
ముందుమాట 
భగవంతునిపట్ల తైలధారలాగ అవిచ్చిన్నంగా ప్రవహించే _పేమభావనే 
భక్తి సకలకల్యాణ గుణపరిపూర్జుడైన దేవదేవుడి. స్వరూప రూప గుణ 
వైభవాలను అనన్యప్రేమతో అనుభవించడమే. భక్తి ఇలాంటి భగవద్భక్తి 
సాగరంలో మునకలువేస్తూ లోతులుచూసిన శ్రీ వైష్ణవ భక్తశభామణులు 
ఆళ్వారులు. వీరు శ్ర్రీవైష్ణవసంప్రదాయానికి మూలప్పురుషులు.. వీరు 
పన్నెండుమంది. 


భూతం సరశ్వ మహదాహ్యయ భట్టనాథ 

తీ భక్తిసార కులశేఖర యోగివాహాన్‌, 
భక్తాంఘీరేణు పరకాల యతీంద్ర మిశ్రాన్‌ 

శ్రీ మత్పరాంకుశ మునిం ప్రణతో౬స్మి నిత్యమ్‌. 

ఈ మహాత్ములు ద్రావిడదేశంలో అవతరించి ద్రవిడభాషలో శ్ర్రీమ 
న్నారాయణుడి అనంతకల్యాణ గుణచేష్టితాలను అనన్యభక్తితో నాల్గువేల 
పాశురాలలో కీర్తించారు. పొశురమంటే పద్యమని భావం. 

వీరు తమ పొశురాలలో తిరుమల, శ్రీరంగం, కంచి మొదలైన శ్రీ 
వైష్ణవదివ్యదేశాలలో వెలసిన భగవదర్చామూర్తులను పలువిధాల ప్రస్తుతిం 
చారు. వేదవేదాంత సారస్వరూపాలూ, భక్తి ప్రచురాలూ అయిన వీరి 
రచనలు నాలాయిర దివ్యప్రబంధమనే పేరుతో ప్రఖ్యాతి వహించాయి. 


మహాభక్త కవిశిరోమణులైన ఆళ్వారులు చెప్పిన పాశురాలు విష్టు 
దేవాలయాలలో నిత్యపఠనీయాలు. పరాంకుశముని అని పొగడగన్న నమ్మా 
ఛ్యార్‌ సహస్రాధిక సంఖ్యలో పాశురాలు పాడారు. వీరి “తిరువాయిమొళి” 
భక్తి ప్రపత్తుల స్వరూపస్వభావాలు చాటే దివ్యప్రబంధం. కోమల కాంత 
పదావళితో మనోజ్ఞమైన మృదుమధురకవితను భక్తలోకానికి అర్పించిన 
కవిలోక మూర్దన్యుడు నమ్మాళ్వర్‌. అలాగే అండాళ్‌ రచించిన తిరు 
ప్పావు విష్ణ్యాలయాల్లో నిత్య పఠనీయంగా ఉన్నది. ద్రావిడ సాహిత్యంలో 
అసమానకీర్తి గడించిన కవయిత్రి త్రీగోదాదేవి, ముప్పయి. పాశురాల 
తిరుప్పావునే కాకుండా నాచ్చియార్‌ తిరుమొళిని కూడ రచించింది. 


శా 
ఈమే ఆముక్తమాల్యద. కులశేఖరమహారాజు ద్రవిడభాషలో “పెరుమాళ్‌ 
తీరుమొళినే” కాకుండా సంస్క త్‌ శ్చోకాలలో “ముకుందమాలా” ప్రబంధాన్ని 
రచించారు. నారాయణస్తుతిరూపమైన ముకుందమాల బహుళ ప్రచారం 
పొందిన గొప్పరచన. 


యతిరాజు, ఎంబెరుమానార్‌్స్‌ ఉడయవరులు, - భాష్యకారులు అనే 
అ తి 
నామములతో విఖ్యాతులైన భగవద్రామానుజులు. శ్రీ వైష్ణవ సిద్ధాంతాన్ని 
సేతువు మొదలు శీతనగపర్యంతం ప్రచారానికి తెచ్చిన మహామహులు. 
మతత్రయకర్తలలో వీరొకరు. 


అలౌకిక ప్రతిభాసంపన్నులైన పన్నెండుమంది పరమయోగుల మరియు 
రామానుజుల జీవితకవితా తపస్పాధన ఎలాంటిదో ఈ పుస్తకంలో 
వర్ణించబడింది. సుగ్భహీతానామధేయులైన శ్రీమాన్‌ _ కెటి.యల్‌. నర 
సింహాచార్యులవారు సుందరసులభ2ైలిలో రచించిన ఈ పుస్తకం ఆంధ్ర 
పాఠకులను ఎంతో అలరించగలదని మా విశ్వాసం. 


కార్యనిర్వహణాధికారి, 
తిరుమల తిరుపతి దేవస్థానములు. 


అవతరణీక 

అభివాదయే 

ఆళ్వారులు -- రసతరంగిణి 
(ద్రావిడవేదావతరణము 
యోగిత్రయము 
భక్తిసారయోగి 
శఠకోపయోగి (మధురకవి) 
విష్ణుచిత్తులు 

కులశేఖర పెరుమాళ్‌ 
గోదాదేవి 

పరకాలయోగి 
విప్రనారాయణులు 
శ్రుప్రాణయోగి 


భగవద్రామానుజ చరిత్ర 


అ కేరి 
* ౩0 
అ ర50 


= 101 
ఎ 122 
అ 138 
ఇ కేర్‌కే 
అ 166 


అం కైమే 


ద్యాదశసూరి చరి(త 


(ఠరామానుజచరిత్రతో 


టెంచదశసాూరి చరె(త 


(ఠరామూానుజచరితతో) 


క్రిగురుభ్యో నమః 
కీయతే రామామజూయ నమః 


ద్వాదశ సూరి చరిత్ర 
అవతరణిక 


క్రీ/రంగార్యకృపాపాత్రం రామానుజపదా[శయవ్‌ 
-శ్రీనృసింహార్య సత్పుత్రం జగన్నాథగురుం భజే. 


(శ్రీమాన్‌ వేంకటతాతార్యో వైయాకరణకేసరీ, 
అస్మడ్డేశికవర్యో మే సన్నిధత్తాం సదా హృది. 


రాజచ్చిద్రధృతోర్హ్వ్యపుండ్ర మనిశం రామానుజాఖ్యం మునిం 
కొషాయాంబర మబ్బసన్నిభగళం కాంతోపవీతశ్రియమ్‌, 
భాషాసంస్తుతవాగ్విలాస వుమలం బద్దాంజలిం భాస్వరం 
'శీ/వత్సాంకముఖాఖిలార్యశరణం ీభాష్యకారం భజే. 


యద్లోసహస్ర వుపహంతి తమాంసి పుంసాం 

నారాయణో వసతి యత్ర సశంఖచతక్రః, 

యన్మండలం (శ్రుతిగతం ప్రణమంతి విప్రాః 

తస్మె నమో వకుళభూషణభాస్కరాయ! 
మమ్‌ 


యత్పాదపద్మ(పప్రావణ్యా దభవం జ్ఞానలేశవాన్‌, 
వంటే తం విమ్షుభక్తా (గ్య వకుళాభరణం మునివ్‌ు. 


నిత్యాభూషానిగమశిరసాం నిస్సమోత్తుంగ వార్తాః 
కాంతో యస్యాః కచవిలులితైః కాముకో లత 
సూక్త్యా యస్యాః డ్రుతిసుభగయా సుపప్రభాతా ధర 
సైషా దేవీ సకలజననీ సించతాన్మా వుపొంగైః. 


థ్యేయ స్సదా సవితృమండలవుధ్యవర్తీ 
నారాయణ సృరసిజాసనసన్నివిష్ట్రః 
క్రేయూరవాన్‌ మకరకుండలవాన్‌ కిరీటీ 
వారీ హిరణ్మయవపు రతశంఖచ(క్రః. 


చ్వాదశసూరి చరిత్ర 


పాటిబండాన్వవాయేన ,శ్రీమన్మాధవ శర్మణా 
(పేరితోఒహం కరోమ్యేతత్‌ కావ్యం ద్వాదశసూరిణామ్‌. 
చారిత్ర మాం(ధ్రభాషాయాం గద్యరూప మిదం శుభమ్‌, 
యే పఠంతి నరా భక్త్యా తే నిత్యం సుఖభాగినః. 


జ 


* అభివాదయే 


శ్రీ/,జగన్నా థదేశికుందు మజ్జనకుండు 
అతండె బ్రహ్మవిద్యావప్రదాత 
సద్వినుతచరి[త్ర సాధ్వి యాండాళమ్మ 
ననుంగని పెంచి పెద్దనుగం జేసె 
త్యాగియొ వేంకటతాతసుధీమణి 
వ్యాకరణము నేర్ప బావగారు 
హారీతగోత్రుండ యాజుషశాఖలో 
వరలితి (బాహ్మాకిం బరమహితుండ 


వాణీ నా మాతగా విట్టు ప్రకట మగుచు6ి 
బాణీం గైకొని లిథియించె భవ్యశైలి 
విమ్ణుభక్తుల చరితంబు విశదమతిని 
నారసింహుండ “*విద్యావిశారదుండం” 


అఇిఉల్జుతో నక్షరాభ్యాసమును చేసి 
యమరంబు నేర్పె నాయనుంగు. ,దండ్రి 
బమ్మెర పోతన భాగవతంబును 
బఠీయించినాండను బాల్యమంటి 
పాణీనీయంబుతోంబాటుగా నేర్పి రా 
భాషలో మర్మముల్‌ బావగారె 
గ్రంథబంధనరూపకళ 2 నేర్చినాండను 
కరతలాములకింబు కావ్యరచన 


సంతతాధ్యాపనంబు నా సహజవృత్తి 
తమిళవంగోత్కళాదులు నమరియుందు 
నరవి “సాహిత్యరత్న” “భాషాప్రవీణ” 
వట్టములం గొంటి నుకవులప్రావు గంటి. 


విద్యావిశ్రుత కమ్టవ్షన్లిష్ష 
దుద్యానపుల గోకిలొమ్మిదో మధురముగా 
గద్యము నొలాపీంచును 
- సద్యాపరవిర్భృతిల గన సరసులు వినుండీ, 


పే ఖ్రపరిచితులగు.. పెద్దలను. చేరినవుదు. బ్రాహ్మణులు శమ. కుల గోత్రాదులు తెలువుకొనుట 
సంస్రదాయము, 
2 సృన్తకముల లైండింగు. 


త్తే ద్వాదశసూరి చరిత్ర 


శారదనీరదరుచియై, 

పొరదసమ(ప్రజ్ఞ నిచ్చి పరిషత్తులలో 

కేరి గెలిపించు కవితా, 

శారద నేంగొలుతు6 జిత్తశాంతికి భక్తిన్‌ 


తెలుగునల గవితను చెప్పగ 

నలవియె కడు నేర్పు నోర్పు నలవదకున్నన్‌ - 
ఇల 'ప్రాసయతిగణంబుల 

నలవోకగం బంతులొడు నతండె వలతియౌ. 


పద్యంబును గద్యంబును 
హృద్యంబుగల జెప్పంగల యహీన ప్రతిభా 
విద్యావినోది నగుదును 
సద్యాస్థురణను. వెలుంగు సత్కవిసఖుండన్‌. 


అలంతి యల6తి పలుకు లందముగాం గూర్చి 
తేట తెలుంగులోనం జేనె జాలు 

వారు నటుల మధురభావముల్‌ వలుక నే 
వారు మెచ్చ రట్టి సారకృతిని. 


గద్యరచనలో నా యన 

వద్యంబగు వైపుణమును వాగ్గుంఫనమున్‌ 

హృద్యంబగు ప్రాక్త నకవి 

షద్యానుసరణము గనుండు భావుకులారా. 

ఏ వేవో కలలందంగాంచితిని గానీ చారు కా వ్యేందిరా 
"సేవం జేయంగలాండ నంచు వుదిలోల€ జింతింపలేనైతి ద్వ 
ద్భావాధీనకటాక్ష మిట్టేదిగనే భావింతు సారస్వత 
+శ్రీ/వాత్సల్యము చెందినాండ నిను సంసేవించి నారాయణా! 


వద న మౌొర్గము 


శ ఆళ్వారులు ౩, రసతరంగిణీ 


“అలపన్నిద్దటు సూరులందును సముద్యల్టీలం గౌవున్న బె 

గ్గలికం దానము(6 బాప నొ నిజచువకంజుతసంజుత వృ 

ష్కల మాధ్వీకర్ఫురి న్మురారి సొగియంగాం జొక్కి ధన్యాళ్ముల్లౌ 

నిల వన్నిద్దజు సోరులం దలంతు మోశ్షేచ్భామతిం దివ్యులన్‌”. 
- ఆముక్తమాల్యద 


'శ్రీనూర్యనారాయణుడు తన యప్రతిమవప్రకాశముచే నంధకారము 
పోగొట్టుటచేతనే లోకవ్యవహారములు నిర్విఘ్నముగా సాగుచున్నవి. కాననే 
యాతడు లోకబాంధవు డను సార్హకనామముతో ప్రసిద్ది గాంచినాడు. 
కాని యీ సూర్యభగవానుని వేడిగూడ మితిమీరినచో దుర్చరమే యగును 
గదా! అట్టి సూర్యులు పన్నిద్ద రని శాస్త్రవచనము. మర యంత మంది 
సూర్యుల తాపతీవ్రత భరించుట సామాన్యమా! ద్వాదశ సూరుల 
యా తాము తగ్గించుటకై యిలపై న్స్‌ ద్వాదశ సూర్యు లవతరించి 
నారు. వారే పన్నిద్దరాళ్వారులు. వీరు తమ హృదయపంకజములనుండి 
నిసర్గ సుందరముగా వెలువడిన మధురమధుప్రవాహముచే మురారిని 
సొక్కించి ధన్యాత్ములైన పరమభాగవతోత్తములు. నిర్భర _వైష్ణవభక్తి 
వూర్జు లగు ప్రపన్ను లీ దివ్యసూరుల నారాధించి వారి వాక్సుధా 
అహరి నోలలాడి తరింతురు. అంతేగాక వారు చూపిన మధురభక్తి 
మార్గమున పయనించిన వారు మాత్రమే విష్ణుసాయుజ్య మందగలరు. 


భగవంతుని గూర్చిన (ప్రేమయే భక్తి. తై లధారవలె నవిచ్చిన్నముగా' 
ప్రవహించు భావధారయే భక్తి! దేవుని యెడ ననన్య_ప్రేమయే భక్తి! 
శ్రియఃపతి కల్యాణగుణ చేస్టితములును తద్దివ్యమంగళవి గ్రహసౌందర్య 
మును హృదయదఘ్నముగా అతృప్తామృతమునువలె ననుభవించుటయే 
భక్తి! 


త్రివిధతాపపరితస్త్రలగు జీవుల కా భక్తిరసాయన మొక్కే దివ్య 
శాంతి కల్గించు రసాయనము. హరిభక్తాగేసరులు ,శ్రీ/కులశేఖరులు భక్తి 
రసామృతసరోవరమగు తమ ముకుందమాలలో నిట్లు వర్ణించి నారు.-- 


ఇదం శరీరం పరిణామ పేశలం 
పత త్యవశ్యం శ్లథసంధిజర్హరవ్‌, 

కిమౌష ధైః క్లిశ్యసి మూఢ దుర్మతే 
నిరామయం కృష్ణరసాయనం పిబ! 


ఈ శరీరము నశ్వరము. సంధిబంధములు సడలి యిది యెప్పుడో 
రాలిపోక తప్పదు. కొన నో దుర్మతి, మందులతో ధనమును కాల 
మును ఆరోగ్యమును నేల వమ్ము చేసుకొందువు? సంతతారోగ్యప్రదమై 
కాయకల్పచికిత్సతో నెనయగు ,శ్రీకృష్ణరసాయనమును.- 'సేవింపుము! 


“అమృతం మోక్షదేనాన్నే” అని గదా నిఘంటువు. దేవతల 
కాహారమగు నమృతముకంటి మోక్షము పప్రథమగణ్య మని తెలుపుటకే 
యా పదమునకు మోక్ష మను నర్థము ముందీయబడినది. శృంగా 
రాది నవరసములు మాత్రమే మన సాహిత్యశ్యాస్త్రమున ప్రసిద్ద మయి 
యుండగా నీ భక్తిరసమెక్కడ నుండి యూడిపడినది? అని కొందర 
డుగవచ్చును. భక్తి యను భావమునకు రసపరిపొాకయోగ్యత కల్షిం 
చినవా రీ యాళ్వారులే యని పలుకుట యథార్థదూరము గాదు. వది 
యతిశయోక్తి యెంత మాత్రమును కాదు. ఆ “సర్చకిది తావునుగాదు, 


కొండలపై వర్షము కురియుటచే చిన్న చిన్న జూలులుగా బైలు 
దేరిననదులు పోనుపోను వృద్దిచెంది పల్లములకు (ప్రవహించి చివరకు 
సముద్రమున సంగమించును. కాని భక్తి సెది విషయము పై నా 
మునకు భిన్నము. ఇది దక్షిణభారతమున ద్రావిడకవుల వాణినుండే 
సహజసుందరముగా వెలువడి అయత్నముగనే యుత్తరమునకు ప్రవహిం 
చుచు కొండ లెక్కి, బండలు దిగి యాదిశ కవధియగు పరమపదమున 
విరాజిల్లు వరతత్త్వ్యము 'శ్రీమన్నారాయణునం దై క్యమగును. అకసము 
నుండి కురిసిన వర్షము సముద్రమున లీనమగుచుండగా మర్త్యలోకము 
నుండి వెలువడిన యీ భక్తినది మాత్రము సర్వలోకోపరిస్టితుడగు 
ద్ద శ్రీవారి యను మహానముద్రమున నైక్యమగును. ఇది యెంత చిత్రము, 
మ్‌ సూక్తి సత్యమే గదా! 


అకాశాత్పతితం తోయం యథా గచ్చతి సాగరమ్‌, 
సర్వదేవనమస్కారః కేశవం ప్రతి గచ్చతి. 


భగవత్తత్త్రమునకును ప్రకృతిని-విద్యకును, అవిద్యకును-క్షరమున 
కును,--అక్షరమునకును --భేదముగాన్మి రహస్యముగాని యిందే కలవు. 
ఈ గీతానూక్తి మననీయము-- 

ఊర్హ్వ్యమూల మధశ్శాఖ మశ్వళ్థం (ప్రాహ రవ్యయమ్‌, 
ఛందాంసీ యస్య పర్ణానియ స్తం వేద స వేదవిత్‌. 


ఇం దక్షరతత్త్యము విలక్షణమయిన యశ్వత్ధవృక్షముతో పోల్చబడి 
నది. ఇతర వృక్షముల వలె గాక నీ రావిచెట్టు తలక్రిందుగా (వేలాడు 
చుండును. దిని మొద లూర్హ్యముఖము. అ వృక్షతత్త్వ్యవేత్తయే 
బ్రహ్మతత్త్వ వేత్త. 

“యా నిశా సర్వభూతానాం తస్యాం జాగర్తి సంయమీ్మీ 

యప్వాం జాగ్రతి భూతాని సా నిశా పశ్యతో మునే. 


మన రాత్రి యా బ్రహ్మవేత్తకు పగలు. వాని పగలు మనకు 
రాత్రి. అట్టివాడే భగవంతుని శీలసౌదర్యముల నాస్వాదింప నర్హుడు! 


కలియుగాదిని అనగా నేటికి సుమారైదువేలవత్సరములకు పూర్వ 
మవతరించిన ,శ్రీ/వైష్ణవసంప్రదాయమునకు--దీనినే శీ భాగవతసంప్ర 
దాయ మని గూడ నందురు- మూలపురుషులగువారు పైన పేర్కొనిన 
యాళ్వారులే. ముముక్ష్మవు-- మోక్షార్హి యయినవాడు- అందును విష్ణు 
భక్తుడు--ఈ యాళ్వారులనుగూర్చి వీరి భక్తితత్త్య్వమునుగూర్చి తెలిసి 
కొని తీరవఠెను. అలకింపు డీ శ్ఞోకము- 
భూతం సరశ్చ మహదాహ్వయభట్టునాథ 
శ్రీ/ భక్తిసారకులశేభరయోగివాహాన్స్‌ 
భక్తాంఘీరేణు పరకాల యతీంద్రమిశ్రాన్‌ 
శ్రీ/[మత్పరాంకుశమునిం ప్రణతోస్మి నిత్యమ్‌. 


పై శ్చోకమన పదునొకండుగురు ఆళ్వారుల పేర్లు గలవు. (1) 
పొయ్‌గయాళ్యార్‌ (2) వపూదత్తాళ్వార్‌ (8) పేయాళ్యార్‌ (4) పెరి 
యాళ్వార్‌ (5) తిరుమళిశయాళ్వార్‌. (6) కుల శేఖరాళ్వార్‌ (7) 
తిరుప్పాణాళ్వార్‌ (8) తొండరడిప్పాడియాళ్వార్‌ (9) తిరుమంగ 
యాళ్వార్‌. (10) ఉడయవర్‌. (11) నమ్మాళ్వార్‌. వీరికి సంస్కృత 
నామాంతరము లివి. (1) సరోయోగి (2) భూతమయోగి (3) 
మహాయోగి (4) భట్టనాథులు (5) భక్తిసారులు (6) కులశేఖరుడు 
(7) మునివాహనులు “(9) భక్తాంఘ్రి రేణువు (9) పరకాలయోగి (10) 
శ్రీమద్రామానుజులు (11) శఠకోవముని--వీరిలో ఉడయవర్లను తీసి 

వేయగా. మిగిలిన వారికి పదుగురాళాంరులు అని గూడ వ్యవహారము 
గలదు... పై శ్లోకముం దీ పదకొండుగురకును ఆండాళ్‌ అను గోదా 
డేవిని కూడ కలిపిన పన్నిద్దరాళ్యారు. అగుదురు. వీరే ఈ (గ్రంధమున 
ప. ద్వాదశదివ్యసూరులు! ఇందలి శ్రీ, భక్తిసార అను పద 

“శ్రీగని విడదీసి గోదాదేవి యని యక్రము చెప్పుదురు కొందరు. 


వం 


ము 


భగవద్దుణానుభవము నిరర్షళముగా స్వర్గంగవలె వీరి వాక్కులనుండి 
'ద్రావిడభాషారూపమున వెలువడినందున వీరికి ఆళ్వారులు అను పేరు 
కల్షినది. ఆళ్వారు అనిన కాపాడువారు అని వ్యుత్చత్తి. కవితా 
సుందరి వలచి వచ్చి వీరి వాక్కులను వరించినది. తమ కవితలతో వీరు 
మనలను కాపాడుటకే యవతరించినారు. కాననే వీరి కీ నామము 
సర్వదా సార్థకము. భగవదనుభవపరీవాహరూపమయిన భక్తి సాగరమున 
మునకలు వైచి యందలి లోతులను కనుగొన్న వారని కూడ నీ మాట 
కర్థము చెప్పవచ్చును. అంతే గాదు. తమపై నాస్థ్ర కల్గిన బద్దజీవులను 
తమతోబాటు భక్తిరసామృతసింధువున ముంచి. యుక్కిరిబిక్కిరి చేసి 
(బ్రహ్మానందమున తేల్చుట గూడ వీరికి వెన్నతో బెట్టిన విద్య. 


ఈ యాళ్వారు అందరును కలిసి మొత్తము. నాల్లువేల పాశు 
రములు 'ద్రావిడభాషలో మృదుమధురముగా సహజ సుందర. లిలో 
ప్రబంధీకరించిరి. పాశుర మనగా పద్యము. ద్రావిడదేశమున సామాన్య 
విద్యావంతులు గూడ వీనిని భక్తితో పాడుకొని యానందపరవశులగు 
చుందురు. ద్రావిడభాషలో నీ గ్రంథసముదాయమునకు నాలాయిర 
దివ్యప్రబంధ మని పేరు. నాలాయిర మన నాల్గువేల పాశురముల 
సముదాయము. _ నాథముని యను కవినాధు డీ _ ద్రావిడసంహితకు 
రాగతాళభములు కూడ నిబంధించి దీనిని పండితపామరుల కుపాదేయము 
గావించుట మరొక విశేషము. 


మిగిలిన వారి కందరకును నమ్మాళ్వారులు శరీరము. ఇతరులు 
వీరికి కరపాదాద్యవయవప్రాయులు. ఈ నమ్మాళ్వారులనే విమ్టుభక్తినది 
కుద్దమస్థానముగా మన పూర్వ్చాచార్యులు వర్షించియున్నారు. ఈ కవి 
చతురాననుడు, మవోముని, మహర్షి, భాగవతోత్తములు. 


విష్ట్యాలయముల కేగినపు డచటి యర్బకులు తీర్థమిచ్చి శరకో 
పమును మన. శిరస్సులకై _ నుంచుదురు గదా! నమ్మాళ్వారులకే 


ఆళౌ రులు ఏ రసతరంగిణే ర్‌ 


శఠకోపు లని కూడ మరొక నామము సుడీ! అ శరకోపమునికి 
ప్రతీకమే యీ శఠకోపము. ఈ శరకోపులు ,శ్రీమహావిమ్ణువునకు పాద 
స్టానీయులు. శరకోపముపై _ విమ్ణుపాదము లుండుట మనము శ్రద్దగా 
గమనించిన చూడగలము. 'శీ/వైష్ణవసంప్రదాయ ్రవర్తకులగు శరకో 
సమహార్షి భక్తి (స్రవంతి కుత్పత్తిస్థానమగు మహోశైలరాజముగా వినుతి కెక్కి 
నారు ఈయన మూర్తీభవించిన కరుణరసము..... చెడుదారులలో 
క పయనించి నరకకూపమున బడినవారి నుద్దరించు నూత 
ల, 


వీరిలో పాయ్‌గయాళ్వారు. శ్రీ,మహావిమ్ణువు ధరించు. పొంచజన్య 
మును సంక యక యంశము. వూదత్తాళ్వారు కౌమోదకి యను 


గదాంశమునను, "పేయాళా నందకఖడ్డాంశమునను నవతరిం 
చిరి. పెరియాళ్వారు గరుత్మంతుని యంశమేనను, తిరుమళిశయా 


ళ్వారు. సుదర్శనచక్రాంశమునను, _కులశేఖరాళ్వార్‌ కౌస్తుభరత్నాంశ 
మునన్సు తిరుప్పాణాళ్వారు. ,శ్రీవత్సలాంఛనాంశమునను, తొండరడి 
ప్పొడి యాళ్యార్‌ వైజయంతి యను వనమాలాంశమునన్సు తిరుమంగ 
యాళ్వార్‌ శార్హ్హ మను చాపాంశమునను పొడకట్టిరి, నమ్మాళ్వారు 
విష్టక్సేనుని యంశమునను, కుముదు డను గణాంశమున మధుర 
కవియున్ను ఆండాళ్‌ భూదేవి యంశమునన్సు ఉడయవర్లు ఆదిశేషుని 
యంశమునను ఆవిర్భవించిరి.  సంసారసర్పసందష్టశరీరులై బాధపడు 
చున్న జీవులకు స్వస్థత కలిగిచుటకై శ్రియవతియే యిట్లు వీరి నీ 
పుడమిపై వెలయ నాజ్ఞాపించెను. భగవన్నిర్హేతుకజాయమాన కటాక్షలబ్ద 
దివ్యజ్ఞానమువే పరమకరుణతో నీ యాళ్వారులు లోకోద్దరణ మెట్టు 
చేసినారో ముందుముందు వివరముగా తెలిసికొనగలము. 


[| (ద్రావిడ వేదావతరణము 


'శ్రీమదఖిలాండకోటి బ్రహ్మాండనాయకుడగు శ్రీమన్నారాయణుడు 
విరజానది తీరముననున్న వై కుంఠనగరమును పరిపాలించుచుండెను. దానినే 
పరమపదమనియు నిత్యవిభూతి యనియు నందురు. తక్కిన చతుర్హశ 
లోకములకు లీలావిభూతి యని పేరు. లీలావిభూతికంటు నిత్యవిభూతి 
వైశాల్యమున మూడురెట్లు విసృతము. గురూపదేశమను నావచే 
సంసారసాగరమును తరించిన _ విమ్ణుభక్తా(గేసరు లయిన జీవాత్మలు 
మాత్రమే యా పదము చేరి మాధవుని దర్శించి తరించు. భాగ్య 
మును పొందనర్హు లు. 


ఆ శ్రీహరి. యొక దినమున నిండుకొలువున సుఖాసీనుడై 
యుండెను. ,శ్రీభూనీళాపట్టుమహిషు లాయనను "సేవించియుండిరి. 
సా మి సుదర్శనపాంచజన్యములను నితరాయుధములను హస్తముల ధరిం 
చియుండెను. అనంత గరుడ కుముద విష్యక్సేనాదులగు నిత్యసూ 
రుల పరివార మాయనను పరివేష్టించియుండెను. కాని పేరోలగమున 
నున్నను నా స్వామి ముఖ పంకజము మాత్ర మేలనో కృష్ణషక్షచందు 
నివలె వన్నె దరిగి చిన్నవోయి యుండెను. భూలోకవాసులు తా నిచ్చిన 
కరచరణాద్యవయవములను తన "సేవ కుపయోగింపక జ్డానేం దియాదు 
లను తన ధ్యానార్చనాదులక్రై వినియోగింపక్క మోక్ష మాగ్గవిముఖులై 
సదా సంసారసాగరమున మునిగి తేలుచు దరిగానక యందే బాధపడుచు 
కాలము గడప్పుచుండుటయే యాయన మనో వై కల్యమునకు కారణము. 


అయ్యో! తన బిడ్డ లిట్టు చెడిపోవుచున్నార్వే వీరిని బాగుచేయుట 
యెట్లా యని యాయన మిగుల విచారింపసాగెను. కాని వారి నుద్ధ 
రించుట కే దారియును నప్పు డాయనకు తోచలేదు. 


త్రిలోకైకనాథుడగు. తన భర్తముఖము విచారమేఘాచ్చన్నమై 
యుండుట లక్ష్మీదేవి. గమనించెను. వెంటనే యామె స్వామి 
నిట్లు ప్రశ్నించెను. “నాథా! అవాప్త సమస్తక్షాములునుు ప్రమోద 
సాగరులును, దుఃఖదూరులునునగు మీ రిట్లు వెత గుందుచుంటకు కత 
మెద్దియో గదా! భార్య భర్త సుఖదుఃఖములలో పాలు పంచుకొ 
నుట సహజము. మీతో సుఖము లనుభవించుటకే గాని మీ కష్టము 


ద్రావిడ వేదావతరణము క్ష 


లలో పాల్గొను నర్హతకును, సౌభాగ్యమునకును నేను. నోచు 
కొనలేదా? అక్కటా! నే నెంత మందభాగ్యురాలను!” 


అని పల్కి వాపోవుచున్న లోకమాతను మాధనృడు తన దరికి 
చేర్చుకొని “దేవీ ఇంత మాత్రమునకే నీ వింత వంత నందనేల? 
నామనో వైకల్య కారణము నీకు గాక మరెవరికి చెప్పుకొందును! ఆల 


కింపుము”. అని తన మనస్సులోని బాధ నామెకు నెమ్మదిగా వెల్ల 
డింపగా విందిరాసుందరి యిట్టి పల్కెను- 


“స్వామీ! వీరిని సన్మార్లవర్తులను చేయుటకే గదా పూర్వము 
మీరు రామకృష్ణాద్యవతారము లనేకములు దాల్చినారు. కొని నా కొక్క 
సందేహము కలుగుచున్నది. ఈ మానవులను సృష్టించినది మీరే కదా! 
అట్టిస్టితిలో కొందరను భోగులుగాను, మరికొందరను యోగులనుగాను, 
కొందరిని పుణ్యాత్ములనుగాన్సు మరికొందరిని పాపాత్ములుగాను చేసి 
నారు. వారి కట్టి బుద్దులు పుట్టుటకు బాధ్యులు మీరుగాక మరెవ్వరు?” 


పద్మాక్షు డామె కిట్లు సమాధాన మిచ్చెను-ోపద్మాక్షీ! నీ ప్రశ్న 
సరిద్టైనదే. నేను శిష్టరక్షణ _ దుష్టశిక్షణలకై యవతారము కెత్తిన 
మాట నిజమే. కానినాయా స్వరూపములను కన్నులార గాంచి 
కూడ చాలమంది నా మహిమల నర్థము వేసికొనజాలరు. కొందరా యవ 
తారములపై శత్రుత్వమున్సు మరికొందరు మిత్రత్య్వమును పూని 
యుందురు. ఈ విధముగా ననేకరితులుగా ప్రవర్తించు చపలచిత్తులను 
నే నెట్టు తరింపజేయగలను? జీవాత్మల కాత్మయగు నాపై మనసు 
నిలుపుకొని నన్ను చేరు మని గదా వారికి కరచరణాదులు నింద్రియములు 
నే నిచ్చినది. కాని వానిని సద్వినియోగపరచుకొని బాగుపడు తలంపు 
ప్రజలకు లేనిచో నే నేమి చేయగలను? ఇంద్రియములను, మనసును 
నాపై లగ్నము చేయుట మాని దుర్వయాసక్తులై జనులు ఘోర 
నరకములకే దారి చూచుకొనుచున్నారు. జన్మజరామరణ చక్రమున 
పరిభ్రమించుచు. పరమార్హ జ్ఞానమునకై సుంత గూడ యత్నింపని 
యీ మూర్చలకు నే నేవిధముగ బుద్ది గరపగలనో గదా! 


అయినను కట్టుకడపట నింకొక యుపాయము తోచుచున్నది. దీనితో 
మానవలోకము పూర్ణముగా మారవచ్చును. ,శ్రీరంగము, కంచ్చి, తిరుపతి 

మొదలగు దివ్యదేశములందు నే నవతారములు ధరించెదను. వారు నన్ను 
భజియించి ఐహీక భోగములపై నాసను కోసివైచి ముక్తికాంతా కర 
గ్రహణము చేయుటకు మరొక సులభమార్గము చూసపెదను. నా భక్తులను 
కొందరను పుడమిపై ప్రభవింపజేసి వారి బోధలద్వారా యాచరణము 
లద్వారా జీవులకు మోక్షమార్లోవదేశము చేయించెదను. కాననో కమ 
లాదేనీ! నీవును భూనీళాదేవులును మాత్రమేగాక నా యాయుధము 
లగుసుదర్శనపాంచజన్యాదులున్సు శ్రీవత్స కౌస్తుభాదులునుు అనంత 
గరుడ విష బక్సేనాది పరివారమును వసుంధరపై నానావర్షములందవత 
రింప వలెను. ద్రావిడభాషలో మీరంద రనేక వైష్టవభక్తి పూర్ణకావ్య 
ములు నిర్మింపవలెను. అవి వేదవేదాంత సారస్వరూపములై మద్గుణ 
వర్షనాలంకృతములై నవరసాలంకారభాసురములై యపూర్వానంద సంధా 
యకములు కావలేను. హరిభక్తి ప్రచురములగు నా దివ్యప్రబంధములు 
నవరసరసితములై కాంతాసమ్మితము లయినందున విశిష్ట్రాద్వెత సిద్దాం 
తమునకు భిన్నమైన దుర్మతములను ఛిన్నాభిన్నము చేయగలవు. దక్షిణ 
భారతదేశమున నవతరించిన వైష్టవభక్తశిరోమణులు వానిని ద్రావిడ 


భాషలో లిఖింపగలరు. కాన మీరందరును భూలోకమున ' నవతరించు. 
టకు సిద్ధము కండు.” 


శ్రీహరి యాదేశము శిరసావహించి హరిప్రియ యిట్లు పల్కెను: 
“స్వామీ, మీ సంకల్పము లఅమేయములు. అయినను మీ కభ్యం 
తరములేనిచో మేము దక్షిణదేశముననే ఏల యవతరింపవలెనో ఇతర 
భాషలలోగాక ద్రావిడభాషలో మాత్రమే కావ్యములు సృష్టింపబడుటకు 
'హేతువేదియో సెలవిచ్చిన నానందింతును.” 


దానికి విష్ణు విచ్చిన సమాధాన మిదిా-*ఓ పద్మాదేవీ! ఇదియానీ 
సందేహము! సరే వినుము. పూర్వ ముత్తర దిక్కున _కైలాసపర్వత శిఖర 
మున పార్వతీపర మేశ్వరుల పరిణయోత్పవము మహావైభవముగా జరి 
"గెను. త్రిలోకవాసులగు నరులును (బ్రహ్మాదిదేవతలును నా వివాహమహో 
తృవ సందర్శనలాలసులై యట కేతెంచిరి. ఆ మహాజనసమూహ 
సమ్మర్ష్హముతో నా ప్రదేశ మిసుక వైచిన రాలకుండ కిటకిటలా 
డిపోయెను. ఆ భారము భరింపజాలక ఉత్తరదిక్కునందలి భూమి జను 
- లంద రొకే 'ప్రక్క గుమిగూడిన నావవలె నిటునటు కదలాడసాగెను. 
అంతేకా దా కైలాసపర్వతము తలకక్రిందులగుటకు కూడా సిద్ధ మయ్యెను. 


(ద్రావిడ వేడావతరణము శం 


ఆ ప్రమాదకరపరిస్టితిని చూచి యచట కేతెంచిన మానవులే గాదు దేవ 
తలుగూడ [ప్రాణము లరచేత బెట్టుకొని “ఓ యీశ్వర్హా మమ్మెటుల 
కాపొడుదువో నీదే భారి మని భయార్హులై మొరపెట్టుకొనసాగిరి. 


అపుడు దేవశిల్పియగు విశ్వకర్మ యింద్రాది దేవతలతో నిట్లు 
వల్కెను-*ో ఆర్యులార్యా ఇపు డీ విపత్పముద్రము తరించుట కొకే యుపా 
యము నాకు తోచుచున్నది. ఈ యుత్సవమున పాల్గొనుట కగస్త్య 
మహాముని గూడ నిచటకు విచ్చేసినారు గదా! ఇచట కూడిన జను 
లందరి భారము రెండువంతులు కాగా కేవల మగస్త్యమహర్షి భారము 
'రెండువంతు లుండును. కాన నాయన తమ నివాసమగు దక్షిణదిక్కు 
నకు మరల నేగినచో భూమిబరువు నసమానమై యీ దుఃఖస్టితినుండి 
మనము బైటపడగలము. 


విశ్వకర్మ పలుకులు విని దేవత లందరును యావల్లోకమునకును 
సంబంధించిన యా _ మహాపద మాన్పుటకై దక్షిణ దిక్కున కేగ 
వలసిన దని యగస్త్యుని ప్రార్హించిరి. కాని విశ్వకర్మ చేసిన కొంటె 
పని కగస్త్యునకు కోపము వచ్చెను. ఆయన విశ్వకర్మను “ఓయీ, నే 
'నెంతో కాలమునుండి గిరిజాకల్యాణము చూడ వేడుకపడుచుండగా పానక 
మున వుడకవలె, నీ విట్లడ్డు వచ్చెదవా? నా యానందమంతయు 
వమ్ము" చేసినావు గదా? కాన నీకే గాదు మీ వంశీయులందరకును 
కంచి చేసిన శిల్బములకు తగిన ప్రతిఫలము లభింపకుండుగాక” అని 
'క్రోధాతిరేకముచే నొడలు మరచి వివేకశూన్యుడై శపించెను. 


అది విని విశ్వకర్మ యు[గ్రుడై ఇట్లు సమాధాన మిచ్చెను. “మహర్షీ! 
తెలిసియో తెలియకయో నేనొక వేళ తప్పు చేసిన మందలించి క్షమించ 
వలసిన నీవే యిట్లు వెనుకముందాడక శపించుట. పాడియా! మహర్షికి 
వలసిన సుగుణసంపద, సహనశక్తి నీ కెక్కడివి?, నీవా జితేంద్రియు 
డవు? ఒక చిన్నమాటకే ఒడలికి కారము రాచుకొనినట్టు మండిపడిపోవు 
చున్నావే! సరే ఇది వినుము. నా పొరపాటుకు నేను ఫల మంది 
నప్టే దూరాలోచనలేకుండ నన్ను శపించినందుకు నీవు కూడ దారుణ 
దుష్టలిత మనుభవింపుము. నీవు సృష్టించిన (ద్రవిడభాష పిశాచ 
భాషతో సమానమయి పండితులచే నిరసింపబడుగాక! నీ వా భాషకు 
నిర్మించిన వ్యాకరణము శిష్ట్రులచే గర్హింపబడి గౌరవింపబడకుండుగాక! 


గేత్వ ద్వాదశనూరి చరిత్ర 


దానిని శూద్రాది నీచజనులు మాత్రమే పరనపారనాదియోగ్యభాషగా 
వ్యవహరింతురుగాక. _ నీవు, నివసించు. ద్రావిడదేశము దస్యుచోరా 
దులకు నిలయ మగుగాక! బ్రాహ్మణాదులగు నగ్రజాతుల వారందరును 
(ద్రావిడ దేశమును వదలి పోవుదురుగాక! అచట నికసై నివసించు వారిం 
దరును మందబుద్దులుు మాయావుల్సు లుబ్ఞాగేసరుల్తు కలహప్రియులు 
నగుదురు. గాక 


విశ్వకర్మ యిచ్చిన యీ ప్రతిశాపముచే నగస్త్యుని కోవ మంచులు 
దాపెను. ఆయన సామాన్య మానవుని వలెనే “చూడు, ని న్నెట్లు 
హతమార్చి మసి చేసెదనో యని పలికి విశ్వకర్మమీదకు సిల్లిమీదకు 
దూకు బెబ్బులివలె లంఘించెను. విశ్వకర్మగూడ నాతనిని మాటలతో 
మాత్రమేగాక కరప్రహారములతో గూడ నొప్పించుటకు సిద్దపడెను. 


ఇంక నూరకున్నచో (ప్రమాదము ముదిరి ముదిరి లోకముల శే 
ఘోరారిష్టము జరుగునో యని తలచి యచటనున్న దేవతలు మునులు 
నతిప్రయాసతో వారిద్దరిలో రేగిన కలహమును శాంతింప జేయు 
టకై యగస్త్యునితో నిట్టనిరి. “మునీంద్రా, మహాతపోధనులగు మీరేడ? 
అల్బబలుడగు విశ్వకర్మ యేడ? లోకశ్షేమమును దృష్టిలో నుంచుకొని 
యాతనిని మాకుగా మన్నింపుడు. మీకు కల్గిన శాపము సంగతి తరు 
వాత చూచుకొనవచ్చును గాని ప్రస్తుతము మిన్ను విరిగి మీద వడున 
ట్లుగా రాబోవుచున్న మహోవషద్రవమునుండి త్రిలోకములను రక్షించుటకు 
మీరు విశ్వకర్మ సూచించిన విధముగా నుమామ హేశ్వరవివాహదర్శ నేచ్చ 
వదలి దక్షిణదిశ _ కేగక తప్పదు. మే మందరము మీ పాదములంటి 
శరణు 'వేడుచున్నాము. నిస్స్వార్హబుద్దులును, బుషి ప్రవరులునునగు మీరే 
మాపై దయ చూపకపోయినచో నిక నెవ్వరు మా మొరాలకింపగలరు?” 


దేవతల యీ దీనాలాపములు విని యంత కోసమున నొడలు మరచి 
యున్న యా మహాముని మనస్సు గూడ మంచు వలే క్షణములో చల్ల 


నయ్యెను. కాన నాయన వెంటనే తన భాత్య _ లోపాముద్రత్‌ 
నాలసింపక స్వస్టానమగు దక్షిణమునకు ప్రయాణము కట్టను ఆ 
బుషి యటనుండి మరలిన మరుక్షణముననే కైలాసపర్వతము నలు 
ప్రక్కల బరువు సరిపోయి యథాపూర్వమయ్యెను. ఇట్టు కొండవలె 
లోకములపై పడబోయిన యా మహావిపత్తు దూదిపింజవలె దూర 

మాయెను. తర్వాత గౌరీశంకరుల వివాహమపోత్సవము సలక్షణముగా 
సంపన్న మాయెన్‌. 


ఈ విధముగా నగస్త్యవిశ్వకర్మల శాస ప్రతిశాపవృత్తాంతములు వివ 
రించి యింక ద్రావిడభాషకు కలిగిన శాపము పోగొట్టి దానికి పరమ 
ప్రామాణ్యమును నుపొదేయత్వమును కల్షించుటకు తన్ను గూర్చి 


యా మహర్షి ఘోరతపమాచరించిన విధానమును మహాలక్ష్మికి మహావిష్ణు 
విట్టు వివరించెను.--- 


“పద్మాలయా! ఆ రీతిగా నగస్త్యుడు దక్షిణదిక్కు కేగి తన భాష 
కట్టి శోచనీయస్ట్రితి సంభవించినందుకు చాల విచారించెను. కాని జరి 
గినొ దానికి వేతచెందిన లాభముండదు గదా యని గుండె దిటవు 
పరచుకొని మరల నా భాషకు పూర్వాన్నత్య మెట్టు కల్షించుటయా 
యని పలురీతులుగా తలపోసెను. చిట్టచివర కా ముని కొక యూహ 
'మెరపువలె తమ్టైను. త్రిలోకై కనాథుడగు నే నొక్కడనే తన భాషకు 
కల్షిన దుర్షశ నీహెరింపగల నని యాతడు నిశ్చయించుకొనెను. 


వెంటనే యా బుషి నన్నుద్దేశించి ఘఫోరతప మాచరించెను. 
చాల వత్ప్సరములు నియతాత్ముడై యాతడు చేసిన తపశ్చర్యకు ప్రస 
న్నుడనై నే నాతనికి ప్రత్యక్షమయి. వాత్సల్యముతో నిట్టుని పల్కితిని. 
కశుభంకరుడవగు నో మహర్షీ ఏదో తగినంత కారణము లేనిదే నీ 
నిట్టి దుష్కరతప మాచరింవవ్చు. కాన నీ తలపులో నున్న వరమును 
జంకు లేక కోరుకొను మిచ్చెదను!” 


నాదర్శన మా * మహర్షికి మిక్కుటమగు నానందమును కల్లిం 
చెను. వెంటనే యగస్త మునీ ముఖగహ (రమునుండి నన్ను గూర్చిన 
స్తుతిస్రవంతి యప్రయత్న గా నిట్లు నిసర్ల్షసుందరముగా జాలువారెను.--- 

నమో నమః కారణకారణాయ 

నిష్కారణా యాద్భుతకారణాయ, 

నమో నమస్తేఒఖిలసత్త్యథామ 

న్నమో నమస్తే జలజాతనేత్ర! 


“ఈ జగత్తున దృశ్యమాన మగుచున్న కారణముల కన్నిటికినీ 
మూలకారణుడ వగు నో దేవాధిదేవా! నీకు నా నమస్సుమన 
స్పులు. నీవు మాత్రము నిష్కారణుడవు. అద్భుత కారణుడవు. 

అఖిలసత్త్యములకును నీవే నిలయమవు. అట్టి జలజనేత్రుడవగు నీకు 
నా ప్రణామసహస్రములు., నీవు వేదాంత వేద్యుడవు. , మహాపండితుడవు. 
జగజ్జనకుడవు. నిఖిలాంతరాత్మవు. అణువులలో నణువవు. అధికులలో 
నధికుడవు. నిఖిలజీవాత్మల హృదయ గుహాంతర్వర్తివి. సర్వలోకసాక్షి వి! 


ఇట్టు పలురీతులుగా ప్రస్తుతించి యగస్త్యమహాముని చివరకు ద్రావిడ 
భాషకు కల్గిన _ దురక్తశను దూరము చేయుమని నన్ను ప్రార్హించెను. 
అప్పుడు నే నిట్లంటిని-*నీవు చెప్పక ముందే నీ తపస్సుకు కారణము 
నేను తెలిసికొన్నాను. నీ కోరిక తప్పక యీడేర్తును. ద్రావిడ భాషకు 
గణ్యత చేకూర్చుటకై పరమ ,సదమందలి యనంత గరుడవిష్వక్పేనాది 
పరివారమును నా పంచాయుధములను నేను దద్రావిడదేశమున నవత 
రింప నాదేశించెదను. నేను గూడ ,శ్రీభూనీళా దేవులతో ,శ్రీరంగాది 
దివ్యశ్షేత్రములలో నర్చారూపములను ధరింతును. నా పరివారమంతయు 
మహాభక్తులుగా నవతరించుటయే గాక వైష్ణవోత్తములై పరమభాగవతశిరో 
మణులై నా గుణగణములను ద్రావిడభాషలో మృదునముధురసుందరముగా 
గానము చేసి నాతోబాటాభాషకు గూడ చిరకీర్తి నార్జించి యిత్తురు. 
కాననే సంస్కృతవేదము కంటు గూడ నీ ద్రావిడ వేదము విశిష్ట 
ద్వైత సిద్దాంతపరాయణులగు వారికి మిగుల నుపాదేయము కాగలదు. 


ద్రావిడదేశము సర్వత్ర నా యర్చావతారమూర్తులతో నిండి యుం 
డును. నా యంశమున నవతరించిన మహాభక్త కవిశిరోమణులు నాల్లు 
వేల పద్యసంఖ్యగల దివ్యప్రబంధములను (ద్రావిడభాషలో రచింపగలరు. 
వానిలో గూడ శఠకోపమహర్షి రచితనముగు సహస్రగీతికి లభించు గౌరవ 
మే యితర _ గ్రంథమునకును లభింపదు. నిగూఢమైన వేదవేదాంతా 
ర్హములన్నియును నా భాషలో నా భక్తులు విశదీకరించి యాబాలగో 
పాలమున ప్రచారమునకు. తెత్తురు. దివ్యవ్రబంధాధ్యయనహీను డెంత 
వేదాంతి యయినను నా భక్తుడు కాజాలడు. వేయేల, అట్టివాడు 
వైష్ణవుడే కాడు. జాతకర్మాది సంస్కారములచేతను నుపనయన వేదా 
ధ్యయనముల చేతను బ్రాహ్మణునకు ద్విజత్వము రూఢ మగునస్ట 
పంచసంస్కార స్వీకారము చేతను, ద్రావిడ వేదపఠనముచేతను సదాచార్య 
సమాశ్రయణము చేతను మాత్రమే వైష్టవత్వము సిద్ధించును. కాన 
ద్రావిడ' వేదాంత పరిచయ శూన్యుడగువా డెంత పండితుడైనను నట్టి 
వానికి పరమసదము ముమ్మాటికిని లభింపదు.” ఈ నా మాటలు నిని 


ద్రావిడ వేడావతరణము క్ష 


యగస్త్యమహర్షి యానంద పులకితుడాయె నని వేరుగా వెప్పనక్కరలేదు 
గదా! ,శ్రీ,దేవీ! వై కారణముచేతనే నున మందరము ద్రావిడదేశమున 
టు వలసిన యవసరము కల్గినది” అని శ్రీమన్నారాయణుడు 
లక్ష్మీదేవికి (ద్రావిడ వేదావతరణావశ్యకతావృత్తాంతము విశదీకరించెను. 

(సరోయోగి, భూతయోగి మహాయోగి) 


అయోధ్యా మథురా మాయా కాశీ కాంచీ హ్యవంతికా, 
పురీ ద్వారావతీ చైవ సప్తైతే మోక్షదాయకాః 


అయోధ్య, ఉత్తరమథుర, 'హరిద్వారము కాశివుర్సి కాంచీనగరి, 
"ఉజ్జయిని, దా యివి యేడును ముక్తికాంతకు స్టిరనివాసమయిన పట్టు 
ఇము అని నువ్రసిద్దము గదా! వానిలో నొకటి యగు కాంచీపురమున 
బ్రహ్మదేవు డశ్వమేధయాగము* చేసి యధాశాస్తైముం సీహరి నారా 
ధించుటచే నా పృరవరము కరము వాసి గాంచెను. గజేంద్రవరదుడగు 
శ్రీవరదరాజస్వామి, పాండవదూత్క అషస్ట్రభుజ నరసింహస్వామి, ఈ 
యిలపై వామనుడుగా నవతరించికూడ “నింతింతై వటు డింతయై” 
యను రీతిని విజృంభించి లోకమును తన చరణారవిందములతో కొలిచి 
నిలిచిన _ త్రివిక్రమస్వామి, ప్రవాళవర్షస్వామి, యథోక్తకారి మొదలగు 
విష్ణుదేవతల దివ్యక్షేత్రములకు నివాసస్టాన మా పురము! 


సరోయోగి (పొయ్‌గయాళ్వారు) 


తులాయాం శ్రవజే జొతం కాంచ్యాం కాంచనవారిజాత్‌, 
ద్వాపరే పొంచజన్యాంశం సరోయోగిన_ మాశ్రయే. 


కాంచ్యాం సరసి హేమాట్టే జాతం కాసారయోగినమ్స్‌ 
కలయే యః ్రియఃపత్యే రవిం దీప మకల్పయత్‌. 


యథోక్తకారి సన్నిధి కుత్తరమున కాంచనపద్మాలంకృత మయిన 
దివ్యసరోవర మొండు కలదు. ద్వాపరయుగాంతమున సిద్దార్హి వత్సర తులా 
మౌన శుక్షషక్షమున నస్ట్రమీసహిత కుజవానరమున _ శ్రీ, హరియొక్క 
పాంచజన్య శంఖాంశమున నా సరస్సున సరోయోగి పద్మము నుండి 
యవతరించెను. వీరికి పాయగయాళా ;రు అని నామాంతరము. ఈ 
భక్తశిఖామణి జీవకోటికి సంజీవనివంటివారు. సంసారదావాగ్నికి జలప్రా 
యులు. భక్తిసూక్ష్యమృతప్రవాహము వీరి ముఖగంగనుండి 'వెలువడెను. 
కొననే వీరికి సరోయాగి యను నామము సార్ధక మాయెను. 


యోగిత్రయము 19 
భూతయోగి (పూదత్తాళ్వారు) 


తులాశ్రవిష్థాసంభూతం భూతం కల్టోలయోగినన్సు 
తీరే వుళ్లోత్పలే మల్గాపుర్యా మీడే గదాంశజమ్‌, 
మల్లావురవరాధీశం మాధనీకుసు మోదృవమ్‌, 

భూతం నమామి యో విష్ణోః జ్ఞానదీవ మకల్పయత్‌. 


సముద్రతీరముననున్న మల్దాపురము. (మహాబలిపురము)న మాధవీ 
కుసుమమందు కౌ మోదకీగదాంశమున పూదత్తాళ్వారు అను నామాంత 
రముగల భూతయోగి తులామాసమున ధనిష్టానక్ష్మత్రమున నవతరించెను. 


మహాయోగి ( పేయాళ్వారు) 


తులాశతభిషగ్దాతం మయూరపురి కైరవాత్‌, 

మహాంతం మహాదాఖ్యాతం వందే ,శ్రీనందకాంశజమ్‌. 
దృష్టా తుష్టావ యో విష్ణుం రమయా మయిళాధిపన్స్‌ 
కూపే రక్తోత్సలే జాతం మహదాహ్వయ మాశ్రయే. 


మరునాడే. శతభిషక్‌ నక్షత్రమున మయూరనగరమున (నేటి 
మద్రాస్‌ లోని మైలాపురి) ఎబ్జకలువనుండి నందకఖడ్లాంశమున పేయా 
ఛ్వార్‌. అను. పేరుగల మహాయోగి యవతరించెను... రమారమణుని 
పాదపద్మానురక్తి చే తద్దర్శనాకాంక్షచే సదా ప్రపంచమున సంచరించు 
చునే యుండువాడయినందున నా భక్తశిరోమణీకి (భాంతయోగి యను 
నామాంతరము గూడ సార్హకమాయెను. 


'శ్రీహారి యాజ్ఞానుసారము విష్వక్సేనుడు శ్రీ/వై కుంఠమునుండి 
విచ్చేసి యా ముగ్గురకు పంచసంస్కారముల ననుగ్రహించెను. “తాపః 
పుండ్ర స్తథా నామ మంత్రో యాగశ్చ పంచమః” అనురితిగా శ్రీహరి 
శంఖచక్రచిహ్నాముల నగ్నితప్తము చేసి వానిని భుజములపై , నుంచుట, 
శరీరమున నూర్హ్వపవుండ్రము లను పేరు గల నామములు ధరించుట, 
రామానుజదాసుడు అను. పేరుతో పీలువబడుట, (శ్రీమన్నారాయణ 
మంత్రోపదేశము నందుట, దేవతార్చన యథావిధిగా చేయుటాఇవి 
పంచసంస్కారములు. మంత్రమంత్రార్హ్ణములు గూడ వారు విష్వక్సేనుల 

నుండియే. తెలిసికొనిరి. అనాటి నుండి వారి భక్తివాహిని కడ్డమే 
లేకపోయెను. 


“నియతపులకితాంగీ నిర్భరానందబాష్పా 
గళితనిఖిలసంగా గద్గదస్తో త్రగీతిః 
అమృతలహరివర్ణా హర్షవృత్తోపవన్నా 
విగతనరకభితి ర్విమ్లుభక్తి ర్విభాతి 


మహాయోగి ప్రహ్హాదునివలెనే “*అడుగడ్గునకు మాధవానుచింతన 
సుధామాధుర్యమున మేను మరచువాడు”-అయోనిసంభవులై పరమ 
పవిత్రములయిన _ పుష్పములనుండి యవతరించిన యీ ముగ్గురు 
యోగివుంగవులును ,శ్రీహరియొక్క నిర్హేతుకజాయమానకటాక్షముచే రజ 
స్తమోగుణములు తమ దరికి గూడ రానందున శుద్దసత్త్వ్యగుతై క ప్రధా 
నులై భగవద్గుణానుభవానందవాహినిలో మునిగి తేలుచు తద్దివ్యమంగళ 
విగ్రహ_ సందర్శనార్తితో తహతహలాడుచుండువారు. వారు బాల్యమున 
నుండియే యీ భాగవతసూక్తికి పూర్షముగ లక్ష్యభూతు లయినా రను 
టలో. సందియ మేమి? 


శా,సానీయంబులు (ద్రావుచున్‌ గుడుచుచున్‌ భాషించుచున్‌ హాస లీ 
లానిద్రాదులు సేయుచున్‌, దిరుగుచున్‌ లక్షించుచున్‌ సంతత 
్రీనారాయణ పాదపద్మయుగళీ చింతామృతాస్వాద సం 
ధానుండ్లై మఆఅచెన్‌, సురారిసుతు. దేతద్విశ్వమున్‌ భూవరా[” 


జ్ఞానవైరాగ్యాది దైవీగుణప్రపూర్జులగు నా మహా భక్తులు మువ్వు 
రును విష్ణుభక్తి నాక్కదానినే ధారకపోషకభోగ్యములుగా స్వీకరించి యన్న 
పానాదుల మాటగూడ తలపెట్టక విషయదూరులై సతృంగముతోనే 
సదా కాలము గడపుచుండువారు. విషముబోలిన విషయసుఖములందు 
మునిగి తేలుచుండు బద్ధజీవు లనిన వారికి జాలి. అట్టివారితో మాటా 
డుట యట్టుండ నా మువ్వురును కన్నెత్తిగూడ వారిని కాంచెడివారు 
కారు. _ఇందిరారమణుని సంపూర్షకటాక్షముచే సద్గుణము లన్నియు 
పుణికి పుచ్చుకొన్న యా యోగీంద్రులు భగవద్దర్శనకాంక్షతో నిద్రాహార 
ములు సైతము వదలి గ్రామైకరాత్రముగ సంచరింపసాగిరి. 


యోగిత్రచుము లై 


(శ్రీహరిసందర్శనము 


ఈ మహాభక్తుల నింతవర కనేకరీతులుగా భగవంతుడు పరీక్షించి 
వారి విశుద్ద్పుదయమును, భగవదేకాంతత్వమును నవగతము చేసికొని 
నాడు. చివరిసారిగా వారిని విషమపర్తీక్షకు గురిచేయ దలచినాడు. 


అది తిరుక్కోవలూ రను దివ్యశ్షేత్రము. అప్పుడే నూర్యభగవా 
నుడు పడమటికొండదాప్పునకు చేరినాడు. ఇంతవరకు నిర్మలముగ నున్న 
యాకసమున ఆకస్మికముగా మబ్బులలముకొన్నవి. పెనుతుపాొను రేగి 
నది. ఫెళఫెళార్భటులతో జఢివాన కురియసాగినది. 


అదే సమయమున పొయ్‌గయాళ్వా రా నగరమున బాటవెంట 
ప్రయాణము చేయుచుండిరి. ఆ గాలివానలో ముందుకు సాగ శక్య 
ముగాక యాయన యొక గృహన్హుని ఇంటిముం దాగి “అయ్యా, ఈ 
తుఫానులో నడువలేకున్నాను. ఈ రాత్రి పరుండుట కిచట కొంచెము 
చోటిచ్చెదరా” అని యాశ్రయము కోరెను. “అయ్యో, దాని కేమి 
భాగ్యము! కాని వాకిలియరుగు చాల చిన్నది. దానిపై నొక్కరు 
మాత్రము విశ్రమించవచ్చును” అని గృహయజమాని పలికి లోని కేగి 
తలుప్పు గడియ వైచికొనెను. కన్ను పొడిచికొన్నను కానరాని కటికచీ 
కటిలో నా రాత్రి కాళరాత్రిని మించి భయంకరముగా నున్నను నా 
యాళ్వారు హృదయదీసముమాత్రము భగవదాలోకముచే ప్రకాశవంతమై 
వెలుగొందు చుండెను. కాన నేకాంతమున నున్నను నా యోగి నిశ్చిం 


తగా భగవంతుని స్మరించ్లుచు వాక్కున తన్నామమే జపించుకొనుచు 
నా యరుగుపైై శయనించెను. 


ఒక జాము గడచినది. ఆ పెనుతుపానులోనే తటాలున నొక 
మెజప్పు మెరసినది. దారి కానక నిలచిన మరొకరా మెజుపు 'నెలుగులో 
నా యరుగువద్దకే చేరుకొనిరి. “కొంతసే పిచట కూర్చొనవచ్చునాో 
యని యాగంతకు డడిగెను, “దాని కే మభ్యంతరము! కాని ఇచట 
నొకరు పడుకొనదగిన చోటు మాత్రమే కలదు. ఎట్లో సర్దుకొని 
మన మిద్దరము కూర్చుందము. రండు, పరవాలేదూ” అని ఆ యోగి 
యాయన నాహ్వానించెను. ఆ యాగంతకుడు పూదత్తాళ్ళారే. 

ఇద్దరును సర్దుకొని యెట్ళో యా చిన్న తిన్నె మీదనే యాసీ 
నులైరి. సంభాషణశక్రమములో పరస్పరము హృదయముల నవగతము 
చేసికొనిరి. దై వచింతనామృతమే యాహారముగ చేసికొని బయటు పిడు 
గులతో జడివాన పడుచున్నను లెక్క సేయక చలికి గూడ భయపడక 
కూర్చొనియే వా రా నిశీధిని గడుపసాగిరి. 


మరి కొంతసేపు గడచెను, అ కారుచీకటిలోనే దారి తడవుకొనుచు 
మరొక రా యరుగుకడకు వచ్చి “అయ్యా! తల దాచుకొనుటకు-చివరకు 
నిలబడుటకైనను సరే-ఇందేమైన చోటు దొరకునౌొయని యడిగిరి. 
వేదికపై నున్నవా రిట్టనిరాి”ఈ యరుగు చాల చిన్నది. కాన 
నొకరు పడుకొన దగిన దీనిపై మేము కూర్చొని యెట్లో కాలము 
గడుపు కొనుచున్నాము. అయిన నేమి మునిగిపోయినది! ఇది మా 
తాత ముత్తాతల కాణాచి కాదు గదా! దయ చేయుడు. మనము 
ముగ్గరమును నిలబడియే ఈ నిశాశేషము నెట్టో వుత్తము” 


ఆ రీతిగా నా మువ్వు రాచిన్న యరుగుమీదనే నిలువబడి యట్టి 
'ప్రకృతిబీభత్సము గూడ నెంత మాత్రమును లెక్క చేయక భగవద్గుణాను 
భవామృతపానమత్తులై యొడలు మరచి యుండిరి. వారి ఈ నిర్లిప్తతకు 
తుదకు శ్రిపతిగూడ నచ్చెరువందెను. వారికి తాను ప్రత్యక్షమగుట 
కిదియే యద నని మాధవుడు తలచి తొనుకూడ వారివద్ద కేగెను. 
అదృశ్యరూపముతో నా మువ్వురి నడుము జొచ్చి తన 'కళ్యాణగుణవైభ 
వమును వారితోబాటు తాను గూడ గానము చేయుచు నానందముచే 
నొడలు మరచి చిందులు త్రాొక్కసాగెను. 


నాల్గవవాడు కూడ వచ్చి తమనడుమ త్రొక్కిసలాడుచున్న యను 
భూతి యా మువ్వురు మునులకును కలిగెను. ఎవ రీ యదృశ్యరూవు 
డని వా రాందోళన చెందసాగిరి.. ఒత్తిడి పెరుగుటచే వారియొడలు 
రాచుకొని నొప్పి యధికము కాజొచ్చెను. వానిని గుర్తించి పట్టుకొను 
టకు దిపమయిన లేదే యని వారు తలపసాగిర. 


... ఆ వచ్చినవానిని గుర్తించుటకు పొయ్‌గయాళ్వారొక దీపము కొని 
తెచ్చిరి. ఆహా అది యేమి దీసము! దాని వెలు గెంత ప్రకాశవంతము! 
రండు మనము గూడ నా కుంభ జ్యోతిని దర్శించి జన్మసార్హక్య 
మందుదము! కాని యది సామాన్యదీపము కాదు. మరి వారి వాక్కు 

లనుండి వెలువడిన జ్ఞానదీప మది! అదే యీ ద్రావిడగాథ.. గాథ 
యన పాశురము లేక పద్యము. 


వైయం తకళియా వొార్వమే నెయ్యాక్క 
వెయ్యకతిరోన్‌ విశక్కాక శెయ్య 
శుడరాళియా నడిక్కే శూట్టినేన్‌ కొన్మాలై, 
ఇడలాళి వీంగుకవే యొన్టు. 


“బహో! ఏమి యద్భుతదృశ్యమిది. దీనిని గౌంచినంతనే నా 
యొడలు గగుర్పొడుచుచున్నదే! సాక్షాత్తుగ మహావిష్ణువే నాకు ప్రత్యక్ష 
మయినాడు. -ఆహా! ఏమి నా భాగ్యము. ఎంతో. కాలమునుండి 
యెదురు చూచిన మా స్వామి నాకు ప్రనన్నుడైనాడు గదా! నేటికి 
నా జన్మ తరించినది. అయిన నీ మహాత్ముని నే నెట్టర్చింప గలను? 
సామాన్య ధూపదీపాదులతో నీ ఘను నర్చించుట నాబోటి యల్పన కీ 
సమయమున సాధ్య మగునా? కాన భూమిని ్రమిదగా చేసి సముద్ర 
జలమునే నేయిగా నందుంచి ఉష్ణకిరణుడగు నూర్యునే వత్తిగా వేసిన 
దీపముతో--నీ స్వామి నర్చింతును. దుఃఖసముద్రమునుండి బైటవడగోరి 
సుదర్శనచ[క్రహస్తుడగు ,శ్రీీమహానిమ్లువు పాదారవిందములం దీ వాజ్మా 
లను భక్తితో సమర్పించుట తక్క నే నేమి సేయగలను?” 


“చిన్నన్న ద్విపద కెజటుగునుో అని నుతి గాంచిన శ్రీతాళ్ళపాక 
తిరు వేంగళనాథుడు *పరమయోగివిలాసము” అను తన దివ్యప్రబంధమున 
ఈ భావమునే యెట్లు సంగ్రహించెనో తిలకించి యానందవులకితుల 
మగుదమా! 


“ధరణి పంతియ నముద్రంబులు ,నేయి 
యరుణు దీపము.( జేసి యరుణాంశుతతుల 
గౌరాబుచక్రంబు కై6 బూన్న్చినట్టే 
నీరజాక్షున' కిత్తు 'సీఠాజనంబు 


ఇట్టి నూర్యోదయముల  నెన్నిటినో పొయ్‌గయాళ్వారు చూచి 
యుందుటి. బాలసూర్యుడు తూర్చదిక్కున నుదయించు చున్నవుడు 


ప్రప్రథమమున మనకు దిపశిఖవలె పొడగట్టును. సముద్రగర్భమునుండి 
వెలికి వచ్చుట కా సూర్యుడను దీపము పడు వేదన చూచినవారు 
మాత్రమే తెలిసికొనదగినది.  _ అట్టి యద్భుతావహమగు నుందర 

ప్రాకృతికదృశ్యములు చూచి యా యానందము దోచుకొనినవా రెంత 
ధన్యాత్ములు! 


భూమిని ప్రమిదగను అందుంచిన సముద్రజలమే 'నేయిగను--చూ 
చినవారికి కన్నులగట్టును. అట్టివారి కీ యూహ స్టురింపక మానదుూో 
ఆహ్హా ఈశ్వరు. డెట్టి చతురమహాశిల్ని! ఒక చిన్న బొమ్మ గీచి గాన్సి 
యొక పెద్ద పద్యము వ్రాసి గాని మన మె గర్భించుచుందు మే; 
మరి ఇన్ని లోకములు సృష్టించి ఈ కాలచక్రమును పేలామాత్ర 
ముగొ త్రిప్పునాతనికి మనకంటి నెన్నిరె ట్లహంకార ముండవలెనో గదా! 
ఈ యూహ యందలి వాస్తవము గుర్తించి వండితమ్మన్యులు తమ 
గర్వాంధకారము దూరము చేసికొని తా మేదయిన నొక సత్కార్యము 
చేసినను నది భగవత్చేంరణచే చేయబడిన దని తాము కేవలము 
నిమిత్త్రమాత్రుల మని తెలిసికొని వీతమోహలగుదురు. 


సరే ప్రస్తుత కథాంశమునకు మరలుదము-ఉదయకాల సూర్యుని 
చూడగనే పొయ్‌గయాళ్వారుకు విష్ణువు సుదర్శనచక్రమే స్పురణకు 


వచ్చెను. తన పాపజాలమును పహతమార్చజాలిన దా చక్రమే యని 
నమ్మి వారు దానిని మిగుల ప్రస్తుతించిరి. 


మొదటి యాళ్వా రిట్లు పాడగా నెడముగ నిల్చొని యున్నట్టే 
వూదత్తాళ్వారుల హృదయపటమువై (వేలుచున్న కొలది యజ్ఞానాంధ 


కా 


కారమును మటుమాయమటయ్యెను. హృదయమందు ప్రజ్బలించుచున్న 
విశుద్రజ్ఞాన దీపముతో నా శ్రీహరికి వారిట్టు నివాళి పట్టిరి. 
డా యా (క. 


అన్నే తకళియా ఆర్వమే నెయ్యాక 
ఇన్చురుకు శిందై యిడు తిరియా-నన్నురుకి 
ఇొనచ్చుడర్‌ విళ క్కేత్రి నేన్‌ నొారణయ్కి 
జూనత్తమిళ్‌ వురింద నాన్‌, 


భక్తినే ప్రమిదగా--అర్తినే నేయిగా--భగవద్దర్శన జనితానందమునే 
వత్తిగా-- వేసి అజ్జానాంధకారము దూరమగునట్టు పరభక్తి యను నుజ్జ్యల 
దీపమును నిండుమనంబుతో _ నర్చించి యర్చించుచున్నాను. 


ఈ భావమే ఈ క్రింది పద్యమున గలదు. చూడుడు- 

కట్చి "సీసు 


వంతియ మితి లేని భక్తియే చమురు 
నానందభరిత హృదబ్దంబె వత్తి 
గా నొనరించి వికాసమై యౌొత్మం 
దిర మొందు జ్ఞానంబు దీవంబు. జేసి 
'పెరిమె నారాయణార్చితము.. గావించెో 
-పరమయోగివిలాసము 


మొదటి యాళ్వారు భూమిని ప్రమిదగా చేయగా, రెండవవారు 
భక్తినే పప్రమిదగా చేసిరి. వారు సముద్రజలమును నేతినిగా నుపయో 
గింపగా వీరు తమ హృదయమున సముద్ర జలమువలెనే పొంగివచ్చు 
చున్న ఆశనే-భగవదార్తి నే-నేయిగా చేసినారు. ప్రథములు దీపారాధనకై 
సూర్యుని వత్తిగా చేయగా ద్వితీయులు భగవచ్చింతననే వత్తిగా చేసి తమ 
జ్ఞానసంపదనే దీపకాంతిగా  చేసికొన్నారు. 


ప్రపంచమున మబ్బు (క్రమ్మినపుడు సూర్యుడు వెలుగక పోవచ్చును. 
గాలిచే దీప మారిపోవచ్చును. కాని జ్ఞానదీపమెప్పుడును నారిపోవునది 
కాదు గదా! 


తమకంళి ముందిరువు రాళ్వారులును వెలిగించిన జ్ఞానదీప 
ద్వయప్రకాశ మాధారముగా నచటనే నిలచి యున్న మూడవమయోగి 
"పేయాళ్వారు లా భగవానుని దివ్యమంగళవి[గ్రహ సౌందర్యమును తనివి 
తీర కన్నులార గాంచిరి. తమ యెదలో నే మూలనో మిగలన యా 
సుంత యజ్ఞానాంధకారము గూడ దూరము కాగా బ్రహ్మానందపరవ 
శులై పరమాత్మస్వరూపమును నుతించిరి. వారి శ్రీవాక్కు (ద్రావిడ 
వ. 

భాషలో మృదుమధురార్హ గంభీరమగు నీ పొాశురరూపమును ధరించినది-- 


“తిరుక్కండేన్‌ పాన్మేని కండేన్స్‌ తికళుమ్‌ 
అరుక్కన్‌్స్‌, అణీనిరమున్‌ కండేన్‌ - శెరుక్కిశరుం 
పొన్నాళి కండేన్‌ వురిశంగై కండేన్‌- 

ఎన్నాళి వళ్లిన్‌ పాల్‌ ఇంగు. స్ట్‌ 


“ఆహా! ఏమి యానందము! శ్రీ, మహాలక్ష్మి యీ నా ప్రాకృత 
నేత్రములకు కనిపించినది. శ్రీహరి సువర్షశరీర సౌందర్య మీ నాడు 
నేత్రాంజలులతో తనివితీర గ్రోలగలిగినాను. పాపాత్ములను సమూల 


పె 

ముగా ఛేదించునట్టి మా స్వామి హస్తము నలంకరించిన సుదర్శనా 
యుధమును గూడ సందర్శింప కల్గిన నే నెంత భాగ్యశాలినో గదా! 
ప్రళయ కాలాభీలమగు పర్దన్యదేవుని గర్హన ననుకరించునట్టి పాంచజన్య 
మును గాంచి నుకృతిని కాగలిగినాను. నీలఘనాభుడగు శ్రీ/వై కుంరుని 
దివ్యమంగళవి[గ్రహము సందర్శించిన సౌభాగ్యవంతుడనగు నా కింక కోర 
దగిన దేముండును!” 


దీనినే తిరువేంగళనాథకవి ఎంత దివ్యముగా వర్షించెను- 


జీస్పిర్రి గంటి చెన్ను మించిన మేము గంటిం 
గర మొవు వదనవికొసంబు గంటిం 
నల్లలితావణస్త నకుంభ శుంభ 

పల్లవంబులం బోలు పొదము ల్లంట్సి 
సరసిజ హల శంఖచం క్రాంకుశాంక 
చరణముల్‌ జగదేకశరణముల్‌ కంటిం, 
దరణీబింబము చాయం దరళించు కనక 
సురుచిరాంశుకము నంశుకము.( గన్హాంట్సి 
శ్రీ మించు కటితట, ్రీనతీవరణ 
దాొమముల్‌ మేఖలాదామము ల్గంటి 
వాత్సల్యజలధి క్రై వడి నొప్పుచున్న 
వత్సంబు.( గంటి, ,శ్రీవత్సంబు. గంటి 
జుట్టులగ్లి దువు వలచుట్టు శంఖంబు 
పట్టీ చూపట్టిన బాహువుల్లంటి 
శీతాంశుముండల శతకోటికోటి 

రితి6 జూపట్టు. కీరీటంబు6 గంటి 
మలగులై తెల్లందామరల6 దొమరల6 
గలహించు నిదువాలుంగన్నులం గంటి, 
మకరకుండల బాలమార్తాండరుచుల 
వికసించు వదనారవిందంబు.( గంటి 


భగవద్దర్శనకాంక్ష యా మహర్షుల కీ రీతిగా కాకతాశీయముగా నేక 
కాలమున నొశే చోట భగవదను[గ్రహముచేతనే నెరవేరెను. అ్రాకృత 
దివ్యమంగళ విగ్రహడగు శ్రీహరి నీ లోకన్దులలో ప్రాకృత నేతములతో 
కాంచు. నదృష్ట్ర మీ ముగ్గురాళ్వారులకే వ్రప్రథనముమున కలిగినది. 
కొననే వారికి ముదలాళ్వారులు- మొట్టమొదటగా భగవద్దర్శనానందా 
మృత పొనమత్రచిత్తులు-అను పేరు రూఢి అయినది. + 

శ్రీ మహావిష్ణువు వారి కే విధముగా ప్రత్యక్ష మయినాడో ప్రవ 
న్నామృత మను సంస్కృతకావ్యమునుండి తెలిసికొని యానందింతమా! 


భ్లైటతార్‌క్ష్యాధిరూఢం, తటిదంబుదాభం 
ఇక్ష్మీధరం వక్షసి పంకణాక్షమ్స్‌ 
హనస్తద్వయే శోభితశంఖచ(క్రం 
విమ్ణుం దయాబ్హిం దదృశు స్త మాద్యమ్‌. 
ఆజొనుబొాహుం కమనీయగాత్రం 
పార్ట్యద్వయే శోభితభూమినీళమ్స్‌ 
పీతాంబరం భూషణభూషితొంగం 
చతుర్భుజం చందనరూక్షితాంగమ్‌. 
బింబాధరం కుందనమానదంతం 
శరన్నిశానాథ సమానవక్త్రంమ్క్‌ 
నీలాలకం దివ్యకిరీటుజుష్టం 
కర్షద్వయే శోభితకుండలాథ్యమ్‌. 
రత్నాంగదం మౌక్తి కదివ్యహారం 
కటీతటీలంబిత హేమనూత్రమ్‌, 
రత్నాంగుళీయం మణీకంకణాధ్యం 
మౌాణీక్యమంజీర నుమృష్ట్రపాదమ్‌, 
మందారమాలొంచిత కేశబంధం 
శ్రీ.కౌస్తుభోడ్భాసిత కంఠదేశమ్‌, 
శ్రీవత్సచిహ్నం కమనీయ వేషం 
వేదొంత వేద్యం మనసో౭వ్యగమ్యమ్‌. 
అప్రాకృతం; దివ్యమనంతరూపం 
నద్యోగిగమ్యం గుణసంవియోగే 
అత్యద్భుతం కోటిరవి ప్రకాశ- 
మనుత్తమం, యత్సనకాద్యగమ్యమ్‌. 


మ గరుడవాహనారూఢుడై వారి యనన్య 
భక్తికి ప్రీతుడై ప్రత్యక్ష మాయెను. ఉరమున లక్ష్మీదేవిని దాల్చిన 
యాయన నేత్రములు పద్మదళములను బోలినవై యాకర్ణాంత విశాల 
ముఠై చూపరులకు చూచిన కొలది చూడవలే నను కా్య్ష కల్గించు 
చురిడెను. సుదర్శన పాంచజన్యాదులను హస్తములందు ధరించిన “చూ 
దేవదేవున కిరుపార్భ్యములందును భూనీళాదేవులు కొలిచియుండిరి, 


నీల మేఘశ్యామమగు నా రమాకళత్రుని శరీరయష్టికి పట్టుపుట్టుము 
వన్నె వెట్టు చుండెను. 

శరచ్చంద్రమండలమును బోలిన స్వామి ముఖమండలమున నధ 
రము బింబఫలమును, దంతనులు కుందపుష్పములను, ననుకరించి 


కోభించుచుండెను. నీలాలకాలంకృత మైన శిరమున స్వామి ధరిం 
చిన దివ్యమణికిరీటకాంతులు కర్షద్వయిీలంబి కుండలములతో వియ్య 
మాడుచున్నవా యన్నట్టుండెను. భుజముల రత్నొంగదములు కై "సేసి 
వైజయంతి యను వనమాల గళమున (వ్రేలాడగా కటితటమున సువర్ష 
సూత్రమును కట్టుకొనిన మాధవుడు చేతులకు రత్నవలయములు 
దాల్చి, (వేళ్ళకు రత్నాంగులీయములు పెట్టుకొని పాదములకు మాణిక్య 
మంజీరములు ధరించి మిగుల తేజరిల్హుచుండెను. 


ఆ మేఘవర్డుని కేశపాశము మందారమాలతో గూడి వింత కాంతు 
లీనుచుండెను. కౌస్తుభరత్నముతో బాటు శ్రీవత్స మను పుట్టుమచ్చ 
గూడ ఆ మహనీయుని శొమ్మునకు వింత శోభ గూర్చుచుండెను. 
ఆ మహామహుడు మనసునకు గూడ నందనివా డయ్యును వేదాంత 
వేత్తలకు సులభవేద్యుడు. అ(ప్రాకృతదివ్యమంగళవి[గ్రహుడును, యుగపదు 


దిత కోటిసూర్వపపభాభాసమానుడును, సనకసనందనాది మహామునులకు 
గూడ నగమ్యుడును నయిన యా యనంతకల్యాణగుణాకరుని గాంచగ 


లిగిన యీ మహర్షిత్రయము భాగ్య మెట్టిదియో గదా!” 
యై ఇ 


సంస్కృత వ్యాకరణసంప్రదాయమునకు మునిత్రయము--పాణిని, 
కాత్యాయన, పతంజలులు--ఎట్టో, ద్రావిడవేదమున కీ కవిత్రయముగూడ 
నప్ట్లే ప్రప్రథమ పూజనీయులు. 


పరమపదనాథ సందర్శనానంద జనితపారవశ్యమువె శరీరములందు 
పులక అెగయగా కన్నులనుండి యానందబాష్పామృతధారలు ్రవించు 
చుండగా వారు భక్తిగీతము లాలాసించిరి. వారి వాగింద్రియముల 
నుండి యా భక్తి రసామృత (ప్రవాహ మ(ప్రయత్నముగా (వ్రవహించుచున్నదా 
యను నట్లా మహర్షివుంగవులు ద్రావిడవాక్కులతో నా కమలనయ 
నుని గుణగణములను మృదుమధుర _గంధీరశై లిలో శ్రుతిసుభగముగా 
గానము చేయసాగిరి, అమృతర్సురిని బోలిన యా పాశురముల సంగీ 
తసాహిత్యసౌరభసంపదకు శ్రీమహావిష్ణువు హృదయముగూడ కరగి నీరై 
ద్రవించిపోయినదన సహ్బదయులగు నితరుల మాట వేరుగా వలుకవలెనా! 


ఈ విధముగా నీ యోగిత్రయ మా రమారమణుని గుణగణాదు 
లను గొనముచేయుచుండగనే యా రాత్రి భబ్దున తెల్లవారెను. కాని 

యెంత చిత్రము! ఉదయ మగుసరి కా తుఫాను జాడయే.  కానరా 
దయ్యెను. వారిమృదుమధుర కావ్యగానము శ్రవణానందముగా నాకర్షిం 
చుటకు సర్వేశ్వరుడు తానే వారి వద్దకు వచ్చెను గదా! ఆయన 
భక్తపరాధీను డనుట కింతకంటు. వేరు నిదర్శన మేల! 


వీరు పాడిన ద్రావిడగాథలు “ఇయఆ్సా” అను పేరుగల (గ్రంథమున 
వరుసగా మూడువందలుగా నిబంధింపబడినవి. ఇందు నాల్లు తిరువందా 
దులు గలవు. ప్రతిదాని యందును నూరేసి పాశురము లుండును. ఇవి 
వీరి ఆత్మానుభవమునకు, హరిభక్తితత్త్య్వమునకు, ఉత్తమతాత్త్విక లక్ష్య 
ములకు ప్రతిబింబములు. ఒక పద్యము చివర గల వదము "రెండవ 
పదము ప్రారంభించు (క్రమమే అంతాది. దీనిని ముక్తవదగ్రస్త మనవ 
చ్చును. కావ్యమంతయు నీ నియమములతో నడపుటయే యీ విధ 
మైన ప్రబంధముయొక్క లక్షణము. 


ముదలాళ్వారుల యీ చరిత్ర యెంత నరసార్థయుతమున్సు నున్నత 
భావ బంధురముగను నున్నదో గమనించితిమి గదా! సత్కార్యాచరణ 
మే కొలదిమంది పూనుకొన్నను తప్పక ఫలప్రద మగు నని మనకు 
వీరి చరిత్ర నిరూపించుచున్నది.. “భక్తు. డెందుం జనినం బజతెంచు 
భగవంతు” డను నానుడి సత్యదూరము కాదు. 


షయ య 

తిరుమళిశయాలళా (ర్‌ 


క్పుఖాయాం మకరే జాతం చక్రాంశం భార్గవోత్తమమ్‌, 
మహీసారప్పురాధీశం. భక్తి సార మహం భడే, 


శక్తి పంచమయవి[గ్రహాత్మనే 

శక్తి హరజయచిత్త హారిక, 

ముక్తి దాయక మురారిపొదయో 
రృక్తిసారమునయే నమో నమః” 


దక్షిణభారతము ప్రకృతిరామణీయకమునకు మాత్రమే గాక భక్తిర 
, సస్రష్టలగు మహాభక్తకవులకు కూడ పట్టుగొమ్మ. కాననే హిందీ భాషలో 
“భక్తీ ద్రావిడ ఊపజీ” అను నార్యోక్తి రూఢమయినది. అట్టి దక్షిణదేశ 
మున చెన్నపట్టణము సమీపమున తిరుమళిశ అను వుర మొకటి గలదు. 
అది దక్షిణభారతమణీకి సీమంతసిందూరరేఖవలె శోభిల్లుచుండును. 


వనందారుబ్బందారకసందోహసం' సేవిత పాదయుగళుడగు _ నిందిరా 
సుందరీవరు డా పురమున విరాజిల్లి యుండెను. ఆ నగరి కదళీ సహకార 
వనసనారి కేళాదిఫలజాతులకును మాలతీమాధవీపున్నాగాదిపుష్ప జాతు 
లకును సర్వసస్యములకును నిలయము. చెరకువిల్కాని నారిని బోలిన 
యచటి నాగరిక నారులు తనూలతలతో నచ్చరలేమలను, నేత్రములతో 
బేడిసమీలను నోడించు. నట్టి మేనిపసతో _మిసమిసలాడుచుందురు. 


పూర్వము తన పాదప్రహారముచే విష్ణువును నొప్పించి కూడ నాతని 
ప్రశంసను. గొన్న _ భృగుమహర్షి సుప్రసిద్దుడు గదా! తత్పుత్రుడు 
భార్గవమహర్షి ద్వాపరాంతమున తీవ్రతపశ్చర్యచే లోకసంగ్రహము చేయు 
నుద్దేశముతో విజనమగు దివ్యతీర్ణము నొక దానిని నిశ్చయించి చెప్పు 
మని బ్రహ్మదేవుని వద్ద కేగి యడిగెను. ఆత డిట్టు పలికెను-“మునీంద్రా, 
మహావిస్టువునకు నివాస మగుటచే సర్వతీర్జాతిశాయి యగు తిరుమళిశనగర 
(ప్రాంతము వ్‌ తపశ్చర్య కనుకూలవాతావరణమను కల్గించు నని తోచు 

చున్నది. అయినను పరీక్షించి యిపుడే తేల్చుకొనవచ్చును. వెంటనే 
యాతడు విశ్వకర్మను రావించి సకల భూమండలము నొక వైపునను, 
తిరుమళిశ ప్రాంతము మరొక వైపునను త్రాసులో నుంచి తూకము 
'వేయుమని పల్కెను. అట్టాతడు చేయగా నా పురమే భార మని 
తేలెను మహి కంతటికిని సారభూతము గాన మహీసారప్పుర మని 
విధాత యా నగరికి నామ మిడెను. నాటి నుండి యా వురము 
మహీసారపుర మని గూడ విఖ్యాతి గాంచెను. 


ఆ నగరోపవనప్రాంతమున నియతేంద్రియుడై భార్గవముని తవ 
మాచరింప గడగెను. తపస్స్పాధనల నాయన తీవ్రతరము చేయుచున్న 
కొలదియు తచ్చరీరమునుండి విలయకాలాభీలాగ్ని జ్వాలలు చెలరేగి చూప 
రులనేత్రములను తెరువనీయకుండ చేయుచుండెను. క్రమముగా నీ 
వార్తతొ బా టా తపోగ్నిజ్వాలలు కూడ మింటి కెగబ్రాకి శత్రిలోకాధిపతి 
యగు సురేంద్రుని. చిత్తము నాందోళనాయత్తము చేయసాగెను. వెంటనే 
యాతడు కనకాంగి యను నచ్చర లేమను పిలిచి “శోభనాంగీ, నీవు 
భూలోకమున నున్న మహీసారవురమున కేగి ఘఫోరతపస్పమాధిమగ్ను 
డైన భార్గవుని తపస్సును భగ్నము చేసి రమ్మొని యాదేశించెను. ఆ 
మీనాక్షియు “చిత్తము దేవా” యని యాతని యానతి శిరసావహించి 
చుక్కలతో గూడిన చందమూమవలె సఖీజన పరివృతయై మహీసార 
నగరమును చేరెను. 


ఆ యచ్చరలేమ హవణించు హావభావవిలాసాదులచే నంతటి మహర్షి 
పుంగవుని హృదయముగూడ మారవికారఘాతముచే నూయలవలె 
నూగులాడ సాగెను... చివర కాయన చూపు తపస్సునుండి మరలి 
యాయన వశము తప్పీపోయెను. దర్చకోగ్రప్రతాపసంతప్తమైన యా 
తాపసుని చిత్రమప్పు డా కనకాంగి యను తలిరుబోడి చెలువ మనియెడు 


నమృతంవు కొలనులో నోలలాడుచు తిరిగి యాతని వద్దకు రాజాల 
దయ్యెను. 


“అయ్యో కొలు జారినదే” యని యాతడు విచారించెను. కొని 
వెనుక చింతించుట. వెట్టితనము గదా! గతజలసేతుబంధనమువే 
లాభము లేదని తలచి యా ముని దివ్యతీర్ణయాత్రార్హిలై యటనుండి 
వెడలిపోయెను. 


తి ద్వాదళసూరి చరిత్ర 
అవతరణము 


కనకాంగి యా మునీశ్వరుని సంపర్కముచే సద్యోగర్భవతిలై దబ్బ 
పండువంటి యొక బిడ్డను ప్రసవించెను. (శ్రీమహావిష్ణువు నాజ్జచే 
సుదర్శనచక్రాంశమున నా సుందరాంగికి  మహాయోగిలక్షణలక్షితుడగు 
నొక కుమారుడు మకరమాసమున మఖానక్షత్రమున నుదయించెను. 
"కేవలము దేవకార్యనిర్వహణార్హ మేతెంచిన దైనందున కనకాంగి యప 
త్యమోహము తనదరికి గూడ రానీయక యొక వేతసకుంజమున నా 
బాలుని బరుండబెట్టి యా దిగ్విజయవార్త దేవేంద్రున కెరిగింప ద్రుత 
గతితో నమరావతి కేగెను. 


నిర్మానుష్య మయిన యా వనమున నా ముని కుమారుడు వా 
యెత్తి యేడువసాగెను. సామవేదమును బోలె తన చెవిని బడిన యా 
రోదనమును విని మహీసారప్పురనాథు డగు శౌరి కరుణించి తన కటా 
త్రొన్ఫుతధారలచే నా బాలుని రోదన ముడిపీ యంతర్హితు డాయెను. 


తన యేడు ప్పుడిపిన జలజాక్షు డింతలోనే మాయమయినాడే యని 
యా శిశువు వెత గుంది నురల రోదన మారంభించెను. అత్తజీని 
హరిదాసు డను వేణులావకు డొక డా దారిని వచ్చెను. వెదురు పొదల 
వద్ద పుడమిపై బడి పొరలుచు నేడ్చుచున్న యా శిశువును గనినంతనే 
యపుత్రుడగు నాతని యెద నుండి వాత్సల్యామృతరస ముష్పాంగి 
పొరలి వ్రవహించెను. వెంటనే యా మేదరి ముద్దులు మూటగట్టు 
చున్న యా బాలుని పొదివి యెత్తుకొని శిరము మూర్కొని జొమ్ము 


కానించుకొని తన యింటికి తీసుకొనిపోయెను. తిరుమళిశలో నవతరిం 
చిన యా బాలుడే తిరుమళిశ యాళ్వారు. 


చిడ్డలక్రై 'మొగమువాచి యున్న యాతని భార్య కా బాలుని 
చూడగనే పాలు చేవు వచ్చెను. కాని హరిసందర్శన మాత్రముచేతనే 
కడువు నిండిన యాతడు పాలు ద్రావక పెడమొగము సెఘ్టైను. అంతే 
_గాద్కు ఉగ్గు బాలను గూడ నాతడు తిరస్కరించెను. “మలమూత్ర 
ములను సేత ముజ్జగించెను. ఈ విచితోదంత మాలకించి యా 
యూరివా రందరును “నా వింతబాలుని చూచుటకు (ఏర్యుకా గట్టి 
రాసాగరి. 

ఈ బాలున వృత్తాంత మా (గ్రామవాసయగు నొక శూద్రవృద్దుని 
చేవినబడెను. ఆతడు మహాజ్ఞాని వుత్రహీనుడు. బాలుడు కారణజన్ముడే 
కొని సామొన్యుడు కాడని యాతడు నమ్మెను. రిక్తహస్తములతో 
నా మహనీయుని వద్దకు బోరాదని యాతడు కొన్ని పాలు పొత్ర 
మున గొని యా బాలుని చూడ బోయెను. వటపత్రశయాను 
డగు బాలకృష్ణునివలె చిన్ని వెదురు పేళ్ళ తొ స్టైలోపరుండి యోగనిద్రా 
ముద్రవహించి ముకుళితనేతు డయియున్న యా శిశువును దర్శింప 
గనే యూ వృద్దు డానందపారవశ్యముతో నొడలు మరచెను. వెంటనే 
క్షీరపాత్ర మాయన యెదుట నుంచి మోకరిల్లి “ఆహారము. నుజ్జగిం 
చిన యో యోగివర్యా, నీవు సామాన్యుడవు గావు. నా బోటివారి 
నుద్దరించుట కవతరించిన సాక్షా చ్చీర్రమహావిస్టుడ వే నీవు. ఈ పాలు 
స్వీకరించి న న్ననుగ్రహింవు” మని ప్రార్హించెను. ఆ వృద్దుని నిర్మలభక్తికి 
మెచ్చి. బుడుతడు లేచి కూర్చొని యా క్షీర మారగించెను. తన 
నడవినుండి తెచ్చిన మేదరిసేవల నంగీకరింపని యా బాలుడు తాను 
తెచ్చిన పాలారగించుట తన సుకృతవిశేషఫలమే యని యా వృద్దుడు 
తలచి యానందాతిరేకమున నొడలుమరచెను. 


తదాదియు .నా వృద్దుడు ప్రతిదినము భక్తితో పాలుగొని వచ్చుట, 
యా బాలుడు తనివి దీర వానిని గ్రోలుట జరుగుచుండెను. ఒకనా 
డా బిడ్డడు వృద్దునితో ప్రసన్నుడై పలికెను- “అయ్యా, తండ్రివలె నీ 
వింత కాలము నన్నీ క్షీరముతో కాపాడినందుకు నాకు చాల నానంద 
మయినది. ఇవుడు నీ కోరిక తీర్తును. నా భుక్తశేష మీ క్షీరమును 
గొనిపోయి నీవును నీ భార్యయును త్రావుడు. గతించిన యౌవనము 
మీకు లభించుట మాత్రమే గాక దానితో బాటుగ నింతవరకు లభింపని 
పుత్రసంతతి గూడ మీరు బడయగలరు.” 


బాలయోగివరముచే నా వృద్దదంపతులు తరుణ భావముదాల్చి 


కోరిక లీరిక లెత్తగా వివిధశ్శంగార చేష్టలతో గలసి స. ఆ వృద్దుని 
భార్యగర్భవతిలై నవమాసములు నిండ శుభలగ్నమున బిడ్డను గ ను, 
వుత్రోత్సాహముచే నొడలు మరచిన యా దంపతు లా బాలయోగిని 
పలురీతుల వినుతించి తమ శిశువునకు కణికృష్ణుడని నామకరణ మిడి 
యల్లారుముద్దుగా సెంచుకొనసాగిరి. 

మేదరిబాలుడు. [క్రమముగా పెరిగి పెద్దవా డయ్యెను. ఆయన 
కేడు సంవత్సరముల వయస్సు వచ్చెను. వృద్దదంపతు లిచ్చు పాలు 
మాత్రమే యాయన స్వీకరించుచుండెను.. మేదరియింట పెరుగు 
చున్నందున ఆయన వెదురుతో చేటలు మొదలగునవి యల్లి నగరమున 
తిరిగి విక్రయించుచుండువాడు. 


యోగాభ్యాసము 


కాని తన మనస్సు యోగాభ్యానమందే లగ్న మైనందున దానిని 
సాధించి యెట్టు కరతలామలకము. చేసుకొనుటయా యని యహోే 
రాత్రము లాయన యాలోచింపసాగెను. జగత్తు కాదికారణమగు వస్తు 
వును యోగమార్గము ద్వారా తెలిసికొనవలి నను కోరిక వయసుతో బా 
టా మునివరుని యెదలో నెదుగుచునే యుండెను. ఆయన తన యా 
చిన్ని గుడినెలోనే యొక మూల కూర్చొని భగవంతునే గురువుగా తలచి 
యోగవిద్యను సాధింప నారంభించెను. క్రమముగా నా బాలుడు యమ 
నియమాసనప్రాణాయామ ప్రత్యాహారధ్యానధారణసమాధిభేదములతో నొప్పు 
నష్ట్రాంగయోగ సాధనలో ప్రవీణుడై బాహ్యవిషయములను దరికిగూడ 
చేరనీయక హరిభక్తి సారామృతమునే గ్రోలసాగెను. 


ఆయన సాధించిన యోగవిద్య కలరి (శ్రీహరి విశ్వరూపముతో 
ప్రత్యక్షమాయెను. సనకాదిమునీంద్రులకు గూడ నందని యా యద్బు 
తరూపము సందర్శించి యొడలు మరచి యా బాలుడు తైలధారనలె 
నవిచ్చిన్నమయిన భక్తితో నా భక్తపరాధీనుని వేయి. రీతులుగా గానము 
చేసెను. సారవంతమయిన భక్తితో భగవంతుని ప్రత్యక్షము చేసుకొని 
వినుతించినందున నాటినుండియు నా యోగికి భక్తిసారు డని సార్హక 
నామ మేర్చడెను. 


పదిమంది నడుమ నుండుట భగవచ్చింతన కాటంకమగు నని 
యెంచి. భక్తిసారుడు నగరమునకు _ సుదూరమున నొక యడవికేగి 
యోగసాధనతో కాలము గడుపసాగెను. 

ఒకనాడు పార్వతీ పరమేశ్వరులు నందివాహనారూఢులై గగన మార్గ 
మున _ విహరింవవెడలిరి. తపోనిరతుడై యున్న భక్తి సాకు నవలోకించి 
యా సతి పతితో నిట్లు పలికెను.-- _ ఉస్త్యామ్సీ ఎవ రీ మనుజుడు? 
నిమాలితలోచనుడై వెలితలంవుల నుడిగిన యీత. డెవ్వరో తెలిసి 
కొనినతర్వాతనే “మనము ముందు శేగుదము. తన సతిమాట ెదురు 
వలుక లేక పశుపతి తన వృషభము నచటికే పోనిచ్చెను. సరమశివు 
డెద్దు దిగి యోగివరు జేరనరగి “యోయీ్యా నేను గిరిజుపతిని, నీ 
యరుదైన తపస్సు మాకు చాల నచ్చెరువు కల్గించినందున మేముని 
న్మ్రథినందింవ వచ్చినాము. వర మిచ్చెదను గోరు పరమయోగి” యని 


భక్తిసారు డాయన కిట్టు సమాధానమిచ్చెను. “అయ్యా, నీవే 
సంబోధించితివి గదా నన్ను పరమయోగి యని! అట్టి 'నాకు కోర 
దగినదేమి యుండును? అయిన నీబోటివాడు వరమిత్తు ననగా కోరక 
పోవుట గూడ నయుక్తము. కాన నాలకింపుము. ఇదిగో యీ బొంత 
చూచితివి కదా. దీనిని కుట్టుకొనుచున్నవాడను. మీరు వచ్చినందున 


నడుమనే వదలి వేయగా సూదినుండి దారము జారిపోయినది. కాన 
ఈ సూదిబెజ్జములో మరల దారమెక్కునట్టు వర మనుగ్రహింపుము.” 


ఈ పరిహాసమును భవుడు సహింపలేకపోయెను. రోషానేశముచే 
నొడలు కంపింప ముకుపుటము లదర “*ధూర్తుడా! త్రిలేత్రుడ నగు 
నన్నే యవమౌనించుచున్నావటరా? నా మూడవకంటిమంట కాహతి 
యయిన త్రుంటవింటివాని- కెటువంటి గతిపస్టైనొ నీ 'వెరుగ వని తోచు 
చున్నది. ఇదె. యనుభవింతువు గొక సీ మిడిసిపాటునకు తగిన 
వ్రతిఫలొమని పలికి నిప్పుకలతో  కణకణలాడుచు మంట లెగయుచున్న 
ఫాలనేత్రమును. తెరచెను.. చిటవటధ సనులతో నయ్యగ్గి  పెటపెటలా 
డుచు పటువైన బ్రహ్మాండభాండమును పగులగొట్టుటకు సిద్ద మయ్యెను. 


భార్గవకుమారుడగు నా యోగివరుడు మాత్రము తక్కువ తినెనా? 
అంత తక్కువవాడే యైనచో.. తన రౌద్రరూపముతో లోకములను 
భస్మముచేయు త్రివురారితకు నెదిరించుధై ర్య మాతని కుండునా? ఆత 

డాలసింవక రుద్రుని 'నేత్రాగ్ని కడ్డముగా తన కుడికాలు చాచెను. వెంటనే 
యా పాదమునుండి ప్రళయపయోధిసముదృవ పర్షన్యపటలి యుదృవించి 
యేనుగు తొండములను బోలిన వర్షధారలు కురియసాగెను. శివుని 
నేత్రమునుండి వెలువడిన యంతటి ధీకరాగ్నియును త్రుటిలో చప్పగా 
చల్దారిపోయెను. 


అప్పుడు పార్వతితో పరమేశ్వరుడు “కంటినే మచ్చెకంట్సీ. విమ్ణుభ 
క్తులనుహినులు! ఇది తెలిసీయే నేను వారి జోలికి పోను సుమా! ఇక 
చాలును పదొమని పలికి యూ మునిపుంగవుని మహిమను వేనోళ్ళ 
బొగడి నిజావాసమగు కైలాసమున కేగెను. పాదనేత్రముతో ఫాలనే 
త్రుని గర్వమడచిన యా ముని కా నాటినుండి అక్షపాదు డని కూడ 
నామ మేర్చడెను. 


శుక్తి హారసిద్దుడు 


మాయ యను దారమును గ్రుచ్చి కాల మను సూదితో జీవుల 
శరీరము లనునట్టి ఛీకిబొంతలు కుట్టుచుండు మాధవునివలెనే భక్తిసారు 
డొక్కనాడు తన బొంతను సూదితో కుట్టుకొనుచుండెను. ఆ సమయ 
మున నొక సిద్దు డా మునీశ్వరు డున్న తపోవన ప్రాంతము మీదుగా నాకాశ 
మార్గమున బోవుచుండెను. ఆతని వారువము బెబ్బులి. పేరు శుక్తి 
హారుడు, ముత్తెపుచిప్పలను మెడలో దండగా దాల్చువా డయినందున 
నాతని కా పేరు వచ్చియుండవచ్చును. 


ఆ బెబ్బులి భక్తిసారుని యాశ్రమప్రదేశమును దాటి ముందుకు 
పోలేక యాకసమున నస్లీ . నిలబడిపోయెను. సిద్దు డెంత యదలిం 


చినను నది కదలలేదు. కారణ మేమా యని యాతడు నలుదె 
సల బరికించి చూచెను. వెంటనే యోగరతుడగు భక్తిసారు డాతని 


కంటబడెను. తోడనే యా సిద్దుడు బెబ్బులిని దిగి వచ్చి యవనికి 
చేరి ఆ యోగివరుని మహిమ కెంతో యక్కజపడెను. నీ మహిమ 
గానలేక నిన్ను దాటి పోదలచిన నా యపరాధము దయతో క్షమింపు 
మని కృతాంజలియై. ప్రార్హించెను. .మరియు నిట్లనెను" స్వామీ, అలౌ 
కిక ప్రభావాన్వితులగు మీ రిట్లు సామాన్యమానవునివలె చీకుబొంత 
కుట్టుకొనుచుండుట నాకు వింతగా నున్నది. అణిమ, మహిమ్మ గరిమ, 


భక్తి సారయోగి 387 


లఘిమ ప్రాప్తి ప్రాకామ్యము, ఈశిత్వము, వశిత్వము అను నష్టసిద్దు 
లను కైవసముచేయు రసగుళిక నొక దానిని నీ కిచ్చెద పుచ్చుకొనుము. 
దాని న్పర్శచే నినుము బంగార మగును అని పల్కి గుళిక యాయ 
బోయెను. ; 


భక్తిసారుడు తన కది వల దని పల్కి తన కాఠి కంటుకొన్న 
మట్టిని నలిపి యుండగా జేసి యాతనిచేతిలో పెట్టి యిట్లనెను- 
“ఈ గుళికతో మట్టిని బంగారము చేయవచ్చును. దీనిచే మృత్యువును 
"సైతము జయింపనగును.” 


శుక్తిహారుడు దానిని గైకొని వ్యాఘ్రవాహనము నెక్కి చిత్రకూట 
శిఖరము. చేరెను. ముని యిచ్చిన గుళికమహిమ పర్షీక్షింపగోరి దానిని 
చిత్రకూటపర్వతమునకు తాకించెను. వెంటనే యా..గుబ్బలి. సువర్ష 
కొాంతు లీనుచు మేరుపర్వతమువలె ధగద్ధగాయమానమై కనులకు మిరు 
మిట్లు గొలుపసాగెను. 


అట్టి యపూర్వమహిమతో తన్ను మించిన యా మునివద్దకు మరలి 
యేతెంచి శుక్తిహారుడు తన _ యల్పజ్ఞతను మన్నింపుమని వేడుకొని 
పలురీతులుగా నాయన యోగమహిమను బొగడి నిజేచ్చం జనియెను. 


సంచ సంస్కార లాభము 


భార్గ్షవముని కుమారు. డయినందున భక్తిసారునిగూడ భార్గవు డని 
జనులు వ్యవహరింపసాగిరి. ఆ ముని యొక గిరి గుహలో 'నేకాంతమున 
తపస్సు చేసుకొనుచుండగా ముదలాళ్వారులగు సరోయోగి భూతయోగి, 
మహాయోగులు తిర్ణయాత్రలు చేయుచు యాదృచ్చ్ళికముగా భక్తిసారుని 
“వద్ద కేతెంచిరి. కొంతకాల మాయనతో సత్సంగము చేసి భూతయోగియు 
మహాయోగియు నెందేని జనిరి. సరోయోగి తన యునికి పట్టుగు మయిలా 
పురమున భక్తిసారులను వెంటబెట్టుకొని యేగెను. అచట నా ముని 
కొంతకాలము సరోయోగితో గడపెను. భార్గవముని మరల నేకాంత 
ముగా దివ్య దేశయాత్రక్రై బయలువెడలెను. 


ఈ సారి యా ముని యాత్రలలో మరల మహాయోగిని కలసికొని 
వారితో కొంతకాలము సంచరించెను. ఆయన భక్తితత్పరతను మెచ్చి 

"పెక్కు రీతులుగా పరీక్షించి మహాయోగి భక్తిసారులకు  పంచసంస్కా 
రములను మం(త్రమంత్రార్ణ ములను నను గ్రహించెను. జగత్కారణవస్తువు 
'నెరుగగోరి  యోగవిద్యాభ్యాసాదులు చేసిన భక్తిసారుని విష్ణుభక్తిసారు 
నిగా నొనర్చిన దా మహాయోగియే. 


తర్చ్యాత తిరుమళిశ యాళ్వారులు స్వస్థలమగు మహీసారపురమున 
మంగవల్లీ మనోహరుడగు జగన్నాథుని "సేవించుచు నష్ట్రాంగయోగపరులై 
చాలకార్‌ము గడిపిరి. 


గురు పరిచర థ్‌ 


వేణుపత్రములను బోలిన ద్వాదశో ర్యృపుండ్రములు శరీరమున విల 
సిల్హ భక్తిసారయోగి పుంగవుని మహిమయు ప్రతిభాప్రతాపములును 
లం లోకమునందు వ్యాపింపసాగెను. ఆ మహామహని 
సాక్ష్యాన్ని స్‌ మహావిమ్షువు నవతారమే యని జనులు విశ్వసించి వారిపై 
భయభక్తులు నెజపదలవడిరి. ఆ మహార్షివరుడు భూదేవికి కాంచిని బోలీన 
కాంచీపురమున కొంత కాలము గడుపదలచి స్వస్థలిని వీడి యట కేగెను. 
అచట లచ్చి యను మచ్చెకంటిని తన వెడదణొమ్మున దాల్చి శేషునిపై 
నొయ్యారముగ సొగసు మీర బరుండి యున్న శేషశాయిన్‌ సేవించు 
చుండగా నా మునికి వత్సరములు కూడ క్షణములుగా గడచిపోయెను. 


భక్తిసార వరజనితుడగు కణికృమ్ణుడు బాల్యమున వారి వద్దనే 
వేదాంతవిద్యలను నిశ్శేషముగ నభ్యసించెను. కొననే గురుచరణభ్ర 
మరములు తన హృదయసరసీరుహమున సదా _ పరిభ్రమించుచుండగా 


నన్య మెరుగక మహీసారపురముననే యాతడు చాలకాలము గడపెను. 
కానీ చిరకాలము గడచినను తన యాచార్యుల సందర్శనము లభింపమి 


కాయన వెత చెందసాగెను. చివరకు గురువిరహము సైరింపలేక కణి 
కృష్ణుడు భక్తిసారమునిని వెదకుటకై బయలుదేరెను. మార్గమధ్యమున 
గల నానాదివ్యదేశములందలి విష్ణుభగవానుని యర్చావతారమూర్తులను 
దివ్యవైభవమును కన్నులార. గాంచుచ్చు వీనులార వినుచు, కాల[క్రమ 
మున “నగరేషు కాంచీ యని ప్రసిద్ది నొందిన కాంచీపురిని జేరెను. 
అచట తన గురువును బొడగనినంతనే వెన్నిధిగాంచిన పేదవలె నాతని 
హృదయరాజహంసి యవధిలేని యానందసాగరమున నోలలాడెను. కాని 

తానింతవరకు పడిన విరహతాప 'మొక్కపరి నీ రీతిగా నాతని నోటి 
నుండి బయలువెడలి యాతని యెదను కుదుటబరచెను. 


“ఆచార్యా! ఎంతో కాలమునుండి మీ దర్శనమునకై నా కన్నులు 
చంద్రునికై చకోరమువలె తహతహ లొడినవి గదా! నే నే యపరాధము 
చేసితి నని నన్ను తిరుమళిశలో వీడి మీ రిటకు విచ్చేసినారు? త్వద్వి 
యోగార్తి నేను సహింపగల ననియేనాా మీ భావన? తల్లి తండ్రి, 
గురువు దైవము సర్వము మీరే యని మనమున ఘనముగ నమ్మియు 
న్నానే? నేటి కైన నా యపరాధములు సైచి నాపై గల కినుకను 
వెనుకకు నెట్టి నన్ను మీ దాసానుదానునిగా స్వీకరించి. కాపాడక 
తప్పదు. అంతవరకు మీ పాదారవిందములను వదలువాడను కాను” 
అని పలికి _కణీకృష్ణుడు వారి పాదములపై కుష్పగూలెను. 


శిష్యుని యీ భక్తితాత్పర్యములకు భక్తిసారులు ్రీతుళై రని 
వేరుగా చెప్పవలెనా! వారి కన్నులనుండి యానందబాష్పధారలే వర్షిం 
వసాగెను. “వత్సా, నీ భక్తికి మిగుల. మెచ్చితిని. ఇకముందు నిన్ను 


వీడను. సదా నీ సేవలు గొనుచునే యుందును. శంక వీడుముూ అని 
పలికి వా రాతని లేవనెత్తి వెన్ను దట్టిరి. తన శిష్యు డిక యజ్ఞా 


నగర్హపతితమగు మూర్ణమానవలోకము నుద్ధరింపగల డని విశ్వసించిరి. 
కొననే వెంటనే యాతనిని స్వామివుష్కరిణిలో తీర్హమాడబంపిరి.. ఆత 
డును శుచిలై యూర్ష్వ్యపుండ్రధారిదైై వారి పాదసన్నిధికి చేరెను. ఆ 
శిష్యుని పుత్రునివలెనే తన యూరువు పై కూర్చుండబెట్టుకొని శిరనుసై 
తన హస్తముంచి దక్షిణకర్షమున _ నష్టాక్షరీమంత్రము నుపదేశించిరి. 
తదనంతరము మంత్రార్హముగూడ ననుగ్రహంచిరి. పంచసంస్కారములు 
గురువుచే గ్రహించిన యా శిష్యుడును జ్ఞానభక్తి వైరాగ్యాది సద్ద్గుణము 
లతో గురువునుగూడ మించినవాడని సేరు గడించుకొనెను. 


ఈ విధముగా కృతార్ణు డైన కణికృష్ణుడు 'తన్ననుసరించి "సేవింప 
నా మునివర్యుడు తన్నగరసమీపమున నొక గిరిగుహాంతరమున నాసీ 
నుడై యోగవిద్యచే పరబ్రహ్మ సాక్షాత్కారము నంది బ్రహ్మానందముచే 
నొడలు మరచి దినములు గడుపసాగెను. 


త్తం ద్వాదశనూరి చరిత్ర 
వృద్దనారి-- పల్ల వరాయడు 
యా ధా 


భక్తిసారయోగి దివ్యమహిమలన్సు భగవద్బ్భక్తిని విని యొక వృద్దస్త్ర 
తదనుగ్రహ మర్దించి. యా గుహాముఖమును ప్రతిదినమును శుభ్రము 
చేసి యలికి రంగవల్టులతో తీర్చి దిద్దసాగెను. దేవపూజకై వలయు పుష్ప 
ఫలాదులను ధూపదీపాదులను సూడ నామె సమకూొర్చుచుండెడిద్ది. 
ఇట్టు కొంతకాలము గడచుటయు నా యోగిమణి యా సీమంతినీమణి 
చేయు పరిచర్యల కెంతయు నలరి “యమ్మా! నీ సేవలకు నా మది 


మిగుల ముద మందినది. నీ కే కోరిక వలసినను జంకు వీడి కోరుకొ 
నుము. నేను నెరవేర్చెదను. నా మాట నమ్ముము అని పలికెను. 


“యోగిశిఖామణీ! ఈవు నాయెడ బ్రీతుడవేని యిమ్ము, వరము 
నే యువతిని గాగ నురుగుణాఢ్య” యని యామె యాతని భక్తితో 
'ప్రార్హించెను. 


భక్తి సారమునికటాక్షామృతచంద్రికలు తనపై ప్రసరింపగా నా ముదిత 
సౌందర్యలావణ్యములచే రంభనుగూడ మించు. మించుబోణిరూపము 
దాల్చెను. త్రిజగన్న్మోహనాంగిటైన యా సుందరి యానందాశ్రువులతో 
తన నేత్రములు చెమర్చగా నా యోగివర్యుని పొాదపంకజములపై బడి 


“స్వామీ, నన్ను ధన్యాత్మగా చేసిన మీ బుణ మెట్లు తీర్చుకొనగల” 
నని వ్య కంఠయై జ ను. 


యోగీంద్రు డా యింతిని “బాలా, నా యనుగ్రహముచే నిన్ను 
సకల సంపదలును తమకు తామే వలచి వచ్చి వరింపగలవు. పట్టువురా 
ణులకు వలెనే యసంఖ్యపరిచారికాజనము నిన్ను సేవింపగల _ దినము 


రాగలదు. పోయి రమ్ము. సుఖ ముండుము” అని యాశీర్వదించి 
యంపెను,. 


నాడు కాంచీపురమును సల్లవరాయ డను నరవరుడు పరిపాలిం 
చుచుండెను. వేటకై యేతెంచిన యా క్షితిపతి మార్గనుధ్యమున నా 
సుందరిని గాంచి మదనమార్గణములకు చిక్కెను. చిక్కుట యేమి, 
యా దిత్తరి నెత్తుకొని రాజు "తన యంతిప్పురి కరుగుట యేమి రెండును 
నేకకాలమున జరిగెను. 


భక్తి సారయోగి త్తే 


ఒక సుముహార్తమున నా యేణాక్షిని టేడు పెండ్లి యాడి 
యామెతో బలుతెరగుల రతిక్రీడల దేలెను.. కాలక్రమమున రాజు 


యౌవనము. సడలసొగెను.. మీసములు నెరసి యొడలు ముడుతలు 
పడసాగెను. నడుము వంగెను. పండ్లబలిమి తగ్గను. కొని యారామ 


తారుణ్యము మాత్రము కసుగంద లేదు, వసివాడ లేదు. ఈ వింత 

ంతయు చింతించియు తగిన సమాధాన మారయజాలక యొకనా 
డామెతో నేకాంతమున “లేమా, యేమీ యా ఘోరకలి? నేనును 
నీవును సమవయస్కులమే గదా! ఇట్టి స్టీతిలో నీవు యథావూర్వ 


ముగా నవోఢ వైయుండగా నా సర్వాంగములు శైథిల్య మందుటకు గల 


కారణ మేదియా? నా బభింకము సడలుటకున్సు నీ పొంకము నానాటికి 
"పెరుగుటకును కారణము తెలిసిన నాకును లేలియబల్కుమా!” యని 


కోరెను. 


(న యీ్‌ా దుఃస్టితి కా మగువ మిగుల వగగుంది యిట్టు 


బదులాడెను. “నాథా! నే నాదిలో ముదుసలి పడతిని. నా రూపము 
జూచి నాకే రోతకల్లినందున దానిని రూపుమాపి సురూపవతిని కాగో 


రితిని. నా కోరిక యెట్లు నెరవేరినదో విన్నవింతును. వినుడు--హరిభక్తి 
నిధాన మగు భక్తిసారు "డను యోగివరు డీ నగరిలో శేషశయానుడను 
శ్రీహరిదివ్యతిర్ణ సమీపమున యోగరతుడై యుండును. కణికృమ్ణుడను 
శిష్య డా మునిని కంటిని రెప్పవలె 'నేమరక సదా 'సేవించుచుండును. 
గురునివలె శిష్యుడు గూడ కవిసార్వభౌముడే. కాననే నవనవరసార్హ 
భాసురాలంకారశైలినొప్పారు. కైతతో నాతడు తన గురువునే గాక 
యా గురువునకు గురువగు శేషశాయిని గూడ గొలుచుచుండును. 


అట్టి భక్తిసారులు తపస్సు చేయుచుండు గుహాముఖమును నేను 
గోమయానులేపనముచేతను, ముగ్గులచేతను, నలంకరించి యాతని పరి 
చర్య చేసితిని. నా శుశ్రూషచే పరితృప్తి చెంది వృద్ధ్దనారినగు నా కాతడు 
“యువతివి గమ్మని' వరమను[గ్రహించినాడు. కాననే యా యోగీంద్రుని 
యను[గ్రహలేశముచే లభించిన నా యౌవన మేనాటికిని తరుగకపోగా రతి 
స్తుఖముల దేలియాడుచున్నకొలదియు. వెరుగుచుండుట మీకును ననుభ 
వైక వేద్యమే గదా! కాన ప్రాణనాయకా, నీవు గూడ నా మహాయోగి 
వలు చేసి స్లరయౌవన మందుము” అని 'చిరునగవు మొగమున 
చిందులాడగా బలికెను. 


క్త 


డై ద్వాదశనూరి చరిత్ర 


కాంచీపతియగు నా భూపతి చెవుల కా సతిపలుకులు కలకండప 
లుకులవలెను తుమ్మములుకుల వలెను గూడ "నేక కాలమున తగిలెను. 
యోగివరుని మహిమావిశేషముచే తాను గూడ త్రిదశభావము తాల్చ 


నగును గదా యని యొకవంక నానందమును, మరొకవంక తనవంటి 
యాగర్చశ్రీమంతుడు గూడ నితరులసేవ చేయవలసివచ్చినది గదా యని 


యాపగవలె నాపరాని 'కోధమును నాతని హృదయమున (ప్రభవించి పర 
స్పరసంఘర్షణతో మిన్నుముఘ్టైను. ఆతడు "సేవకులచే కణికృష్ణుని తనవ 
ద్దకు రావించి యాతనితో నిట్లనెను ఓయీ! మీ గురువును మేము 


"సేవించి యౌవనము పొందదలచితిమి. కాన నాయన నిటకు వెంటనే 
' తోడ్కొని రమ్ము. అంతే గాదు, నీవు చక్కని కవిశేఖరుడ వని కూడ 


విని యున్నాము. కాన నితరులకు చిక్కని కవితారితితో నాపై నొక 
పద్యము కట్టుము. మహార్షమణి భూషణాదులతో, నప్పరోరత్నములను 
బోలిన నయనాభిరామలగు రామారత్నములతో, చీనివీనాంబరాదులతో, 
గజతురగాద్తులతో _ నేతత్చ్రతిఫలముగా నిన్ను ముంచియెత్తైదను.” 


కణికృష్ణుడు  భగవద్చాగవతాను[గ్రహశక్తి యుక్తుడు. గాన నించు 
కంతయు లెక్కగొనక యా తుమ్మని నిట్లు. దుఠిపి వైచెనూ- 
“రాజాధమా! ,శ్రీరమారమణు నెదలో నిలువుకొని తత్పాదపంకజ సేవ 
'నేమరక చేయు మద్దురువరుడు భక్తిసారుడేడ! నీచుడ వగు నీ బోటి 
రాజును సేవించు 'కేడ! మద్ద్గురువు గరళకంఠహిరణ్యగర్బాదులనే లెక్క 
గొనరు గదా! అట్టివారు నీ వద్దకు వత్తురా! ఏమి నీ మిడిసిపాటు! 


నీపై నన్ను కవిత చెప్పు మన నీకు నోరెట్లు వచ్చినది? బ్రహ్మాం 
డభాండమును బొజ్జలో _ నిడుకొని పాలసముద్రమున విలాసముగా 
మజ్జీయాకు వై పవ్వళించునట్ట చిన్నికృష్ణు నెన్ను నా జిహ్వ నిన్నెన్న 
నెట్లు నేర్చు! నీవు నా కొక లెక్కయా? నీ విచ్చునవి నా కేలరా 
దుర్మదాంధా, నీ జిహ్వ నదుపు లోనికి తెచ్చుకొనుము.” 


గురుశిష్యుల దేశబహిష్కారము 
కణికృమ్ణుని యీ తిరస్కారవచనములచే (క్రోధోద్రిక్తుడై పల్లవరా 


యడు దండతాడితభుజంగమువలె బుసలు కొట్టుచు విస ముమియసా 
"గెను. ఆతడు గనీ గురు వెంత? నీ వెంత? ఒడలు కొవ్వెక్కి న 


భక్తీ సారయోగ త్ర 


న్నవమానించిన మీరిక నా దేశమున గాని నాయీ నగరమున గాని 
యుండరాదు. తత్‌క్షణమే మీరిరువు రీ వీడు వెడలిపొండు. లేకున్న 
మీ ప్రాణములు మీకు దక్కవు” అని పదరెను. 


కణికృమ్ణుడు “నీచ్కా ని న్నీక్షణమున నీటు చేయగలను. కాని 

నా తపశ్శక్తిని నీబోటి యల్పుని మట్టుపెట్టటకై వెచ్చ బెట్టను” 
ళం చం రా ష్‌ 

అని పలికి యచ్చోటు వాసిపోయెను.. నిండుకొలువులో  దర్నోద్దతు 
డగు నా రాజు తన్ను గూర్చి పల్కిన యవమానోక్తుల ననూనముగా 
పూసగ్రుచ్చినట్టు భక్తిసారులకు వివరించి కణికృష్ణుడు“ఈ పాపాత్ముని 
రాజ్యమున నున్న వారికి గూడ పాపమే చుట్టుకొనును. కాన నే 
.నెందేని బోయెద సెల విండు” అని వినతి చేసెను. 


“కుమారా నీ వొల్లని [ప్రదేశమున నేను మాత్రము నివసింప 
గలనా? నీతో పాటే నేనును” నని పల్కి యోగివరుడు శేషతల్పశాయి 
యగు శ్రీమహావిష్ణువును “స్వామీ, దుర్మదుడగు నీ రాజుపాలనలో నీ 
దేశమున నిక నుండజులను. కాన కణికృష్ణునితో బాటు. నేనుగూడ 
పోయెద 'సెలవి” మ్మని యర్హించెను. 


భక్తపరాధీను డగు నా స్వామి “మీ రిరువురును నుండ నొల్లని 
యీ నగరము నాకును వాసయోగ్యము కాదు. నేను గూడ మీతోడనే 
వచ్చెద” నని పలికెను. పలుకుటయే కాదు- తన నివాసశయ్యాసనాదుల 
కుపయోగపడు పావటేని చాపవలె చుట్టి చంకను బెట్టుకొని రమా 
సహితుడై వారివెంట వెడలెను. ముందు భక్తిసారులును వారివెంట 
కణికృష్ణుడును నా దేవుని వెంటనడచిరి. ,శ్రీరామచంద్రు నడవిశేగు 
తరి ననుసరించు నయోధ్యావాసులవలె నా నగరపరిస్టితి మారెను. 
భూనీళా పట్టమహిషులు -- పరిజనము -- చివర కా నగరవాసులుగూడ 
మాధవుని వెంబడించిరి. గజేంద్రార్హి వారణమునకై శ్రీ/నహావిష్టువు 
వై కుంఠపురమునుండి ' వెడలినప్పుడు పోతనార్యుడు వర్షించిన పద్యరత్న 
మిప్పట్టున జ్ఞప్తికి రాక మానదు గదా. 

“తన వెంటన్‌ సిరి లచ్చి వెంట నవరోధవ్రాతమున్‌, దానివె 

నను బక్షీంద్రుడ్కు దానివెంటను ధనుఃకామోదకీశంఖ చ 

క్రనికాయంబున్సు నారదుండు, ధ్వజినీకాంతుడు, రా వచ్చి రా 

య్యన వైకుంఠపురంబునం గలుగువా రాబొల గోపాలమున్‌!” 


డ్తేడ్తీ ద్వాదశనూరి చరిత్ర 


ఈ రీతిగా ప్రజ లందరును వెడలిపోయిన యా నగరము ప్రేత 
భూమివలె బీడువారి పోయెను. అంతేగా దనేకారిష్టములు పొడసూపెను. 
అపశకునములుగూడ పొడకట్టైను. హరిభక్తు లరిగిననా  డవనీతలము 
తలక్రిందు గాక మానునే! 


యథోక్తకారి 


వృద్దులైన మంత్రిసామంతాదులు నగరమునకు జరుగబోవు మహా 
ప్రమాదమును గుర్తించిరి. వారు తొట్రుపడుచు సల్లవరాయని వద్ద కేగి 
- “ప్రభూ మన నెత్తిపై కొండ విరుచుకొనిపడినది. నగరమే మీ యప 
చారముచే నశించిపోవలసిన తరుణము దాప్పరించినది. సరే, జరిగినది 
జరిగినది. ఇప్పటి కైనను మించిపోలేదు. మీ రేగి క్షమాభిక్ష నర్హించి 
కణికృష్ణ సహితు డగు భక్తిసారు. నిటకు రప్పించిననే నగరవాసుల వెజ్తవి 
తము యథాస్ట్రితికి రాగలదు. కణికృష్ణుడు మొదట నిప్పులు కురిసినను 
సహజముగ నుదారుడు గాన తప్పక మీ ప్రార్ధనను మన్నించి నడువు 
వచ్చిన కోవము నుజ్జగించి వెనుకకు మరల గలడు. ఆ భక్తుని వెంట నీ 
నగరపాలకదేవుడును, తత్పరివారమును, ప్రజలందరును గూడ మరలి 
రాగలరు. మీరు నిమ్మకు నీ కెత్తిన ట్టుదాసీనముగా నున్నచో నీ 
యూరే కొ దీ దేశము గూడ సర్వనాశమునకు గురి కాక తప్పదు. 
కాన త్వరపడి వారిని రస్పింపుము.. చేతులు కాలిన సీమ్మట నాకులు 
పట్టుకొనినను లాభము శూన్యము గదా” యని యాతనికి నచ్చ చెప్పిరి, 


వారి హితబోధచే రాజునకు వివేక ముదయించెను. వెంటనే వృద్దా 
మాత్యపురోహితాదిసహితుడై యాత డేగి నగరమునుండి నిష్కంమించు 
చున్న భక్తిసారుని పాదపద్మములకు సొగిలి మొక్కి రెండు చేతులతో 
వారి చరణరాజీవములను వదలకుండ (గ్రహించి “తండ్రీ విత్తమదమత్త 
చిత్తుడనై కన్ను గానక చేసిన నా యీ తప్పిదము సైరింపుము. నీ 
కుమారునివంటి నన్ను కరుణింపుము. లేనిచో నా ప్రాణముల నిపుడే 


బావు కొందు” నని విన్నవించి చెక్కులనుండి కన్నీరు ధారగా కారగా 
వలవల దు:ఖించెను. 


నవనీతహ్నృదయుడగు నా యోగి కరుణించి పాదములపై బడిన 
యాతనిని లేవనెత్తి కన్నీరు చేతులతో దుడిచి యిట్లునెను. “జయా, నే 


భక్తీ సారయోగి కీర్‌ 


నేమి చేయగలను? నేను శిష్యపరాధీనుడను, కణికృష్ణుని యిష్టమే నా 
యధీష్టము. కాన నాతని వేడుకొని ప్రసన్నుని చేసికొన్నచో నీవెంటు 
వచ్చుటకు నా కెట్టి యభ్యంతరమును అ దని పలికెను. వెంటనే 
పల్లవరాయడు కణిక్ఫ్‌మ్లుని పాదము. లంటి గతమును మరచిపొమ్మని, 
తనయొక్కని తప్పుకై దేశమంతయు పాడగుచుండగ చూచుచు నూర 
కుండుట. నీతిగా చని, కాంచికి విచ్చేసి తన నగరవాసులను రక్షింప 
మని మరి మరి ప్రార్హించెను. 


పిన్న లెన్ని తప్పులు చేసినను వారు వశ్చాత్తప్తులైనచో సైరించుట 
పెద్దల స్వభావము గదా! కణీకృష్ణుడు గూడ రాజుపరాధము క్షమించి 
మరల నా పురము జొర నంగీకరించెను. ఇట్టివి గదా మహాత్ముల 
యాగగ్రహానుగ్రహములు. ముందు భక్తిసారుని కోరికపై శేషాహిశయనుడు, 
నాయన _ వెంట భక్తిసారుడు వారివెంట కణికృష్ణుడు, నాతనివెంట 
నగర ప్రజలును వెనుదిరిగి కాంచీనగరమును ప్రవేశించిరి, 


భక్తిసారుడు విష్ణువును-“కాంచీవురస్వామీ, కణికృష్ణుడు మరలి 
(యిట కేతించినాడు. కాన నీవును (శ్రీ భూనీళాది సమేతుడవై శేష 
తల్పమున యథాప్రకారముగా శయనించి భక్ర్తరక్షాదీక్షితుడవు కమ్మని 
పద్యరూపముగా ప్రారించెను. అవ్వు డా విష్ణువు తాను భక్తిసారుని వెంటు 
స్వస్థానమును వీడి వెళ్ళి యాతని ప్రార్దనపై తిరిగి వచ్చుట యందరకును 
తెలియునట్టుగా నెడమచేయి తలక్రింద నుంచుకొని కుడిచేయి నడుమున 
నొప్పారగా “లిలాసముగా శయనించెను. తన భక్తుడు చెప్పినట్టుగా 


చేసినవా డను నర్హము వచ్చు యథోక్త కారి యను పేరుతో నా స్వామి 
నాటినుండి ప్రసిద్ద డయినాడు. 


అపు డా మునివరుడు మాధవుని భక్తపరాధీనతను పెక్కురీతుల 
బొగడెను. తర్వాత నా యాళ్వారులు కణీకృష్ణునితో గలసి యచటనే 
భగవత్సేవలో చాల కాలము గడిపిరి. 


శార పొణి 
జుం 


కొంత కాలము తర్వాత మరల నా యోగికి దేశాట నాభిలాష 
జనించెను. మహాత్ము లెన్నడును నొకే చోట గుదురుకొని యుండరు. 


క్షి ద్వాదశసూరి చరిత్ర 


అధీతిబోధాచరణ ప్రచారములతో దేశమున జొగ్భతి  కల్పించుటయే గదా 
వారి లక్ష్యము! కొననే కణీకృమ్ణునితో గలసి తిరుమళిశయాళ్వా రా 
యా శీర్చముల (గ్రుంకు లిడి యా యా దేవుల నేవించి కుంభకో 
ణము చేరిరి. 


ప్రకృతిసౌందర్యమునకు బట్టుగొమ్మయగు కుంభకోణమునకు తన్న 
గరపార్శ్యమున (బ్రవహించు కావేరీనది యొక వింత సాబగు గూర్చుచుం 
డును. అట గోపుర ప్రాసాద మంటవములతో నొప్పారు భవ్యాలయమున 
హంసతూలికా తల్పమున దుష్టజనగిక్ష కై. శార్హ్హనును చాపమును కేల 
బూని నాగేంద్రునిపై నొయ్యారముగా శయనించియున్న ,శ్రీవిష్ణువును 
భక్తిసారులు దర్శించి యొనందపారవశ్యమున నొడలు మరచిరి. కొంత 
వడికి తెలివొంది యెంత (త్రావినను తృప్తి కల్గింపని నతు 
బోలినవా డయినందున యతృష్తామృతనాథు డనీ ేరందిన యా 
స్వామి నీ రీతిగా భక్తిపారవశ్యముతో వినుతింపసాగిరి. 


“విభ్యాతే కుంభఘోతే ఫణీపతిశయనే 
ప్రాబ్ముళో ద్నోణాశా 

దిగ్భాగే న్యన్తశీర్ణో మృదుపదయుగళం 
చోత్తరే సంప్రసార్య, 

య శ్శేతే శార్హ్ల పాణీ సృకలతనుభళృ్ళతాం 
సర్వసంపత్పందాతా 

దద్యా న్మే దేవదేవ స్సరసిజనయన 
న్ఫన్నిధిం యోగిలభ్య: 

తామ్రాధరం తరుణపల్ల వపాణీపాదం 

తా రేశకోటినయనం తరణ ప్రకాశమ్‌, 

తత్కుంభఘోణనగరాధిన మాదినాథం 

తం శార్ణపాణీ మనిశం హృది చింతయామి. 

స్‌ శార్హ్హపాణి స్పరసీరుహాక్ష 

న్సమస్త కళ్యాణ గుణాంబురాశి;, 

సామప్రియ సృర్వజనానుకూల: 

కరోతు మే మంగళ మార్తబంధుః” 

“ాప్రవన్నాన్చుతము 


పరమయోగివిలాసమందలి యీ శార్హ పాణి స్తుతిగూడ "పఠన పాఠన' 
యోగ్యము, శ్రవణశ్రావణార్హము! 


భక్తి సారయోగి త్త 


“భద్రనాగేంద్రంబు వై 6౬ బవ్వళించి 
నిద్రించె దేటికి నిర్లిమిత్రముగ 

నీతజీం బవళించి తేమి కారణము 
నాతోడ. జెప్పవే నను గన్నతండ్రి! 
ఫఘనతరం బైన చక్రము కేలం బూని 
చెనటీ రక్కసులల దద్రుంచిన బడలికయొ 
జలరాశి. జొచ్చి రాక్షసుల గీటణంచి 
చెలంగి వేదములు దెచ్చిన బడలికయొ 
శీరసింధువు మథించియు. గ్రుంకకుండం 
జేరి మందరము మోచిన బడలికయొ 
ముఖదంతకోరకమున జగత్తరియము 
నిఖిలభారంబు నానిన బడలికయొ 
పైకొన్న యుక్కుకంబము€ గొనగోళ్ళ6 
జేకొని (వక్కలించిన బడలికయొ 
జగము. లీరేడును చక్కని యడుగు 
చిగురుటాకునం గొలిచిన బడలికయొ 
గండ్రగొడ్డట రాజకంఠనాళములు 

చెండి చెండాడి వైచిన బడలికయొ 
దండకావనమున దనుజవర్గంబు6 
జెండివైచుచు6 జరించిన బడలికయొ 
కౌరనాధిపునితోం గనలి తత్పురము 
సీర్యాగ్రమున బెకల్చిన బడలికయొ 
యళలవి మోరంగ. గోపొాంగనామణుల 
చెలువంపురతులం దేళ్చిన బడలికయొ 
మేలిమి తురగంబు మొందట నెక్కి 
లీల వయ్యాళిం దోలిన బడలికయొ 
యీ యెడ నాతోడ నింతయు. దెలియ 
మాయన్న యొటింగింపుమా.” 


ఈ రీతిగా తన్ను స్తుతించిన యా భక్తిసార యోగీంద్రుని భక్తి 
ప్రవత్తుల కలరి యా దేవుడు స్వస్వరూపముతో నాతనికి ప్రసన్ను 
డయ్యెను. భక్తిసారమునియు “ఆహా! ఏమి నాభాగ్యము. కాంచీపురమున 
నేను. సదా దర్శించి సేవించి యానందించు మాధవుడే యిటగూడ నేడు 
శేషశాయిపై యదే రీతిగా ప్రత్యక్ష మయినాడు. నేటికి నా జప 
తపములు, యోగవిద్య సార్ధక మయినవి నా జన్మము చరితార్హ 


మెనదిొ-- అని పలికి యా స్ట నం విగహసౌందర్వము 
నీనుభవించి యాతని కల్యాణ గుషగిణముల వ్రస్తుతించిను. ఆ దూప' 


త్తి ద్వాదశనూరి చరిత్ర 


గుణమాధురీర్సురిని చిన్నదైన తన హృదయపద్మమున నిముడ్చుకొనజాల 
కపోయెను. తద్దివ్యభావ (స్రవంతి 'ప్రపన్నజనకోటి నుద్ధరించుటకై. రెండు 
ప్రబంధ కావ్యముల రూషమున నా మహర్షి వాణీభాన్‌రథినుండే వెలువడి 
ద్రావిడ భాషలో భవ్యసారస్వతమూర్తిని ధరించెను. 


తిరుమళిశయాళ్వారులు రచించినవి రెండు కావ్యములు. వానిలో 
మొదటిది “ఇయత్సా” అను (గ్రంథమున చివరి భాగమయిన నాల్లవ 
తిరువందాది. ఇందు మొదటి మూడు భాగములును పూర్వము 
సరోయోగ్తి భూతయోగి మహాయోగులు రచించినవే. ఇందు 96 గాథ 
లును రెండవ కృతి. యగు తిరుచ్చందవిరుత్తమున 120 గాథలును 
గలవు. కుంభకోణము, ,శ్రీరంగము, కంచ్చి తిరుపతి మొదలగు దివ్యదే 
శము లందలి విష్ణువునర్చావతారమూరర్తు లీ కావ్యమున నుతింపబడినవి. 
వీనిశైలి లలితాతిలలితము మధురాతిమధురము! 


ఈ విధముగా భక్తి సారయోగీంద్రులు తమ శీలసంపద చేతను 
దివ్యప్రబంధ నిర్మాణము చేతను (ప్రజల యజ్ఞానాంధకారమును జ్ఞానరవి 


ప్రకాశముచే దూరము చేసి యంత్యమున 'శ్రృమన్నారాయణుని చర 
అారవిందము లలంకరించిరి. 


మచ్చు కీ యాళ్వారుల పాశుర మొకటియు. దాని తాత్పర్య 
మును నందించుచున్నాము. 

“నాన్ముకనై నారాయణన్‌ పడైత్తాన్‌ నాన్ముకమామ్‌ 

తాన్ముకమాయ్‌ చంగరనై త్తాన్‌ పడైత్తాన్‌ యాన్‌ ముకమాయ్‌ 

అందాది. మేలి ట్తంివిత్తే. నాళ పారునై 

చిందామల్‌ కొణ్మినీర్‌ - తేర్‌న్దు.” 


“నారాయణుడు చతుర్ముఖుని సృష్టించెను. చతుర్ముఖబ్రహ్మయు, 
శంకరుని తానే సృష్టించెను. నేను ప్రధానుడనై గూఢార్హమును అందాది 
యను ప్రబంధమునం దిమిడ్చి తెలియ పరచితిని. మిరు పరిశీలించి 
ఒక యర్హ మయినను విడువక (గ్రహింపుడు.” 

అతుకుల బొంత దేహ మిది యారయ దోషపవు( బుంత యెంతగొ 

'వెతకిన రంధ్రజాలములె వింత యొకింతయు లేదు గొన నీ 

వితరము సుంతయుం గనకు, మేర్పండ గా విను వంత వాయ్య నీ 


వతిదృఢ మైన చింత మనసా! హరిపొదము లాశ్రయింపృమూా! 
-త్ర/నరసింహస్తుతి 





1 శఠకోపయోగి [నమ్మాళ్వార్‌] 
అవతరణము 


వృషభే తు విశాఖాయాం కురుకావురి కారిజన్స్‌, 
పాంద్యే దేశే కలేరాదౌ శఠారిం 'సైన్యపం భజే, 
శ్రీ/విజానదినోత్త రేఒహని కలౌ వర్తే ప్రమాద్యాహృయే 
మాసే మాధవనామ్ని భార్గవదినే చర్‌శ్షే విశాఖాభిదే, 
లగ్నే శుద్దచతుర్దశీ తిధియుతే శ్రీచమత్కుళీరేఒపీ చ 
థ్నీక్యాం ప్రాదురభూ త్పరాంకుశముని రృాగ్యోదయా న్మాదృశామ్‌. 
మాతా పీతా యువతయస్తనయా విభూతి- 

న్సర్వం యదేవ నియమేన మదన్వయానామ్‌, 
ఆద్యస్య నః కులపతే ర్వకుళాభిరామం 
(శ్రీమత్తదంసఘ్రీయుగళం ప్రణమామి మూర్చా. 

ఏది శ్రీ,ముఖసూక్తి యింపారు శైలి 

మానవుల పావపటలిని మాయంజేయు, 

నే మహోత్ముహృదబ్దంబు నెవుడు విడండొ 

శంఖ చక్రాదిధరుండయి సతము విమ్ణుం 

డెవని విగ్రహమండలం బెల్ల ద్విజులు 

వేదగతమును. దర్శించి వినుతి సేతు, 

రట్టి వకుళాభరణనూర్యు నార్తితోడ 

వందనము. జేతు నే నిదె భక్తిమీఆ! 


కురుక్షొవురి దక్షిణదేశమున పాండ్యమండలమున విరాజిల్లుచున్నది. 
దాని నిప్పుడు ఆళ్వార్‌ తిరునగరి అని వ్యవహరించుచున్నారు. భోగభా 


గ్యసమృద్దితో వూర్వ మా నగర మలకానగరమును గూడ తలదన్నుచుం 
న్ను ఆ పృరవరమున కధిపతి కారియను చతుర్హకులజుడగు నర్‌పతి, 


అ రాజుపరిపాలనలో నా మండల మీతిబాధారహితమై నెల మూడు 
వానలు నిండుగా గురియగా _ శోభిల్లుచుండెను. - 


తన్నగరవాసు లందరు నానందసముద్రమున నోలలాడు చుండగా 
నా జనపతి హృదయసదనము మాత్రము విచారమునకే నిలయ మయ్యెను. 
కులవర్హనుండగు కొడుకును గనజాలనందుకే యాతని కట్టి పరితాపము! 
దానితో నాతనికి రాజకార్యములు సరిగా నిర్వహించుకొనుట గూడ నశ 
క్యమయ్యెను. నిద్రాహారములే కరవయ్యెను. 


శఠకోపయోగి ర్‌1 


నాథనాయిక యను. స్త్రీరత్న మా భూపతికి సహధర్మచారిణి. 
పతికి తగిన సతి యని యెల్లర నుతులందుకొన్న దా సతీతిలకము. అట్ట 
యనుకూలవతి నిల్దాలిగ బడసి గూడ నాతని హృదయము సుతసంతతి 
హీనతచే వెతగుందుట మానలేదయ్యెను. 


చింతాశల్యమునకు చిక్కి సుతముఖకమలావలోకనమున కై తహతహ 
లాడుచున్న యాతనికి మంత్రిసామంతాదు' లొకనా డిట్లు నీనేదించిరి- 
్న ( 
“ప్రభూ! కరుణావరుణాలయుడును, నాశ్రితమందారమునగు నాదినాథ 
దేవుడు తలచుకొన్నచో మీకు సంతతికల్గట యేమి లెక్క! ఆయనను 
ప్రార్హించిన మీ కోరిక తప్పక యీడేరును. కొన వెంటనేయా స్వామి 
కోవెలకు బైలుదేరుడు.” 


వారి యూ సూచనమేరకు కారివరుడు నారీమణి నాథనాయిక 
త న్ననుసరింపగా హరిసన్నిధి కేగి నతులతో నుతులతో నాతని బలు 


రీతుల బొగడి పుత్రసంతాన మనుగ్రహింపుమని ప్రార్హించెను. శ్రీమహా 
విష్ణు వాతనియెడ _ ప్రసన్నుడై “ఓయీ నాయంశమున నీకు పుత్రు 
డుదయించును.. నీవింక చింతను వీడి నిశ్చింతగా నుండుము” అని 
అర్భకముఖమున ననుగ్రహించెను. 


పరమపదనాథుని కృపాలేశముచే నా కారిదంపతులకు సుతలాభ మను 
గ్రహించుటకును ద్రావిడ వేదప్రాశస్త్యమును థరణిపై వ్యాపింస జేయు 
టకును నంతకుముందే 'శ్రీహరిచే నాదిమ్టుడై యనంతు డా యాది 
నాథదేవుని యాలయప్రాంగణమున చింతచెస్టై వర్ణిల్లైను. ముకుందుని 
"సేనాపతి విష్వక్సేను డా కారిరాజువలన నాథనాయికాగర్భమున ప్రవే 
శించెను. ఆమే గర్భము దినదినప్రవర్షమానమయ్యెను. నవమాసములు 
నిండగా కలియుగాదిని నలువదినాల్లవ దినమున సుమా రయిదువేల 
సంవత్సరములకు పూర్వము, ప్రమాది వత్సర వైశాఖ శుక్ష చతుర్దశి 
నాడు విశాఖానక్షత్రయుక్త కటకలగ్నమున రోపసౌందర్యములే మారుని 
మించిన యొక కునూరు డా దంపతుల కుదయించెను. చంద్రోదయమున 
కదురుచూచుచున్న సముద్రమువలెనున్న యా దంపతుల "హృదయమ్యు 
వుత్రసందర్శనముచే నానందడోలికల నూగులాడెను. మించుదీవనుబోలె 
మిలమిల మెరయుచున్న యా పట్టిని గాంచిన కారి న నడా. 
నాల ముస్పి రిగొనగా నొడలుమరచి భూసురులకు భూరి దక్షైిణాదుల 
సగెను. నావా జాతకర్మ మొనర్చి రూపజితమారుడగు నా 
కుమారునకు మారుడని సార్హకనామ మిదెను. 


౪7 శఠకోపయోగి [నమ్మాళ్వార్‌] 
అవతరణము 


వృషభే తు విశాభాయాం కుర్తుకాపురి కారిజమ్‌, 
పాండ్యే దేశే కలేరాదౌా శరారిం సైన్యపం భజే, 
శీ.విజ్లానదినోత్త రేఒహని కలౌ వర్త ప్రమాద్యాహ్వయే 
మాసే మాధవనామ్ని భార్గవదినే చర్‌శ్షే విశాఖాభిదే, 
లగ్నే శుద్దచతుర్తశీ తిథియుతే శ్రీమత్కుళిరేజపి చ 
క్నీత్యాం ప్రాదురభూ త్పరాంకుశముని ర్బాగ్యోదయా న్మాదృశామ్‌. 
మాతా పితా యువతయస్తనయా విభూతి- 

స్సర్వం యదేవ నియమేన మదన్వయానామ్స్‌ 
ఆద్యస్య నః కులపతే ర్వకుళాభిరామం 
శ్రీమత్రదంఘ్రియుగళం ప్రణమామి మూర్షా. 

ఏది ,శ్రీముఖసూక్తి యింపారు శ్రైలి 

మానవుల సావవటలిని మాయంజేయు, 

నే మవాత్ముహృదబ్దంబు నెపుడు విడండొ 
శంఖచక్రాదిధరుండయి నతము విమ్ణ్ణు6 

డెవని విగ్రహమండలం బెల్ల ద్విజులు 

వేదగతమును. దర్శించి వినుతి సేతు 

రట్టి వకుళాభరణసూర్యు నార్తితోడ 

వందనము. జేతు నే నిదె భక్తిమీఆ! 


కురుక్షావురి దక్షిణదేశమున పాండ్యమండలమున విరాజిల్లుచున్నది. 
దాని నివుడు ఆళ్వార్‌ తిరునగరి అని వ్యవహరించుచున్నారు. భోగభా 


గ సన్బుద్ధితో పూర్వ మా నగర మలకానగరమును గూడ తలదన్నుచుం 
ను. అఆ వురవరమున కధిపతి కారియను చతుర్హకులజుడగు నరపతి. 


అ రాజుపరిపాలనలో నా మండల మీతిబాధారహితమై నెల మూడు 
వానలు నిండుగా గురియగా శోభిల్లుచుండెను. 


తన్నగరవాసు లందరు నానందసముద్రమున నోలలాడు చుండగా 
నా జనపతి హృదయసదనము మాత్రము విచారమునకే నిలయ మయ్యెను. 
కులనర్హనుండగు కొడుకును గనజాలనందుకే యాతని కట్టి పరితాపము! 
దానితో నాతనికి రాజకార్యములు సరిగా నిర్వహించుకొనుట గూడ నశ 
క్యమయ్యెను. నిద్రాహారములే కరవయ్యెను. 


శఠకోపయోగి ర్‌1ే 


నాథనాయిక యను 'త్తీరత్న మా భూపతికి సహధర్మచారిణి. 
పతికి తగిన సతి యని యెల్లర నుతులందుకొన్న దా సతీతిలకము. అట్టి 
యనుకూలవతి నిల్లాలిగ బడసి గూడ నాతని హృదయము సుతసంతతి 
హీనతచే వెతగుందుట మానలేదయ్యెను. 


చింతాశల్యమునకు చిక్కి సుతముఖకమలావలోకనమునకై తహతహ 
లాడుచున్న యాతనికి మంత్రిసామంతాదు' లొకనా డిట్టు నివేదించిరి- 
“ప్రభూ! కరుణావరుణాలయుడున్సు నాశ్రితమందారమునగు నాదినాథ 
దేవుడు తలచుకొన్నచో మీకు సంతతికల్లుట యేమి లెక్క! ఆయనను 
ప్రార్హించిన మీ కోరిక తప్పక యీడేరును. కాన వెంటనే యా స్వామి 
కోవెలకు బైలుదేరుడు.” 


వారి యూ సూచనమేరకు కారివరుడు నారీమణి నాథనాయిక 
త న్ననుసరింపగా హరిసన్నిధి కేగి నతులతో నుతులతో నాతని బలు 


రీతుల బొగడి పుత్రసంతాన మనుగ్రహింపవుమని ్రార్హించెను. (శ్రీమహా 
విష్ణు వాతనియెడ _ ప్రసన్నుడై “ఓయీ నాయంశమున నీకు పుత్రు 
డుదయించును.. నీవింక చింతను వీడి నిశ్చింతగా నుండుము” అని 
అర్చకముఖమున నను[గ్రహించెను. 


పరమపదనాథుని కృపాలేశముచే నా కారిదంపతులకు సుతలాభ మను 
గ్రహించుటకును ద్రావిడ వేద(ప్రాశ 'స్మ్యమును థరణిపై వ్యాపింప జేయు 
టకును నంతకుముందే శ్రీ హరిచే నాదిమ్టుడై యనంతు డా యాది 
నాథదేవుని యాలయ్రాగసమున చింతచెస్ట్రై వర్ణిల్లైను. ముకుందుని 
"సేనాపతి విష్వక్సేను డా కారిరాజువలన నోఫ్‌నామొకాగర మున (పవే 
శించెను. ఆమె నే సరము దినదినప్రవర్షమానమయ్యెను. నవమాసములు 
నిండగా కలియుగాదిని నలువదినాల్లన దినమున సుమా రయిదువేల 
సంవత్సరములకు పూర్వము, ప్రమౌది వత్సర వైశాఖ శుక్ష చతుర్హశి 
నాడు విశాఖానక్షత్రయుక్త కటకలగ్నమున రూపసౌందర్యములే మారుని 
మించిన యొక కుమారు డా దంపతుల కుదయించెను. చం[దోదయమున 
కెదురుచూచుచున్న సముద్రమువలెనున్న యా దంపతుల హృదయమ్యు 
పుత్రసందర్శనముచే నానందడోలికల నూగులాడెను. మించుదీవనుబోలె 
మిలమిల మెరయుచున్న యా పట్టని గౌలచిన కారి సంభ్రమానందాశ్చ 
ర్యములు ముప్పిరిగొనగా నొడలుమరచి భూసురులకు భూరి దక్షిణాదుల 
నోసగెను. యథావిధిగా జాతకర్మ మొనర్చి రూపజితమారుడగు నా 
కుమారునకు మారుడని సార్హకనామ మిడెను. 


రై ద్వాదశసూరి చరిత్ర 


కాని సకలజగత్తులోని యజ్ఞానాంధకారమును. తొలగించుట కవత 
రించిన యా బాలునలో ప్రాకృతశీశుచేష్టలు మాత్రము కానుపింపలేదు. 
అందు కొ తలిదండ్రులు మిగుల వగల బొగిలిరి. అది సహజమే కదా! 
ఆతడు కనులు తెరువడు. ఏడు పసలే లేదు. స్తన్యపానాదు లంతకంటె 
కోరడు. ఇటు నటు చలింపడు కూడ. మలమూత్రవిసర్హన మొదలే 
లేదు! అయినను ఆ బాలుని శరీరము మాత్రము బాలసూర్యుని వలె 
దినదినమునకును న్రాకృత తేజస్సుతో ప్రకాశించుచు వృద్దిపొందసా గెను. 
ఆ బాలు నే యోగశక్తి వరించినదో గదా! 


ముఖ్యముగా నాథనాయిక తన కుమారుని గాంచి. పడిన పరితాప 
మున కంతులేదు. * అయ్యో! బిడ్డకై మేము మొగము వాచి స్రార్ధిం 
పగా నిల్టివానిని దైవము మా 'కనుగ్రహించుటకు "మేమేమి 
చేసినామో? ఇట్టి బాలుని చూచి నా గుండె పగులకున్న దేల” అ 
యామె విలపించుదుండగా వారి యెడ ప్రసన్నుడై యాదినాథుడు వ 
ణేంచి యా దంపతుల కిట్టానతిచ్చెను. “పరమ భాగవతోత్త ములారా! 
మీరు ధన్యులు. కాననే బగత్తులోని యజ్ఞానాంధకారము దూరము 
చేయునట్టిపుత్రుడు మీ కుద్భవించినాడు. ఈతని భారము నాపై నిడి 
నిశ్చింతగా మీరింటి. కేగుడు. ఈత డెట్టి ఘనకార్యము లొనర్భునో 
మీరే చూచి యానందింవ గలరు 


“విధివిలాస మవిలంఘనీయము, దైవ మిచ్చిన బాలు నా దైవ 
మునకే సమర్చింతము. తా- నిచ్చిన బ్‌డ్డను తానే కాపాడుకొనుగొక 
యని నిశ్చయించి యా దంపతు లా బాలు నా యాలయ ప్రాంగణ 
మున నున్న చింతచెట్టువద్దకు కొనిపోయిరి. బంగరు గొలుసులతో తూగు 
టుయ్యెలి నొకదాని నా "పెట్టు కొమ్మలకు కట్టించిరి. పీత్రాంబరములతో 
పీశాంబరునివలె నొష్టు నొ రు నందు పరుండజేసి దుఃఖభారముతో 
గుండియలు ్రీల వెనుదిరిగి చూడకుండగనే నిజనివాసము నెట్లో చేరిరి, 


ఆ దంపతు అటు వెడలగనే యా బిడ్డడు కేసరికిశోరము వలె 
నా తొస్టైనుండి లంఘించి చింతచెట్టు తొజ్జను ప్రవేశించెను. సహస్ర 
సూర్యప్రభా భాసమానమగు నాతని ముఖమండీలము జ్ఞానప్రభలచే 
వెలుగొందు చుండెను. వై కుంఠనాథుని యాజ్ఞచే విష్వక్సేను డాత 
నికి వంచసంస్కారముల “ననుగ్రహించెను. బద్ధ్‌పద్మాసనన్టుడై యా 


శఠకోపయోగి లే 


బాలయోగి పద్మదళాక్షుడగు రమాపతినే తన హృదయపద్మమున నిలిపి 
సదా ధ్యానింప దొడగెను. మౌనిలై ధ్యానస్తిమితలోచనుడై, అష్టాంగ 
యోగమున నా యరవిందదళాయతాక్సుని దివ్య మంగళవిగ్రహ సౌంద 
ర్యమున్సు ఆతని కళ్యాణగుణ వ. అనుభవించుచు పదునారు 
సంవత్సరములు గడపెను. త/నారాయణపాదపద్మయుగళీ చింతా 
మృతాస్వాదమత్త చిత్తుడగు నా యోగి కిహలోకప్రసక్తియే లేకపోయెను. 
కారి కువూరు డయినందున కారిమారులని, పరమతస్హుల కంకుశప్రాయు 
డగుటచే పరాంకుశులన్సి భక్తి పరిపూర్జుడై నందున నమ్మాళ్వారు లని 
ఆయనకు నామము లొవ్వ్నెను. 


ఆతని యనన్య భక్తిప్రపత్తుల కానందమంది యాదినాథ దేవు 
డాతనికి తాను ధరించిన _ వకుళమాలికను-పొగడ పూల దండను 
అర్చ్బకద్వారమున _ననుగ్రహించెను. దానిని ధరించిన యా యోగివరు 
డలౌకికమహిమాన్వితుడును దివ్యతేజస్సంపన్నుడు నయ్యెను. వకుళ 
మాలాధారి యగుటచే నాయన వకుళభూషణుడుగూడ నయ్యెను. 


మధుర కవి 


చైఠ్రే చిత్రా సముద్భూతం పాండ్యదేశే గణాంశజమ్స్‌ 
శ్రీ,వరాంకుశసదృక్తం మధురం కవి మాశ్రయే. 
హస్తస్టతాళద్వితయం ప్రపద్యే 

అవదు 

శఠారివాగ్వ్యాన ముదారక్తీర్తిమ్‌, 

మాధుర్యసంశ్షిష్ట కవిత్వయుక్తం 

మహాత్త్వసంభావిత భక్తి తత్త్వ్రమ్‌. 


కురుకాప్పురికి సమీపమున తిరుక్కోవళూరను దివ్య దేశము కలదు. 
అందు నారాయణు డను బ్రాహ్మణోత్తముడు వర్ద్ణాశమాచార ధర్మముల 
'నేమరక శ్రీహరిభక్తితో కాలము గడపుచుండెను. ఆ మహనీయునకు 
కుముదుడను సేనేశుని యంశచే నొక కుమారుడు వకుళభూషణభాస్క, 
రునకు ముందరుణునివలె నుదయించెను. ఆ బాలు డుపనీతుడై సకల 
విద్యలు సర్వ శా,స్త్రములును బాల్యముననే యభ్యసించెను. భక్తిజ్ఞాన 
వైరాగ్యసంపన్ను డగుటయేకాక త్రిమూర్యాత్మకుడగు ,శీ,మన్నారాయ 
ణునిపై మధురమగు కవితను చెప్పగలిగినందున మధురకవి యను నామ 
ముతో వ్యవహరింపబడుచుండెను. ఒక్క కవిత్వమే కాదు, అతని గుణ 


ర్‌త్వ దా (దశసూరి చరిత్ర 


గణములు, ప్రవర్తనాదులు అన్నియు మధురమే యయినందున ఆతని 
కాపేరు సర్వథా చరితార్హ మయ్యెను. 


భాగవతచూడామణియగు నా ద్విజోత్తముడు దివ్యతిర్ణ సందర్శనా 
భిలాషియై యుత్ర్తరదేశమునకై బయలు వెడలెను. మాయాద్వారకావంతి 
కాశికురున్తేత్ర గయా ప్రయాగాదు అను దర్శించి బదరీనాథుని సేవింప 
నరిగెను.. ఆ స్వామిసేవలో కొంత కాలము చక్కగా గడపి తిరుగు 
'ప్రయాణమున నయోధ్య చేరెను. (శ్రీరామచంద్రుడు లక్ష్మణాదిసోదర 
సమేతుడై నడయాడిన ప్రదేశము అట కన్నులపండువుగా దర్శించి యా 
వైష్టవోత్తము డమందానందకందళితహ్పదయారవిందు. డయ్యెను. ఒక 
నాటి రాత్రి యాతని కొక దివ్యతేజము తూర్పు దిక్కున కంటబడెను. 
“అది దావాగ్నియా, కాకున్న నా తేజస్సు యొక్క స్వరూపస్వభావము 
లెట్టివై యుండనోవును!” అని యాతనికి సందియ ముటియించెను. మరు 
నాటీరాత్రి గూడ నా తేజ స్పాదిక్కుననే తోచినందున దాని మూలము 
తెలిసికొన వేడుకపడి మధురకవి _కాలినడకను బైలుదేరెను. మార్గమ 
ధ్యమున నున్న తీర్థములను దర్శించుచు నిను “మయస్కాంతముచేత 
వలె బలముగా నొకర్షింపబడి సగలు ప్రయాణించుచు ర్యాత్రులం దా 
తేజమును చూచుచు "క్రమముగా కొంతకాలమునకు కురుకొపవురి చేరెను. 
ఆ పట్నముగూడ దాటిపోగా నాతని కిక నా తేజస్సు దృష్టిగోచరము 
కాలేదు. అప్పుడా జ్యోతికి మూలతత్త్య మా నగరముననే యుండునని 
నిర్ణయించుక నేను. 


మరల నా నగరమున కాయన వెనుదిరిగి వచ్చెను. అచట వకుళ 
భూషణముని దివ్యచేష్టీతములను గూర్చిన గాథ లాయన చెవిని బడెను. 
వెంటనే యా మహాకవి యాదినాథస్వామి కోవెల కరిగి ఆదిశేషునిపై 
'శ్రీ/మహావిమువును బోలి చింతచెట్టుతొజ్దలో విలసిటబ్హ్దచు రూప సౌందర్య 
ములచే కందర్చుని దర్చ్వమును నూడ హరించుచున్న “శఠకోప యోగీంద్రుని 
దర్శించెను. ద్వాదశాదిత్యులు నేకమై యీ వకుళభూషణభాస్కరుని 
యందు వెలుగొందుచున్నారా యనునట్లు ద్వాదశోర్జ్యపుండ్రములతో 
కన్నులపండువు చేయుచున్న యాయనను 'దర్శింపగినే మధురకవి వెంటనే 
హర్షపులకితాంగుడై సొష్ట్రాంగదండ ప్రణామ మాచరించెను. 


నిమీలితలోచనుడగు నా శఠకోవు నెదుటకేగి మధుర కవి కరతాళ 
ధ్వని చేనెను. వెంటనే యా యోగి కన్నులు కొద్దిగా తెరచి మరల 


శఠకోపయోగి ర్‌ర్‌ 


మూసికొనెను. మధురకవి యాయనను “ప్రకృతి కడుపున బుట్టిన జీవు 
డేమి తిని యెట్లు బ్రతుకును?” అని ప్రశ్నించెను. దానిని తిని 
యట్లీ బ్రతుకోనని యా ముని వాక్కునుండి సమాధానము వచ్చెను. 
తన సమస్యకు భావపూర్షమయిన యట్టి సమాధాన మిచ్చినవాడు 
సామాన్య మానవుడు కాడని గొప్ప తత్త్వవేత్త యని యాతడు దృఢ 
పరచుకొనెను. వెంటనే యా యోగివపుంగవు నెడ నాతని భక్తిశ్రద్ధలు 
ద్విగుణీకృత మాయెను. 


రెట్టించిన భక్తి ప్రపత్తులను మకరందముతో నిండిన తన పహృతృ 
ద్మమును' మధురకవీంద్రు డా యోగీంద్రునకు సమర్చించి వినయవినమి 
తోత్తమాంగుడై కృతాంజల్సిరై యిట్లు విన్నవించెను--- 


“స్వామీ! నేటికి మీ దర్శనముచే నా జన్మము ధన్యమైనది. 
కాని భవదవాగ్నిదగ్దుడనగు నేను కడతేరు మార్గముకూడ నాకు మీరు 
చూపక తప్పదు. ఇక మీ పాదారవిందములే నాకు శరణ్యము. మీరే 
నాకు దైవము”. ఇట్టు పలికి తనను గట్టిగా శరణుజొచ్చిన యా 
శిష్యసత్తముని నమ్మాళ్వారు లవ్యాజకటాక్షముతో తనయంత వానినిగా 
చేయుటకు దృఢనిశ్చయులైరి. ముక్తి నొసగు సులభోపాయ మా 
మౌనివరు డొయన కృపదేశీంపదలచెను. ఆత్ర. పరాంకుశ కృషీవలుడు 
సారవంతమగు నా భక్తకవి మానసక్షేత్రమున తన సదుపదేశహలముతో 
దున్ని జ్ఞానదీజము లచట నాహపెను. ఆ యుపదేశసార మిది;- 


“చిత్తు అచిత్తు, ఈశ్వరుడు అని మూలతత్త్యములు మూడు. 
చిత్తు అనగా జీవుడు, అచిత్తు అనగా ప్రకృతి. ఈ రెంటికి అధిపతి 
యయిన వాడే ఈశ్వరుడు. ఆతడు సర్వస్వతందత్రుడు. జీవుల కాతని 
"సేవయే ప్రధానకర్తవ్యము, ముక్తిమార్గములగు కర్మజ్ఞాన భక్తి 'క్తి(ప్రపత్తులలో 
చివరిదే. భగవంతుని చేర్చు సులభోపాయము,_ అదియే 'ప్రశస్తతమము 
- గూడ. సదాచార్యుని సమాశ్రయించి తద్ద్వారా యీశ్వరునందు తన 
భార మర్పించుటయే ప్రపత్తి, ప్రపత్తిచేత సర్వజనులకు పరమపదలా 
భము తథ్యము. _ 


వకుళభూషణముని నాటిన యీ యుపదేశబిజము మధురకవి 
యాళ్వారుల మానసశ్షేత్రమున వెంటనే యంకురించి తిగెలుసాగెను. 


తర్వాత మొగ్గతొడిగి పూలువూచి ఫలించెను. 


56 ద్వాదశనూరి చరిత్ర 
అఆగమావతరణము 


ఉవేదము. వేదమే; ద్రవిడవేదము. వేదమునున్‌ బ్రబంధమున్‌ 

'వేదనమూహసారమును వేదశిరోర్టనిరూపకంబు లో 

కాదరభాజనంబగు సమంచిత కావ్యము నయ్యె నిట్టుగా 

నేది కొణంత? యిద్ది పఠియించినవారికి (శ్రీపరాంకుశా!” 
“ాశీ/పరాంకుశ శతకము 


శీ” వకుళభూషణులు నిర్తే తుకభగవత్కృపాలబ్బమయిన కవితా 
పరిమళమును తన యెదలో దాచుకొనలేకపోయిరి. దాని నా మహర్షి 
దుర్విషయాసక్తులై తమ సృష్టికర్తయగు పరమేశ్వరుని చేరజాలని ప్రజా 
సామాన్యము. నుద్దరించుట కెట్లు వినియోగించెనో ముందు ముందు 
తెలిసికొందము. 


క్రమముగా నాయనలో పరభక్తి పరజ్ఞాన పరమ భక్తులు వృద్దిచెంద 
సాగెను. దైవదర్శన కాంక్షయే వరభక్తి. తత్సంగమకాంక్ష పరజ్ఞానము. 
సంగమము కల్గిన తర్వాత తన స్వామిని వదల నిచ్చగించలేకపోవుటయే 
పరమభక్తి. చంద్రునికై చకోరమువలె భగవతృంయోగమునకై యా 
భక్తుడు మిగుల తహతహ జెందసాగెను. దానికై యూయన తనపై 
నాయికాభావము నారోపించుకొన్నాడని గూడ మనము ముందు తెలిసి 
కొనగలము. 


అనన్యవిరహపీడితుడగు నా భక్తవరుని యార్తికి ప్రీతుడై శ్రీహరి 
గరుడవాహనారూఢుడై నీలమేఘనిభాకారముతో, పీతాంబరము. మిగుల 
శోభిల్లుచుండగా, శంఖచక్రాదులు ధరించ్చి ,శ్రీభూనీళలు తన్ను కొలుచు 
చుండగా నమ్మాళ్వారులకు ప్రత్యక్షమయ్యెను. వెంటనే శఠకోపు లానం 
దపారవశ్యముచే నొడలు మరచిపోయిరి. కొంతవడి కెట్టుకేలకు తెలి 
వినంది పరబ్రహ్మసందర్శనానందముే కనులనుండి ముక్తాఫలములువలె 
నానందబాష్పములు కురియగా ని ట్హాయోగివరుడు తలపోసెను. “ఆహా, 
ఏమి నా భాగ్యము. నేటికి స్వామి _ ప్రత్యక్షమైనాడు గదా! 
ఏమి యా వాత్సల్యము. ఏమి యా స్వామిత్వము ఏమి యా 
సౌశీల్యముు ఏమి యా సౌలభ్యము, ఏమి యా గాంభీర్యము. సద్దు 
అముల కన్నిటికి నీతడే యాకరము కదా! అట్టివానిలో నీ గుణము 
లుండుటలో నబ్బుర మేమి? ఈ స్వామి రూపమాధురిని నా నేత్రాం 


కఇఠకోపయోగి ర్‌ 


జలులతో దద్రావి ఈత డెచటికిని పారిపోకుండ నా హృదయపంజరమున 
నివుడే కట్టి వై చెదను. ” ఈ రీతిగా నా శ్రీ/హరిదివ్యమంగళ విగ్రహ 
కళ్యాణగుణసౌందర్యములను తనివిదిర ననుభవించి అపూర్వవాజ్మాధు 
రితో నవరసములు జాలువార దేశభాషయగు ద్రావిడమున పలురీతులుగా 
గానముచేసెను. ఆయనవాణి ్రావిడవాణికి నవరసార్హభావబంధురా 
అలంకార మయ్యెను. సంగీతసాహిత్యములు స్తనద్య యముగా శోభిల్లగా 
వాణి యా కవి రసనపై మనోహరలాస్యము చేసేను. మచ్చు కొకటి 
రెండు ద్రావిడ పాశురములను తాత్పర్యముతో నిచటు పొందు పరచు 
చున్నాను. 

కూతాయ్‌ నీతాయ్‌ నిలనొకి క్కాడువల్లశురర్‌ కుల మెల్లామ్‌ 

శీతా. వెరియుమ్‌ తిరునేమి వలవా తెయ్‌వ క్కోమానే 

శేటార్‌ శునైత్తావురై శెస్తీమలరుం తిరువేంగడత్తానే 

అజావన్పిలడియే నున్నడిశేర్‌ వల్ల మరుళాయే. 


“శత్రునంహారకమయిన సుదర్శనచ[క్రమును చేత ధరించి తిరుమ 
లయందు వేంచేసియున్న ఓ శ్రియఃపతీ! నా పాపములను పోగొట్టి నీ 
భక్తుడనైన నన్ను నీ పాదములందు ఇప్పుడే చేర్చుకొనుము. ఇక నీ 
విరహము సై రింపజాలను.ో 

జవానో మజీ కడలో మారుతమో తీయకమో 

కానో వరుంగిత్తు కండిలమాల్‌ - అనీన 


కన్సు యరత్తా మెటిన్టు కాయుతిర్‌ త్తార్‌₹ తాళ్‌ పణీందోన్‌ 
వ తుయరై యానా మరిన్హు.” 


“కీకృష్ణుడు. (వేసల్లెలో సెరుగుచున్నాడని, వానివలన తనకు 
మృత్యువు తప్పదని తెలుసుకొని కంసు డా బాలుని సంహరించుట కనేక 
మాయలు వన్నెను. ఆ పసివానిని సంహరించి రమ్మని ఒక రాక్షసుని 
పంపగా వాడు ధేనుకాసురుడై కృష్ణుని సమీపించెను. మరొక రాక్షసుడు 
వెలగచెట్టు రూపము దాల్చి తనీ కాయలందు విషము ధరించి దారిలో 
నుండెను. వాడే కపిత్హాసురుడు. భయంకరమైన కొమ్ములతో ' తనను 
పొడుచుటకువచ్చుచున్న యా. భధేనుకాసురుని కృష్ణు డవలిలగా మేకపిల్ల 
వలె నెత్తిపట్టికొని 'వెలగచెట్టుకు వేసి కొస్టైను. కాని వ్‌ ము? సన 
యసురు ఏ లిడ్డరు కృష్ణుని దెబ్బతాకిడికి హతమైరి. , 


ర్‌ి ద్వాదశసూరి చరిత్ర 


అంతేకాదు ఆ యిద్దరు రాక్షసులు నశించుటతో పాటు మాన 
వుల పాపపటలము పటాపంచలయ్యెను. వింత యేమను ఆ పాపము 
చుట్టుపట్టుల నెక్కడను పొడకట్టులేదు. అది ఆకసమున 'కెగిరిపోయినదో, 
సముద్రపు టలలలోబడి కొట్టుకొని పోయినదో, గాలిలో కలిసినదో, అగ్నిలో 
కాలిపోయినదో, లేక అడవిలో కలసిపోయినదో! తర్వాత నా పాపము 
కనుపింపనే లేదు. ఏ మాశ్చర్యముకో 


ఈ విధముగా శఠకోపస్వామి (శ్రీమన్నారాయణస్వామిని ప్రార్హిం 
వగా నాత డనుందానందముతో భక్తవత్సలుడై నందున ని ట్టానతిచ్చెను. 
“సుగుణమబణీ, నీ వేల జన్మించితివో నీకు తెలియకున్నధా! నన్ను 
దర్శించుట కుపయోగించు విశిష్టా ద్వెతభక్తి దర్శన[గ్రంథజాలమును (ద్రావిడ 
భాషలో నిర్మింవుము. తర్వాతనే "నేవు నా సాయుజ్యమందగలవు.” 


ఈ విధముగా శ్రీపతి యానతిచ్చి యంతర్హితుడుకాగా శఠవైరి 
యా మురవైరినే సదా మనమున నిలుపుకొని తదీయ కల్యాణగుణ 
చేష్టితములను వివరించి మోక్ష మార్గమును బద్ధజీవులకు కరతలామల 
కముగా ననుగ్రహించు (ద్రావిడసంహితను నిర్మించెను. సంహిత యనగా 
జీవకోటికి. మిగుల నాత్మహితము కల్గించునదని యర్హము._ ,శ్రీశఠారి 
వాక్కులు నవరసరసితములు. దివ్య_ప్రేమ సౌరభవర్షి సువర్ష చాంపేయ 
సుమములు. మౌొనవుల పాలిటి క్రెహికార్తిహరములగు పీయూష చష్మక 
ములు. పాపాత్ముల దురితలతల కా [ప్రబంధములు లవిత్రసదృశములు. 


వకుళభభూషణుల హృదయాంబుజమున బుట్టిన యా దివ్యప్రేమ 
సౌరభాంకూరములు స్వామిసందర్శన _ జనితానందరసాతిరేకమున నా 
కవిశేఖరుని జిహ్వాగ్రమునుండి వెలువడుట తోడనే విరాడ్రూపము ధరించి 
యక్షరపదభావము భజించి దద్రావిడాగనురూపమున విశ్వమంతటిని తమ 
పరిమళములతో వాసింపజేయసా గెను. 


ఇట్లు మన యాళ్వారులు భక్తిపూర్జులై ధక్షిణ భారతదేశమున 
గల ముప్పదియొక్క _ తిరుపతులలోని విష్ణుదేవుని యర్చామూర్తులను 
నుతింపసాగిరి. అట్టే ఉత్తర మథురలోని (శ్రీకృష్ణుని గూడ పొడిరి. ఆ 
వ. భగవత్పరితా వైక తీవ్రతకు మెచ్చి తిరుపతి, (శ్రీరంగము, 
కుంభఘణము మొదలగు దివ్యదేశములందలి విస్ణువుయొక్క యర్చావ. 


శతకోపయోగి ర్‌్ర్రి 


తార మూర్తులాయన వద్దకు తమంత తామే వచ్చి ప్రత్యక్షమైరి. అంతే 
గాదు అయన కూర్చుండి యున్న చింతచెట్టు కొమ్మలను బట్టుకొని 
నిలబడి *ఓ భగవత్కవీ, ముందు నాపై పద్యములు చెప్పి నన్ను ధన్యుని 
జేయుము కాదు ముందు నాపై బల్కుము”. అని అహమహమికతో 
వచ్చి గుంవుగట్టి కోరసాగిరి! చూచితిరా ఈ విచిత్రము!! 


ఈ విధముగా నా కవి లోకమూర్హన్యుడు-- 


అరవిందభవనవర్యాప్త గోవింద 
చరాణారవింద నిష్యందమరంద 
వారిధారాకారవర వారివూర 
వూరితగంభీర భూరినిర్దోవ 
రంగ దభంగ సంభ్రమ భరోత్తుంగ 
గంగాతరంగ వైఖరులు దీపీంవ” 
=వరనముయోగి విలాసము 


తన రసవద్వాగ్వెఖరితో స్వస్తలమును వదలకయే యెదుటకు వచ్చిన 
యా యా హరంమూర్తులను పొడీపొడి వారివారి గుణగణములను గౌనము 
చేసిచేసి యిహ జన్మమందే భగవత్సందర్శనముచే ధన్యులైరి. 


అ ట్టావిధముగ నప్రయత్నముగ లభ్యమయిన శఠకోన కవితా 
తమును చెదరిపోకుండ మధుర కవీం[దుడు తన లేఖినిచే లిపిఎద్రముచేసే 
మన మందర నూ యమృతము గ్రోలుటకు కారణభూతు డయ్యెను. 


నమ్మళ్వారులు చతు ర్వేదసారముగా నాల్గు ప్రబంధములను నిబం 
ధించిరి. మొదటిదగు బుగ్వేదసారము “తిరువిరుత్తమున 100 పాశు 
రములను, యజ ర్వేదసోరము *తిరువొశిరియం” అను రెండవదానిలో "7 
పాశురములను, మూడవది అథర్వణ వేదసారము "పెరియ తిరునందాది 
లో 87 పాశురములును గలవు. నాల్గవదైన యీ గ్రంథము చరమ 
'ప్రబంధము-- మోక్ష ప్రబంధమని- వినుతి కెక్కెను. అదే యీ తిరు 
వాయ్‌మొళి. ఇది ఛాందోగ్యోపనిషద్డి సవరణ మని ప్రసిద్ధము. దీనిలో 
1102 పాశురములు గలవు, ఇందు పది శతకము లున్నవి. శత 
కమునకు పత్తు అని వ్యవహారము. ప్రతి పత్తునందు పది దశకము 
లుండును. ఒక్కొక్క దశకమున 10 పాశురనులును, ఫలడ్రుతి ఒక 
పాశురమునను నుండును. ఈ దశకమునే తిరువాయ్‌మొళి అని గూడ 

నందురు. ఒక్కొక్క దశకమునకు 11 పాశురముల చొప్పున పత్తుకు 
110 పాశురము లుండును. ఈ లెక్కను పది పత్తులకు 1100 
పద్యము అలయినవిగదా! ఒక దశమున కేశవాది నామములు 12 చెప్పు 
టచే రెండు పాశురము లెక్కువ యయినవి. ఈ విధముగా మొత్తము 
గ్రంథమునందు 1102 కలవు. 


ద్రావిడమున నున్న యీ గ్రంథనిర్మాణమున నొక సారస్యము 
కలదు. అదే అంతాదిక్రమము. పద్యము ముగించిన చివరిపదముతో 
మరల తర్వాతిపద్య మారంభింపబడును. దీనిని ముక్తపదగ్రస్తమని 
గూడనందురు. ఈ రీతిగా నేయి పద్యములు గూర్చి యొక వాజ్మయహా 
రము నిర్మించుట భగవత్కటాక్షలబ్ద కవితావిభవులకే గాని యితరులకు 
సాధ్యము కాదు గదా! 


ఈ (గ్రంథమున అర్హ పంచకము--స్వస్వరూపము, పరస్వరూపము, 
పురుషార్హ స్వరూపము ఉపాయ స్వరూపము, విరోధి స్వరూపము 
అనునవి వివరింపబడినవి. ఆత్మ యొక్క న్వరూపన్వభావములు 
తెలిసికొనుటయే స్వస్వరూపషము. పరమాత్మస్వరూపజ్ఞానమే పరస్వరూ 
పము. జీవుడు దేవుని పొందినందున గలుగు ఫలవివరణము పురుషార్థ 
స్వరూపము. భగవంతుని జేరు మాౌర్గవివరణ మే యుపాయస్వరూపము. 
దేవుని జేరుట కెదురగు విఘ్నపరంపరల నెరుగుటయే విరోధిస్వరూ 
పము. తిరువాయ్‌మొళి ముఖ్యముగా ద్వ్యయమంధత్రార్హ మనబడు మంత్ర 
రత్న వివరణము. లక్ష్మీసహితుడగు నారాయణుని 'సేవించిననే మనము 
సర్వదుఃఖములనుండి నిర్ముక్తులమై విష్ణుసాయుజ్య మందగలమని యది 
తెలుపును. 


ఈ విధముగ నజ్ఞానాంధకారమును తొలగించి భగవద్దర్శనరూపసార 
న్వతము ననుగ్రహించిన తన గురువగు నమ్మాళ్వారుల నాశుకవితాధారతో 
యేకాదశీ పర్వసమమగు నేకాదశ సూక్తములతో నుధురకవీందుడు 
మధురముగా నుతించెను. దీనిలో భగవంతునికంటు గూడ భగవంతుని 
చూపిన ఆచార్యుడే పరమపూజ్యు డను రహస్యము సోపపత్తికముగా 
నిరూపింపబడినది. కాననే తిరువాయ్‌మొళి పఠించుటకు ముందుగా 
మధురకవి ఆళ్వారులు " రచించిన యీ ఆచార్యస్తుతిని ,శ్రీ/వైష్ణవులు 
తప్పక వఠింతురు. అదే “కళ్లినుణ్‌ శిరుత్తాంబు”. 

“బుషిం జుషామహే కృష్ణ తృష్ణాతత్త్యమివోదితమ్‌, 
సహస్రశాఖాం యో ద్రాక్షీ ద్ద్రావిడీం బ్రహ్మసంహితమ్‌!” 


మానవుని కానందానుభూతి కల్గించుటకు కళ లవతరించినవి. 
తా ననుభవించిన శోకము. శ్లోకముగా వెలువరించి విశ్వ(శ్రేయోదాయక 
మగు కావ్యము నిర్మించుట కవిబ్రహ్మ కొక్కనికి మాత్రమే చేతనయిన 
కార్యము. ఈ లోకమును సృష్టించిన బ్రహ్మ వారివారి కర్మల ననున 
రించి మానవుల అలలాటములపై వారిని నిర్మించునవుడే సుఖదుఃఖములు 
తీర్చి దిద్దును. కాని ఆ వ్రాత వ్రాసిన బ్రహ్మకు గూడ తెలియదు. 
మరి మన కెట్టు తెలియును? చతుర్ముఖుడగు (బ్రహ్మవలె గాక చతుర 
ముఖుడగు కవిబ్రహ్మ చేతనకోటిని దుఃఖదూరులను చేసి రసానందాద్దిలో 
ముంచెత్తును! 


అట్టి కవులలో మూర్తన్యుడు వాల్మీకి మహర్షి. విశ్వసాహిత్యము 
నకే ఆ మహర్షి ఆదికవి. “*కవతే సర్వం జానాతి, సర్వం వర్షయతి, 
సర్వం సర్వతో గచ్చతి వా కవి” అని కవి శబ్దమునకు వ్యుత్పత్తి. 
సర్వమును ఎరిగి వర్షింపగలవాడే కవి. “కవిః క్రాంతదర్శి”. త్రికాల 
వేదిమాత్రమే కవిశబ్బ వాచ్యుడు. “బుషయో మంత్రద్రష్టారః.” మంత్ర 
(ద్రష్టలు బుషులు. “మంతారం త్రాయతే ఇతి మంత్రః” స్మరించిన 
వారిని కాపొడునదే మంత్రము. కాగా పూర్వవు మహర్షులకు, కవులకు 
ఈషణ్మాత్రమును భేదము లేదు. బుషులు విశ్వహితై కకాంక్షులు. ఆ 
హితమును గూడ నహృదయులహృదయములకు నొప్పి కలుగకుండ సరస 
ముగా నందించుటలో వారు కావ్యశిల్బ్పము నాశ్రయించువారు. కాదు 
కాదు శిల్బమే అట్టి మహర్షుల వాక్కులను వలచి వచ్చి ఆశ్రయిరోవినది. 


చరిత్ర తెలియజేయుచున్నంతలో అట్టి మహర్షుల కోవకు చెందిన 
వారు వాల్మీకి. తరువాత శఠకోపమహర్షియే. నిర్తేతుకభగవత్కటాక్ష 
జన్యమగు వీరి వాగ్గోరణియే తిరువాయ్‌మొళి యను దివ్య ద్రావిడ 
ప్రబంధము. దినిలోని వద్యములను పాశురము అందురు. పొశుర 
మనగా అందమైన స్వరము అని యర్హము. ఈ పాశురములకు సాహి 
త్యపు విలువ మాత్రమే గాక చక్కగా పాడుకొనుటకు గూడ వీలుగా 
రాగతాళములు గూడ వీనికి నాథముని యను మహాకవి నిబంధించెను. 

“గ్రియఃపతి యింత చక్కని కవితాసంపద నా కను[గ్రహించినాడు 
గదా! వీని నాతని కల్యాణవరంపసరాస్తుతికే తప్ప యితరుల కె ట్లువ 
యోగింపగలను?” అని ఆళ్వారులు. నిశ్చయించుకొనిరి. “*విశ్వ(శ్రేయః 
కావ్యం” అని గదా నన్నయభట్టారకుని సూక్తిగూడ! 


వూర్వాలంకారికులు సాహిత్యమునకు, కావ్యమునకు నే లక్షణ 
ములు నిర్వచించినారో అవన్నియు కొరతలేకుండ నీ దివ్యప్రబంధము 
నెడ గూడ నన్వయించును. కొని యా గ్రంథము దద్రావిడభాషలో 


నుండుటచే దానిలోని కవితాగుణములు వర్తించుట కిది తావు గాదు. 
కాన నిందలి ప్రధానలక్ష్యము నూత్రము నీట వివరింతుము. 


“విద్యయా అమృతమన్నతే” అను సూక్తము విద్యకు ప్రధాన 
లక్ష్యమును బోధించుచున్నది. _విద్యచే-అధ్యాత్మ విద్యచే-అమృతము 
లభింపగలదని దీని యర్హము. అమృత మనగా నిచ్చట మోక్ష మని 
యర్థము. ముముక్ష్మువులకు మోక్షమే గదా అమృతముకంమెగూడ వాంఛ 
నీయము! జన్మజరాదుఃఖమరణ నివృత్తియు, భగవత్సందర్శనానందమును 
'మోక్ష్రపదమున కర్ణములు, విద్యకు 'లక్ష్యములు గూడ నవియే. 


ఇట్టి కవితాసంపదను తమ కనుగ్రహించిన యా పరాత్నరు నీ కవి 
యభినందించిన పద్యములనిట కొన్నిటి నుదాహరింతును-ఈ మహర్షి 
పాశురముల కనువాదముగా నిచ్చిన పద్యములు _శఠకోపగీతామృతము 
లోనివి. తేట 3 కీ.శే. శ్రీమాన్‌ నల్దాన్‌ చక్రవర్తుల వేంకటరాఘవా 
చార్యులుగారు--తుని. ॥ 
ఉ.ఓలగ మొన్పనున్న భువనోత్రమశాసనశీలు సన్మహీ 
పొలు, తురంగరాక్షసవిభంజన్తు నాపతి సన్నుతించి కెం 
గేల మొగిడ్చీ (యొక్క లెసంగించి మనోహరశబ్దమాలికా 
జొలము నిచ్చికోందగిన సంపదంగంటి౯ ని కేమి లోటగున్‌. 


నిండు కొలువున్న సర్వజగత్చాలకుడు శ్రీమన్నారాయణుని - విను 
తించి అంజలిబంధముతో యొక్కి. చక్కని వాగ్రూపమాలికల నాత 
నికి సమర్చింవగల కవితాసంపదకు నోచుకొన్నాను గదా! నా కింకేమి 
లోపము? ( 

ఉనీలవిశాలనేేత్ర రమ నిత్యనివాసముసేయు పేరెద౯ 
గ్రాలెడు వాన్సి పెద్ద యనురాగపు6 గన్నులవాని, దేవతా 
పాలకు గాటప్పుం గయితపాటల మాలల€ బూజం చేస్తీ యీ 
నేలంగలట్టి క్లేశసరణి౯ సడలించితి; భాగ్య మెట్టిదో!” 342 


నీలోత్సలదళాక్షియగు నిందిరాదేవి తన హృన్మందిరమున వెలుగు 
చుండగా విశాలనేత్రములతో భక్తులను ' పరిపాలించు ఆ శ్రీ, మహాోవి 
మ్షవును సాంద్రమధురకవితా గానమాలలతో వూజించి యిహలోకమున 
గల బాధ లన్నిటిని పోగొట్టుకొనగలిగిన నే నెంత భాగ్యశాలినో గదా! 
చ*అవిరళనిత్య మోదచరమావధిం దేలెడు నచ్యుతుక గుణా 
క్షవ్వు నలినాక్సు దివ్యజననాయకునిః గలకాలము౯ వచః 
ప్రవిమల గానమౌలికలం బ్రన్తుతిల జేసిన భాగ్యశాలినై 
యవిరళనిత్యమోదచరమావధి నేనును నోలలాడితిల” 3కి 


సాంద్రానందచరమసీమలో మునిగితేలుచుండు సద్గుణాకరుడగు దేవా 
ధిదేవుని సదా నిర్మల _ వాగ్రూప గీతమాలికలతో వ్రస్తుతించుచున్న 
నేను గూడ సాంద్రానందచరమ సీమలో మునిగి తేలియాడితిని. 
ఉ*తన్ను ననన్యులై కొలుచు దాసుల దోసము తూల గౌంగిలి౯ 
గొన్న పరు విహంగతురగుక౯, సమిదుత్సుక చక్రహస్తు వా 


గున్నతగానమాలికల నోపి నుతించిన భోగభాగ్య సం 
పన్నుండ నాదు నాత్మల బరమాత్మయొనర్చిన దెబ్బెటుంగుదు౯లో... క్రిక్తక్ష 


నదా తన్నే కొలుచు దాసుల దోషములు నశించునట్టుగా వారిని 
గట్టిగా కౌగిట[గ్రుచ్చియెత్తు గరుడవాహనారూఢుని, భక్తాపకారిదుష్టజన 
శిక్షక్తై సదా తన సుదర్శన చక్రాయుధమును కేల సిద్ధముగావించుకొ 
నియుండు నా దివ్యన్వరూపుని నోపికతో నుతింపగల్షిన భోగభాగ్యముల 
కేనాడో 'పెట్టిపుట్టీనాను. కాని నాయాత్మ నా పరమాత్మ యెట్లు 
సృజించెనో తెలిసికొన జాలనైతిని గదా! 
మ.*మనకు౯ బువ్వునం గాల పురంబుంగొను పద్మాదేవి, కానంద మి 
చ్చునుు భూమిస్టులకుం దివన్ధులకు నీశుం డౌను; శీతాబ్దపీ 
ఠనివిష్ట్రాంఘ్రితలు౯, జగజ్జనకు జొడల్‌ చాటుపాటల్‌ సువా 
క్యనిరూఢి౯ రచియించు. నాకు బరమాకాశస్థులుణ సాటియే?”... ప్రత్తర 

భక్తులగు మనకును పద్మాలయయగు నిందిరాసుందరికిని నానంద 

ప్రదు డా మహనీయుడు. దేవమానవుల కీశ్వరుడు. జగజ్జనకుడగు నతని 
జాడ తెలియజేయు చక్కని పాటలు నిర్మించు నా కే దేవతలు సాటి 
కాగలరు? 
శా.తానే యివ్హ మదాత్మనా నొకంటిమై దైవాటీ నాపల్కులన్‌ 

నేనే వల్కిన నవ్యకావ్యమను భంగిన్‌ వెల్లడిం జేసి స్వీ 

యానూనోక్తులం దానె దన్‌ బొగడు మాయావర్తి మూర్తిత్రయే 

శానుం డొద్యుండు నాకు ము౯ బలుకు నేం జాడగ బదుల్‌ దీర్చెద౯.642 


ఆ పరమాత్మయే నా యాత్మథైనాడు. నేనే పల్కిన నవ్యకా 
వ్యము వలె దీనిని నా వాగ్రూపమున వెలువరించినాడు. ఈ విధముగ 


నాతడు తన వాక్కుతో తను తానే పొగడుకొనుచున్నాడు. నేను నిమి 
త్తమాత్రుడను.  త్రిమూర్త్యాత్మకుడు, మాయామయుడునగు నాతడు 


నాకంటె ముందే తన్ను గూర్చి తాను నా జిహ్వతో వలుకుకొనుచు గూడ 

నాకే యా ఘనత కట్టబెట్టుచున్నాడు. చూడు డా భక్తపారిజాతమునకు 

నాపైగల యవ్యాజవాత్సల్యము. నిర్హేతుకజాయనూన కటాక్షము. అట్టి 
యా వ న ళు 

కరుణాసాగరునకు నేనేమి ప్రతి సేయగలను. 

మ.“ఇతండే మూల మటన్న జ్ఞానమును నా కిప్పించి నా జిహ్వపై 
కుతుకం బొప్పంగ ముందె చొచ్చి, రసవద్దూఢ ప్రబంధంబు6బా 


వితులుః ముఖ్యులు నైన భక్తులకు దృప్తింగూర్చ త౯ దానె కీ 
ర్హితుండౌ మత్కృతికారకుం; డితని మూర్తిణ నేమణ౯ నేర్తునే?” 888 


ప్రపంచమున కితడే యాది, ఇతడు మాత్ర మనాదియను జ్ఞాన 
మును నా కీతడే కల్షించినాడు. ఇట్టి పవిత్ర సరస ప్రబంధము భక్తులకు 
తృష్తికల్లించుటకై లిఖియించి తనచే తానే క్రీర్తింపబడుచున్నాడు. నా 
యీ కృతికి కర్త యాతడే కాని నే నెంత మాత్రమును కాను. అయి 
నను _ నేతద్దుంథకర్తను నేనే యను కీర్తిని మొత్రము తానే నాకు 
కట్టబెట్టేనాడు. అట్టి యీతని ' దివ్యమంగళస్వరూపము నేను మరువ 
అనా, 


ఉ.శీలరవము౯ గ్రహించుటకు శిక్షితము౯, సనులక్షణంబు, ర 
మ్యాలపనంబునై), భగవదర్హమునైన కవిత్వభంగికి౯ 
జొలని జ్ఞానహీనుు నను, స్వప్రతిమాను. నొనర్చి నా వచో 
జాలము. నుర్వివైం బజచు చంద మొనర్చె; నదెట్టి ప్రీతియో! 685 

(శ్రీమన్నారాయణుని భవ్యశీలసంపద నవగాహన చేసికొనుటక్రై సుశి 
శ్షీతమును సర్వకావ్యలక్షణసంపన్నమును, రమ్యాలావయుతమున్సు భగ 
వదేకార్హ మునునగు కవితారితిని నృష్టంచుట కే మాత్రమును తగని 
పరమమూర్జుడనగు నన్నాతడు తనయంతవానినిగా చేసి నా కావ్యకళను 
ప్రపంచమున సులభముగ శీఘ్రముగ వ్యాపించు నుపాయము చెసెను. 
ఆయనకు నాపై నెంత (ప్రేమయో గదా? 
చు*పరమ కవీశ్వరుల్‌ మధురపాటవచిత్రకవిత్వచాతురీ 

నిరతులు నుండ సనా తా వారికైత చే 
త రచనం బొంద ప్వూడు ముదంబున నన్విడకుండి, నాకినా 
వరమవదాధినేత నిజభవ్యకవిత్వము. గూర్చం గూర్చెడిన్‌.” 686 


ఆశుమధురచిత్రశీఘరీతులతో నొప్పారు చతుర్విధ కవితలు నిర్మిం 

చుటలో మేటియగు కవీశ్వరు లనేకు లుండగా తన మహనీయచరిత్రము 
దరికైన వారి కవితను చేరనీయకుండ మార్చాలకిశోరన్యాయము నను 
సరించి నన్ను మాత్రము వదలిపెట్టుకుండ నాచే నా పరమపదనాథుడు 
భవ్యకవితానిర్మాణము చేయించుట [కై బద్ధకంకణుడై నాడు. ఆహ్హా యేమి 
చిత్ర మిది! 
శా * వైకుంఠాధివిభుండు నా యఘమునున్‌ భంగించు శుద్దుండు నన్‌ 

జేకొన్నాండు తనంతవానిగను నాచే స్తుత్యుండౌ చుంట నే 

వైకుంరుం డగునట్టు స్వీయ విషయా్రాంచత్కవిత్వాప్తశు 

ద్దాకారుండగు. నట్టు లేంచె; నతని ధ్యానించినం దీరునే?” 687 


“బ్రహ్మ వేద బ్రహ్మెన భవతి” అను సూక్తము ననుసరించి 
వైకుంరనాథుడు నా పానములు నిర్మూలించి పరిశుద్దునిచేసి నన్ను 
స్వీకరించినాడు. తన్ను స్తుతించిన మాత్రముచేత నన్నుగూడ తనయంత 
వానినిగా చేసినాడు. ఆయనను పాడియున్న నేను గూడ భ్రమరకీటక 
న్యాయముచే తనంతవాడ నగునట్లుగా నన్నను[గ్రహించినాడు. నేనెంత 
తపస్సు చేసినను నింతవాడను కాగల్గియుం డెడివాడనా? ఇప్పుడు దీని 
నే విధముగా తీర్చుకొని దయామయుడగు దేవుని బుణమునుండి 
విముక్తుడను కాగలను? 
మం*ఇంక మా టెయ్యది వాని సత్కృతికి? లేదే యాత్మనాం, జిత్తగిం 

చి కనంగా నివు డాత్మయు న్మిగుల కొ శ్రీ, దేవు సొత్తయ్యె; స్వీ 
యకృపాబోధక సొధుముంజుల కవిత్వారంభు. గావించు సా 
మికిం జేయక్‌ బతియొండొకింతయును భూమిన్నింగినిం గల్గునే? _ 690 

వాని యీ సత్కార్యమునకు బదు లేమి గలదు? పోనీ యమూల్య 
మగు ఆత్మపదార్హము నాది. కలదు గదా! దాని నాతనికి సమర్చించిన 
కొంత బుణమును తీర్చుకొనినట్టగునేమో! అయ్యో, ఏమి నా వెళ్టీ! 
సకల పదార్హములును అతనివే యయియుండగా ఈ నా ఆత్మమాత్ర 
మాతనిది కాకుండునా! అన్నిటికంళు గొప్పదియగు మృదుమధుర 
భగవత్కవితను నా కనుగ్రహించిన యాతనికి ప్రతిగా సమర్చించుటకు 
భూమ్యాకాశములలో ఒక్కటియు. నాకు కన్పించుటలేదు కదా! 


కోమలకాంత పదావళితో నొప్పారు మృదుమధుర భగవత్కవిత 
ననుగ్రహించిన యీ _ కవిలోకమూర్తన్యుని బుణము మన మెట్టు 
తీర్చుకొనగలము! వారి కవితచేతనే భగవంతుని స్తుతించి. మోక్ష 
మార్గాన్వేషకుల మగుటయే మన కనిషకర్తవ్యము సుడీ! 


వకుళభూషణనాయకి 


యో ముని ర్నాయికాభావ మాత్మన్యారోపష్య చక్రీణః, 
హరిం ప్రాప శఠారాతిం తం వందే భగవత్కవిమ్‌. 


శాకామోత్కంఠతం గోపికల, భయమున౯ గంసుందు, వైరక్రియా 
సామగ్రి౯ శిశుపాలముఖ్యన్థువతుల్‌ సంబంధ్యులై వృష్ణులు౯ 
(శేమణ మీరలు భక్తి నేము నిదె చక్రిం గంటి మెట్టనను 
డ్దామధ్యానగరిష్థులైన హరి. జెంద౯ వచ్చు ధాత్రీశ్వరా! 
--భాగవతము 


గాఢ భగవత్కామవాంఛతో గోపికలును, భయముతో కంసుడును, 
వైరముతో శిశుపాలాదులును, బంధువులై వృష్టివంకీయులునుు (ప్రేమతో 
పాండవులును భక్తితో నారదాదిమహామునులును, భగవంతుని దర్శింప 
గల్గిరి. తీవ్రధ్యాననిష్టులు మాత్రమే దేవుని ధర్శింపగలరు. " 


ఏ' రీతిగా భజించినను భగవంతుని చేరనగును. కాని భగవంతుని 
చేరవలెనను పరితాపము జీవుడు తీవ్రముగ ననుభవించుటమా(త్రము 


మిగుల నవసరము. అట్టిపరితాపము తీవ్రము కానినాడు భగవంతుడు 
మనకు పట్టుబడడు. ఆతని జేరుటకు నవవిధభక్తి మార్గములు కలవు. 
పోతనార్యుని వాక్కులలో వీని నిట్లు పేర్కొనవచ్చును-- 

మ.“తనుహృద్భాషల సఖ్యము 'శ్రవణముగ, దాసత్వముగ వందనా 
రృనముల్‌. సేవయు. నాత్మలో నెజుకయు[, సంక్తీర్తనల్శొ చింతనం 
బను నీ తొమ్మిది భక్తి మార్గముల సర్వాత్ము! హరిన్‌ నమ్మి, స 
డ్లైనులై యుండుట భద్రమంచు. దలంతు౯ సత్యంబు రైత్యోత్తమా! 


త్రికరణశుద్ధిగా నీశ్వరునితో భక్తి నెరప్పుట్కు  తత్కల్యాణ గుణ 
వర్ణన నాకర్లించుట, దాస్యము చేయుట, నమన్కరించుట, ట్ల 
వూజించుటు, నేత్రములతో. సేవించుట, మనస్సుతో తెలిసికొను 


వాక్కుతో దివ్యనామసంకీర్తనము చేయుట, మ... నవ 
విధ భక్తులు. 


కాని గోపీకలవలె భగవత్కామము నిలుపుకొని తత్సంయోగమునకు 
తహతహ లాడుటయే ప్రైమార్గము లన్నిటిలో భగవరతుని చేరుటకు 
సులభోపాయము. త్రికరణకుద్రిగ సఖ్యము నెఐపుటలో దిడ్డవలె గూడ 
దేవునిపై వాత్సల్యము నెఅవవచ్చును. ఇట్టి మతళతా న రస 
పరిపాకము కల్పించినవారిలో పెరియాళ్వారు అను పేరుగల విష్ణుచిత్తు 
లగ్రేసరులు. వారి కవితానూధురి (గ్రోలదలచినవారు గోదాగ్రంథమాల 
లోగడ ప్రచురించిన భాగవతసార మను కావ్యమును పరిశీలింపనగును. ఆ 
మహాకవివలెనే సూరదాసుగూడ శ్రీకృష్ణుని తన బిడ్డగా తలచి ఆయన 
దివ్యమంగళవి[గ్రహ సౌందర్యమును కల్యాణగుణసంపదను ఎంతో చ్భుదు 
మధురముగా సూరసాగర మహాకావ్యమున హిందిలో చిత్రించినాడు. 
దానిని రుచి చూడగోరువా రీ గ్రంథమాల ప్రకటించిన భ్రమరగీత 


లన్సు ప్రచురింపబోవు సూరసౌరభమును నాస్వాదించి ఆ మాధుర్యము 
తెలుగున్‌ గూడ ననుభవింపనగును. 


ఇండాళ్‌ అను నామాంతరము గల గోదాదేవి ,శ్రీరంగనాథునిపై 
తన విరహార్తిని వాగ్రూసమున ప్రకటించి చివరకాయననే భర్తగా పొంది 
ఆయనయందే య్రైైక్యము కాగలిగెను. ఆమెకవితామాధుర్యము చవిచూడ 
దలచినవారు ఈ [గ్రంథమాల వారి గోదాసూక్తి మాలను పరిశీలింపనగును. 
ఈ కవయిత్రి పద్దతినే అనుసరించి కృష్ణ భక్తా శ్రేనరురాలు మీరాదేవి 
హిందీలో చక్కని "బాణీలో హృదయమునకు హత్తుకొనునట్టుగా సంగీత 
సాహిత్యముల నేకముచేసి  అాల్లరగునట్టు భక్తిగితములు పాడెను. 

కొని నాయికావిరహమును పురుషుడు అనుభవించి దేవుని పొడి 
నట్టి భక్తకవులకు నమ్మాళ్వారులే మార్గదర్శకులు. నమ్మాళ్వారను 
మాటకు మన యాళ్వారులని యర్హము. భక్తప్రవాహపూర్ష్మనది యని 
భావము. వారి సూక్తులలోని భక్తిరససమృద్ది పప్రపంచమునందలి యే 
భాషాసారస్వతములందును గూడ గోచరింపదనుట యతిశయోక్తి కాదు. 


తమన ఏవమనుష్యాణాం కారణం బంధ మోక్షయోలో 


మన'స్పే గదా మనుజుల బంధమోక్షములకు కారణము! దైవ 
ప్రార్షనకు సుముఖముగనుండుట కా మనస్సు నీ కవిశిరోమణి యెట్టు 
మచ్చిక చేసుకొనుచున్నారో తిలకింపుడు-- 


ఉ.తేనియ్య పాలు నేయి సుధ తీయని చక్కెర మేళవించుచున్‌ 
బానముం జేసిన ట్లునుభవంబగు నా మధుసూదనుండునున్‌ 
నేనునుం గూడి కూడి కమనీయరసంబులం దేలియాడ, నో 
మానసమా! శరీరమున మంచితనంబున నీవు నిల్చుటన్‌.” కలై 


తేనె పాలు, నేయి, అమృతము అనువానిలో చక్కెర మేళవించి 
చేసిన పంచామృత మెంత  మధురముగానుండునో అట్లు హరినా 
మక్షీర్తనామృత మాధుర్యముచే. నే నొడలు మరచి. యుండుటకు 
కారణముూ-మనస్తా నీవు నావైై దయచూపుటయే గదా! 


“స్రీప్రాయ మితరం జగత్‌” అను నానుడి భక్తలోకమునకు చిర 
పరిచితము. భగవంతు డొకడే. పురుషుడు. ఇతరు లందరు స్త్రీలే. 
సదా కలసియుండిన విసుగు తప్పదు. తినగా తినగా గారెలు గూడ 


చేదగునుగదా! కాననే వియోగానంతర సంయోగమునకు మన యాలం 
కొరికులు విలువ నిచ్చినారు. 


నాయిక తన భర్తను వదలియున్నపుడు పడు తాసమును వీరు శ్రియః 
వత్సికై యనుభవించినారు. వకుళభూషణులు నాయికాభావము తమపై 


నాలోపించు కొని విరహజ్వరార్తితో నెట్టు వెచ్చ నూర్చుచున్నారో మన 
ముగూడ అవగాహనము చేసుకొని దాని ననుభవింప 'బ్రయత్నింతము 
గాక! కాని ఆ యోగిమనఃస్త్రితి నే కొంతయైన నలపరచుకొన్ననే గాని 
మన కది సాధ్యము కాదు సుమండా- 

సీ “అబ్దముీ యీపె భక్తిచే నాడి యాడి 
భావము కరంగ నీ కతల్‌ పొడి పొడి 
కంటం దడిం బెట్టినల్లెసల్‌ కాంచి కాంచి 
నారసింహా యటంచు. బల్మాజుం బిల్చు” 131 


ఆళ్వారునాయకి భక్తి పరవశటైై దైవమును ప్రత్యక్షము చేసికొ 
నుటకై విసుగులేక నాట్యమాడినది. హృదయము కరగున ట్టాతని 


కథలు పాటలుగా పాడిపొడి యలసిపోయినది. ఆత డెంతసేపటివర 
కును రానందున కన్నీ రప్రయత్మముగా జాలువారగా దశదిశలు పరికించి 


“ఎందుంటివి నారసింహా! యని పలుమారు పీలిచినది. 
గీ“లక్కయును. మైనమును నగ్గి ప్రక్కనున్న 
కరణీ థిన్నమనన్స్‌నం గరగె"నీమే 
కరుణ6 జేయవు రావణాసురప్పురారి! 
యేమి సొధన మింక నేను నేవి సేతు?ో 133 


లక్కయు మైనమును నగ్నిస్పర్శచే కరగి పోవునప్లే యామె గూడ 
భగవంతుని తలపగనే - అతని నామము చెవిని పడగనే - ద్రవించిపోవును. 


గీ *చపలబాలిక యీపెో విశాలలోల 
నేత్రములనుండి బొటబొట నీరు కారు 
నిహతలంకేశ!ీ యీ యేణనేత్ర కింక 
దృష్టిసౌందర్యమును వాడనీయకయ్య!” త్తం 


వియోగతాపతప్తలైన ఈమె కనులనుండి దుఃఖాశ్రువు లెడ 
తెగక స్రవించినందున యీ నాయకి. _ నేత్రసౌందర్యము. దెబ్బతి 
నునో యేమో గదా! శ్రీరఘురామా అట్టు జరుగనీయకుమా, నీకు 
పుణ్యముండును. 
ముోకనులం. గూరుకు రేంబవ ల్లనదు కై 6గన్నీళ్ళుజల్డున్‌ నమ 
స్సును6 గావించును సంక్కు చక్రమని యేద్చున్‌ గుందు. గెందామరల్‌ 
కనులంచు. న్నిను వీడలే నని క్షితిణ గైనంటు శ్రీరంగ భూ 
మిని మీనాంచితనీరసీమ మనుసామీ! యీమె కేమయ్యెడున్‌?” 611 


ఈమె రాత్రింబవళ్ళు నిద్రకు మొగము వాచినది. కన్నీటితోనే 
చేతులు కడిగికొనుచు విమ్ణువు ధరించు శంఖ చ[క్రములక్రై పరితపించును. 
“కృష్ణా, నిన్ను వీడలే”నని కుందుచుండును. (గ్రీరంగనాథా, ఈ మెగతి 
ఏమి కానున్నదో గదా! 


"70 ద్వాదశసూరి చరిత్ర 


సీ, “మల్లికా గంధిలమలయగంధవహంబు 

చెలనేంగి ననుంబట్టి చీల్చసాగె, 

నందమైన *కురంజి యనెడు స్తరాగంబు 
వినవచ్చె నస్త్రంగతుని విభాను 

గొనిన సంధ్యాకాలమును భ్రమింపంగం జేసె; 
నరుణాభ్రరుచిజాల మడలు పెస్టై 

పుల్ల మనోహరపుండరీకాక్షుండు 
మనసామి వల్లవజనవృషభుడు 


డే.సింహగమనుండు మాయుండు చిక్క. బట్టు 
కొని సరీరంభ మొనరించుకొనిన స్తనభు 
జముల6౬ గొంపోయి యొంటిగా సాగి మనము 
చేరుకొను తాన మెందేన్ని నేర మకట. 881 


మళ్లెపూల సువాసనలతో గుబాళించు మలయవాయువు నన్ను 
పట్టుకొని చిల్చివేయుచున్నది. కురంజి యను రాగము శ్రవణ గోచర 
మగుచున్నది. సూర్యుని (మింగిన సాయంసంధ్య నాకు మోహము 
కల్లించుచున్నది. ఆకాశమెజ్టవడుట చూచి నా మనస్సు గూడ ప్రియాను 
రాగరక్త మగుచున్నది. వికసన్నవపద్మదళాక్సుడును, మన వల్లవీపల్లవుడు 
నునగు మాయకృష్ణుడు వచ్చి ఊపిరాడకుండ దిగికౌగిట జేర్చిన స్తనము 
అను భుజములను కల్షియుండికూడ కాంతుడులేని నే నెట్టే యేకాంతము 
గడుప్పుదును? అయ్యో! ఎందు జాత్తును! 


స్తీ బఉత్రరపవనంబు లుల్లమందునం జొచ్చి 
విచ్చెడి నే నెంత విగతభాగ్య; 
నకట! చల్లని యుత్తరాశానిలంబులె 
మండెడి గొడ్నులై యుండసాగె; 
నాశింపల దగు చల్లనైన జాబిల్లియె 
వేడిమిం గల చంద్రబింబ మయ్యె! 
నతిమృదు కుసుమశయ్యయె నాకు వేడెక్కె; 
షౌలువు రెక్కలు గల వుల్లుణేని 


గీ. తేజింగొను. విష్ణుదేవుండన్‌ దే6టి తినగ 

నాదు 'స్తీత్వనుముంబు జ్‌ర్లత్వ మొందె; 

వగలడంగక నాత్మలో౬ బొగులుకొనియె 

సాయ మింతయు నా మన సీయకుందె. రత 


శఠకోపయోగి "గ 


ఉత్తరవాయువు నా గుండెలనే చీల్చివేయుచున్నది. అభ్యూ, నే 
నెంత దౌర్భాగ్యురాలను! దక్షిణమారుతమే నా పాలిటికే వడగాద్పయి 
నది. చల్లని వెన్నెలలు గురియు 'నెలరాజే సలసల క్రాగుచున్న యిను 
పగుండువలె న న్నట్లు వేప్పచున్నాడు గదా! మెత్తని పూలపానే న్పే 
నా కిపుడు వేడి. కల్షించుచున్నది. చక్కని టెక్కలుగల గరుడుని 
వాహనముగా దాల్చిన విష్ణు వను తుమ్మెద యనుభవింపగా నా స్త్రీత్వ 
మను పుష్పము జీర్ణమయిపోయినది, నా మనస్సు పూర్తిగా నా వశ 
ముతప్పినది. అయ్యో, నే నేమి సేతును? 


తనపై నాయికాభావ మారోపించుకొని భర్తయగు. శ్రీమన్నారా 
యఖణునితో నైక్యమందుటకు తహతహలాడిన యీ వకుళభూషణ 
నాయకియొక్క _ భక్తిరసమెంత సుపరిపుస్టముగా నీ సరసకవితాసంహి 
తలో నిరూపితమైనదో తలచుకొన్న మన యొడలు పులకరింపకమానునా? 


సందేశము 


ము“హరికంటున్‌ బరమై శరణ్యమింక లేదంచున్‌ నిరూసింపు భూ 
భరమున్‌ మాన్నగ “సుత్తరంప మథురన్‌ బ్రాపించి తాం బుసప్టై మీ 
సిరి; “కృష్ణార్చణమస్త' టంచుంగని యుజ్జీవింపు డీ సందియం 
బొరయంబోకుండి వాని యర్హములె కావో? యన్ని; లే వన్యముల్‌.” 

ఈ అళ్వార్థు జీవుడు దేవుని చేరుటయే సర్వదుఃఖనివారణోపాయ 
మని తేల్చి చెప్పినారు. అడుగడుగునను ఇది మనకు వీరి కావ్యముల 
ద్వారా సువ్యక్త మగుచునే యుండును. 


సౌామవేదసారమగు. చివరి (గ్రంథమునకే వీరి కృతులలో 'ప్రాము 
ఖ్యము గలదు. మోక్షమార్గము నరచేత నరటి పండొలిచి యిడినట్టు 
సులభముగా చూప్పును గాన దీనికి చరమ(ప్రబంధమను పేరు ప్రసిద్ద 
మయినది. 
గీ, అశ్రమమహోన్నతానందు నజ్జజన వి 
'వేకదాత స్టీరజ్ఞామరై క నేత్ర 
భానసురంబును దుఃఖనివారణమగు 
పదమె యాశ్రయ మని పట్టే బ్రతుకు మనస! 

ఓ మనసా! ఎక్కువ శ్రమపడకుండగనే మహోన్నత బ్రహ్మానంద 
మిచ్చునట్టి, అజ్ఞానులకు వివేకమిచ్చునట్ట్రి స్టీరజ్ఞానులగు అమరులకు 
గూడ రక్షకుడై నట్టి, సకల _ దుఃఖనివారకుడైనట్టి ఆ ,శ్రీమన్నారా 
యణుని వదపద్మములనే రక్షకముగా తలచి బహళదుఃఖప్రదమగు నీ 
జీవితము నెక్టైటో గడప్పుకొనుము! 


నేను నాది అను భావము మొదలంట బెరికివేసి విశ్వేశ్వరు 
నాశ్రయింపుడు. ఆత్మ లన్నిటికిని ఆత్మ కాననే అతడు విశ్వాత్ముడు. 
అతడే మీకు మేలు కలిగింప గలడు 


క్ర*మీరలు మీయది యనునది 
వేటు మొదలు నూడంభెరికి విశ్వేశ్వరునిన్‌ 
జేరుండ్కి ఆత్మల కంతకు 
మీరిన యాధిక్య మేది? మేలొడంగూర్చున్‌.” క! 


త్రికరణములను మొదటినుండి స్వాధీనముచేసుకొన్నచో నీ స్వామిని 
తప్పక చేరుకొనగలవు-- 


క్కృ*మనసున్తు వాకున్తు కొయము 

ననంబడు మూడింటి వితము నారసీ వీనిన్‌, 

మునుమున్నే లొంగంబజుచి 

కొనుమవూ! నీ సామిం జేరికొనుమూ వినతిన్‌” 20 


భక్తుడగువా డనన్యమైన భగవత్పే్యయను త్రై లధారవలె నెడతెగక 
నా. విశ్వేశునిపై పప్రవహింపజేయుచునే యుండును. మన కరచర 
తాద్యవయవములను భగవత్కెంకర్య మను సత్కార్యమునందు. గట్టిగా 
లగ్నముచేయవలెను. ఈ భావము నీ కవి యెంత నిష్కర్షగా చెప్పినారో! 


గీ పట్టు. విడుపును లేని యా పరమప్పురుషు 

పజ్జం బాయదు మనసు; తద్భజన మెపుడు 

చేయుచుండును జిహ్విక; కాయమును ప 

రవశతను బొంది లేచి నర్తనము సేయు.” ర్‌ి 


దీనినే వేర్వేరు కవు లెట్లు చిత్రించినారో చూతము. 


ల్‌ 


శఠకోపయో॥ గప 


కులశేఖరులు--- 

జిహ్వే. క్రీర్తయ కేశవం; మురరిపుం చేతో భజ; శ్రీధరం 

పాణీద్వంద్వ సమర్చయాచ్యుతకథాః శోత్రద్వయ త్వం శృణు 
కృష్ణం లోకయ లోచవద్వయ, హశే బచ్యాతిద ఘైియున్యాలయం, 
జిఘ్ర ఘాణ, ముకుందపాదతులసీం మూర్తన్నమాలోక్ష జమ్‌, 


బమ్మెరపోతన--- 


చహరి. భజియించు. హస్తములు హస్తము లచ్యుతు. జేరి మొక్కు త 
చ్చిరము. శిరంబు, చక్రధరు. జేరెడు చిత్తము చిత్త, మిందిరా 
వరు6 గను దృష్టీ దృష్టి మురవైరి నుతించెడు వాణీ వాణి య 
శ్షరుకథ లాను కరక్షములు కర్షములై విలసిల్లు. బో భువిగో 


కాసుల పురుషోత్తమకవి-- 


పహరి భజియింతున్సే నహరహంబు హరి న్నుతియింతు భక్తితో, 
హరికి సపర్య సేతు హరి కంజలు లిత్తు మనోహరంబుగా, 
హరిసరిలైన దేవత యజాండమున న్నహి యంచు నెంచ శ్రీ 
హరివురిల జేరవచ్చు మనసా! హరిపాదము లాశ్రయింపుమూో 


శ్రీమన్నారాయణస్వామి. తన్ను నమ్మికొల్చిన వారికి సర్వసౌఖ్య 


ములను అనుగ్రహించి ఇక వానిని వదలకుండ కాపాడును సుమండీ-- 


గని 


శా, “కన్నుందమ్ములనుండి సమ్మదమునం గన్నీరునుం గాయత్రీ 


మన్నారాయణదివ్యనామ వది యేమాత్రంబు వినించినన్‌ 
మన్నాథుం దరిసీంచి చేరునెడ (బ్రేమంజేర్చి రేయింబవల్‌ 

నన్ను న్మ6న్ననంజేయు నమ్మి విడండేనాల డేవి యాశ్చర్యమో.” 
ఇందు గలం డందు లేండని 

సందేహము వలదు చక్రి సర్వోపగతుం 

డెందెందు వెదకి చూచిన 

నందందే గలండు; దానవాగ్రణి వింటు! 


అను నీ భాగవతసూశక్తికి జోడైన భావన యాళ్వారుల కావ్యమున 
వులకితులు కండు--- 


మ.“*కలండెచ్చో హరి యన్న పిన్ననుడువుల్‌ ఖండించి యిచ్చోటను౯ 


గలండా? యంచునుల గంబము౯ విణువ నక్కంబంబునం బుట్టి ని 

స్తులరోషాప్తే హిరణ్యు జక్కడంచెందోడ్డో మా నృసింహండు, త 

దృలమాహాత్మ్య్యము ర కాదనుచు వాదా? యెంత పవోస్యంబగు౯ో 

"గిత్త దా దశ సూరి చరిత్ర 


ఒక యర్చకుని మాట ననుసరించి వ నుదృవించి దుర్గ 
కతొకరుడగు హిరణ్యకణివుని వధించిన శ్రీలక్ష్మీ నరసింహస్వామి భక్తుల 
సంకటముల నెందుకు తీర్చడు? 


శత్రువులు నవ్వగ్యా బంధువు లేడ ౫” _సర్వదుఃఖములు. కల్గించు 
లౌకికవ్యవహారము లికి మేము. చేయళేము స్వామీ! నీ పాదారవింద 
ములను చేర్చునట్టి మృత్యువునే మా కనుగ్రహింపుము-- 
ఉంోగొంగలు నవ్వు బందుగులు గొట్లన నేడు నచింత్యదుఃఖ మె 
ల్లం గలిగించు లౌకికకలాసము లేల కృపాళు మాకు, ను 
త్తుంగతరంగ సంకలితతోయధిమంథన! నీ పదంబె చే 


రం గల మృత్యువుం గను నుపాయము నొ కెటింగింపు పష న. 


భాగవతోత్తములలోనే భగవంతు. డుండును. అతని యస్తిత్యము 
వేరుగా. లేదు. అట్టి (శ్రీహరిచరస్వరూవులగు భక్తులను కాంచగనే 


మన పాపములు పటాపంచలయిపోయినవి. కఠిదోషములు హరించినవి. 
ఇక యముని క్రూరకార్యకలాపములు మూలపడినట్టు. ఎటు చూచినను 


హరిభక్తి సామాజ్యమే వృద్ది చెందగలదు. 
ఉ.అంబుధివర్దుడాను లిల యంతట దిర్షుచు పొడి యాడి స్వే 
చృం బచరింపల గంట్సి మిహ జీవుల పాపము మాసెం బాసె ఘో 
రం బగు నారకంబు, కలి మౌన్సడె న య్యమధర్మరాజు బా 
ఆీంబడు వాలె లే రింక; నవ్చుద్ది నమృద్ధి సమృద్ది కావుత౯.” 


“కలౌ స్మరణాన్ముక్తిలో అన్నారు గదా! అ రీతిగా కఠిదోషములు 
నశించుటకు కృతయుగమే ఈ _ భువిపై కవతరించినట్టు, పరమపదము 
నుండి నిత్యసూరు లను పేరుగల భక్తులే ఈ యిలపై కవతరించినట్టు, 
సముద్రమువలె పొంగి ముందుకు సాగి వచ్చుచున్న శ్రీవతిభక్తులు 
తమ సామగానముతో ఆ శ్రీహరిని పాడుచు యావత్త [9పంచమును 
విపదంబుధిని మగ్నము కాకుండ _ కాపాడుదురు గాక. మీరంద రా 
భాగవతోత్తముల నాశ్రయించి తరింతురు గాక యను మహాసందేశము 
నాళ్వారులు మనకు పవైపద్యమున ననుగ్రహించుచున్నారు. 


భార్యాపుత్రులు, అస్త్పలు, బంధువులు మొదలగు వారందరును మన 
వద్ద ధన మున్నంతవరకే యీగలవలె చుట్టును మూగుదురు. ఎట్టి 


మాయోపాయముల నయబునను మనపై ప్రయోగించుటకు వెనువ్‌య : 
నిని మగ చేతులనుండి సంగ్రహించి ఎక్కడదా కక్సడకే తొంగి 
ల 
పొదురు. కాన సెవెపి'న బంధువులు మొదలగు చాక 
మ్‌. వి 


దశ దిశలందును వ్యాపించియుండి యన్నింటిని తనయందే. అయమువ 
చేసికొను సరేణశ్యరుని భజించుట తపు మీకు దేరు దెక్తేదెయు చేడు 
చ యు ప. స 


సుమండీ-- 
మ.కొను6 బెండ్డాములు బిడ్డ లాప్ప్రలునుల దక్కు ఉగల్లు6 జుట్టాలు6న 
న్తాను నల్లపడె కూర్చు ద్‌ రొండప్పుడు పొందుల్‌ చౌర్తు రష్టాశలం 

డును క్రిందన బయినున్న యన్నిం దనయందున్‌ బొందు సర్వేశు భ 

క్తీని జీవించుట తక్క దిక్కు మరి యేదీ? మీకు లేదే సుండీ.. 801 


భార్యలు మనలను. రక్షించుటకై. వచ్చినట్టు నటింతురు.. చేతికే 
మైన చిక్కు నవకాశము కనుపించిన జెలగలవలె పట్టుకొని పెల్లి పిపీ* 


చేయుటకుగూడ వెనుకాడరు. ఒక్క యమ్ముతో సప్తసాలములను పడ 
గొట్టిన నీలమేఘనిభాంగుడగు మన _శ్రీకృమ్ణునే సర్బరక్షకుడుగా తలచి 


కాల్‌చి మనుడు. తకి కిన బంధము అన్నము బూటకములు. 
మంచెలులున్‌ రక్షకులట్టు వట్నకొనుచున్‌ చేంజిక్కు మేలున్న చో 
జెలగల్‌ వోలిక జ్ఞాతి బంధువులు వైసాం బీల్త; రేకాస్త్రని 
ర్రలితోత్వాటితసప్తసాల్లు నున యభ్రశ్యామునే నేతగా 
గొలువం బూని మనుండు తక్కునవి బొంకుల్‌ వ్యర్హసంబంధముల్‌.” 

తామేమో పెద్ద వ్యవహారదక్షు లయినట్లును, పురుషులు తెలివిత 
క్కువ దద్దమ్మ అయినట్టును స్త్రీలు తలతురు. అట్టివారి మోహ 
జాలమున చిక్కుకొని కృత్రిమభోగాదుల ననుభవించువారు.. తర్వాత 
ఘోరనరక యాతనలను గూడ ననుభవింపకమానరు. కాన క్రూరర్వా 
సుల నణచి లోకసంగ్రహము చేసిన శీ శ్రీకృష్ణునే యా రాక్షసులను 
మించిన మీ యరిషడ్వర్లమును చీల్చి చెండాడు మని ప్రార్హించి శరణు 


వేడుడు. అంతకంటె సుఖమందుటకు మీకు మార్గాంతరము లేదు. 


మ.తమ _కార్యజ్ఞతం దామె మెచ్చికొని పొంతన్‌ దేనియల్‌ చిల్కు వా 
క్యములన్‌ బల్కెడు స్త్రీలతో మధురభోగంబందువా రాద ట 
న్యమునుం గందురు; భీకరాసురులం జెండన్‌ బుట్టు ,శ్రీకృమ్ణు దా 
న్యము( చేపట్టే మనుండ్కు లేదు సుఖమన్యం బంతకన్నన్‌ జుండీ, 

న 

ముకులముల్‌. నాల్గింటి కంటె హీను లవివేకుల్‌ చండచండాల జా 
తులవారైన్స సుదర్శనాంచితభుజున్‌ ద్యోతేంద్రనీలాంగుదా 
నుల మంచున్‌ మది నమ్మిరేన్సి యలదాసుల్‌, వారి సేవించు దా 
నులుమన్‌. వారల దాసులు న్మనకు౯ బూజ్యుల్‌ స్వాములున్‌ న్‌్‌ 
2గ్రత్రి 


చతుర్వర్లములకు గూడ జెందనివారైన చండొలురు గూడ హరిపా 
దసేవ నవిచ్చిన్నముగా జేయకల్షియుండినచో అట్టివారికి దాసానుదానుల 
మగుటయే మన క్రర్తవ్య మను నీ భావ మెంత మధురము! 


'శ్రీహరికంటె. రక్షకుడు మరొకరు లేరు. భూభారము మాను 
టకే అత డవతరించినాడు అని నిరూసించుటకు మీ పుణ్యముపండి 
ఉత్తరమథురానగరిలో నాత డవతరించినాడు. కాన నిక ముందు మీ 
రేవనిచేసినను “సర్వం శ్రీకృష్ణార్చణమన్తు” అని పల్కి ఫలా పేక్షవదలి 
శ్రీకృష్ణునికి దానిని ధారపోయుడు. సందియ మందనేల? ఈ కనువ 
డునవన్నియు వానికి చెందినవే. ఇతరులకు వీనితో నెంత మాత్రమును 
నంబంధము లేదు. - 


కళ్లినుణ్‌ శిరుత్తాంబు 


ఆచార్య స్ప హరి స్పాక్షాత్‌ చరరూపీ న సంశయ, 
మగ్నా నుద్దరతే లోకాన్‌ కారుణ్యా చ్భాన్హ్రపాణినా. 


మూర్తీభవించి సంచరించు శ్రీమహావిష్ణువే ఆచార్యుడు. అజ్ఞానాం 
ధకారమగ్నమగు జీవకోటికి తన యాచరణ యను వవిత్రకరావలంబనము 
ననుగ్రహించి వారికి జ్ఞానోవదేశ మాయన చేయును. శ్రీ/చుహావిష్ణువే 
ఆచార్యుడై అవతరించి జీవుల నుద్రరించును. ఈ చిన్నకావ్యము గురు 
భక్తి బోధకము. ఇది మిగుల చిన్నదియు మపహుత్తగమును గాన తెలుగున 
దీని యనువాదము నందించుచున్నాను. దద్రవిడము నందువలె దీనిని 
కూడ నంతాది క్రమమున పరమమధురముగా రచించిన “*సంగితసా 
హిత్యకళానిధి” శ్రీమాన్‌ నల్లాన్‌ చక్రవర్తుల కృష్ణమాచార్యులుగా రీ 
నందర్భమున మన కభినందనీయులు! 


“కళ్లినుణ్‌. శిరుత్తాంబో. అనగా ముళ్ళుగల సన్నని చిన్న కన్నె 
త్రాడు అని అర్హము. వేదాంతవాక్యములచే గూడ ననిర్భచనీయుడగు 


శఠకోపయోగ ళా 


నా కృష్ణుడు తల్లిచేతబట్టుకొన్న చిన్న _ముళ్ళత్రాటితోనే కట్టబడెను 
గదా! అస్టే భక్తులయిన వా రెట్టి పరుషవాక్కులతో నుతించినను 
ఆ శ్రితజనరక్షాషీక్షితుడగు నా శ్రీహరి వారియెడ తప్పక (ప్రసన్నుడయి 
తీరుననుటయే దీనిచే ప్రతిపాదింపబడు మహార్హము. కాని యా దేవుడు 


గూడ సదాచార్యుని ద్వారా సమా శయించిననే గాని మనకు సులభుడు 
కాజొలడని గూడ నిందార్థము గర్చి ము, 


గీవాంఛం జిజుత్రాటిచేం గట్టువడిన పెద్ద 
మాయకాండగు నాషప్రభు మాటకన్నం, 
గురుకు కధ్యక్షుండగు శఠకోవు స్మరణ 
నొల్కు నమృతంబు రుచియించు నాల్క కెప్పడు. క్షే 


గీ.నాల్బనిండొరం బాడి యానంద మంది 
తిని దదంన్యుబ్దములు వట్టితివి దదన్య 
దేవు నెజటుంగనుు శఠకోపదివ్యగీత 
సరసగానమ్ము సేయుచు. దిరుగుచుందు. ల్సి 


గీతిరిగి దేవాధిదేవు సుందరవినీల 

శోభ మీటెడు నెమ్మేనుం జూడం గంటి; 

నహహ! సముదారుండో కురుకాధినాథు 

దాన్యమున భాగ్య మిద్ది లబ్బమ్ము వాకు. ఫె 
గీనాదు వైచ్యము. జిత్తమునం దలంచి 

తల్లియై తండ్రిటై కొటంతలమ బొపీ 

ప్రోచు గుణపూర్జు. డాన్నూ యములకు6 జిక్కు 

లెల్లందీసీన శఠవైరియే వ్రభుందు. జీ 


గీ.ప్రభుని సొత్తగు నాత్మ నా వశ మటంచు 
నమ్మి మున్నంతయు. పరాంగనలను గోరి 
యుంటి్సి బంగరుమేడల నొప్పు కురుక 
యధివు సేవ సమర్జుండ నైతి నింక త్‌ 


గీ, ఇంక నె క్కాలమును స్రీరవృత్తి. దవదు 

భవ్యగుణములు వొగడెడి భాగ్య మిడెన్సు 

వర్వతోత్తుంగ  సౌధాళిల బరగు కురుక 

వతి యింశెన్నండు నన్‌ వీడువందు కనుండు! 6 
గీ.కనిననుం గారతనయుండు కరుణ నావ్యు 

రార్టితోరుతరాఘము. లణంచినాండు 

చొహెదను గాక యొళ్ల దిశలను దెలియ 

ద్రవిడకవి నేత శ్రీ, శఠారాతి కరుణ. గా 


"78 ద్వాదశసూరి చరిత్ర 


గీ కరుణం గొనియాడు దాననికరము కరము 

హర్షమందంగ వేదరహన్యములను 

(ద్రొవిడమ్మున వేయిగీతములం  దెల్చి 

నతని కృవయి డ్ఞగమున నాఢ్యమ్ముచాల. రి 
గీచాల మోక్షార్డులకు వేదసారములను 

బాడీ నా మనమున స్రీరపణచచినాండు; 

గుణగరిష్థండు శఠక్రోపగురునిం (బ్రేమ 

నాశ్రయించినదాని కీయ్యది ఫలమ్ము ర్ట 
గీఫలము. లేకున్న విముఖులౌ వారినైన 

చర్యలను దిద్ది సుముఖులం జల్పు పీకర 

నొంచితారామయుత కురుకాధినాథ! 

నీ పదమ్ముల నర్జింతు నేను బీతి. కే0 


గీ. ప్రీతి హరిం గొల్చుచుందువారి పయి. నెంతొ 
వత్సలుండగు కురుకాధిపతికి దాసు 
డై మధురకవి 'సెప్పిన యర్థములను 
నమ్మువారికి పరమపదమ్ముపదము! క్ష 


విమ్ణు సాయుజ్యము 


ముక్తోర్చి ర్లినపూర్వషక్ష షేడుదజ్మాసొబ్బ వాతాంశుమత్‌ 

గౌ విద్యుద్వరుజేంద్రధాతృ మహిత పీమాంతసింధ్వావ్లుతఈ, 
శ్రీ/ వైకుంఠ ముపేత్య నిత్య మజడం తస్మిన్‌ పరబ్రహ్మణః 
సాయుజ్యం సమవావ్య నందతి సమం తేనైవ ధన్యః పుమాన్‌. 


ఈ విధముగా నాచార్య ్రపత్తిని పొగడి గురుచరణము లందే 
సర్వభారము నుంచి మధురకవి కాలము పుచ్చసాగెను. పరాం 
కుశమునియును ముప్పదియైదేం డ్ధాపమాత్మను పాడి పాడి యీ 
యిహలోకమునే కలియుగ వైకుంఠము చేయుటకు పాటు పడిపడి యిక 
భగవద్విరహము సైరింపలేక వై కుంఠధానుముచేరి శ్రీ/చన్నారాయణుని . 
సాయుజ్యరూప "మోక్షము నందిరి. 1 


తన యాచార్యుడు పరమపదముచేరుట మధురకవికి చాల బాధ 
కల్లించెను. వకుళభూషణభాస్కరాస్తమయముచే కురుకానగరమేకాక 
యిహలోక మంతయు నంధకారబంధురముయ్యెను. _ తన జీవితశేషము 
నెట్లో గడువకతప్పదుకాన' మధురకవి ఆళ్వారు లా చింతచెట్టుకు సమీ 

పముననే తన యాచార్యులగు వకుళభూషణుల కొక యాలయము 
నిర్మించెను. అందు వారి యర్చామూర్తిని ప్రతిష్టించి నిత్యోత్సవ 
వక్షట్సవ మాసోత్సవాదులతో కొంతకాలము పూజించి తానుకూడ కాల 
(క్రమమున శ్రీ శ్రీమహావిష్ణువ్లు పారా. 'ఎదములందై క్యమగుటకు శరీరము 
చాలించి పరమపదము చేరనరిగెను. 

తిలకమాహ న కొచిదసీ శ్రుతో 

(తిజగతాం మృగశీర్ణ్ష సముదృవా, 

న్ధుటతరం వకుళాభరణీయవాక్‌ 

పృరుష మాది మశేషపదై రపీ. 

పీత్రాది సృకలవిధోఒపి బంధువర్లో 

యస్యాసీ తృరసిజవాసినీ సహాయ* 

ఆవిన్యు ర్హ ర్హనకరుణారసావ సేక్రై 

రార్జా మ్స వకుళళ్ళతః కటాక్షపాతాః. 

షస సు 

“జ్ష్యేష్థాస్వాతీభవం విష్ణురథాంశం ధన్వినః పురే 
ప్రపద్యే శ్వశురం విష్ణో ర్విమ్లుచిత్తం పురశ్శిఖవ్‌. 
“గురుముఖ మనధీత్య ప్రాహ వేదా నశేషాన్‌ 
నరపతిపరిక్టుప్తం శుల్క మాదాతుకొనుః, 

శ్వశుర మమరవంద్యం రంగనాథన్య సాక్షాత్‌ 
ద్విజకులతిలకం తం విమ్ణుచిత్తం నమామి” 


దక్షిణదేశమున పాండ్యరాజ్యము నుప్రసిద్ధము. పాడిపంటలకును, 
భోగభాగ్యములకును, సిరిసంపదలకును నెలవయిన యా రాజ్యమున 
ధన్వినవ్యపుర మందమయిన నగరము. దానికి (శ్రీవిల్లివుత్తూరని వ్యవహా 
రనామము. శ్రీమహావిమ్షువునకు సరమానందకరమగు నా పుణ్యతిర్హము 
త్రిలోకవిశ్రుతము. 


“క్షీరాబ్టివానం స విపోయ భూమ్యాం 
తత్రావిరాసీ ద్వటప(తశాయ్యా 
సంరక్షణార్థం భగవాన్ముకుంద- 
స్తత్రాగతా నృపవ్త మహార్షవాశ్చ” 
ఉబ్రహ్మాదయ నృర్వనురాసురేంద్రా 
వాణీముఖా సృర్వనసురస్త్రియశ్చ 
"సేవార్డ మేతే నివసంతి విష్ణో- 
క్రీవ్షయ స్తత్ర చ నారదాద్యాలో 


ప్రళయకాలమున పొలసముద్రమున మజ్జీయాకువై నొంటరిగా 
బండుకొని యున్న చిన్నికృమ్ణు డచ్చట నేమియు తోచక ఈ నగరము 
నకు విచ్చేసినాడు. ఈ పట్టణస్వామి దేవాధిదేవు డొ బాలకృష్ణుడే. ఆ 
సప్తసాగరములే యిట సప్తసాగర సరోవరమయినవి. బహ్మరుద్రాదులగు 
దేవతలు నారదాది మహర్షులు గూడ నీ స్వామిని సేవించుట కిచట 
నిత్యనివాస 'మేర్చరచుకొన్నారు. 


ఆ నగరమున ముకుందార్యు డను బ్రాహ్మణోత్తముడు కలడు. 
ఆయన యిల్లాలు పద్మావతీదేవి. చిరకాలము వారికి బిడ్డలు లేరు. సంతా 
నలాభమునకై యా జాయాపతులు పలురీళులుగా వటవత్రశాయిని 


విష్ణుచిత్తులు న. 


ప్రార్హించిరి. ఎట్టుకేలకు వారి కోరికలు ఫలించెను. ఆ దంవతులకు శ్రీ, 
శ. 725 వ సంవత్సరమున (క్రోధనవర్ష జ్యేషమానమున స్వాతినక్షత్ర 
యుక్త భానువారమున నొక ఫృురున్నశిశు వుదయించెను. గరుత్మంతుని 
యంశమున జన్మించిన యా శిశువునకు-సదా విష్ణువునే మనమున 
మననము చేయువాడయినందున విస్లుచిత్తు డని నామకరణము చేసిరి, 
పెద్దదైన తరువాత ఆయనకు పెరియాళ్వా రని భట్టునాథులని గూడ 


పేర్టు రూఢ మాయెను. ద్విజోచిత సంస్కారము లాయన యథాకాల 
మున నందెను. 


ప్రహ్హాదునివలెనే పెరియాళ్వారు గూడ బాల్యమునుండి భగవన్నా 


మమునే ధారకపోషకభోగ్యములుగా భావించువారు. భాగవతమున చెప్ప 
బడినా- 


కతనుహృద్భాషల సఖ్యమున్స్‌ శ్రవణమున్‌, దానత్వమున్‌, 
వందనార్భనముల్‌ ,  సేవయుు. నాత్మలో నెజుకయున్‌, సంకీర్తనల్‌ 
చింతనలో 


-ాబను నవవిధభక్తులును కలియుగమున మరొక వ్యక్తి లేనందున 
నా భక్తవరునే యాశ్రయించినవా యనునట్లుగా నా మహాయోగి 
విష్ణుసేవానిరతి యొప్పారెను. భగవంతుని దశావతారములలో నేది 
సర్వజనసులభమయినందున యారాధనీయమా యను శంక చిరకాల 
మౌ భక్తుని వదలలేదు. వా రీవిధముగ మననులో ననుకొనిరి, 

ఏష నారాయణః శ్రీమాన్‌ శ్రీరార్లవనికేతను 

నాగవర్యంక ముత్స్యృజ్య వ్యాగతో మథురాం వురీన్‌, 


“వటపత్రశాయి క్షీరసాగరమున నాగపర్యంకము నుజ్జగించి ఉత్తర 
మథుర కధిపతియగు ,శ్రీకృష్ణుడుగా నవతరించినాడు. ఆతడు నందగో 
కులమున గోవగోపీజనమధ్యమున తాను గూడ నొకడుగా కలసిమెలసి 
తిరుగుట భక్తజనసులభుడు కాగోరియే గదా! వెన్న తిన్నా డని యిత 
రులు చెప్పిన కొండెములు వినివిని వారి పోట్లు పడలేక చివరకు 
తెచ్చికోలు కోవముతో తల్లి యశోద యాతని తోట గట్టైను గదా! 
తత్పంతీకారకాంక్షిమై తుంటరి కృష్ణుడు యమునానదిలో దూకి క్రూర 
కాళలీయాహివిషవు కోరలకు జిక్కగా నా తల్లి “అసి గ్రావా రోదిత్యపి 
దళతి వజ్రస్య హవృదయం” అను భవభూతినానుడిని జ్ఞప్తికి తెచ్చుచు 
శిలలు కరగు నట్టుగా నెంతో విలపించినది గదా!” 


82 ద్వాదశనూరి చరిత్ర 


ఈ దున్సంఘటనను తనమానసాదర్శమున భావించుకొని శ్రీవిష్ణు 
చిత్తుల హృదయ మెట్టు కోప భయ హర్ష జుగుప్పాదిభాన నంచార 
శబలిత మయ్యెనో యెట్లు వర్షించనగును! 


వా రింకను నిట్లు తలపోసిరి-ో*భక్తులకై యాతడెన్నో బాధ లను 
భవించినాడు. అయినను నీ నాటికిని మభురా ప్రాంతము నాతడు 
వీడలేకున్నాడు. 


అట్టే (శ్రీకృష్ణుని తన కుసుమదామముచే బంధింపగల్లిన కంసదా 
సుడు సుదామ డెంత ధన్యజీవియో గదా! శిస్టజనుల ననేకరీతులుగా 
పీడించుచున్న కంసుని మేనమామ యని యైనను కనికరింపక సంహ 
రించుటకే యా భక్తజనపరాధీనుడు సిద్ధపడెను. ఇంతలో ధనుర్యాగము 
చూడరమ్మని కంసుడు సిలిచినాడని యకక్రూరుడు గోకులమున శేతెంచి 
కబురు చెప్పెను. ఇక నేమి, ఆడబోయిన తీర్ధ 'మెదు రయినట్లు 
ని రొళ్టై విరిగి నేతిలో పడినది. దుష్టకంసవధార్హ మై యాతని 
భుజము. లుప్పొంగెను. కంసుని హతమార్చ నదను దొరికినది గదా 
యని కృష్ణ బలరాము లక్రూరుని వెంట బైలుదేరిరి. మథురను వారు 
వ్రవేశింపగనే కంసుని సేవకుడు సుదాముడను మాలాకారుడు-- 


“అద్య మే సఫలం జన్మ నువభాతా చ మే నిశా” 


ఎాసస్వామీీ నేటికి గదా నా జన్మము సఫలమయినది. ఈ 
దినము సుప్రభాత మని పలికి కంసునకు తా నీయవలసిన వివిధ పరి 
మళవిలసితసుమనోమాల నా నీలఘనశ్యామునకు సమర్పించి యర్చించి 
కృతార్జుడై నాడు కదా! కొన మాలాకరణముతో నీ వటపత్రశాయియగు 
శ్రీకృష్ణ నర్చించుటను మించిన భగవత్మెంకర్య మితర మేమి గలదు!” 


ఈ రీతిని మనమున ఘనముగా నిశ్చయించినవారై పెరియాళ్వారు 
తమ నగరిలో వడవెరుంగోయిలుడయాన్‌ నామాంతరముతో నొప్పారు 
వటప(త్రశాయికి. తులసీ వుష్పమాలాక్రైంకర్యము చేయసాగిరి. మాలా 
కైంకర్యముతోబా టా భక్రవరుడు భాగవతతదీయారాధనలో నెట్టు 
నిమగ్నులయి యుండువారో శ్రీ/కృష్ణరాయ కవిశిరోమణియొక్క యా 
పద్యమణి తెలువును-- 

“ఆ నిస్టావిధి గేహసీము నదుతే యాళించినన్‌ యోయు నెం 
తే నానేంద్రశయాను పుణ్యకథలున్‌, దివ్యప్రబంధానుసం 

ధాన ధ్వానము నాస్తి శాకబహుత్కొా నాన్ముష్టత్యా వావ్య్యవూ 
పో నాస్తోదవపావ్టవం చ కృవయా. భోక్తవ్యమన్‌ పల్కులున్‌.ో 


పాండ గరాజు 


విల్లిపుత్తూరుకు పదిమైళ్ళ దూరమున పాండ్యరాజధాని మథురా 
నగరి కలదు. గోపీమానసచోరుడును భక్తపారిజాతమును నగు శ్రీ శ్రీకృ 
మన కుత్తరమథుర విహారభూమి కాగా స్‌ మథుర వదా కేంద 
సకలకళారంగస్థలమై ప్రావీన దాక్షిణాత్యశిల్పముల కాలవాలమై వాపీ 
కూపతటాకాదులచే సుమనోహరమై గిరినదీ పుష్పితారామాదిపరిపుష్ట మై 
ప్రకృతిసౌందర్యమునకు పట్టుగొమ్మయై విరాజిల్లిన సువిశాల నగరరాజము. 


వల్లభదేవుడను రాజా మథురానగరిని రాజధానిగా చేసుకొని పాండ్య 
రాజ్యమును పరిపాలించుచుండెను. (ప్రజలను బిడ్డలవలె చూచుకొను 
నా రాజన్యుడు ధర్మప్రభువని _ కీర్తింపబడుటలో నబ్బుర మేమి! 
ప్రజలకష్ట నిష్టురముల నరసి తన రాజ్యవ్యవస్థ్రయందలి లోటుపొటులను 


సరిదిద్దుకొనుట కా రాజు మారువేషముతో రాత్రులందు తన పట్టణ 
మున “"సంచరించువాడు. 


ఒకనాటి తే యా టేడు ఛద్మవేషధారిటై బ్రాహ్మణవీథిలో నేగు 
చుండెను. ఒక యింటియరుగు పై నాగంతుకు డొక దడొంటరిగా శయ 
నించి యుండెను. రాజాయన వద్ద కరిగి *మీ రెవరు? ఏమి పనికై 
యిటకు విచ్చేసితిర? అభ్యంతరము. లేనిచో వెప్పవేడెద” నని యడి 
గెను “ఆర్యా నేను ద్విజుడను. తీర్ణయాత్రాపరుడనై కాశీగంగలో 
స్నానమాడి సేతుదర్శనమున కేగుచున్నా” నని యాతడు సమాధాన 
మిచ్చెను. మరల నా రా జిట్టు పలికెను. “ద్విజోత్తమవా పుణ్యతీ 
ర్హము లనేకములందు గ్రుంకులిడి దైవసందర్శనముచే ధన్యజీవు లయిన 
మిమ్ములను దర్శింపగల్షిన నా పాపపటలి యిపవుడే వటాపంచలయినది. 
ఏదైన మంచి పద్యము వినిపించి నన్ను కృతార్జుని చేయుడు” ఇది 
విని యా బ్రాహ్మణుడు తన మధురకంఠముతో భావస్టోరకముగా నీ 
శోకము చది వెను. 

వర్షార్థ మష్టా వ్రయతేత మాసాన్‌ నిశార్థ మర్ధం దివసం యతేత్క 
వార్థక్యహేతో ర్వయసా నవేన్య పరత్ర హెతో రిస జన్మనా చ 


వర్షాకాలమున కవసరమగు పదార్ధజాతమును మిగిలిన యెనిమిది 
మాసములిందును మానవుడు కష్టపడి "సేకరించి యుంచుకొనవలెను. 
రాత్రికి కావలసిన వస్తువులు పగలే సంపొదింపవలెను. ముదిమి 
మీదపడినప్పు డవసరమగు వస్తువులను ధాన్యాదులను పడుచుదనముననే 
గడింపవలెను.  పరమున కవసరమగు పరమార్థము నీ జన్మములోనే 
పొంద యత్నింపవలెను. 


ఈ శ్ఞోకార్థము వల్లభదేవు నెంతో యళరించెను. తోడ్తోడనే 
యాతని హృది కదియే యలజడి గూడ కల్షించెను.. ఐశ్వర్యమున 


కుబేరుని బోలిన యా రాజచూడామణికి మొదటి మూడు విషయ 
ములను గూర్చి చింతింపవలసిన యవసరమే యుండదు గదా! ఆత 


డిట్లు తలపోసెనులోఇక నేను పరమార్ధలాభమునకై గట్టి కృషి చేయ 
కతప్పదు. అయ్యయో, ఇంత కాలమ్ము వ్యర్థమాయె గదా! మానవుని 
యాయుస్సూత్ర మెస్పుడు పుటక్కు మని తెగి పోవునో యెవ రెరు 
గుదురు?” రాజేంద్రుని యప్పటి మనస్సు భర్తృహరి యోగింద్రుని 
యీ పద్యభావమునె మననము చేసుకొని యుండును-- 
ఉోఆయువు వీచిచంచలము యౌవన మల్పసుఖభోదయంబు, పు 

ష్పాయుధకేళిజన్యసుఖ మస్త్రీర మర్ద్హము వాంఛవోలె సా, 

పాయమ్చు. భోగముల్‌ మెజపులట్లు చలంబు, భవాొబ్దిలంఘనో 

పాయము బ్రహ్మచింతనము (బ్రాయక సేయు6 దు సజ్జనోత్తముల్‌.” 


నర్కే ఆ నరపతి *పరలోకాప్తికి పరతత్త్వజిజ్ఞాన యవసరము గదా! 
అట్టి పరతత్త్వ్యము నిర్ణయించుటకై వేద వేదాంత వేత్తలగు పండితులను 
పిలిపించి నభ చేయింపవలె” నేని నిశ్చయించెను. 


విష్ణుచిత్తుల యాందోళనము 


మరునాడు వల్లభదేవు డా బ్రాహ్మణుని తన దర్చారుకు రావించి 
ఘనముగా గౌరవించెను.  సంపత్పూర్షనాముడగు తన పురోహితుని 


విమ్ణుచిత్తులు రివ్‌ 


పిలిపించి “ఆర్యా, వురుషార్హప్రదమగు. వన్తు వేదో శాస్త్రప్రమాణ 
పూర్వకముగా పండితులచే తెలిసికొనవలసీ యున్నది. మోక్షప్రాప్తికిని 
జగదుత్పత్తికిని మూలమగు పదార్ధము నెరుగనిదే జన్మకు సార్థకము 
లేదు గదా! కాన వెంటనే వేద వేదాంత వేత్తలగు పండిత శేష్టులను. శదే 
శములనుండి రప్పింప యత్నములు చేయుడు” అని పలిశెను. హ్‌చిత్తో 


మని సంపళ్తూర్జుడును, మంత్రులను కలసికొని యందుకు. తగిన నన్నా 
హములు కాబీరటేను. 


నిర్దీతసమయమునకు ముందే నానాదేశములనుండీ పండితప్రవరు 
లా మహేచర్చలో పాల్గొనుట. కేతెంచిరి. వారికి పెద్ద పెద్ద భవన 
ములు విడిదిగృహములుగా కల్పించి ఆతిథ్యనత్కారాదులలో వారి కెట్టే 
లోటును జరుగకుండున "బ్రర్బాట్టు దివ్యముగా జరిగెను. రాజాజ్ఞానుసా 
రము వరతత్త్వశుల్కమును రాజనభలో తోరణస్తంభమునకు (వ్రేలాడేసిరి. 
వరతత్త్వనిర్మయము  నిష్పక్షపాతముగా జరిగినవుడు మాత్రమే యా 
ధనముమూట తెగి [క్రింద పడును. వాదమున గెలిచిన పండితుడు 
మాత్రమే దానిని గైెకొన నర్హుడు--ఇది నియమము. 


ఆ సమయమున తన్నగరపాలకు డైన వటవత్రశాయియగు దేవు 
డిట్లు తలపోసెను “ఈ  వండితులు పండితమ్మన్యులు మాత్రమే, 
వీరిలో నొక్కరికైనను యథార్హమైన శ్యాస్త్రజ్ఞానము లేదు. భక్తిప్రపత్తు 
అంతకంటె సున్న. ఏ కొంతమందికో యితరులకు బోధించుట వరకు 
మాత్రమే చేతనగును గాని తా మాచరించుట కాదు. అట్టి వారి 
జ్ఞాన మజాగళస్తన సదృశమే గదా! వీ రందరకును కుక్షింభరత్వమందు 
మొత్రమే యాస్ట్ర గాని పరతత్త్యజిజ్ఞాస సుంత యేని లే దనుటలో 
నీషణ్మాత్రమును సందేహము ,. పరతత్త్వ మనిన నేమో తామే 
యెరుగజాలనివా _ రితరులకు డాని నెట్టు బోధింపగలరు? న యం 
తీర్ణః పరాం స్తారయతి” యన్నారు గదా! తాను తరించిన గదా యిత 
రులను తరింపజేయగలనా లేదా యను ప్రశ్న! 


ఎంతోకొంత విద్య నేర్చిన పండితుల సంగతియే యిటు లుండ 
మూర్చులగు పామరప్రజల మాట _ తడవనేల? కాన నివుడు శ్రీ 
భాగవత్‌సంప్రదాయమును పరిరక్షించి వ్యాసింపజేయుటకు మ ంకర్య 
ప్రవణుడు, భాగవత సేవాపరతంత్రుడు, విషయవాసనచే లవలేశము గూడ 

కలుషితాంఈకరణుడు కానివాడును నగు భట్టునాథుడే సమర్హుడు. తద్ద్వార 
ముననే యీ పవని చక్కగా జరుగగలదు.” 


ఈ రీతిగా నిశ్చయించిన యా శ్రీమహావిష్ణువు పెరియాళ్వారులకు 
కలలో కానుపించి “భక్తాగ్రగణ్యా నీ భక్తిప్రపత్తులను వాని మూల 
మున వైష్మవభక్తితత్త్యమును లోకమున వ్యాసింపజేయవలసిన సమయ 
మాసన్న మయినది. పాండ్యరా జేర్చరచిన పరతత్త్వసభకు నీవేగి విష్ణు 
పాఠరమ్యమును స్టాపింవుము. కాన నీ వాదనై వుణిని ప్రదర్శించి సభను 
నమ్మోహితము చేయుటకు సిద్దము కమ్ము లెమ్ము” అని పలికి చేతితో 
తట్టి లేపెను. 


అతర్కితముగా లభించిన స్వామి స్పర్శకు వులకితదేహాలై విష్ణుచి 
త్తులు తద్దర్శనాకాంక్షు లై "వెంటనే కన్నులు నులుముకొనుచు శయ్యనుండి 
దిగ్గన లేచి దివ్యమంగళవి[గ్రహ _ విశిమ్టుడగు రమాధవుని దర్శించిన తమ 
ధన్యతకు తామే యానందపరవశులైరి. కాని వారి. కా సంతోషము 
క్షణములోనే మటుమాయ మయ్యెను. _ వేద వేదాంతవిద్యావిశారదుల 
యెదుట _విద్యాగంధ మిసుమంతయు లేని తాను శాస్త్రచర్చలందు 
పాల్గొని లక్ష్మీరమణుని పరతత్త్వ్యముగా నిర్ణయించుట సాధ్యమా? ఈ 
మాటలు తలచుకొన్నంత మాత్రముననే భీతితో నా కాలుసేతులు చల్ల 
బడుచున్న వే! ఈ మోయజాలని బరువు నెత్తుకొని పది మందిలో పరా 
భవ మందుటకంళు ముందుగనే యిది నావలన గా దని తప్పుకొనుట 
లగ్గు గాదా? 


స్వామికైంకర్య మన్న నెగిరి గంతు వైచి య్‌ దూకుట 
కైనను తాను సిద్ధమే. కాని వరతత్త్వనిర్ణ్మయ మేడ? తా నేడ? 
స్వామి యాలయసమ్మార్దనమా, బిందె తీర్హము తెచ్చుటయా, పల్ల 
కిని భుజములపై మోయుటయా, ఆలవట్టముతో విసరుటయా లేక 
దీపారాధన చేయుటయా? వాదమన్న మాట వినిననే తల కంటగిం 
చున్నే యట్టివాడు వాదికేసరు లనేకులు గూడిన విద్వతృభలో తగుదు 
నమ్మా యని పరతత్త్వనిక్షయమునకు పూనుకొనుటయా? 


కవితా ప్రావీణ్యఫణీశుడును, సాహితీ సమరాంగణ సార్వభౌము 
డును తెలుగున కమ్మని వైష్ణవకవిత చెప్పి దేశభాషలందు తెలుగు 

లెస్స యను ప్రతిష్నను మన భాషకు కలిగించినవాడునునగు శ్రీకృష్ణ 
దేవరాయల “యాముక్తమాల్యది లోని యా పద్యమునందు పై 
భావమును తిలకించి యానందవులకితులు కండు! 
మంగ్భృహసమ్మార్హన మో జలాహరణమో, శృంగారపల్యంకికా 
వహనంల్కో వనమాళికొకరణ మో, వాల్లభ్యలభ్యధ్వద 
గ్రహాణంలో, వ్యజనాతవత్రదృతియో, 'ద్ర్మోఫికారోపమోో 
నృహరీ! వాదము లేల లేరె యితరుల్‌ నీ లీలకుం బాత్రముల్‌ 


తన మనస్సులో నీ పై తలపు లన్నియు భట్టునాథులు స్వామికి 
నిస్పంకోచముగా 'మొరపెట్టుకొనిరి. కాని యది యంతయు శ్రీహరి 
వ వెవిటివాని చెవిని శంఖ మూదిన స్టే యయ్యెను. పై పెచ్చా 
ఘటనఘటనాసమర్హు డా భక్తుని-- శ్‌ 
కహనీయిచ్చయె? మిన్నకపో 
వోయి మునిప్రవర! నిన్ను వొప్పింతును భూ 
వాయకునభ--నిందుల క్రై 
సీ యత్నము వలన దవల నే నున్నాండన్‌ో 


అని గద్దించి యీ పని నీకు తప్ప దని శాసించెను. విధి లేక 
విష్ణుచిత్తులు విద్వత్సభ కేగుట కంగీకరించిరి. తటాలున నిదుర 


నిరి. కల కల్ల యే యమ్మను. సాఖ;మియాదేశము శిరసావహించి 
విష్ణుచిత్తులు బ్రటూణమయింనీ ట్‌ 


పరతత్త్వనిర్మయము 


సంపత్స్పూూర్డుడు విద్వత్కవి. ఆయన యాధ్వర్యమున సభాసన్నాహ 
ములు పెద్ద యెత్తున జరుపబడెను. వివిధాగమవేదులగు పండితప్రకాండు 
లా మహాసభ నలంకరించిరి. మూర్తిభవించిన బ్రహ్మతేజమును బోలిన 
విష్ణుచిత్తులను గాంచగనే మహారాజు సంపత్చూర్జునితో గలసి యెదురేగి 
వినయవినమితోత్తమాంగుడై తత్పాదపద్మములకు సాష్టాంంనమస్కారము 
లొనర్చి లోనికి తెచ్చి సింహాననాసీనుని గావించెను. ఆ మహర్షిని తగు 
రీతిగా నర్జ్యపాద్యాదులతో నర్చించి తన్ను ధన్యాత్ముగా భావించుకొనెను. 


సామాన్యుడగు నొక యాలయసేవకున కిట్టి యనర్రపూజ జరు 
సుట యా సభలోని విద్వజ్ఞనులకు హృదయశల్య మయ్యెను. వా 

రసహిస్టులై రాజపురోహితునితో. నిట్లు _ పలికిరి-*వేద మన్న నేదో, 
వేదాంత మని దేనిపేరోో శా,స్త్రార్హ మని దేని నందురో, తెలియని 
యీ బడుగుబాపని నిందరి మహావండితుల (మోల నింత ఘనముగా 
నర్చించుటయా? ఇట్టి యల్పుని పూజించిన రాజును గుణదోష 
విచక్షణదక్సు డన _ జెల్టునా? ఈ పాయినికి గాయత్రి యన నేమో 
సూడ తెలిసినట్లు లేదే? ఇట్టి యజ్ఞానియా పరతత్త్వ్యనిక్షయకర్త! ఆరా 
మపోషణాదులచే భగవన్మాలాకారవృత్తిలో జీవించిన నీతడు జీవించుగాక. 
ఈయన జన్మించిన పురక్చూడశాఖ బ్రాహ్మణజాతిలో నికృష్ట మైనది. 
అట్టివానిని విద్వదోష్టమహిత మగు నీ రాజసింహాసనమున ప్రతిష్టించిన 
నీకే గాదు మాకందరకు గూడ తలవంచుకొనవలసిన దుఃస్త్రితి నీవు 
కల్షించినావు. నీ విట్టై యరసికుడ వని ముందుగనే తెలిసిన నింత శ్రమ 
పడి యిట కేల వచ్చెడినారము. ఇక మా దారిని మేము పోయేదము. 
వరతత్త్వనిర్ష్మయ మా యనామకునిచేతనే చేయించుకొమ్ము.”. తర్వాత 
వా రా సభనుండి లేచిపోవ సిద్ధమైరి. 


ఈ విధముగా రూక్షముగా పలికిన యా పండితులను పురో 
హితుడును మంత్రియును మంచి మాటలతో. నెట్లో శాంతింపజేసి 
కూర్చుండబెట్టిరి. నభ యతిప్రయత్నముచే మరల _ నిశ్శబ్దనమయ్యెను. 


భట్టునాథులు విశిష్టాద్వెతసంప్రదాయము ననుసరించి వైష్ణవపరత 
తత్త్వమును ప్రతిపాదించి "వ్రతిష్పించుటకు ముందు శ్రీమహావిష్ణువును 
మనసా ధ్యానించిరి. విష్ణు వాయనచిత్తముననే స్టిరముగా నెలకొని 
యా మహర్షికి సర్వ వేద వేదాంతసారమును కరతలామలకము గావించెను. 
తదీయజిహ్వా[గ్ర సింహాసనమున తానే యాసీనుడై విమ్లుచిత్తులచే నిట్లు 
పలికించెను-- 

“సర్వార్థా వేదగర్భస్తా వేద శ్చాష్ట్రాక్షరే స్టితః, 

అష్టాక్షరన్తు ప్రణవే అకారే ప్రణవః స్థితః. 

యో వేదాదౌ స్వర ్రోక్తో వేదాంతే చ ప్రతిషిఈ, 

తస్య వ్రకృతిలీనస్య యః పరస్స మహేశ్వరః, 

సమస్తశబ్దమూలత్వా దకారస్య స్వభావతః, 

సమస్తవాచ్యభూతత్వా దృర్పహ్మణోలు -పి స్వభావతః 

వాచ్యవాచకనంబంధ స్తయో రర్థా త్ప్రతీయతే 

అక్షరాణా మకారోఒస్మి గీతాచార్యేణ' భాషిత, 


విష్ణు చిత్తులు ర్‌ం 


అకార. ఏవ సర్వాత్మా హ్యకొారో విమ్ణవాచకం 
అకారవొచం స్తృత్రైవం విష్ణురే వేతి గీయతే. 
అకారచాచ్యో భగవాన్విమ్ల ర్నారాయణః పర్య 
సర్వవేదాంతవాక్యెశ్చ సర్వస్మా తృర ఉచ్యతే. 
నారాయణొత్సరో దేవో న భూతో న భవిష్యతి, 
ఏతద్రహస్యం 'వేదానాం పృరాణానాం చ సమ్మతవ్‌. 
సత్యం సత్యం పున నృత్య ముద్దృత్య భుజ ముచ్యతే, 
వేదాచ్చాస్త్రం పరం నాస్తి వన దైవం "శ్రేథవా త్పరమ్‌”. 


సర్వపదార్హములు వేదమున నిమిడి యున్నవి. 'వేదమష్ట్రాక్షరీమంత్ర 
మున నుండును. అట్టి నారాయణాష్ట్రాక్షరి ప్రణవమున-ఓంకారమున- 


నుండును. అ ఓంకారమునకు అకారము మూలము. వేదముల కాదిని 
ఓంకార ముండును. అ ఉ మృ వీని కలయికయే ఓం. కొన వేద 
ములకు మూలమయినద్కి అనగా మొదట నుండునది, అకారమే'అి 
అను నక్షరమే. వేదాదియైన ఆ అకారమే వేదాంతమునకు- బ్రహ్మ 


విద్యకూమూలము. బ్రహ్మమే పరతత్త్యము. కాన పరతత్త్యమునకు 
మూలము గూడ అకారమే. ఈ దృశ్యమానమగు ప్రకృతిని సృష్టించి 
నవాడే వరుడు. వాడే స్టితలయకర్త గూడ. ఆ _పరుడే పరమాత్మ. 
ఆతడే (బ్రహ్మము లేక పరబ్రహ్మము. “అక్షరములలో నేను అకారమును 
అని గీతాచార్యుడు గూడ పళల్కినాడు గదా! అకారమే సర్వమున 
కును ఆత్మ; అట్టి అకారము విష్ణువునే చెప్పును. ఇతర దేవతల నది 
యెంత మాత్రము చెప్పదు. అకారవాచ్యుడగు నా విష్ణుభగవానుడే 
పరతత్త్యము, (శ్రీమన్నారాయణుడు. మోక్షప్రదానార్హత బ్రహ్మ విష్ణు 
మ హేశ్వరులలో విష్ణువున కొక్కనికే గల దను విషయమును హం 
మిచ్చ్ళేత్‌ జనార్హనాత్‌” అను నభియుక్తోక్తి గూడ బుజువు చేయుచు 
న్నది గదా! కాన .అకారవాచ్యుడగు శ్రీహరి యొక్కడే మోక్షప్రదాత 
యనుటలో విప్రతిపత్తి యెంత మాత్రమును లేదు. 


విష్ణువునుండి యుదృవించిన యీ జగ త్తాతనిలోనే యుండి 


యాతనిలోనే లీన మగును. కొన నారాయణుని మించిన పరత 
తము “న భూతో న భవిష్యతి. నేను పైన 'ప్రతిపాదించినదే 


నిఖిల వేదపురాణసారము. కుడి చేయి యెత్తి ఘోషించుచున్నాను. 
వేదములను మించిన శాస్త్రమును, కేశవుని మించిన పరతత్త్యమును 

00 ౨. ద్వాదనూరి చరిత్ర 


కంచుకాగడా సెట్టి. వెదికినను నీ జగమున కానుపింపదు. ఒక్కమారు 
గాదు. ముమ్మాటికి నిదియే సత్యము. త 


పరత త్త (నిర్ణయ మిట్లు స్టాసింపబడగానే పరతత్త్వ్రశుల్కవు మూట 
తెగి 'విష్ణుచిత్తుల పాదముల మైలపడెను. వెంటనే వారది స్వీకరిం 
చిరి. వల్లభదేవ మహారా. జాయనను “విష్లుచిత్తా' యని సంబోధించెను. 
“జయ "పన్లు చిత్తార్య, జయజయ పరతత్త్వ్యనిర్దాయక జయజయ జయ 
పాండ్యదేశాధిశ్వర వల్లభదేవ మహారాజా” యని యా విద్వద్రాజసభ 
దిగ్షిగంతములు ఘూర్షల్లగా కరతాళధ నులతో మార్యుమో'గెను.. శ్రుతి 
సమ్మతముగా చతురయుక్తులతో పరళత్త్వనిక్యయము గావించిన విష్ణు 
చిత్తున్సి కరుణించుటకు  _ శ్రీనుహావిమవు గరుడవాహనాఠూఢుడై 
శ్రీభూనీళా. దివ్యమహిషులతో ననంత విష్వక్సేనాది పరివారము 
సాక్షాత్కరించెను. బ్రహ్మరుద్రాది దేవతలు నారదాదులగు మహర్షులు 
గూడ నా దేవుని వెంట నా సభాస్థఠి కేగుదెంచిరి. విష్ణుచిత్తులేగాక ' 


.యా సభలోని వారందరును శ్రీమహివిమ్లువును దర్శించి బ్రహ్మానంద 
_ మందిరి. 


మంగళాశాసనము (తిరుప్పల్లాండు) 


మహారాజు (శ్రీ విష్ణుచిత్తులను గజారోహణము చేయించి యూరేగిం 
చెను. ఛత్ర చామర పూని రాజులును,. మంత్రీసామంతాదులును 


నాయనను. సేవించుచు. వెంట నేగిరి. పురోహితుడు సితచ్చత్రమును 
బస్టైను. 


ఇంతమంది విద (త్రకాండులను 'గెలిచినందున తన భక్తునకు బ్రహ్మ 
రథము. సట్టుచున్నా న్నరు గడా యని తమి నాొపు కొనలేకయున్సు ఇతరుల 


యానందమున పాలుపంచుకొనుటకును, శ్రీహరి యా రాజసభలో 
విష్ణుచిత్తులకు ప్రత్యక్షమయ్యెను. 


నిర్దే తుకజాయమానకటాక్షముచే, భక్త కృవాతృల్యముతో భగవంతుడు 
తనుకు 'ప్రనన్ను డ్రై డే నందులకు భట్టునాథు లుద్వేలానందసాగరలహరిలో 
నోలలాడిరి.. కాన్‌ స్వామికి నమస్కరించి వేనోళ్ళ బొగడుటకు 
బదు లా మహావిష్ణువుభువన మోహన దివ్యమంగళవి[గ్రహసౌందర్యమునకును 
తత్కల్యాణ గుణసంపదకును ప్రాక్సృతజనుల దృష్టి యెక్కడ తగులునో 


విమ్ణుచిత్తులు ర్క 


యని భీతచేతస్కు లైరి. యుక్తాయుక్తములు తడవక గజఘంటలనే 
తాళముగా. చేసికొని హృద్యమును మృదువముధురమునగు ద్రావిడపాశుర 
గానముతో స్వామి నాశీర్వదించిరి. దానినే మంగళాశాసన మనియు 
నందురు. వారవుడు భగవద్గుణాతిశయమును గానము చేసిన ద్వాదశగా 
వు మగు నా కృతికి తిరుప్పల్గొండు అని పేరు. మొదటి పాశుర 


పంపల్లాండు. పల్గాందు. వల్గాయిరత్తాండు పలకోడి నూరాయిరం 
మల్గాండ తిండోళ్‌ మణివణ్లా ఉన్‌ శేవడి శెవ్వి తిరుక్కావ్హు. 


దివ్యస్థలములలో (ద్రావిడ వేదాధ్యయనము చేయుటకు ముందు వీరు 
పొడిన ఈ _ తిరుప్పల్గ్లాండును ముందు పఠించిన తరువాతనే మిగిలిన 
వాని ననునంధింతు రన్నచో దీని ప్రాముఖ్యము తెలియనగును. కాననే 
దీని సంపూర్జానువాదము నుప్రసిద్ధ్ద చక్రవర్తులు (శ్రీగశ్రీ/నివాససోదరులది 
యందించుచున్నాము. ఇందుల కనుమతించిన ఈ సహృదయశిరోమణు 
లకు మా కృతజ్ఞ తలు! 
తిరుప్పల్లాండు 
భో 
1.హరి నీల కోమల శ్యామలదేహ 
కూర కంస నిసృష్ట ఘోరచాణూర మల్లనిబర్హణ 
మహీత బలిష్ట బొహాయుగళ! 
నీదు పొదారవింద 
సౌందర్య నమధిక సంపత్సమృద్ది 
బహువత్సరమ్ములు బహువత్సరములు 
బహుసహా స్రొబ్బ్దముల్‌ 


బహుకోటి లక్షవర్హముల్‌ 
కొణలేక వర్షిల్లుగాక 


2.అడీయేనులకు నీకు నెడబాటు లేమి 
వేన వేలేడులు విలసిల్దుగాక 
దక్షిణవక్ష్యాన దప్ప కాభరణమై 
నిత్యము నివసించు అమ్మవారికిని 
వలకేల వెలుగుచు 
వ్రతిభటపటలి దహియించి వేయు 
సుదర్శనమ్మునకు 
'సై న్యవిన్యాసావసరముల 
'మొరసి జయవెట్టు 


డ్వాదశసూరి చరి(త్ర 


కీ.పాంచజన్యమ్మునకును 
బహుసహస్రాబ్దము 
బహుకోటిలక్ష్మవర్త ముల్‌ 
కొఆ లేక భద్రమౌ గాక 


3. కైంకర్యపరులె రం 
డంకురార్చ్పణపు వమళ్తితో 
కల్యాణముంటపమన్మునకు 
భోగజడాసులను మూ పొడకు రానీము 
తరతరవమ్మిలనుండి 
దైవతాంతరవముఎ 
తం[తాంతరము్మును 
మం(తాంతరవమ్మి 
సొాధనాంతరమును 
సాధ్యాంతరమ్ము 
విషయాంతరము లేక 
"వెల"సెడివారము. 
ఆ లంక దిరుగాడు నసురాళి నెదిరి 
అరికట్టి నురుమూడు 
అంబుజాక్ట్సునకు 
అభిలపిలతువుఎ మంగళాశాసనంబు. 


4. వూల(ప్రకృతి జేరి 
స్తూలసూనక్ష్మములు తనువులు 
బాధ నొందక ముందె వచ్చి 
అన్యప్రయోజనాయాసదూరులము 
మా సంఘముున జేర 
మనసయ్యె నేని-- 
అభ్యంతరము లేదు 
అరుదెండు వేగ 
దేశదేశమ్ములు తెలివొందునట్టు 
కోరికవెయి 
ఈ నమ్రో నారాయణాయ” 
అనుచు పాొడుడు 
మంగళాశాసనమన్ముం 


5. బ్రహ్మాండభాండ నిర్వహజై కదక్టు 
రాక్షసాక్షాహిణీ (పప్రమథనదీక్టు 
అల హృషీకేశు దాస్యముసేయు కులము 
నధికరించియుు 
తత్పదాబ్దముల్‌. పటి 

'వేమాటు నోరార నామముల్‌ నుడివి 
భగవద్విముఖపూర్వవాసనల్‌ విడిచి 
బహసహస్రసహస్ర వర్షంటు 

లి స్దు అలరజేయుడు 
మంగళొశాసనంబు. 


6.నేను నా తండ్రియు వాని తండ్రియును 
వాని తండ్రియు తొత 
వాని తండ్రియును తొాతయు 
ఇహ్లేడుతరములనుండి 
తలకక 
దాన్యంబు సలుప్పుచున్నాము. 
శ్రవణతిర్నక్షత్ర సమయమందు 
తరణి (గ్రుంకెడు వేళ 
నరసింహ డగుచు నావిర్భవించి 
వ్రహ్లాదవిరోధి 
ఘనశాత్రవు 
హిరణ్యకశిపుని దద్రుంచు నతని 
బాలారిష్ట మంటకుండంగ 
ఆలపీంతుము 
మంగళాశాసనమ్ము. 


7.జ్వలను నేలెడి దీప్తి గల మాలవోలి చెలగు 
సుదర్శనచిహ్నంబు 
"వెలుగు భుజముల 
తరతరవమ్మిలుగ 
అనన్య కైెంకర్యపరులమై గడుపుచున్నాము. 
కపటరణమ్ముల గడి తెటీ పోరు 
బాణుని సేనతో 
బాహసాహస్రీ 
నెత్తురు జొత్తిల్ల 
తుత్తునియలుగ ఖండింప! 
వరసరాక్రమచక్రమంపు 
అఘటనఫుటనాసమర్జున 
వుడు నాచరింతుమ్ము మంగళాశాసనమ్ము. 


8. సురుచిరఘృతపూర్ష సుప్రసాదంబు 
పెడు విడియంబు. 
భవ్యహారములు 
మహితకుండలములు 
మలయగంధమ్ము 


డా ందశసూరి చరిత్ర 


కరుణించి 

దాసుల బరిశుద్ది చేయు 

ఫణీరాజవెరి విభ్రాజితథధ్వజున 
మొల 

కాచరింభయవము 

మంగళా శాసనమ్మ్ము. 


9.తను కట్టివిడుచు పీతాంబరంబూని 
సాపడ వమివులు (పసాదంబు మెసవి 
తాలిచి వీడు తోమూాలలు దాల్చి 
"సేవించువారమంఎ 

చెప్పిన పనులు చక్కగా దించి 

. శవణోత్సవమున 

ఫణీరాజుశయ్య పై బవళించి 
కోర్కి "సేవ సొాయింవెడి 

శ మనోనాథ! 

ఆచరించువు 

మంగళాశాసనమ్మ్ము- 


10. జేవరవారల సేవచేసికొన 
స్వామి! 
మా నొసళుల (వాసిననాడె 
అహమున్వుు కైవల్య, మైశ్వర్య ముడిగి 
పు(తపౌత్రకళ(త్రమిత్రులతోడ 
దాసు లుజ్జీవించు ధన్యత గలిగె. 
నాకెంపు రోహిణీ నక్షత్రమందు 
ఉత్తరమథురలో నుదృవంబంది 
కాళియఫణీఫ ణాగ్రముల నర్తించి 
కంసుని ధనువును ఖండించినట్టై 
అధిప! | . 
నీ కిజె మంలగళాశాసనమ్ము. 
11.పరవముపవిత్ర - 
ఓ పద్మాకళత్ర! 
ఒక తప్పు తగవు గల్లక 
ధరాసతికి దెవ్యహారంబగు 
తిరుకాట్టియూరి 
వరప్రవన్నులకు నిర్వాహకోత్తముడు. 
తావకదా స్యెకభావాభిమాని 
ీ/సెల్వనేంబి పోలిక 
సర్వశేషివగు నీ ఖ్‌ 
కనొది దాస్యప్రయుక్తుండనైై రహించుచు 


విమ్లుచిత్తులు ర్‌ 


నమో నారాయణాయ 
అని తిరునామమ్ము అన్నియు బలికి 
ఆచరించెద 
మంగళాశాసనమ్ము, 
12.పరమపావనుడగు వరమేష్మి శార్హి విషయమై 
సాయించె 
విల్లిపుత్తూర "వెలసీన మునిరాజు విమ్ణుచిత్తుండు 
ఈ తిరుప్పల్లాండు 
నెంతయు. బ్రేమ 
నీ కొాల మా కాల మే కాల మనక 
మననంబు సల్పెడి మహితాత్ము లెల్ల 
శౌరి కిప్పుడు 
నమో నారాయణాయ” 
అని సల్పుదురు 
మంగళాశాసనమ్ము. 


ఈ విధముగా ఘనగొరవము నందిన సపెరియాళా;రులను వల్లభదే 
వుడు సువర్ష శిబికాధిరూఢులను గావించి ఛత్రచామరాదులతో భూరిభిరీకా 
హళాది మంగళవాద్యములతో దిక్కులు పిక్కటిల్లునట్టుగా పరిజనపరివార 
ముతో వారి స్వస్థలము ,శ్రీ, విల్లిపుత్తూరునకు పంపెను. తన్నగరవాసులు 


విష్ణుచిత్తులం యీ తు విని బ్ర మండ వారిని తగురీతిగా 
సత్కరించి గౌరవించిరి, తర్వాత ఎక్‌ కారముగొ 'పెరియాళ్వారులు 


వటపత్రశాయికి మాలాకైంకర్యము రని! కాలక్షేపము సేయసాగిరి. 


కవితావిభవము 


'పెరియాళ్వారనగా పెద్ద రక్షకు లని యర్హము. ఆళ్వారు లంద 
రిలోను వీరు పెద్దవారని-- గొప్పవారని--ఆ పదము భావము, వీరి 
"పెద్దతన మే విషయమున నని మనకు శంక కలుగ వచ్చును. 


తనకు ప్రత్యక్ష మయిన విమ్షువు వటపత్రశాయియే. గొని వేరు 
కాదని వారికి తోచెను. అంత గొప్ప _ స్వామిని గూడ బాలమా 
త్రునిగా భావించి యాశీర్వదించుట చేతనే వారు మహోన్నతులు-- 
ఉదారగంభీరభావులు కాగలిగిరి. కాననే వారి తిరుప్పల్దాండును ద్రావిడ 
'వేదాధ్యయనమునకు ముందు గానము "సేయుదురు. 

సదా శ్రీకృష్ణుని మనమున భావించుకొనుచుండువారు గొన నీ 
యాళ్వారు తమ యద్భుతకావ్యము ముదలాయిరములో శ్రీకృష్ణుని 
బాల్య్రీడలు పఠితల కన్నులకు గట్టినట్లు వర్షింప గల్గిరి ఇతర 
భాషలలోని మహాకవుల కీ యాళ్వారు కవు లెంత మాత్రమును తీసిపో 
రని వీరి కావ్యప్రబంధములు చదివినవారు తెలుసుకొన గలుగుటకుగాను 
వీరి పాశురములకు _ కొన్నిటికి తెలుగుపద్యానువాదము నిచ్చుచున్నాను. 
అనువాదకర్త శ్రావ్యకవితా విశారద (శ్రీమాన్‌ మాడభూషి గోపాలాచా 
ర్యులు. వీరు ద్రావిడ దివ్యప్రబంధములను చాలవరకు పద్యకావ్యములుగ 
ననువదించి యాంధ్రశారద కుడుగరలుగా సమర్పించిన సుకృతాత్ములు,. 
'శ్రీ/గోదాగ్రంథమాలలో వీరి కావ్యములు--భాగవతసారము, తిరుమాల, 
కులశేఖర సూక్తిమాల, గోదా సూక్తిమోల, " ప్రియాన్వేషణము అను 
గ్రంథములు వెలువడి సాహితీరసికుల మన్నన అందుకొన్నవి. . = 


క్రింది యుదాహరణములతో నీ యాళ్వారుల కవితావిభవ మెంత 
యుచ్చకోటికి చెందినదో వీరి భావనాపటిము యెంత సహజసుందరమో 
- తెలియనగుమ. అంతేగాదు-ఈ కవి భక్తిరసముతో బాటు వాత్సల్య 
రసమును గూడ సృష్టించుటలో సిద్ధహస్తు లను విషయము మనకు 
కరతలానులకము కాగలదు. . 


యశోద తన కన్నయ్యకు లాలిపొడిన రీతి నీ పద్దెమున గాంచి 
యానందింతము. ॥ 
ప, “మాణీక్యపార్శ్యాల వ్రభలన్‌ 
మధ్యలో వైరాల సిరులన్‌ 
రౌణించు. బంగారు ,డోలన్‌ 
రంగైన చిన్న యుయ్యాలన్‌ 
వాణీ రాణిగ, నొవ్పువాండే 
పంపించెరా పాప లారీ, 
మాణవకవామనా లాలీ! 
మహిని గొల్బిన దేవ! లాలీ" 


క్రింది పద్యమున కవి తమ్ము యశోదగాను కృష్ణుని తన ముద్దు 
చిడ్డ్దగాను భావించుకొనుచున్నారు. దీర్సకాల మా బిడ్డ చనుగుడువక 
నిద్రపోవుచుండెను. అ బిడ్డను లేపి చనుగుడువ నుద్యమించిన తము 
భావో(ద్రేకమును కవి యిట్లు వర్షించెను. 

సీ“అహిశయ్య నిదురించు యదువంశవృషభమా! 
మేలుకో చను (గ్రోల మేలుకొనుము! 
నిన్న రాతిరి గూడ చన్ను గుడ్వగ లేదు 
మిట్టుమధ్యాహ్నంబు మేఆ మీట్సె 
ఇంకను నీరాక కెదురుంజూచుచు నుంటి 
నేల మేల్కొనవొకొ నే నెజుంగ, 
పొంకంబు దొర6గి నీ బొజ్జ వాడెను గాదె 
పొంగారు చనుబాలు పొర్టునట్టు 
తే.సుస్తనంబులపైన నీ సొంపు లొలుకు 
చిన్నినోటిని జక్కగాజేర్చి నీవు 
పాలు గ్రోలెడు నానందపరవశమునం 
గాల దన్నుచు గ్రోబుమా కడుపు నిండ” 


యశోద కృష్ణుని సుగుణములను ప్రశంసించుచు నీతని జన్మదినో 
తవ సమయమున మంగళస్నానమునకు పిలుచుచున్నటుల భావించుకొని 
దాని నిట్టు వర్షించుచున్నారు-- 

“అసుర చన్ను గుడుచుచుండ నాలమందయాంగద్రు నిన్‌ 

విసము6 గుడుచువానిం జూచి వేగ నన్ను. బిలువ నీ 

దెసకు భయము వీడి వచ్చి తీపి చన్ను గుడిపితిన్‌ 

ఉసిరిక లిడి నీరు గాచి యుంచినాను కాగునన్‌ 

అసలు నీలమణీవి రార అమితకీర్తిశోభితా! 

మనలకుండ నీర మాడ మాన్యరార నారనా” 


తల్లి వెన్నదొంగ నభ్యంగన మాడించిన తర్వాత నాతని తలదు 
వ్వుట కెంత యత్నించియు కృతకృత్యురాలు' కాలేక పోయెను. చివర 
కామె యొక యుపాయ మాలోచించి *కాక్సీ' నా బిడ్డకు తల దువ్వ 
రావే యని పిలుచుచు నా బిడ్డకు వినోదము కల్పింపసాగెను. అప్పు 
డామె కాకిని సంబోధించుచున్న భావము తమపై నారోపించుకొని 
విష్ణుచిత్తులు తమ యనుభవము నిట్లు చిత్రించుచున్నారు. 

ఉనీల "సెండ్లికొమర్కు డితండు--నిత్యసూరిపరుల మేటి 

ఆలయంబు “* పేటి లోనా-నరయ లేరు వీనిసాటి 

ఏలు మాధవుందు వీ6ండె--యేడు నేడుతరములకును 

శ్రీ,లలనకు ధవుండు వీని--సిరికురులను దువ్వుటకును 

ఏలు వీని కురుల దువ్వ--ఇచటి కల్లరావె కొకి! 

నీల పెండ్లికొడుకు కురుల--నీవె వచ్చి దువ్వు కొకి!” 

కృష్ణుడు గొల్లల యిండ్లలో దూరి 'స్వేచ్చ్భావిహారము. చేయుచుం 
డగా నోర్వలేని వ్రజకాంత  లాతనిపైై నిట్లు కొండెములు పళ్కిరి. 
సీ, వెన్న దిగమింగి కుండల వియుగందన్ని 
__.విజుగు కుండల (మోతల వినుచు నిలిచి 
మేలు లొనరించు నీ కృమ్ణు మేటి వగల 
నాపలే మమ్మ నీ బిడ్డ నొవుకొనుము 
వుండులో చింతపండును బోయునట్లు 
దుడుకు లింటింట నొనరించు దొరలకంళకి 
దాని నెటు గంటివో కొని పీఠిచి యింట 
నిలుపుకొను మో యశోదమ్మ _ నిలుపుమమ్మ? 


శ్రీకృష్ణుని కురుల విరుల నలంకరించుటకై. పిలుచు యశోదాదేవి 


మనోభావ మిందు వర్షితము. 
మకరంద మాధుర్యమహినుంబులను మించు 
. సరళార్షగుణముల వరలు దేవ 
భాండంబులో నుండు వచ్చిపాలను నై 
భొండంబుతో6 ద్రావం బరులు నగరె! 
సాంద్రకాననమున౬ జక్కని పచ్చిక 
పట్టుల 'నెముకుచ్చుం బశుగణముల 
'మేప్పుచు. దిరుగ నీ మేఘవర్షపు "మేను 
వాడిపోవును. బోవ వలదు వలదు 


తే.కానలోపల నీ జొడ గాంచు మందు 
నరయంజొలము మొ జొడ అరయ వివు 
పూల . ముడిచెదం జంపకవుష్ప మిదిగొ 
రమ్ము సంపంగి ముడిచెద రార . సామి! 


పరువమున నున్న గొల్లపిల్లలు తుంటరి కృష్ణుడు తమ్మ నేకవిధముల 
బాధించుచున్నా డని మానరక్షణకై తమ ప్రాణములు తీసికొనకతప్పని 
దుస్థితి దాపురించిన దని యశోదతో మొరపెట్టుకొన్న యీ పద్య 
"మెంత. హృద్యము. + 

ఏటి యిసుకల నాడు మొ పయి 

నేటి బురదల విసరి వైచెను 

నీట నుండ కడెంబు 'వీరను 

నీతి ' వదలుచు నపహరించెను 

దాటీ పోవుచు గొలికంకిను . 


విష్ణుచిత్తులు 09 


ప తోడ బటజచెను 
టు అందరు వాని వెంబడి 
పోవ నింటను దూట నిలుచును 
_మౌటి మాటికి నెంత. వేడిన 
మారు పల్కండు సామ్ము లివ్వడు 
నేటితో నిక బ్రతుకు ముగిసెను 
నెలత మమ్మిక బ్రతుక నివ్వండు 


సీతమ్మవద్ద కేగిన హనుమంతు డీ గుర్తామెకు తెలియ జెప్పి తాను 
రామదూత నని యా శల్లికి నమ్మకము కల్గించెను. 


సీ.చితకూటంబును. జేరి యచ్చట మీరు 
విహరించుచుండిన వేళయందు 
క్షుద్రకాకం బొండు కుత్సితబుద్దితో 
స్పవసీమ. మెల్లగాం దడవం జూచి 
బ్రహ్మో.స్త్రమును దర్భపై బయోగించిన 
"పెనువుంటతో నది వెంట దరువు 
సకలలోకంబుల . సంరక్ష వేండియు 
శరణంబు గాంచక సంచరించి 
తే.యన్యగతి లేక ది క్కీవె యభయ మభయ 
మనుచు శ్రిశాముపడ్‌యుగ్మ్‌ మౌశ్రయించి 
షాహి యన గాక్సి జంపక వదలి దాని. 
యొక్క. కంటిని (గ్రుచ్చిన దొక్క గుర్తు. 
లే 





ఇ కులశేఖర పెరువూళ్‌ 


కుంభే వునర్వసౌ జాతం కేరళే కోళి పట్టే, 
కౌస్తుభాంశం ధరాధీశం కులశేఖర మాశ్రయే, 


ఘుష్యతే యన్య నగరే రంగయాత్రా దినే దినే 
తమహం శిరసా వందే రాజునం కులశేఖరన్‌.. 


“ఓ నరకాంతకు డైన మురాంతకా! దివిమీదనుండనీ, భువిమీద 
నుండన్సీ ఒకవేళ నరకముననే యుండనీ నే నది లెక్ష చేయను. శర 
త్కాలవికసితారవిందములను గూడ తమ శోభచే తిరస్కరించునట్టి 
నీ చరణములను నేను చింతింపగల్లునట్టు మాత్రము నాకు వర నును 
(గ్రహింపుము.”ో 


పై భావముగల యీ క్రింది శోకమును-- 
వ. ళా 


ఉద్రివి వా భువి వా మమౌనస్తు వాసో 
నరకే నా నరకొంతక ప్రకామమ్‌, 
అవధీరితశారదారవిందౌ 

చరణౌ తే మరళేఒపి చితయామి” 


దానికి ఈ యనువాద గేయమును- 


నాకమో భూలోకమో మరి నరకమో వున్నాకమో 
చీకు చింతయులేక నా కౌగాఠక నావాసంబుగా 
'శ్రీ/కరా! శరదంబుజాత, శ్రీకములు నీ పాదముల్‌ 
సాకు లేక భజించెదన్‌ మనసా భవాంతమునందునన్‌. 


--నేడు మనము విజయవాడ యాకాశవాణినుండి తరచుగా విను 
చునే యుందుము. ఆ శోకము త్ర కులశేఖరుల దని చాలమం 


దికి తెలిసి యుండును. కాని గేయము “సంగిత సాహిత్యకళానిధి” 
ఫ్‌ జ 

“త్రభయకవి మిత్రులు” ,శ్రీమూన్‌ నల్దాన్‌ చక్రవర్తుల కృష్ణమాచార్యులు 

(విజయవాడ) వారిదని చాలనుంది యెరిగి యుండక పోవచ్చును. 


పైని జెప్పిన ఈ కవికులశేఖరులే విస్ణుభక్తకులశేఖరులగు కులశేఖర 
చక్రవర్తి. వీరినే కులశేఖరాళ్వారు అని గూడ ద్రావిడమున నందురు. 

శ్రీ కులశేఖరులు కలియుగ ప్రారంభమున క్రీశ 767వ సంవ 
వరమున జన్మించిరని చరిత్ర. చెప్పుచున్నది. వీరు కుంభమాసమున 


సు నక్షద్థః తమున కేరళదేశమున కోళి పట్టణమున _ శ్రీమహా 
వ్యైష్టష్ర[్‌ స్తుభరత్నాంశమున జన్మించిరి. 


ఏ కొలది దైవభక్తి కలవారైనను ఈ కవికులగిరోమణి యగు 
కుల శేఖరచ(క్రవర్తి కూర్చిన ముకుందపొదారవిందార్చిత సుమనోమాల 
యగు ముకుందమూలను స్వీయకంఠమాలగా చేసికొనక మానరు. 

కృష్ణ త్వదీయ సద పంకజపంజరాంత- 

మద్యెైవ మే విశతు మానసరాజహంస 

ప్రాణప్రయాణసమయే కఫవాతపిత్తె ? 

కంఠావరోధనవిధౌ స్మరణం కులేస్తే? శాం 


ఓ శ్రీకృష్ణా! నీ పాదపంకజపంజరమును నా మానసరాజహంస 
యిప్పుడే బ్రేణవ గాక. ప్రాణావసాన సమయమున వాతపిత్త శ్లేష్మము 
లతో వ కంఠము పెకలి రానప్పుడు నీ స్మరణ నే నెట్లు చేయగలను? 


ఈ భావమునే గీర్వాణవాణియగు సంస్కృతభాషా ప్రచారము 
నకై తమ తనుమానప్రాణము అంకితము చేసిన (శ్రీమాన్‌ తి.కాం. 
తిరు వేంగళాచార్యులు టై. వారెంత మభ పద్యబద్ధము 
చేసినారో! 

నీ పదపద్మపంజరము నిష్పను నాదగు చిత్తహంసకున్‌ 

గాపుర మిప్పుడే యగును గాక కఫంబులును వాతపిత్తముల్‌ 

రాపిడి 'వెట్టు గంఠమును రమ్యతరంబగు నీదు ధ్యాన మా 

పాపికి నాకు ప్రాణములు వాసెడునప్పుడు గల్లనేర్చునే?” 


నలువదీ శ్రోకరత్నములు గల యీ ముకుందమాల ప్రతివారును 
నిహపరలాభమునకై కంఠహారముగా ధరింపదగిన మణిమాల. 


ద్రావిడ దేశాంతర్గతమగు 'కేరళదేశమున కోళి యను పట్టణము 
గలదు. దృఢవ్రతుడను మహారాజు ప్రజారక్షణ దృఢవ్రతుడై యా 
రాజ్యమును పాఠించుచుండిను. చిరకాల మాయనకు _ బిడ్డలు లేరు. 
శ్రీహరి కటాక్షముచే. చివర కొక పుత్రరత్న మా రాజదంపతులకు 
గలిగెను. ముద్దులు మూటగట్టుచున్న కొమరుని మోము చూడగనే 

యాతని యానందమున కవధి లేక పోయెను. తన నంతోషమునకు 
చిహ్నముగా నా రాజేంద్రుడు బ్రాహ్మణులకు భూరిదక్షిణల్కు శుద్ధ 
సువర్షగవాశ్వహస్తులు నిచ్చి తనను ధన్యాళ్మునిగా నెంచుకొనెను. లేకలేక 
వుట్టిన యా బిడ్డతో నాతని నిలయ మానందనిలయమే  యయ్యెను. 
కులవర్జనుండగు కొడుకు గానని యట్టి లాఘనాస్పదుని యాలయము 
లయము. గదా? 


అమిత తేజస్కుడగు కునూరునకు తండ్రి తమ రాజకులమునకు 
శేఖరుడుగా నవతరించినందున కులశేఖరు డని సార్హకనామ మిడెను. 
వౌలోషనయనాది సంస్కారములను సకాలమున యథావిధిగ జరిపించెను. 
వేద వేదాంగములందును ధనుర్వేదమునందును నా బాలుని కృతహస్తుని 
గావించెను. గురువు సాక్షిమాత్రుడు కాగ్భా నేకసంధాగ్రాహి యగు 


నా బాలునకు బాల్యముననే సర్వవిద్యలును సహజరీతిగా కరతలామలక 
మయ్యెను. 


పూరి మాశశాంకుని బోలె షోడశకళావరిపూర్జుడైన పుత్రుని చూచు 
కొని దృఢవ్రతు డానందసాగర డోలికల నూగసాగెను. యుక్తవయస్కు 
డగు బాలుని యౌవరాజ్యమున పట్టము గట్టి యా రాజేంద్రుడు 
విశ్రాంతి తీసుకొనెను. 


రాజ్యపాలనము 


కులశేఖరభూపతిపాలనలో దేశమంతయు సుభిక్షమై వెలుగొందెను. 
అప్పు డీతిబాధ లెటు పోయినవో కూడ నెనరికిని తెలియదు. సరీక్షిన్మ 
హారాజు కాలమునందు వలెనే ధర్మదేవత నాల్లు పాదములతో నడచెను. 
రథ గజ తురగ పదాతి రూపాత్మకమగు చతురంగబలమును సుపరిపు 
ష్టము చేసి యరివీరభీకరుడగు నా నరపతి-- 

ద్వి*భండన ప్రతిభట పరభటవీర 
గండమండలకొండ కాండ వేదండ 
దండధరోద్దండ దండకోదండ 


దండదండన బాహదండంబు చేత” 
--పరవుయోగి విలాసము 


--సర్వసర్వంసహాచక్రమును నవక్రవి[కమాచోపముతో 'నేలెను. 

సర్వదిగ్విజేతయగు నాతని ప్రతాపానలమున కోడి శత్రురాజులు 
గిరిగుహలనే స్థిరనివాసముగా చేసుకొనిరి. ఈ రీతిగా నిహతకంటకమగు 
తన రాజ్యము నా రాజు ధర్మరాజై పరిపాలించుచుండగా ప్రజలు దానిని 
రామరాజ్యమే యని ప్రశంసింపసాగిరి. పుత్రుని సర్వజన సమాదరణను 
పరిశీలించి దృఢవ్రతచక్రవర్తి సంతృప్తితో రాజ్యభార మంతయు కుమా 
రునకు కట్లబెటి సతీసమేతుడె వానప్రస్టాశమ నిర్వహణకై సుదూరా 

ఎ €ఎ రయ్‌ రా వూ. 

రణ్యభూముల "కేగెను. 


కులశేఖర చక్రవర్తి వరిపాలనలో మేకయు బెబ్బులియు నొకే 
రేవులో నీరు త్రావెను. “గో బ్రాహ్మణేభ్యః శుభమస్తు నిత్యం” అను 
నభియుక్తోక్తి ననుసరించి యా రాజు (బ్రహ్మజ్ఞానులగు బ్రాహ్మణోత్తము 
లకు గోసహస్రములను దానము చేసెను. చేతి కెముక లేకుండ దానము 
చేయు. నా సమాట్టువద్దకువచ్చిపోవు యాచకుల కంతే కన్పట్టుకపో 
యెను. ఆయన ప్రజలను కన్నదిడ్డలవలె కొపొడువాడు. తన ప్రజ 
నెవరు హింసించినను వెంటనే శిక్షింపక  విడిచిపెట్టువాడు కాడు. 
కాన నా చక్రవర్తి కీర్తికాంతిపుంజము దిగ్రిగంతములందును ద్రుతగతితో 
వ్యాపించెను. 


రజస్త మోగుణములు మచ్చు కైనను నా భూవతిని చేరలేదు. 
నత్త్వగుతై కశీలుడగునట్టి కులశేఖరచశ్రవర్తి పై నిర్తే తుక కరుణ వహించి 
విష్వక్సేను డేతెంచి పంచనంస్కారముల ననుగ్రహించెను. ఆచార్యసమా 
శ్రయణము నందిన కులశేఖరులు భక్తిజ్ఞానవైరాగ్యసంపన్నులై ప్రహ్లాదుని 
యీ సూక్తికి సర్వదా లక్ష్యభూతులై యొప్పారిరి-- 


సీ*త్రనయందు నథలభూతములందు నొక భంగి 

సమహితత్వంబున బరగువా(6డు 

"పెద్దలం బొడంగన్న భృత్యుని కైవడి6 
జేరి నమస్కృృతుల్‌ సెయువాండు, 

కన్నుదోయికి నన్యకాంత లడ్డం బైన 
మాతృభావముంజేసి మరలువాండు, 

తల్లిదం[డ్రులయందు ధర్మవత్సలతను 
దీనుల౦గావ(జింతించువా6డు, 

తే.సభఖులయెడ సోదరస్టితి జరపవువాండుు 
దైవతము. లంచు గురువులందలచువాండు, 
లీలలందును బొంకులు లేనివొండు 
లలితమర్యాదుండైన వ్రహ్హాదుల డధిప 


--పోతనామాత్యుడు. 


ఈ విధముగ భగవతృ్వ్యరూప రూపగుణ విభూతులందు లగ్నమన 
స్కుడగు కులశేఖర మహీపాలునకు సంసారసాగరమును తరించి పరబ్రహ్మ 
సందర్శనానందము నందవలె నను కోరిక నానాటికి ప్రబలము కా 
జొచ్చెను. కాన నా సూరిశేఖరుడు సంసారవిషయములతోబాటు రాజ్య 
విషయములను గూడ బొత్తిగా పట్టించుకొనక నిర్లిప్తుడై చరింపసాగెను. 


మహాజ్ఞాని మైన యా చక్రవర్తి యర్హకామములను తమదరికి 
గూడ చేరసీయళేదు. విషమ ఫైషయవలయ సంబడద్దులగు బద్దజీవు 
లతోడి పొత్తును పూర్తిగా వదలివై చెను. దేహమే యౌత్మ యను 
భ్రాంతితో ప్రవర్తించు. సంసారుల నడుమ సంచరించుట ఆయనకు 
కారావాసమువలె దుర్భరమయ్యెను. కాననే యట్టివారి సంగము సంపూ 
ర్లముగా విసర్హించి భగవద్విషయమునందు మాత్రమే లగ్నచిత్తుడాయెను. 
రాజ్యమును గూడ భగవత్మెంకర్య రూపముగనే పాఠింపసాగెను. 


శ్రీ. విధీషణుడు-- 


“పరిత్యక్తా మయా లంకా మిత్రాణి చ ధనాని చ 
భవద్గతం మే రాజ్యం చ జీవితం చ సుఖాని చ” 


--రాజ్యమును, మిత్రులను చివరకు జీవితసర్వస్వమగు భార్యను 
సైతము వదలి ,శ్రీరామచంద్రుల పాదారవింద మూలమును శరణు 
జొచ్చిన స్టే. శ్రీకులశేఖరుడుగూడ రాజ్యమును ,శ్రీవైష్టవులగు భాగ 
వతోత్తముల వశము గావించి విష్ణుభ క్ష్యైకప్రవణుడై తద్దాసానుదానుడై 
హాయిగా కాలము పుచ్చెను. 


శ్రీహరి యర్చావతారములలో నా చక్రవర్తికి శ్రీ, వేంకటేశ్వర 
స్వామిపై గల మక్కువ మిక్కుటము, కొననే న “అయ్యో, 
వేంకటాద్రియందలి యొక సోపానము కాగల్లినచో నేను సదా యా స్రవా 


క్రి 

శాధరుని దర్శించుచు తదానందాతిరేకమున నొడలు మరచి యుందును 
గదా! ఇవు డా స్వామి ముఖసందర్శనమునకు నోచుకొననివాడ నయి 
తిని గదొయని వెతగందువాడు, 


.. ఈ భావమే ఆయన ద్రావిడమున రచించిన ఒక పాశురములో 
ప్రతిబింబించినది-- 
ఫ.*శెడియాయ్‌వల్‌ వినైకళ్‌ తీరొక్కుం తిరుమూలే 
నెడియానే వేంగడవానిన్‌ కోయిల్‌ వాశల్‌ 
అడియారుం వొనవరు మరుందైయరుం శీడంది యంగుం 
పడియాయ్‌ కిడందున్‌ పవళవాయ్‌ కాణ్చేనే.” 
, దీనినే శ్రీ/మూన్‌ మాడభూషి గోపాలాచార్యులవారిట్టు ఇనిగించి. 
నారుూ- క స్త 
గీ, “పొపఫలరూపభవదుఃఖ మావు జేవ 
అమరు అప్పరసలు భృతు లలమి యిచ్చు 
నీదు వాకిటి మెచ్చాచు ని పగడపు 
మోవి గాంతునో వేంకటభూథ లేశ!” 


శీ/రంగయాత్ర 


పౌరాణికులవలన కులశేఖరు లొకనాడు శ్రీ/రంగనాథుని దివ్యమ 
హిమల నాకర్షించిరి. ఇక నేమి?. శ్రీరంగ మేగి యచట నా స్వామి 
దర్శనము చేయజాలనివాని జన్మము వ్యర్హమని వారి కనిపించెను. 


క తీ,రంగయాత్రా శ్రీరంగయియాసా చెవ నారద, 
న ల ్ట/ పనో 
ఉత్తారయతి సంసారా న్నిత్యవాసస్తు కిం పునః? 


శ్రీరంగయాత్ర చేసినవారికి మొత్రమే గాక యా యాత్ర చేయ 
దలచినవారికి గూడ ముక్తి కరబదర .సదృ్భశ మని పురాణాదులు నొక్కి 
వక్కాణించుచున్నవీ గదా! ఇక్‌ 'శ్రీ/శలగమున నిత్యనివొసము చేయు 
వారు జీవన్ముక్తులే యగుదు రనుటలో సందియ మేమి? .అను భావము 
గల పై పద్య మా రాజర్షి మనస్సున గట్టిగ బస్టైను. వెంటనే యీ 
యూహ వారికి తస్టైను. “ఈ శరీరము నశ్వరము. యౌవనము 
ర్ఫురీ వేగతుల్వము; పరువము ేనసదృశము; 'సంపదలు తటిచ్చం 
చలములుు _దారవుత్రాదు లాశ్మశానగమనులు.  హరిసందర్శనానంద 

మొక్కే. నిత్యము; శ్రీరంగరాజసేవ యొక్క బ్రహ్మానంద సంధా 
యకము. కాన నిక భార్యాపుత్రాదులతో బాటు. రాజ్యము గూడ 
త్యజించి నేను శ్రీరంగ క్షేత్రమున నిత్యనివాస మేర్చరచు కొందును.” 
ఈ _యూహతట్టుట యేమి--నేను శ్రీరంగము బైలుదేరుచున్నా నని 


కులశేఖరులు నగరమంతటను చాటబంచుట యేమి--రెండు నొకేపరి 
జరిగిను. 


చక్రవర్తికి మిగుల కూర్చు మంత్రిసామంతాదు లీ వార్త విని 
మిగుల కలత చెందిరి.  “*మొదటనే మన రాజు భగవద్భాగవతా 
చార్యక్రైంకర్యనిరతుడు. డానికి తోడు. ఇశ్రీరంగమున కేగినచో నాయన 
భగవదెకార్పితమనస్కుడై ఇక నింటిమాట రాజ్యముమాట న్మరింపక 
పోవుట తథ్యము. కాన నీ రాజు నిల్లు వదలనీయరాదూో అని యొక 
పన్నాగము పన్నిరి. యాత్రకై గొప్పగొప్ప నన్నాహములు జరిగెను. 
చక్రవర్తి కొంతమంది యాత్మీయులతో నొక సుముహూర్తమున నిల్లు 
వదలెను. మార్గమధ్యమున నా రాజర్షికి ద్వాదశోర్జ్యపుండ్రధరులై నిరం 
తరభగవన్నా మోచ్చారణ పరాయణు లగు శ్రీవైష్ణవోత్తము లెదురుగా 
నేగుదెంచిరి. వారిని చూడగనే రాజు తటాలున ప్రయాణ మాసివై చెను. 


క్రింది శ్లోకములు వారి మనమున సదా మెదలుచుండుటయే దానికి 
కారణము 

.-వూజనా ద్విమ్టుభక్తానాం పురుషార్జోఒస్తి నేతరః 

తేన తద్ద్వేషతః కించి న్నాస్తి నాశనమాత్మవః, 

షష్టి ర్వర్ణసహస్రాణి విష్ణోైరారాధనే ఫలమ్‌ 

సకృద్వెష్ట వవూజాయాః కలాం నార్హతి షోడశీమ్‌ 


విష్ణువును 'సేవించుటకంటె తద్భక్తులసేవయే విశేషఫల (ప్రదము. 
విమ్ణుభక్తులను ద్వేషించుటు యన తన గోయి తాను శత్రవ్వుకొనుటయే. 
అరువది'వేల సంవత్చరములు శ్రీహరిని పూజించిన ఫల మొక్కపరి 
శీ/వైష్ణవు నొక్కనిని వూజించుటలో పదునారవవంతు గూడ గాదు. 


ఇక శ్రీరంగయాత్ర యను కోరిక నా రంగనాథునికే వదలి 
వైచి కులశేఖరు డింటికి మరలి యానా డభ్యాగతులగు భాగవతశేఖరుల 
యాతిథ్య సత్కారములలో నే బ్రహ్మానంద మనుభవింపసాగెను. నాటి 
నుండి ్రతిదిన మిదే. తీరున (శ్రీవైష్ణవ తదీయారాధన యవ్యాహత 

ముగా జరుగసాగెను. ఈ రితిగా శ్రీరంగయాత్రకు నిరవధిగా ఆటంక 
'మేర్చడెను. 


రామాయణ శ్రవణము 


జవ్చేదవేద్యే వరే వుంసి జాతే దశరథాత్మజే, 
వేదః ప్రాచేతసా దాసీత్సాక్షా ద్రామాయణాత్మనా.” 


వేదవేద్యుడగు పరమప్పురుషుడు దశరథాత్మజుడుగా నవతరింపగా 
నొతని దివ్యమంగళ స్వరూపమును కల్యాణగుణ పరంపరను వర్షించు 
టకు వేదమే (శ్రీమద్రామాయణరూవము ధరించి ,శ్రీరామచందుని 
యెదుట చేతులు కట్టుకొని నిలబడెను. 


“క్సూజంతం రామరామేతి మధురం మధురాక్షరన్‌, 
ఆరుహ్య కవితాశాఖాం వందే వాల్మీకికోకిలవ్‌.” 


శతకోటి[గ్రంథపరిమిత మగు ,శ్రీరఘురాముని దివ్యచారిత్రమున 
నొక యక్కరము మనసార పల్కినను జన్మ జన్మాంతర మహాపొతక 
ములు గూడ మొదలంట నశించిపోవు నన సామాన్య _ పాపముల 
మాట చెప్పనేల? న 

“ఠృణ్వన్‌ రామాయణం భక్త్యా యః పాదం పదమేవ వా, 

న యాతి బ్రహ్మణః స్టానం బ్రహ్మణా పూజ్యతే సదా” 


రామాయణమునందలి యొక పాదముగాని చివరికొక పదముగాని 
భక్తితో చదివినచో నట్టి వారితో బాటు విన్న వారు గూడ పర 
బ్రహ్మసాయుజ్య మంది పరమానంద మందగలరు.. 


'శ్రీకులశేఖరులు ప్రజల నపత్యసదృ్భశముగ కాపాడుట మాత్రమే 
గాక విమ్ణుభక్తిని గూడ వారిలో వ్యాపింపజేసి వారి యిహపరములకై 
పొాటుపడు చుండువారు. కాననే వారు తమ కొక్కరికొతై మాత్రమే 
గాక విశ్వశ్రేయస్సును దృష్టిలో నుంచుకొనియే ముకుందమాల రచించిరి. 
వారి రాజ్యమునందలి ప్రతివ్యక్తికిని నా కృతిరత్నము కంఠాభరణమై విల 


సిళ్లెను. అంతేగాదా కవి శేఖరులా 'ద్రావిడభాషలో 'పెరునూళ్‌ తిరుమొళి 
యను నూరుపద్యముల కావ్యమును గూడ హృద్యముగా నిర్మించిరి. 

ప్రజలను విమ్లుభక్తి (ప్రబోధముచే కొపాడుట కవతరించి నందుననే 
కులశేఖరులకు ఆళ్వారు అను పేరు సార్తక మాయెను. ద్రావిడముతో 
బాటు సంస్కృతమున గూడ మధురభగ్‌వత్క విత చెప్పినందున వీరికి 
పన్నిద్దరాళ్వారులలో ప్రత్యేక స్థానము కలదు. 


ద్వయమంత్రార్హ ప్రతిపాదక' మగు శ్రీమద్రామాయణ పఠన శ్రవ 
ఇములందు మాత్రమే వారు తమ జీవితశేషము గడుపనిశ్చయించు 
కొనిరి. రామాయణము వేదప్రతిపాదకమగు పరతత్త్యమును. నిరూపించు 
భక్తిగ్రంథము. _ అది నవనవోన్మిషద్రస పూర్జ్చాలంకారశై లీవిరాజితము. 
ప్రియాసద్భశ మయినందున ప్రతియొక్కరి హృదయము నాకర్షించునట్టి 
దని ఘనత వహించినది. కాననే ,శ్రీకులశేఖరులు (ప్రతిదిన ముదయ 
మున వాల్మీకిరామాయణపారాయణము చేయుచు మధ్యాహ్నమున నందలి 
రహస్యార్హములను పౌరాణికులచే విని యాకళింపు చేసుకొని బ్రహ్మానంద 
సబ్రహ్మచారి యగు రసానందమున మునిగి తేలుచుండువారు. 


'శ్రీమద్రామాయణమును మించిన ముక్తి సాధనము మరొకటి లేదని 
తలచి కాలక్షేపము చేయుచున్న ఆ యాళ్వా రొకనా డీ శ్లోకము 
పౌరాణికునిచే శ్రవణానందముగా నాకర్షించిరి-- 

క్లో గచతుర్ద్ణశ సహస్రాణి శక్షసాం భీమకర్మణామ్‌, 

ఏకశ్చ "రామో ధర్మాత్మా కథం యుద్దం భవిష్యతి. 

బుషయోఒభ్యాగమం స్తత్ర ద్రష్టుకామా స్తదద్భుతమ్‌. 


భీమబలులగు పదునాల్లువేల రక్కసులు, ఖఇరదూషణాదులు కంచు 
రథముల నెక్కి మంచి. పదునైన యాయుధములు చేబూని (ప్రళయ 
భీకరసింహనాదములతో జనస్థానమున తన్నెదిరింపగా నా క్రూరులతో 
ధర్మాత్ముడగు శ్రీ; సీరాము డెట్టు బలగము లేకుండ నొంటరిగా యుద్ధము 
చేయగలడు? ఖై మనస్సున “బాధపడుచునే వనవాసులగు మహర్షు లా 
పరమాద్భుతదృశ్యము చూచు కుతూహలముతో జనస్టాన సమిపమున- 
నిసుక వైచిన రాలకుండ గుమికూడిరి. 


ఎవ్పుడో జరిగిపోయిన కథ గాక యీ సంఘటన ప్రత్యక్షమున 
నిప్పుడే జరిగి తనకే ఘోరవిపత్తు సంభవించినట్లు వొారనుభూతిచెందిరి. 
ఆహా ఆ మహాత్ముని భక్తి సంపద మన మందరముగూడ గర్వింవదగినది 
గదా! కాననే యీ వార్త చెవిని బడగనే వా రొక్కమారుగా నదరిపడిరి. 

“ఎంత ఘోరము జగత్చిత యగు శ్రీరామచంద్ర నేకాకిగా చూచి 
యింతమంది క్రూరమాంసాశనులు వారిని చుట్టుముట్టుటయా? ఈ 
దురుసుతనము నే నెట్లు సహింపగలను? నేనే యేగి యా ముక్కడి 
రక్కసి మూకల నుక్కడగించి నా తండ్రిని కొపొడుకొందును” అని 
పలికి ధనుర్భాణ ఖడ్గాద్యాయుధములన్సు కవచమును ధరించి ఆ 
యధర్మ యుద్ధమును నిరోధించుటకు చతురంగసై సైన్యముతో తల్‌ క్షణమే 
బయలుదేరెను 


హఠాత్తుగా తమ రా జిట్టు బైలుదేరుటకు కొరణము తెలియక 
మంత్రు శెంతో తల్లడిల్లిరి. రాజీవిధముగ నున్నటులుండి తగిన కట్టు 
దిట్టములు చేయక " దేశమువీడి పోయినచో ప్రజలలో నరాజకము 
వ్యాపింపకమాన దని వారి భయము. కాన వెంటనే మంత్రు లా 
రాజును మరలించుటకు మంచియాలోచనచేసిరి, సమర్భులగు వైష్ణవో 
త్తము లూర్జ్యపుండ్రధారులై రాజు కెదురుగా వచ్చి యిట్లు పలికిరి-- 

“చతుర్దశ సహస్రాణి రక్షసాం భీమకర్మణావ్‌, 

అర్జాధికముహార్తేన రాఘవేతళైవ సంగరే, 

శేన ధర్మాత్మనై నెశేన నిహతోన్‌ నృపోత్తమ. 

తం దృష్ట్వా శత్రుహంతారం మహర్షీణాం సుఖావహమ్‌, 

బభూన హృష్టా వైదేహీ భర్తారం ఫరిషస్వడే.” 


“ఓ రాజ్యా శ్రీరాముడు రెప్పపాటు . కాలములో చతుర్షశసహస్ర 
నంఖ్యాకు లగు నా రాక్షసుల నొకే బాణమున సంహరించివేసినాడు. 
శత్రుసంహారముచేసి మహర్షులకు పరనుసుఖము కఠిగించినాడు గదా యని 
యానందాతిరేకముచే నొడీలు మరచినదై పదిమంది చూచుచున్నారే 
యని యాలోచనగూడ తట్టుని జానకి శన భర్తను గాఢపరిష్టంగమున 
బంధించెను. ఆహా ఏమి క్రీ రాముని సుకృతము! ఆయన కెంత 
మధురప్పురస్కారము వ్రతిఫలమమా _ లభించినది.” 


భాగవతోత్తముల యీ. పలుకులు కులశేఖరుల చెవుల కమృత_ 
ప్రాయమై సోశెను. వెంటనే యా రాజర్షి యానందముతో కాగలకా 
ర్యము గంధర్వులే తీర్చినట్టు శ్రీరాముడే వారిని మట్టు పెట్టినాడు 
గదా! ఇక నా కీ ప్రయాణ మేలయని తలచి వెనుకకు మరలిర. 


కులశేఖర పెరుమాళ్‌ క్ష 
భక్తి పారవశ్యము 


కులశేఖర చక్రవర్తి భక్తి సామాన్యమానవుల కలభ్యము. కొననే 
వారు భక్తిపారవశ్యమున నప్రతిములు. విష్ణుభక్తుడు కొనివాని మొగము 
చూడనన్సి వారు ప్రతిన బూనిరి, కాన నా మహీపాలుని రాజ్యమున 
విమ్ణుభక్తి విహీనుడు మచ్చుకైనను కాన్నింప డాయెను. ఆ రాజ్యమున 
నెటుచూచినను హరిభక్తియే తాండవమాడుచుండెను. ,శ్రీవైష్ణవులతో 
గలసి యా రాజచంద్రుడు హరిభక్తి కథామృతమును. గ్రోలుచు కాలక్షే 
సము చేయుచుండువాడు. 


రామాయణశ్రవణము చేయునపు డానందపారవశ్యముచే. నొడలు 
మరచిన యా రాజు నేత్రములనుండి కన్నీరు మున్నీరై కాలువలు 
గట్టును. భక్తిప్రాచుర్యముచే శరీరము పులకాంకితమగును. కంఠము 
బొంగురువోయి. నోటమాట పెగులదు. ఈ యలౌకికానందానుభూ 
తిని కనిపెట్టిన పౌరాణికుడు శ్రీశాముని జయమును వర్షించుపట్టులు 
మాత్రమే ఆ రాజుకు వివరించి గాచు క్రష్టములు గల్గించు ఘట్టుము. 
తడవక దాటవేసెడివాడు. 


వృద్ధ పౌరాణికు డొకనాడు కార్యాంతరమున గ్రామాంతర మేగ 
వలసివచ్చెను. కాన నాయన కుమారుడు పురాణము చెప్పుటకు వచ్చెను. 
కథ చక్కగా సాగిపోవుచుండెను. కులశేఖరులు తదేకలగ్నమనస్సుతో 
నాలకించుచుండిరి. విషమఘట్టుములు రాజువద్ద పరామర్శింపరాదని తన 
తండ్రి చేసిన కట్టడి మరచి పౌరాణికుడు సందార్బానుసారముగా రావ 
ణుడు సీత నెత్తుకొని లంకకు వెళ్ళిన ఘట్టుము చెప్పసాగెను. అపు డీ 
'శ్టోకము చది వెను--- 


“జవోర రావణ స్సీతాం బుధః శే రోహిణీ మివ” 


బుధుడు. రోహిణిని పట్టుకొనినట్టు రావణుడు. సీతను ఎత్తు 
కొని పోయె నను మాట చెవిని బడగనే కులశేఖరులు తోకతొక్కిన 
త్రాచువలె బుసకొట్టుచు. లేచిరి. క్రోధాతిశయముచే వారి. కనుబొను 
లదరెను, ముకుప్పుటము లుబ్బెను నేత్రగోళములనుండి యగ్నికళాములే 
కురిసెను. బెబ్బులినలె. గాండ్రించుచు “ఎవడురా! జానకి నెత్తుకొని 


మకే2 డ్వాదశసూరి చరిత్ర 


పోయినవాడు? వీరాధివీరుడను ' నే నుండగనే నా తల్లి నపహరించుకొని 
పోవుటకు వాని కెన్ని గుండెలు? చూడు డిప్పుడే వాని వంశమును 
పరివారమును సమూోలముగ సంహరించి యొ పదితలల పురుగును 
నేలబెట్టి కాల రాచి మా యమ్మను కసుగందకుండ గొనితెత్తును” 
అని పలికి కవచశరాసనధారిలైై ఉన్నవా రున్నటుల నొంటరిగా బైలు 
దేరిరి. రాజు పిలువకపోయినను మంత్రి సామంతాదులు, చతురంగబలము 
నేలయీనిన ట్లాయన వెంట నడువసాగిరి. ఆ చక్రవర్తి నెవ్వరును 
విరమింప సొహాసీంపజాలరైరి. వారి యానాటి నంఠరంభము మిన్ను 
మన్నేకమైనట్టి (ప్రళయసమయమున హద్దులు దాటి పొంగిన సముద్రము 
ప్రపంచమును ముంచివేయు పరిస్టతియే దాపురించినదని ప్రజలు భీత 
చేతస్కులై ప్రాణము లజచేత బెట్టుకొని ఏమి జరుగునో చూత మని 
నిర్మీక్షింపసాగిరి.  పరమాద్భుతమగు _ నారాజు మొక్క భక్తిపారవశ్య 
మున్సు సంగర వినోదమును చూడగోరి సిద్దసాధ్యగంధర్వాది దేవత 
లాకసమున గుంప్పులుకట్టే యని మేషనయనములతో చూడసాగిరి. 


ఆ రాజర్షి విసవిస నడచి యిసుమంతయు భయము లేక సముద్రము 
జొచ్చిరి. సముద్రమునుదాటి గదా రావణుని లంకను ప్రవేశింపవలెను! 


అపారసేనావాహిని గూడ ఆయన వెంట హరిహరీ యని. కడలిని 
“ప్రవేశించెను. “అయ్యో, ప్రజావత్సలుడగు మహారాజారీతిగ సముద్రమున 


బడిపోవు చున్నాడే? ఇక మన గతి యేమో యని ప్రజలు భయాం 


దోళితమనస్ములై తల్లడిల్లసాగిరి. వారి నేత్రములనుండి దుఃఖాశ్రువులు 
కాలువలు గ స్టన్‌. వ + 


అట్టి కఠినపరీక్ష నే గదా భగవంతుడు భక్తులపై పప్రయోగించునది! 
ఆ విషమపసరీక్షలో గూడ కులశేఖరులు నెగ్గి రనుటలో సందియము 
లేదు గదా! కష్టములలో భక్తులను కాపొడుటకై కంకణము కట్టుకొన్న 
భగవంతుడు కులశేఖరులను చూచుచు నూరకుండునా? వెంటనే 
డ్రియపతియగు సర్వేశ్వరుడు శ్రీరాముని రూపము దాల్చి లక్ష్మ 
ణుడు. వెంటరాగా సీతాదేవి పాణిపల్లవమును తన కెంగేల గీలించి 
యౌ సర్వేశ్వరుని కెదురేగుదెంచిరి--“వత్సా, నే నుండగా నీ కేల 
నోయియీ శ్రమ! బంధుమిత్రాది సహితముగా నేనే రావణుని వధించి 
మాతల్లి జొనకి నిదే వెంట బెట్టుకొని వచ్చుచున్నాన” అను భావ 
మౌ రామచంద్రుని మొగమున _ ్రతిఫలింపగా దర్శించి కులశేఖరు 
లానందబావ్బకణికాతరళీకృతలోచనాంతు రి, 

ఆహా! అది యెట్టి పరమాద్భుతదృశ్యము! దానిని వర్లింప సాక్షా 
చ్భీంవాల్మీకిమహర్షి దివినుండి భువికి దిగి రావలసినదే! కులదై వము 
శ్రీరామచంద్రుని తమ చర్మచక్షవులచే దర్శించిన యా యానం 
దము హృదయపాత్రలో నిమడక కులతేఖరమపర్షి వాక్కునుండి యెట్టు 
వెలువడినదో యీ ద్యిపదవలన తెలిసికొన గలము 


రామాయణ సంగ్రహము 


ద్వి-*దశరథ నందన! తాటకా | 
దశరథకౌశికాధ్య్వరవిఘ్న హరణ! 
హరచాపభంజన!. యవనిజారమణ! 
పరశురామాభంగ వటుతపోహారి! 
వు పజ గుహవంద్య! మౌని 
వరదాయి! దండకావనభూవిహారి 


కుటజనన్నుత! మౌనికులనత! పంచ 
వటవాన! రాక్షపవర గర్వహారి! 
ఖఇరదూషణాదిరాన్షస కంఠదళన! 
శరభిన్నమారీచ! శబరీప్రసన్న! 
వాలిశాత్రవ! మాల్యవద్గిరివాస! 
పొాలితసుగ్రీవ! పౌలస్త స్త్యవరద! 
కంధిబంధన! దశకంఠసంపహారి 
బంధురనిర్హరపతిముఖ ప్రణుత! 
భూమిజాసంయుత! వుష్పకారూఢ! 

| శ శి 
స్వామి! రాఘవ! భరద్వాజ వూజార్హ! 
సాకేతవురవాథ! జగదేకవాథ! 
నా కులస్వామి! వై. నాకులస్వామి! 

--పరమయోగి విలాసము 


ఇట్హాశ్రీరామచంద్రుని స్తుతించి యా పరమభాగవతోత్తముడు 
సముద్రముని దిగుట మాని గట్టు నెక్కుటకు. వెనుకకు "దిరిగిరి. 


ఇదే యదనని శ్రీరాము డదృశ్యుడయ్యెను. తన నయనములముందు 
నడయాడిన రామచంద్రుని మధుర మంజులమూర్తి చిటికెలో మటు 
మాయము కాగానే కులశేఖరులు పడిన పరితాపమున కంతము లేదు. 
“ఏమి నా దౌర్భాగ్యము! పుట్టుదరిద్రుడు భూరిశేవధిని సేవించిన 
ట్లున్సు జాత్యంధుడు నేత్రలాభమునందినట్టును నా యిలువేలుపును 

కన్నులార గాంచగలిగిన నా నుకృత మింతలోనే దుష్క్కృతముగా మారి 
నదా? నే నెంత పొపాత్ముడను అని యా మహాభక్తుడు దుఃఖముతో 
విలవిలలాడెను. చివర కెచ్హో గుండె రాయిచేసుకొని యిల్లు చేరెను. 


చౌర్యారోపణము 


కులశేఖరచక్రనర్తి చేయు. భాగవతకైంకర్యమును తదీయారాధన 
మును అద్భుతము అపూర్వము. _ వేనకు వేలు శ్రీ/వైష్ణవులను 
వారు మృష్టాన్న భోజనములచేతను వస్తువాహనాదులచేతను సంతృప్తి 
వరచు. చుండువారు. షడ్రసోపేతముగా పంచభక్ష్యపరమాన్నములతో 
విందు లారగించినవా రాయనను “స్వస్త్యస్తు తే మహారాజకులశేఖర 
భూపతే” యని దీవించి పోవుచుండువారు. సెక్కు మాట లేల తన 
రాజ్యమునే యా చక్రవర్తి. వైష్ణవుల కధీనము చేసి భగవద్దుణానుభవ 
భాగవత క్రైంకర్యములందే కాలక్షేపము చేయువారు, 


వారి ఈ ప్రవర్తన మంత్రుల కెంత మాత్రము నచ్చలేదు. వా 
రిట్లు రహస్యాలోచన సలిపిరి- “ఈ రాజునకు రాజ్యక్రార్యచింతయే 
పట్టలేదు. భగవద్భాగవతచించతోనే యిట్టితడు కాలము పుచ్చుట దేశా 
రిష్టదాయకము. ఈతనికి పిచ్చి యెత్తినది. సందియము లేదు. అస్లే 
కానిచో నిద్రాహారముల సైతము వదలి యిీత:డిట్టు వైష్ణవులతోడిదే 
తనలోక మని తలచునా? ఆహా, ఎట్టి రాజనీతిజ్ఞున కెట్టే 'దుఃస్టితి 
దాపురించినది! ఈ పిచ్చి మూలముననే యాయన _ సముద్రములో 
దిగి ప్రాణములు పోగొట్టుకొనుటకు కూడ వెనుదియలేదు గదా? దైవ 
యోగము చేత మాత్రమే మనరా జెట్టో బ్రతికి వైటపడుట తట 
స్టించినది. వేళయు పొళయు లేక వైష్ణవ లంఈపురమున గూడ 
సంచరించు. చుండుట చాల చీకాకు కల్లించుచున్నది. రాజకార్యప్రవృత్తు 
డైనప్పుడుగూడ వీరు మన రాజును పట్టుకొని పీడించుచున్నారు గదా! 
అది రాజుకు _బాధాకరముగా తోచకపోగా పై వెచ్చు వారి నందర 
నాతిథ్యసత్కారములతో గౌరవించి పంపుచున్నాడు! పోనుపోను రాజు 
భగవత్సేవనుగూడ మించి భాగవత'సేవనే భుక్తిముక్తి దాయకముగా నెంచి 
తన నర్వస్వము తత్సేవలోనే వ్యయపరచుచున్నాడు. ఇట్టే. మరికొంత 
కాలము జరిగిన ఈ రాజ్యమునకు ముప్పు వాటిల్లి తీరును. కొన 


కులశేఖర పెరుమాళ్‌ క్షేషేర్‌ 


ప్రభుభక్తులమగు మన మేదో యుపాయముచే రాజుకు 'శీ/వైష్ణవులవై 
నవిశ్వాసము కలిగింపక తప్పదు. అవుడు మాత్రమే మనము రాజహితై 


షులము కొగలము” ఈ విధముగా నాలోచించి వారది ఫలించుటకు 
తగిన సమయమునక్రై తమితో నిరీక్షింపసాగిరి. 


ఒకసారి శ్రీరామనవమి వచ్చెను. అ యుత్సవ మహాసంరంభము 
చూచి తూము తీరవలసినదే గాని వర్షింపనలవి గాదు. నాడు 
'శ్రీసీతారాముల కల్యాణమపోత్సవమునకై నీర్మింపబడిన యాకసము 
నంటు వందిళ్ళవలన సూర్యరశ్మియే కంటికి కానరాలేదు. పన్నీటి కల 
యంపి చల్లుటచే బాటలు సువాసనలు 'వెదజల్లసాగెను. స్తంభములకు 
గట్టేన 'యరటేబోదెలు వింత సొబగు లీనుచుంజెను. ధ్వజపటము లా 
రాజచంద్రుని క్రీర్తిపతాకలవలినే యాకాశమున. నెగుర సాగెను. శంఖ 
భేరమృదంగాదుల శ్రవణసుఖనాదములతో సామవేదగానములతో నచట 
నున్న వారి కొకరి వలుకు మరొకరికి వినబడుట గూడ లేదు. 


ఇక భక్తకవిశేఖరులు ,శ్రీకులశేఖరుల యానందమేమని వర్షింప 
నగును? శ్రీసీతారాముల తిరుమంజన (అభిషేక) సమయ మాసన్న 
మాయెను. న స్వామివారి సొమ్ములను జాగ్రత్తగా 
తీసి భద్రపరచిరి. అభిషేకము జరుగు చుండెను. వేద వేదాంతపారంగతు 
లగు శ్రోత్రియవైష్టవులు (శ్రీమన్నారాయణుని విరాట్‌ స్వరూపమును 
చిత్రవిచిత్ర త వర్షించు చుండిరి. నృత్తగీతవాద్యములతో శోభాయ 
మానముగా జరుగుచున్న యా యుత్ప్సవ మా రాజశేఖరులు కన్నుల 
పండువుగా సందర్శించుచుండిరి. వారి మన మితర విషయముల నెంత 
మాత్రమును స్మరించుట లేదు. కన్నుల కా యర్చావిగ్రహ సౌందర్యము 
తక్క మరేమియు. కానుపించుట లేదు. సుభగశ్రుతి నాదమే గాని 


యితరము వారి చెవికెకు వ లేదు. ఆ వేడుకయందే వారి. హృద 
యము పరిపూర్షముగా లగ్నిమైయున్న తరుణము చూచి-- మంత్రులు, 


అర్చకులు తీసి యుంచిన వా. ముక్తాహార మపహరించి వెంటనే 
దానిని రహస్యస్థలమునకు పంపివైచిరి. 


అభి'షేకానంతరము స్వామివారికి ఆభరణము లలంకరించు సమయ 
మౌాసన్న మాయెను. కాని మౌక్తికమాల కానరాలేదు. అర్భకుల 
పాదముల క్రిందనుండి నేల జారిపోయెను. హారము కాన రాలేదని 
భీతచిత్తులై వారు చక్రవర్తికి నివేదించిరి. 

పిడుగువంటి యా వార్త కులశేఖరుల గుండెనే పగుల గొమ్టైను. 
వారి కనులముందు చీకట్లు గ్రమ్మెను. “ఇది సంభవమా? నే నెదు 
రుగనేయున్నాను. నా కనుల్యమోలనే యింత దారుణము జరిగినదే! 
స్వామివారి కింత ద్రోహము తలపెట్టిన యా తుంటరు లెవ్వరు? ఈ 
చండశాసనుని కంట దుమ్ముకొట్టి వారు తప్పించుకొనగలరా! సరే 
నిజ మిపుడే తేల్చక తప్పదు” ఇట్లు తలచి యా రాజు మంత్రుల కిట్టు 
కఠినముగా కట్టుడి చేసిరి-గ*దై వద్రవ్యాపహారిని నేను క్రూరముగ శిక్షిం 
వక వదలిపెట్టువాడను గానని మారును నెరుగుదురు గదా? కాననా 
చోరు నే విధముగా నైనను పట్టి తెండు. లేకున్న మా [ప్రాణములు 
మోకు దక్కవు, జాగ్రత్త.” 


మంత్రులు వారి చెవిలో నిట్టు చెప్పేరి-*ప్రభూ, నిజము దాచక 
చెప్పెదము. ముందు మా కభయమిండు. మొహృదయ మెరిగియే 
మేము చౌర్యాదు లీ రాజ్యమున జరుగకుండ వేయి కన్నులతో కని 
పెట్టుచున్నాము.. ఈ పరిస్థితిలో నితరు లెంత మాత్రమును నీ 
దొంగతనము-ా విశేషించి మొయెదుట--చేయ జాలరు. మా కొకటి 


తోచుచున్నది. మో రిచ్చిన యలుసును పురస్కరించుకొని ,శ్రీవైష్ణవులే 
ధనాశావిష్ట్రలైన యీా నింద్యకృత్యము కావించియుందురు. సందియ 


మేల? మంత్రాలయము నందును, నంతఃపురమందును, రాజసభయం 
దును గూడ స్వేచ్చగా సంచరించు. భాగవతోత్తముల దుషృత్యమే 
యిది. రాజ్యహితైక కాంక్షతో మాకు తోచినది, మేము నమ్మినది 
విన్నవించినాము. ఆ పై మీ చిత్తము. ఈ రాజ్యము మరల బాగు 
పడుట యెన్నటికో గదా! మా విన్నపము మికు తప్పుగా దోచిన 


క్షంతవ్యులము. 
శపథము 


ఇది వినగనే కులశేఖరచకక్రవర్తి పరిస్టితి (త్రాచుపాము కాటుతిన్న 
ట్హాయెను. మొగము వివక్ష మాయెను. అయినను నుదే లిముగా 
పొంగివచ్చిన క్రోధమున కది యదను గాదని నిగహించుకొనిర, తన 
మడిమాన్యము అనుభవించువారైయుండిగూడ మంత్రు లీ రీతిగా తా 
నత్యంతము భక్తి శ్రద్ధలు నెరపుచున్న భాగవతోత్తముల పై చౌర్యారోవణ 
చేయటయా? వారి కిది యనహ్యదారుణ వేదనాజనక మయ్యెను. 


కులశేఖర పెరుమూళ్‌ షై? 


విషమును బోలిన రాజ్యవిషయముల నిక విసర్టింపక మార్తాంతరము 
లేదని తలపోసిరి. భాగవతోత్తముల పై తమ మంత్రులు మోసిన యారో 
పణలోని సత్యాసత్యములను బట్టబయలు చేయవలసిన సమయము 
సమోపించినదని వారు నిర్ణయించిరి. 


“మంత్రులారా! మానీచప్రలాపములు కట్టిపెట్టుడు. పరమవిషయా 
సక్తులగు భాగవతోత్తములు పరధనమును--అందును' దై వధనమును--అ 
పహరించు ఘోరమున కెప్పుడును పాల్పడరు. ఇద్‌ ముమ్మాటికిని 
ధ్రువము. ఈ విషయమును (ప్రమాణపూర్వకముగా నిపుడే యంద 
రకును రుజువుచేసెదను. ఇదే నా శపథ మాలకింపుడు. దైవనింద 
గాని తద్భక్తుల నిందగాని విన్నవాడు నుకృతహీనుడై. నరకకోవమున 
బడు ననగా నా నిందలు చేయువా డే గతి. చెందునో యెట్లు 
చెప్పనగును? అట్టివారి జిహ్వాచ్చేదము చేయవలె నని శాస్త్ర, నిర్ణ 
యము. త్రిమూర్తులలో విష్ణువే ప్రముఖుడు గదా! జగత్కారణమగు 
నా విష్ణువునకు _భక్తులయినందున విష్ణువు కంటె గూడ వైష్ణవులే 
ముఖ్యులు. అట్టి శ్రీవైష్టవుల నింద నెట్టు సహించుట! నేటికి నే 
నిట్లు భాగవతదూషకుల 'మొగములు చూడవలసి వచ్చినది గదా! దీనికి 
ప్రతిఫలముగా నే నెట్టి నరకయాతనల్‌ నందవలసి యున్నదో![” అని 
పలికి కులశేఖర భూపాలుడు సచేలస్నాన మాచరించి వచ్చి భాగవతన్మ 
రణ చేయుచు రాజగోపాలదేవుని సన్నిధిని నిశ్చలుడై-- “భాగవతులు 
పసరమపవి[త్రులు, ధనాశ వారికెన్నడునునంటదు, అట్టే వారు వౌర్యమున 
కెంత మాత్రమును పొల్పడరు. దాని కిదే సాక్ష్యము” అని పలికి 
_బుసకొట్టుచున్న నల్లత్రాచును. తెప్పించి చేతబట్టుకొనిరి.. ఆ రోమ 
హర్షక దృశ్యము చూచి మంత్రుల పై ప్రాణముకు పైనే పోయెను. 
వెంటనే వారు తాము దాచిపెట్టించిన ముత్యాలహారము తెప్పించిరి. 
వైష్ణవులపై తాము చార్యారోపణము చేసినందుకు కూడ కారణము 
తెలిపిరి. రాజ్యహితార్థము. చేసిన తమ _ తప్పిదము క్షంతవ్య మని 
'శ్రీ/వైష్ణవులను, రాజును గూడ పాదములు పట్టుకొని వేడికొనిరి. 


ఈ సంఘటనతో నిహముపై మహావిరక్తికల్షిన కులశేఖరు లిట్టు 
తలపోసిరి--- 


“వరం హుతవహజ్వాలొపంజరాంతర్వ్యవస్థి తిః 
న శౌరిచింతావిముఖజనసంవాస వై శసమ్‌. ్ర 

"సెగలు చిమ్ముచు మంటలెగయునట్టి యగ్ని యను సంజరమున 
నైన నివసింపవచ్చునుగాని విష్ణుచింతావిముఖులగు జనులతో కలిసియుండి 
సరకయాతన ననుభవించుట "మాత్రము దుర్హటము. 


ఇట్లు తలపోసి యా రాజన్యుడు తన కుమారుని దృఢనవ్రతుని 
రాజ్యాభిషిక్తుని గావించి ఆత్మీయులగు భాగవతోత్తములను కొందరిని 
వెంట నిడుకొని మహోత్సాహిట్దై శ్రీరంగమున _ కరిగెను. (శ్రీరంగ 
నాథుని దర్శించి “యాహా నేటికి గదా చిరకాలాభిలషిత మగు నా 
పెన్నిధి నందగంటిోనని మిన్నందెను. తన కుమారి నీళాదేవి నా 
దేవున కిల్లాలుగ సమర్పించి తన సర్వమును కట్నముగా నిచ్చి ధన్యా 
త్ములైరి, 


వారు చాలకాల మట వసించిరి. తర్వాత ననేక దివ్యదేశములు 
"సేవించి తదీయారాధనతో ,శ్రీవైష్ణవులను తృప్తి పరచిరి. తమ కవితా 
సంపదచేతను శీలసౌందర్యముచేతను గూడ నీ భూమిని శోభాన్వి 


తము గావించి తమ అరువదియేడవ సంవత్సరమున వారు పరమపదము 
నందిరి. 


వారు శ్రీరంగనాథుడు, శ్రీ, వేంకటేశ్వరుడు మొదలగు పెక్కురు 
విష్ణుదేవులను "పెరుమాళ్‌ తిరుమొళి యను నూరు పొశుఠములు గల 
తమ ద్రావిడప్రబంధములో పాడి యజరామర _ కీర్తికాయులైరి. 

“విఖ్యాతరాజరి కులేఒ వతీర్య, 

వితత్య భూమౌ భగవత్ప్రంభావమ్‌, 

విరించిరు[ద్రాదిసురై రగమ్యం 

విష్ణః వదం సనమ్య గవాప ధీర” 

“దివ్యం యత్త దనుత్త మాద్భ్చుతతరం శ్రోతృశ్రవానందదం, 

విఖ్యాతం కులశేఖరార్యచరితం భక్తాబ్బస్తూర్యోదయమ్‌; 

పుణ్యం పాపవినాశనం భవహరం సంపత్కరం సర్వదం - 

యే శృణ్వంతి పఠంతి సౌమ్యహృదయాసృంపూర్ష్మకామా హీ తేల 


విఖ్యాత మయిన కేరళరాజవంశమున నవతరించి విమ్ణుభక్తిని భాగ 
వతమహిమను యావద్భారతమున వ్యాపింపజేయుట కవతఠించిన 'శ్రీ/కుల 
శేఖరచ[క్రవర్తి (బ్రహ్మరుద్రాదులకు గూడ నగమ్య మయిన పరమపదము 
నీ విధముగ జేరనరిగిరి. ్ష 

సామ్రాజ్యముతో బాటు రామభక్తి సామాజ్యమున గూడ పట్టుభ 
ద్రులబున యూ రాొజర్షిచరిత్రము. మిగుల నుత్తమము, రోమహర్ష కము. 
గ్రోతలశ్రవణములకు పరమానందప్రదము. ముకుందమాల రచనద్వారా 
సుప్రసిద్దు లయిన కులశేఖరులజీవితము, భక్తులహ్బదయపద్మముల పాలి 
టికి సూర్యోదయము వుణ్యము, పాపనాశనము, భవహరము, సంప 
త్కరము, సర్వాభీష్టప్రదమునునగు నీ లు చదివినవారును విన 


వారును సుహ్చ అ పూర్షకాములై భగ సఏదారవిందసందర్శనానం, 
మందగలరు. 


కవితామృతము 


ఇక వారి యొక పొశురమును దాని యర్ధమును నుదాహరింతును-- 


ఉండియే యుడైయే యుకన్దోడు మి, 
మ్మండలత్తొడుద కొడువ తీ ల్లై యాన్‌ 
అండవాణ నరంగన్‌ వన్‌ పేయ్‌ మలై 
ఉండవాయంద నున్మత్తన్‌ కాణ్మీనే. 


వస్త్రాహారములతో తృప్తీ చెంది యీ లోకమున నుండువారితో 
నాకు పొత్తు వలదు. బ్రహ్మాదులను సృష్టించి పూతన స్తన్యమును 
ప్రాణములతో గూడ పీల్చిన ముఖారవిందము గల శ్రీకృష్ణుని గూర్చిన 
పిచ్చియే నాకు పట్టినది. 


ఇతరులగు నాళ్వారులకంకె. వీరిలో మరొక ప్రత్యేకత గలదు. 
టు వీరును _ నేలనాల్లు చెరగులను నిష్కంటకముగా 
లిన చక్రవర్తి. అంతే గాదు. (శ్రీరాముని సద్గుణవ్రాతమును సదా 
గానము చేయుచు తైలధారానడవిచ్చిన్న భక్తిమురందముతో నా ప్రభు 
వును _ సేవించుచుండువారు. కాననే దశరథరామునివలెనే శిష్ట లీ 
మహారాజును గూడ భగవంతు డని సేర్కొనిరి. రామకైంకర్యలక్ష్మీ 
సంపన్నులై నందుననే వీరును భగవంతు డను పేరున కర్షత _గడించు 
కొనిరి. త న్నందినవారు తనంత అని గదా సామెత! 


భగవంతున కరవభాషలో 'పెరుమవూళ్‌ అని పేరు. ఆ పేరు వీరికి 
గూడ నన్వయించు ననుటకు వీరికి గల కులశేఖర పెరుమాళ్‌ అను 


పేరే ప్రబలాధారము. వీరు వాసిన ఏకైక బ్రావిడ ప్రబంధము సెరు 

మాళ్‌ తిరుమొళి గూడ ఈ నిషయమునే రుజువు పరచుచున్నది. 
“కలౌ వేంకటనాయకః” అని ప్రసిద్ధి గాంచిన శ్రీనివాసుని యొక్కయు 
ఇక్ష్వాకుకుల దైవతమగు శ్రీరంగనాథుని యొక్కయు గుణానుభవసం 
దోహమును వర్షించుటచేత మాత్రమే గాక ఈ కులశేఖర పెరుమాళ్‌ 
రచించిన దగుటచేతనే ఈ (గ్రంథమున కీ పేరు సర్వధా తగియున్నది. 


మిగిలిన యాళ్వారుల మాద కంటి రామానుజాచార్యుల వారు 
వీరియెడ మిక్కుటమగు శ్రద్దాభక్తులు కల్షియుండు వారు. దీనికి పెరు 
మాళ్‌ తిరుమొళి ప్రారంభమున తద్రచయితను స్తుతిరచిన రామానుజుల 
ఈ ద్రవిడగాథయే సాక్షి-- 
ప.కఇన్నముద మూట్టుకే నింగే వా వైం గిళియే 
తెన్నరంగం పొడవల్ల శీర్‌ పెరుమాళ్‌ --ఫాొన్నిల్‌ . 
శిలై. శేర్‌ ముదలియర్‌. వేల్‌ శేరలర్‌ కోన్‌ ఎంగళ్‌ 
కులశేకర నెన్నే కూరు. 


“అందమైన ఓ రామచిలుక్కా విల్లవలె వంగిన కనుబొమలు గల 
మోానలోచనల కాకర్షణీయుడును, మదనసుందరుడునునగు మా చేర 
కుల. శేఖరుడగు కులశేఖరుని _నామామృతముతో మా వీనులకు 
విందుచేసి నీవు మా జన్మము సార్హకము చేయుము. ఏలయన నా 
కవికులచ(క్రవర్తి శ్రీరంగనాథుని గుణగొనము ' చేసినందున సకలకల్యాణ 
గుణసంపత్పరిపూర్జుడగు పెరుమాళ్ళే అయినాడు సుమా! ఈ పనిని 
నీ వూరక చేయ నక్కరలేదు. దీనికి ప్రతిఫలముగా నమృతమువంటి 
ఖండశర్కరతో నీకు విందుచేసెదను. కాన నాలసింపక ఠమ్ము.. 

హే మర్త్యాః పరమం హితం శృణుత వో వక్ష్యామి సంశ్షేపతః 

నంసారాక్షవ మాపదూర్మిబహుళం సమ్యకృంవిశ్య స్థితాం 

నానాజ్ఞాన మపాస్య చేతసి నమో నారాయణాయేత్యముం 

మంత్రం, సప్రణవం ప్రణామ సహితం ్రావర్తయధ్వ్యం ముహుః, 

--ముకుందమాల 
ఉనీవు దయాసముద్రుండవు, నిననుగొన్న నఘంబు. దూలుు నీ 

చే వరమంది సత్కవిత. సేతును నీ కొజకై నమస్కృతుల్‌, 

సీ వలనన్‌ ప్రభావితుండ, నీకు సమర్పణ సేతు సర్వ మో 

శ్రీవర్వ త్వత్న్వ్యరూపమున చిత్తము హత్తెను కావు రాఘవా! 

శ్రీ నరసింహస్తుతి 
షం సల్లు 





గోదాదేవి (ఆండాళ్‌) 


100 గోదాదేవి [అండాళ్‌] 


“కర్మ టే వూర్వఫల్లున్యాం తులసీ కాననోదృవామ్‌, 

పొండ్యే విశ్వంభరాం గోదాం వంటే శ్రీరంగ నాయకీమ్‌. 
వీళొతుంగస్త నగిరితటీసుప్త  ముద్చోధ్య కృష్ణం 

పారార్థ్యం న్వం శ్రుతిశతశిరస్సిద్ద మధ్యావయంతీ, 
స్వోచ్చిష్టాయాం గ్రజి నిగితం యొ బలాత్కృత్య భుంక్తే 
గోదా తస్యై నము ఇదమిదం భూయ వఏనాస్తు భూయః. 


'శ్రీవిమ్లుచిత్తులు వటవదత్రశయనుని సన్నిధిలో తులసీవనమును నితర 
పుష్పజాతులను  పెంచుచుండు వా రని ముందే చెప్ప బడినదికదా! 
అంతేగాదు. వారు వేర్వేరు రంగులు గల _ వివిధసుమరాజితో సస్తన 
ర్షసంకలిత మగు నింద్రధనుస్సువలె కన్నులకు మిరుమిట్లు గొల్పునట్టు 
మాలలు కట్టి యా సుమమాలలు తన్నగరపాలకుడు ,శ్రీమహావిస్టువునకు 
సమర్పించి ధన్యు లగుచుండువారు. అ పనిలో వారి కెంతో తృప్పియు 
నానందమును కలుగుచుండెడివి. 


బొలాలాభము 


పూర్వము నాగలితో నేలదున్నుచుండగా జనకరాజర్షికి పుత్తడిబొమ్మ 
సీతాదేవి చేతికి చిక్కినది గదా! సరిగా నట్లు యీ భట్టునాథులు తులసీ 
వృక్షమూలమును త్రవ్వి 'పాదుచేయుచుండగా నొక ప్రాణము గల 
యపరంజిబొమ్మ వారి కంటబడెను. కర్కటమాసమున పుబ్బానక్షత్ర 
మున క్రీశ. 776 వ సంవత్సరమున కంటబడిన యా బాలికను 
పెన్నిధిని గన్న పేద చందమున తనవెంట కొనిపోయి పెరియాళ్వా 
రులు తమ భార్య కిచ్చిరి వా రామెకు “కోదై” యని నామకరణము 
చేసిరి. చూడిక్కొడుత్త నాచ్చియార్‌, అండాళ్‌ అని అరవమునను-- 
గోదాదేవి అముక్తమాల్యద అని సంస్కృతమునను ఆమెకు నామాం 
తరములు గలవు. కన్నదిడ్డకన్న నెక్కువ మక్కువతో నా దంపతు 
లా లేమను పెంచసాగిరి. : 


ఆ బాలిక శుక్షషక్షచంద్ర రేఖవలె సర్వజన నయనానందకరముగా 
నెదుగ . సాగెను, భూదేవి యంశమున జన్మించినదని నమ్మి యా 


గోదాదేవి 1238 


బాలిక నితరులుగూడ నెంతో గౌరవ్రేమలతో చూచుచుండునారు. 
ఆమె అవయవము లఅపూర్వలావణ్యముతో తళుకు లీనసాగెను. భక్తి 
జ్ఞానవైరాగ్యము లీమెలో రూప్పు గట్టుకొన్నవా యనునట్టుగా నామె 
చూచువారి హృదయములను దోచుకొనుచు కుందనపుబొమ్మవలె నడ 
యాడసాగెను. తండ్రియే యామెకు పంచసంసారములు చేసెను. 
కొమరిత సద్దుణముల కా మహర్షి యొకవంక యొడలు తెలియని 
యానందమున మునిగి తేలుచుగూోడ్‌ చేరొక వంక నీ రాకాచంద్రికకు 
సద్గుణసోము డగు వరుడెట్టు లభించునా యని యాంటదోళన చెందసా 
గిరి. ఆడుబిడ్డను కనినప్పట్‌ తలిదండ్రుల యానంద మామెను తగిన 
వరునికి కట్టుబెట్టేనవ్పుడు మొత్రమే చరితార్హమగును గదా! 


మాలాధారణము 


మగువలకు మాల్యము లన్న సహజముగ సరదా. - అందును సుకు 
మారియు నతిలోక లావణ్యవతియు, నహప్రాకృత దివ్యమంగళవి[గ్రహయు 
నగు నా బాలిక యలంకారప్రియయగుటలో సుంతయేని వింత యుండదు , 
గదా! సహజ సౌందర్యము. నినుమడించు పూలమాలలు ధరించుట 
యా లేమకు చాల నిష్టము. కొని తాను తోటలో తిరిగితెచ్చి పూలు 
(గ్రచ్చుకొని ధరించుట కొంత శ్రమకే కారణము గదా! 


తన కోరిక యెట్టు సిద్దించునా యని యనుకొనుచునే యుండగా 
నామెకు మెరపువంటి యూహ తస్టైను. తండ్రి యెట్టును వటపత్ర 
శాయికై మాలలు కట్టి సిద్ధము చేయుచునే యున్నాడు. తా నంత 
యందముగా నాపని చేయజాలదు గదా! అయినప్పుడు తండ్రి కట్టియుం 


చిన మాలికలు తీసి సిగలో ముడుచుకొనిన నెట్టుండును? “ధరించి 
చూచినగదా దానియందము తెలియుట. 


ఈ భావము మదిలో తట్టగనే యామె పూల తట్టులో స్వామికై 
తండ్రి కట్టి యుంచిన యొక మాల తీసి శిరస్పున ధరించుకోనెను. 
వెంటనే 'యామె తనప్రతిదింబము నద్దములో చూచుకొనెను. ఆహా, 
ఏమి సౌందర్వము, ఏమి లావణ్యము. అమెకు తన యందము తానే 
కబళించి 'వేయవలెననిపించుచున్నదే! అయిన ఈ నా యందము ననుభ 
వించి నాయానందమున పాలుపంచుకొను సొగసుకా డెందున్నాడోయను 


కేబైత్వ ద్వాదశసూరి చరిత్ర 


మధురోహ గూడ నొకపరి మదిలో మెదలి యామె కప్పడప్పుడు గిలి 
గింతలు 'పెట్టుచుండెడిది. 


ప్రతిదిన మిట్లు జరుగుచునే యుండెను. కాని యే రహస్యమును 
నెల్ల కాలము దాగియుండదు గదా! ఒకనాడు పూలమాలలు తండ్రి 
తీసుకొని పోవుచుండగా నొక వెండడ్రుక వారి కంటబడెను. అపుడు తండ్రి 
యనుమానించి కొమరిత నడుగగా నామెయు తప్పనిసరి. యైనందున 
తన తప్పు నొప్పుకొనెను. ఇది తెలియగనే తండ్రిశిరమున పిడుగు పడిన 
ట్లయ్యెను. కన్నులు చీకట్లు క్రమ్మెను. ఎంతో (ప్రేమతో పెంచుకొనిన 
యా కొమరితపై సైతము వారికి జుగుప్స, క్రోధము మొదలగు 
భావము. లేకకాలమున జనించెను. కాని యామె ఏకైక పవుత్రికయు 
భూమ్యంశజనితయు. గాన నెట్లో నిగ్రహించుకొని “ఏమమ్మా, యిట్టి 
యపచారమునకు పూనుకొన్నావు. గతం గతమ్‌. ఇకముం దెన్నడు నిట్టి 
తప్పు చేయకు” మని మందలించెను. తన బిడ్డ ధరించిన నిర్మాల్యమును 
భగవంతున కర్పింప మనసురాక కోవెలకు పోవుటగూడ యాయన 
మానుకొనెను. 'అయ్యో, నేడు నా స్వామికి కట్టియుంచిన మాలను 
గూడ నర్చింపలేని హతభాగ్యుడ నయితిని గదా!” యని యాయన 
మిగుల వనటచెంది శయ్యపై మేను వాల్చేను. అలసి యుంటచే వారికి 
వెంటనే కునుకు పస్టైను. + 


స్వస్నమున వటపత్రశాయి వారికి ప్రత్యక్షమై “యేమి భట్టునాథా! 
స్వహస్తనిర్మిత సుమనూల లీ నాడు తెచ్చి నీవు నాకు ధరింపజేయ 
కుండుటకు గత మేమి?” యని యడిగెను. విష్ణుచిత్తులును “స్వామీ, 
నా కొమార్తై మహావచారమే దీనికి కొరణగోమని పలికి భయముతో 
తద్బృత్తాంతమంతయు పూసగ్రుచ్చినట్లు ఆ స్వామికి నివేదించెను. 


అముక్తమాల సద 


అది విని భగవానుడు మందహాసవికసిత వదనారవిందాంచితుడై 
యి ట్టానతిచ్చెనూోఓయ్రా పిచ్చిబాహ్మణుడాా ఇదియా నీ సంది 
యము! నీ తెచ్చు పూలమాలలు నీ బాల ముడిచి విడిచినవని నేను 
చిరకాలము. ్రిందటనే యెరుగుదును. కాననే వాని నంత (వ్రేమతో 
నేను ధరించుటయు గూడ. నీవు నే డా మాలలు తేనందున నాకు 

కన్ను మూత పడుటలేదు. అసలు మనసున కేమియు తోచుట లేదు. 
అయినను నేటి కెచ్చో యీ నిశాశేషము వేగింతుము. రేపటినుండి 
మాత్రము నీవు త్వత్పుత్రీ శిరోజదధృత మగు మాలలు నాకై తీసుకొని 
రాక తప్పదు సుమా!” యని గట్టిగా కట్టుడి చేసి యచదృశ్యుడాయెను. 


విష్ణుచిత్తు లులికిపడి లేచిరి. ఇంతవరకు కన్నుల యెదుట నున్న 
మహావిష్ణువు మాయ మగుట వారికి చాల బాధ కల్షించెను. కాని విష్ణు 
వానతిచ్చిన సంగతి స్మరణకు రాగానే వారికి పట్టరాని యానందము 
కలిగను. “అహో, నే నెంత ధన్యాళ్ముడను. ఇంతవరకు మూఢు 
డనై కన్నతల్లి గోదాదేవిని సామాన్య మానవకాంతగా దలచినాము. 
శ్రీమహావిష్ణువు ననుగ్రహమునకు _ పాత్రురాలు కాగల్షిన నా పుత్రియు, 
తజ్జనకుడనైన నేనును నెంతో భాగ్యశాలులమైతిమి గదా! నేటికి నా 
జన్మము తరంచినది” అని వారు తమకు కల్షిన యానందము లోన 


నిముడ్చుకొనలేక యెదుట నున్న వారికి గూడ దానిలో పాలు పంచి 
యిచ్చిరి. 


ఇక పెరియాళ్వారు తనకొమార్తైను మామూలు స్త్రీవలె గాక భక్తి 
పూర్వకముగా మహాలక్ష్మి యను భావముతోనే చూడసాగిరి. నాటినుండి 
గోదాదేవికి ఆముక్తమయిన--తాను ముడిచి. ' విడిచినా-మాల్యములను 
భగవంతున కిచ్చునది అను నర్ణము నిచ్చు “ఆముక్తమాల్యద యను 
"పేరు సార్థక మాయెను. చూడిక్కొడుత్తనాచ్చియార్‌ అను మాటకు 
గూడ నిదె యర్హము. . . 


ఈ యాముక్త మాల్యదచరిత్ర “మా పేరుతోనే గొప్ప ప్రబంధ 
కావ్యముగా శ్రీకృష్ణదేవరాయలు “దేశ భాషలందు. భెలుగు లెస్స” 
యని పొగడొందబడునట్టుగా నిర్మించెను. అది. నారికేళపాకమున 
నున్నను భగవంతునకు నారికేళఫలములవలె రససిపాసువులకు మిగుల 
నుషాదేయమయినది. 


తిరుపస్పావు (వ్రతాచరణము) 


విష్ణుక్రెంకర్యనిరతలైై యొప్పారు గోదాదేవి జ్ఞానభక్త్యాది దైవీగుణ 
సంపన్నయై భూతులసి వలెనే దివ్యసౌరభావహ కా జొచ్చెను. జ్ఞాన 

వైరాగ్యాదు లగు నప్రాకృతిక గుణము లామెలో పదుగురాళ్వారులను 
మించి వికసింపసాగెను. మగవానిని మగవాడును మగువను మగువయు 
(ప్రేమించుట ఉన్నత స్టానాధిరోహణమును బోలే దుష్కరము. త్తీని 
పురుషుడు కొని .వురుషుని స్తీ గాని (ప్రేమించుట పైనుండి క్రిందికి 
శారుటవలె సులభము. కాననే గోదాదేవి భగవంతుని (పేమించుట 
యత్యంత సహజవిషయ మాయెను. తాను ధరించి వదలిన పూల 
మాలల నపో భాగ్య మని తలచి స్వీకరించు వాని నే మగువ యైన 
(ప్రేమింపకుండ యుండగలదా! అందును సాక్షాత్తుగా వటవత్రశా 
యియే తన నిర్మాల్యానురాగి యయ్యె ననుట యే ముదితకు ముదము 
కలిగింపకుండ నుండగలదు? 


నందాదులకంటె కృష్ణప్రేమ గోపికలయందే యధికముగా భాసించె 
నని వేదవ్యాస మహర్షి గూడ _ (శ్రీమద్చాగవతమున వక్కాణించి 
యుండెను గదా! కాననే వురుషులకు భగవంతునిపై నుండు (ప్రేమ 
కంటె స్త్రీలకు దేవునిపై నుండు (ప్రమ యధికార్తియుతము; సద్యః 
ఫలదము. గోపికలు గృహారామ శ్షేత్రాదులను, పతివుత్రాదులను, మాన 
మర్యాదలను పరిత్యజించి యహర్నిశ లా (శ్రీకృష్ణ నెట్టు భజించిరో 
యపస్లే గోదాదేవి కూడ వీమ్ణువునే సదా భజించుచు నేకొాంతమున నాతని 
గలసి యెప్పుడెప్పుడు రమింపగలనా యని తహ తహ చెందసాగెను. 


తన పుత్రిక హరిసంయోగమునకై పడుచున్న పరితాపమునకు 
విష్ణుచిత్తుల హృదయ మగ్ని ప్రక్కనున్న లక్కవలె క్షరగిపోయెను. 
కొన వారు ప్రియసంయోగమునకై తమ ముద్దు పట్టికొక యుపాయము 
* తెల్పిరి-*అమ్మా, పూర్వము గోపికలు కృమ్ణుని భర్తగా పొందుట కొక 
వ్రత మాచరించినారు. అదియే ధనుర్మాస వ్రతము!” అనిపలికి దాని 
విధానముగూడ నాయన తన పృత్రి కుపదేశించిరి. 


“హేమంతే ప్రథమే మాసి నందవ్రజకుమారికాః 
చేరు ర్హవిష్యం భుంజునాః కాత్యాయన్యర్చన వ్రతమ్‌. స 


ఇక నేమి? భగవత్పే్యయమపారంగతయు మహాభాగయును నగు గోదా 
దేవి యా కాత్యాయనీవ్రతమును భక్తితో. నాచరింపసాగెను. నీటిలోచేయి 
పెట్టిన గడ్డకట్టు చలిలో నుషఃకాలమున లేచి శీతలజలస్నాన మాడి 
హానిష్యాన్నము నొంటివూట భుజించుచు. గోపిక లాచరించిన ' వ్రతమునే 

యామె యాచరించెను.. దానితో బాటు ప్రతిదినము మురహరుపై 
నొక్కొక్క పాశురము. కట్టి పాడసాగెను.. ఈ విధముగ దినమున 
కొకటీ చొప్పున నామె కట్టే పొడిన ముప్పది పొశురములు గల దివ్య 
ప్రబంధమే తిరుప్పావు. సంపత్కర మగు వ్రత మని యీ పదమున 
కర్థము. సంపత్క్మర యగ్గు స్త్రీ యని గూడ నర్జాంతరము. ఇది గాక 
నొచ్చియార్‌ తిరుమొళి యను 1ేశ0 గాథలు గల చళ్ళతి గూడ రచించి 
ద్రవిడ సాహిత్యమున నెన లేని కీర్తి గడించిన కవయిత్రి గోదాదేవి. 
ఈమె భావముల నాధారము చేసుకొనియే అనన్యార్హియుతయు హింది 
భక్త కవయిత్రియు నగు మిోారాదేవి వ్రజకిశోరునిపై రాల్లరగునట్టు 


విరహ కవిత లల్లి యావద్చారతమును తన కవితాసుధలో' ముంచి 
యెత్తెను. 


వరవరణము 


అస్తు, ప్రస్తుతాంశములకు వత్తము. యోగ్యవర సంయోగమునక్రై 
తహ తహ లాడుచున్న పుత్రికను చూచి తజ్జనకుడు గూడంలా 


వతిసంయోగ సులభం వయో. దృష్ట్వా చ మే పితొ 
చింతార్హవగతః పారం నాససా దాస్థవో యథా. 


భర్తతో కలసి కొవ్లురము చేయదగిన వయస్సులో నడుగు పెట్టిన 
జానకిని చూచి వికలమనస్కుడైన జనకరాజర్షి వలెనే వ్యగ్రచేతన్కు 
డాయెను. తన తండ్రి తనకై వడు. వెతను ొంచి హరిప్రయ యైన. 
గోదాదేవి యిట్లు పల్కెను-"తంగ్రీ, నేను విష్ణువును తక్క తక్కొ 
రుని వరింపేను. న న్నాతడే రక్షించును. నీ విక చింత వీడి నిశ్చింతగా 
నుండుము.” ఆ మాట  విన్ని విమ్ణుచిత్తులు మనస్సున కలతదేరి 
యిట్లునిరి. “ోత్రల్లీ-- ఇ 

అష్టాదశ సలా న్యత్ర పొండ్యదేశే రమావతేం 

కేరలేషునుహాభాగే దివ్యదేశా శృతుర్షశ, 

ద్ధిచత్యారింశ దిత్యాహ శ్చోళదేశస్తలాని హి 

తే త్రయోవింశతి ర్రివ్యటేశా స్తుండీరమండత్యే 
ణన దిశి దివ్యాని సలా న్యేకాదళ న్గుటమ్‌. 


మౌాటఎనిమిది వైష్ణవ దివ్య దేశము లీ యిలపై గలవు. దక్షిణ 
మున పాండ్యదేశమున 18, కేరళమున 11క్కీ చోవదేశమున. 4, 

తుండీరమండలమున 28, ఉత్తర భారతమున 114 గలవు. ఈ దేవుల 


యవతారముల వై భవములను వివరించెదను. నీ కిష్టమైన దేవుని వరింప 
నగును. 


గోదాదేవి యవధానముతో వినుచుండగా వా రాయా యర్చామూ 
ర్తుల వైభవమును మహిమాతిశయమ్లును వీనుల విందుగా వివరింపసాగిరి. 
ఉత్తరమథురాపతి శ్రీకృష్ణుని చరిత్ర వినగానే యామె యురవ్రదేశమున 
పులక లంకురించెను. రమణీ మనోహరు డగు పద్మావతీరమణుని 
వృత్తాంతము. వినుచుండ_ నామె రమణీయ ముఖాంబుజము రక్తాశో 
కమయ్యెను. _ కొని శ్రీరంగనాథుల -సౌందర్యసౌశీల్యసౌకుమార్యాదుల 
నాకర్షించిన యామె ముఖము రాకేందుబింబమే యాయెను. ఆ 


యరవిందదశేక్షణ శ్రీరంగ రాజుని మహిమోదయ మాకర్షించుచునే -' 
యమందానంద మందను. 


విమ్ణుచిత్తుని ప్రార్ధనానుసారము 108 దివ్యదేశములందలి విమ్ణువు 
నర్చామూర్తులును గోదాదేవికి ప్రత్యక్షమాయిరి. వా రందరిలో భువన 
సుందరవి[గ్రహు డగు ,గ్రీరంగనాథునిమాదనే యామెకు మోహ ముద 
యించెను. త న్నామె పూర్వమునుండియు. (ప్రేమించుచున్నదని తెలి 
సికొని యామెపైై బద్దానురాగు డయ్యెను. చివర కాయితర దేవత 
లందరును స్వస్థలములకు మరలి పోయిరి. 


విరహవిపంచి 


గీశ్రుతులు పలికించి యుష్మదంకితములై న 
కృతులు వీడంగ వీణ పట్టితిని గాని 
కటకటా! ఏమి చెప్పుదు, కంఠమునకె 
గాక హస్త్రమునకును గాద్గద్య మొదవె.” 


ఆయను భావము ప్రకారమామె రంగనాథుని ప్రై తాను రచించిన 
గాథలు వాక్కుతో పలుకుచు వీణపై పలఠికింపదలచి యాతని స్మృతి 
మౌదత్రముచేతనే గొంతుబొంగురు వోయి చేతులు తడబడుటచే రెండు 


పనులును చేయజాలక పోయెడిది. 


అంతేకా దా' సీమంతిని-- 


గీ.*ఎగిరి నీ పాదములచెంత కెట్లు వచ్చి 
వ్రాలుదునొ యన్న యుత్నుకత్వంబు గలదు; 

సాధ్యసాధన "మైన షక్షముల జంట 
హృదయమున కుండి. లేదు శరీరమునకు.” 


శ్రీరంగపతీ్సీ ఎంతకాలము నన్నిట్లు వేపుకొని తిందువయ్యా! ఒక్క 


ఎగు రెగిరి వచ్చి నీ పాదపంజరమున చిక్కు కొనవలె నని గుండె గుబ 
గుబ లాడుచున్నది. కాని యయ్యో, హృదయమునకు రెక్కలు గలవు 


గాని శరీరమునకు లేకపోయె న "నే నెంత మందభాగ్యన్సు. కానిచో 
నొక పిట్టనై పుట్టి యుండిన నా భర్త నీ క్షణమున చేరి యుండనా? 
అనీ దిగు లందుచుండెడిది. 


నానాటికి పూచికపుల్లవలె నగుచున్న తన చిడ్డ శరీరస్టితి గాంచి 
జితేంద్రియులగు విష్ణుచిత్తుల హృదయము గూడ వశము తప్పిపోయెను. 
“అయ్యో, చిదిమి దీపము పెట్టుదగిన నాపట్టి _కొడిగట్టిన దీపమై 
పోయినదె! రంగనాథునంతటి వాని నట్లుని చేసుకొనదగిన శక్తి నా 
కెక్కడీది? నీకు కావలసిన దేవుని పతిగా తప్పక తెచ్చెద నని బీర 
ములు పరికితినే! ఇవుడెట్టు దానిని నెరవేర్చుట! పేద బాపడను. నే 
నా స్వామి కోరిన కోరిక లెల్ల నీడేర్చుటయున్సు నాస్వామి నావుత్రిని 
"పెండ్దాడుటయునునా? ఏల యీ యడియాస! తనకై నాపట్టి విరహ 
విపంచి నాలాపించుచుండగా నాతడు నిష్కరుణుడై చూచుచు నెట్టూర 
కున్నాడో గదా! అయినను పెంచిన నాకు బాధ గాని నా చిడ్డనుగోర్చి 
యాతని కేమి పట్టినది? ఈమెకు వివాహము చేసి యీిమెతో బాటు 
నా హృదయతావము గూడ ఎట్టు శమింప చేసుకొనగలను!” అని వా 
రొకనాడు చింతించుచునే నిద్రించిరి. 


వనట గుందుచునే నిద్రైంచిన విష్ణుచిత్తులకు న్వపష్నమున రంగనా 
థులు దర్శనమిచ్చి యిట్టానతిచ్చిరి* మామా, యేల మోకీ విచారము! 
సామాన్య జనులవలెనే మిరు కూడ మిపుత్రిక్రై చింతించుటయా! 
పుత్తడి బొమ్మ గోదాదేవి నన్ను .వరింపగా కాదనునంతటి యరసికుడనా 
నేను! అంత యనవివేకినా! సిరిరా మోకా లొడ్డువారుందురే! నీవు 
త్వరగా నీ దుహితను వెంటబెట్టుకొని శ్రీ/రంగమున కరుగు దెమ్ము. 
అటనే యామెను శాస్త్ర నమ్మతముగా వివాహ .మాడి మోివిచారము 
దూరము. చేసెదను విష్షుచిత్తు లులికిపడి స్వప్నవృత్తాంతమును నెమరు 
వేసుకొని యది యంతయు, తన బిడ్డకు వెప్పి యామెగుండెను తేరిక 
పరచి 'యానందాంబుధి నోలలాడించిరి- 

ఇపుడు చూడవలయును గోదాదేవి ముఖము! ఆమె దుఖ 
మంతయు నెటుపోయినదో థుమో! ఒక్కమారుగా నామె వదనార 
విందము యుగపదుదితశతసంఖ్యాక చంద్రబింబమే యయ్యెను! 


కష్టములతో కష్టములు కలసి ప్రయాణించినప్లే సుఖములు గూడ 
కట్టుకట్టుకొనియే ఒక్కాక్కవ్వుడు వచ్చును. అమె మనోరథమును 
పండించుట కది ధనుర్మాసము గూడ నయ్యెను. 


కొన నామె తాను పూర్వము కృష్ణు నర్చించిన రీతిగనే రంగనాథు 
నర్చించి తాను రచించిన _ తిరుప్పావు ప్రబంధములోని యొక్కొక్క 
పాశురము (ప్రతి దినమును భక్తితో' వినిపించుచు. పొంగలి నుషః కొల 
ముననే స్వామి కారగింపు జేసి బ్రానిని మాత్రమే భుజించి దినశేషము 
గడప్పునది. ఈ విధముగా ధనుర్మాస మంతయు వ్రతాచరణముతో గడ 
చెను. మాసావసానమున శ్రీరంగనాథు డామెకు కలలో కానుసించి 
“కొమ్మా, నీ తపస్సునకును;: హృదయపరిపక్వతకును మిగుల . మెచ్చి 
తిని. నీ కోరిక తప్పక యీడేర్తును. కాన నీ తపోనియమములు వీడి 
నేడు సర్వభోగములు ననుభవింవుము” అని యానతిచ్చెను. స్వామి 
యానతిని వేగ్గడాడేవి సర్వభోగముల ననుభవించిన సుదినము గాన నా 
దినమునకు భోగియను నామ' మేర్చడెను. 


గోదాకలా సకొము 


రంగనాథుడు తన యాలయాధికారుల కిట్లు వాక్రుచ్చెనూో మం 
గళ వాద్యములను, ఛత్రచామరాదులను, పరిజనవును "నెంట నిడుకొని 


మోరందరును ,శ్రీవిల్లిపుత్తూరున కేగి యటనుండి విష్ణుచిత్తాత్మజ నిటకు 
సబహమౌానముగా గొని తెండు. ఆమెను నే నిచట పెండ్లియాడవలసి 
యున్నది.” వారును. శీఘ్రమే శ్రీవిల్లి పుత్తూరునకు మందిమార్చల 
ముతో నేగిరి.. విష్ణుచిత్తుని శిష్యుడు వల్లభదేవుడు గూడ గోదాదేవి 
వెంట చతురంగబలముతో ,శ్రీరంగమునకు బయలు వెడలెను. 


సువర్షశిబికలో వధువు నారోహింపడేసిరి. ఛత్రచామరాదులతో 
భేరీకాహళాదికర్ష భేది నినాదములతో 'పెండ్లినారు బయలుదేరిరి.. ధన్వి 
నవ్యపురమునుంిడి (శ్రీరంగమువరకును గల 'మార్గమంతయు రంగురంగుల 

పూలతో, తోరణములతో పందిళ్ళతో నలంకృతమయ్యెను. (శ్రీరంగ మా 
నాడు కలియుగ వైకుంఠమే టై కన్నులవండువు చేయసాగెను. చోళచేర 
పాండ్యాదిదేశ ప్రజ లందరును నా 'పెండ్లిని కన్నులపండువుగా గాంచుట 
కచట గుమికూడిరి. 


,శ్రీ/రంగత్మేత్రమునందలి సప్తప్రాకారములును కదళీక్రముక స్త్పంభా 
దులతో నలంకరించిరి. నేలయంతటను ముత్యాల (మ్రుగ్గులు పెట్టిరి.. 
శుభముహార్తమున వధువును మంగళ స్నానము చేయించిరి. అనంతర 
మామె రంగనాథునే మనసార ధ్యానించుచు నువర్ష శిబికాధిరూఢటైై 
స్వామినన్నిధికి బయలు దేరెను. ,శ్రీవైష్ణవులు సంస్కృత ద్రావిడ 


దివ్య పప్రబంధముల నధ్యయనము చేయుచు నడువసాగిరి. అ వెంట 
సర్వాలంకారాలంకృతము లగు రెండు భీద్రగజములును, 'రెండశ్వ రాజ 


ములును నడువసాగెను. తర్వాత నందమున నచ్చరలేమల నతకరించునట్ట 
వేశ్యాంగనలు నృత్యగీత వాద్యములతో తత్రత్యజనమును వినోదింపబే 
యుచు. నేగిరి.  వధువుపల్లకికి రెండు వైపులను భట్టనాథుడును, 
వల్లభదేవుడును నడచిరి. స్వస్తివాచనములు పల్మ్కుచున్న ద్విజపంక్తి 
శతసహస్ర సంఖ్యలో వారి ననుగమించెను. చివర సువర్ష వేత్రహస్తులు 
బరాబరులు సేయుచు నడువసాగిరి. 


ఈ విధముగా వాచామగోచరమహావై భవముతో నా యూరేగింపు 
ప్రధాన ద్వారము ప్రవేశించెను. ఆ మహోత్సవము చూడ నేతెంచి 
యట్టాలికల నెక్కిన లలనాజనము వధువువై మంగళలాజలు కురిపించిరి. 
ఆవరణసప్తకమున ప్రదక్షిణ మాచరించి గోదాదేవి శంతనుమండపము 
ప్రవేశించెను. " 


అంతకు ముందే ,శ్రీరంగపతియు మంగళస్నాన మాచరించి సర్వా 
అంకారధారిలై వధ్వాగమనకుతూహలియై సిద్దముగా నుండెను. సుముహా 
రృమున సులగ్నమున ద్విజ దేవాగ్ని సన్నిధిలో రంగనాథుడు గోదాదేవిని 
పాణిగ్రహణము కావించి యతులితానందము నందెను. ఇది యామె 
కెంత సంతోషకారణమో వేరుగా వివరింపనక్కరలేదు గడా! 


రంగేశుని యర్థాంగలక్ష్మి యయిన యామె శేషతల్పమున శయ 
నించి యున్న మూలవిరాట్టును చేరి సేవింప నెంతో కుతూహలపడెను. 
కొన శంతనుమండనము వీడి రంగవిమానమునకు ప్రదక్షిణము గావించి 

శేషశయ్యను చేరెను. (శ్రీరంగనాథుని లావణ్యసౌందర్యములను మనసార 
ననుభవించిన యా సాధ్వి శేషతల్చ్బము నధిరోహించి తత్చాద మూలము 
చేరుకొనెను. అంతే-యిక నామె మరల కనుసించ లేదు. 


ఇది చూచి యచటివా రందరు మిగుల నక్కజంపడిరి. కాని 
విష్ణుచిత్తుల దుఃఖమున కంతు. లేదు. మిగుల వగల బొగులుచున్న 
యా తపసితో ,శ్రీరంగనాథు డిట్లనెను. “మామా, ఏల మాకీ 
విచారము! మీరు గూడ మిొపుత్రి మిమ్ము వీడినందుకు ్రాకృతు 


నివలె దుఃభించుట యుచితమా? సాగరునివలె మోరుగూడ నాకు 
మామ యయినందుకు మిగుల గర్వముతో బాటు అనందముగూడ 


ననుభవించుచున్నాను. మిరు నా కిచ్చిన మొాతనయ నాలో లీన 
మయినది. ఆమె మానవావతారముపని తీరిపోయినది. ఆమె చర్యలనే 
తలచుకొనుచు ఆమె రచించిన వాజ్మాలికలనే మననము చేసుకొనుచు 
కాలము. గడుపుట లెస్స. కాన మోరిక చింత. వీడుడులో విమ్ణుచిత్తు 
లును కారణజన్మురాలగు తనపుత్రిక తన్ను _ వీడినందుకు కుందుట 
మాని ,శ్రీవిల్లిపుత్తూరున కేగి పూర్వము వలెనే మూలాకైంకర్యముతో 


వటపత్రశొయిని కొలుచుచు నెనుబదిమైదవ వత్సరమున వష్టుసాయుజ్య 
మందిర్‌. స ౯ 


శ్రీరంగనాథుడు ప్రత్యేకముగా గోదాదేవి కొక యాలయము కట్టించి 
నిత్యోత్సవాదులతో నామెయర్చన కేర్పాటు చేసెను. నాటినుండియు 
దివ్యదేశ మయిన ప్రతి విష్ణ్వాలయమందును గోదాదేవిని ప్రతిష్టించి 
యర్చింప నారంభించిరి. పన్నిద్దరాళ్వారులు-కనీసము గోదాదేవి శఠ 
కోపులు, రామానుజులు, తిరుమంగయాళ్వారులుగల విష్ణ్వాలయములే 
దివ్యదేశములు. 


కవితాసు(మ) మాల 
భాగవతోత్తములగు రసికవరులారా! 
మన తల్లి యాండాళమ్మచరిత్ర మింతలోనే ముగిసి పోయిన దేవా 


యని వింత వడుచున్నారాః కేవలము వింత వడుటయేకొదు, ఇట్టి 
వూర్షభగవదార్తిసము'పేత యగు మానవకాంత ఎన్ని జన్మలెత్తి తపిం 

చినను సులభుడు గాని దేవాధిదేవుని వివాహమాడగనే తత్పాదములం 
దైక్యమగుటయా యని వెతగుందువారు గూడ మాలో కొంతమంది 
యుండకపోరు. కొని నిజ మిదియే సుడీ! 


ప్రతివారును నెప్పుడో యొకప్పుడు, వా 'రెంతటివారైనను గానిండు, 
సంచత్వ మందక తప్పదు. కొని తన మనుగడచే నెవ్వడు పదిమందిని 
జీనింపచేయగలడో వాడే మహాపురుషుడు; మహాత్ముడు. గోదాదేవి -భూదే 
వియంశమున నవతరించిన కారణజన్మురాలే యయినను ప్రారంభము 
నుండియు మానవోచిత సాధనలనే చేసినది. తీవ్రతపస్పాధనచే నెట్టి 
మహాఫలము నయినను సాధించవచ్చు నని తన పవిత్రాచరణచే రుజువు 
చేసినది. తాను ధరించిన సుమమాలలతో మాత్రమే గాక తాను రచిం 
చిన వాజ్మాలలతో గూడ తన మనోహరుని బంధించి వశముచేసుకొన 
గలిగిన సాధ్వీతిలక మామె. . కాననే విమ్షుచిత్తు లామెను “అమ్మా, వట 
పత్రశాయిని నీకొప్పునధరించిన పూలదండలతో వశము చేసికొనిన నీవు 
నా యాండాళువే” అని యానందవివశులయి శ్ఞాఘించిరి. అండాళ్‌ 
అనగా _ రక్షించునది యని యర్హము. 


సత్య మేమన మనతల్లి గోదాదేవి తన జనకు నొక్కనినే యల 
రించుట “కవతరింపలేదు. మరి మనబోటి బద్ధచేతనులను గూడ ఏ 
దారియు. గానరాని సంసారసాగరమునుండి తరింపజేయుటకే యావ 
రృవించినది. అమె వాజ్మాలను--కవితాసుమాలను--మన మర్చానుసం 


ధానముతో కంఠమున ధరించినచో తప్పక మోక్షార్హులమై లచ్చాదా 
రవిందముల నందగలము. 


ఈమె. రెందు గ్రంథములు రచించిరి. వానిలో భక్తపారిజాతమగు 

తిరుప్పావు సుప్రసిద్ధము. ఇందలి ముప్పది గాథలును, ముప్పది మణి 
పూసలే. కాన ఫలశ్రుతి యైన చివరి పాశురమునే యుదాహరణముగా 
నిచ్చుచున్నాను-- స్టే 

వబ్గక్కడల్‌ కడైన్త మాదవనై క్కేశవనై 

త్తిజ్లల్‌ తిరుముగత్తు చ్చేయిళయార్‌. కెన్లిటైజ్జు 

అద్గవృటైకొణ్డవాతై , అణీపుదువై 

ప్పెజ్వమలత్ర త్లైరియ అ్పట్టుర్‌ ప ఫీలొన్‌ కోదై థొన్న 

శేజ 'బృత్తమిళ్‌ మాలై మువ్పదు న్దప్పామే 

ఇబ్లవ్పరిశురై స్పా రిరిరణ్ణు మాల్వరైత్తోల్‌ 

శెజణ్‌_ తిరుముగత్తు చ్చెల్వత్తిరుమాలాల్‌, 
ల అసి 
ఎబ్యువ్‌. తిరువరుల్‌. పె త్తన్బుటువ రెమవ్చూవాయ్‌. 


దీనికి తెలుగులో నసంఖ్యాకములగు ననువాదములు గలవు. అయి 
నను నవనవముగా నవచరించిన యీ పద్యమును రసికజనులు పరిశీలిం 
తురుగాక, ఏతత్కృతికర్త భగనత్కవి శ్రీమాన్‌ తిరుమల వంచాంగం 
వేంకటాచార్యులు గారు (గుంటూరు)-- 
సీజ్షీరాద్టిం జిల్ళిన శ్రీధవు గేశవు 
సమ్యగలంకృత చం[ద్రముఖులు 
చేరి సం్రార్హించి స్టిరమైన కోరికల్‌ 
పొందిన రీతిగం బుడమియందు 
శ్రీవిల్లివుత్తూర సితపద్మమాలికల్‌ 
తాల్చిన భట్టురు తనయ ద్రవిడ 
భాషను వరమమౌ పద్యమాళికలను 
ముప్పది సషాయించె నొప్పిదముగ 
తే.భక్తి వీనిని. బఠియించు. భక్తవరులు 
నాల్గు భుజభూధరంబుల 'వెల్లునట్టి 
యరుణలోచనముల నొవ్లు హరి కటాక్ష 
మంది సుఖసంపదల గాంతు రనవరతము,. 


--గోదాదేవిసాహిత్యమును పూర్తిగా తెలిగించి మించిన వారు 
శ్రీమాన్‌ మాడభూషి గోపాలాచార్యకని యని లోగడనే తెల్పినాము. 
వీరు రచించిన కొలదిపద్యము లీ తల్లి కవితాసారభాస్వాదనాకాంక్షుల 
యుపయోగార్హమై యిందిచ్చుచున్నాము. ఇవి నాచ్చియార్‌ తిరుమొళి 
కనువాదమైన ,శ్రీ,గోదాసూక్తి మాలయను కృతిరత్నములోనివి. 


సరిమళించిన కన్నెవలపునే _శ్రీరంగనాథునకు కర్ప్బూరహారతిగ్గా నివే 
దించిన మహా(ప్రేమతపస్విని గోదాదేవి. ఈమెకు సాటి రాగలిగినది 
యుత్తరభారతవాసిని, హిందీకవయితథ్రి మారాదేవి యొక్కతె మాత్రమే. 
గోదాదేవి యొక్క భగవద్విరహార్తియే నాచ్చియార్‌ తిర్లుమొళి యను 
140 పాశురములు గల సరససుందంకృతిరూపము దాల్చినది. ఈ 
కృతిమాధుర్యము పూర్తిగా _ గ్రోలదలచినవారు మూలగ్రంథము చదివి 
తీరవలయును. అందరకు నది శక్యముకాదు గదా! కనుకనే దానిభా 


వము కొంతవరకు తెలిసికొని మన తెలుగువారు గూడ నానందించుటకు 
వీలుగొ కొన్ని యనువాద పద్యము లిం దిచ్చుచున్నాము. 

అండాళమ్మగారు భగవద్దాస్యానందమే తన కామినీత్వవూరక మని 
నిశ్చయించి. తన్ను శృంగారనాయకుడగు వేంకకేశ్వరుని చేర్చుమని 
మన్మథునే గురువుగా వరించి ్రార్హించుచున్నారు. 


“తెల్లసన్న యినుకం దెచ్చి దిటముగాగ దిద్ది తీర్చి 
తెల్లవారు మున్నె యేట తీర్ణ మాడి యిధ్యనమితి 
ముల్లు లేక ఏర్పరించి వూన్మి నగ్ని రగులం జేసి 

పొదలి మదన! "మోకు. నేదు ఖ్‌. తయ్య నేడు సుమతి 
కొల్ల గాగ దేనె లొలుకు క్రొత్త విరులశరము దొడిగి 
కూోర్మిం గడలి వన్నె వాని గుర్తులివుల నెదను వ్రాసి 
అల్ల బకుని జంపె నెవండొ ఆశని పార్చ్వలక్ష్యమందె 
అటులె నేను చేరి నిలిచినట్టు లేసి గనుము వాసి 


మన్మథపూజకై గోదాదేవి స్నానమాడు చుండగా కొంటెకృష్ణు 
డామె వలువలు చంక  నిరికించుకొని పొన్న చెస్టెక్కి వెక్కిరించుచు 
కూర్చొన్నాడు. తన చెలులతో పాటు తాను గూడ వలువ లిమ్మని 
గోపికలవలెనే యామె కృమ్ణునిట్లు యాచించుచున్నారు. . 


కోడికూతకు ముందెయీి =దొన గ్రుంకినాముర! చూడు మల్లదె 
వేడి వేల్పును మొలచె తూర్పునా-- వెళ్ల శేషశయాన! నీ క్రిది 
పొడి యౌనొకొ రావె రావిక పొట్టు బడితమి చాలు చాలుర 
నేడు వారము నేను నాసథిా-- వేగ వలువల నొసగి పంప్పర. 


విప్రలబ్హ్బ యగు నీ నాయకి వేంకటేశ్వరుని యనుగ్రహమును బడ 
యుటకై వసంతమున తాను పెంచిన కోకిలను' దూతగా పంపుచున్నది-- 


““పొన్నవిరబాజులను బొంకవుగు పూలవని౯౬ 
బొల్పెసగు కోక్రిలవ రేణ్యా! 
సన్నుతగుణాధ్యు మనసామియగు మాధవుని 
సొంద్రమణీ వర్డు మణీమౌళిన్‌ 
నన్నుతి యొనర్పగనె సంకుపలయంబు లిటు 
జొరిపడు కారణ మదేమో 
చెన్నలర న్‌ు చేరినటు పిల్చి చిర 
నము కల్లి మను మోయా” 


తనకు భగవంతునితో పెండ్లి యయినట్టు కల గని యా సంగతి 
యామె తనచెలికత్తెతో నొక వద్యదశకమున చైప్పనారు. దానికి వారణ 

మాయిర మనిసేరు. శ్రీవైష్ణవులు దీనిని వివాహములలో నాల్లవదిన 
మున గానము చేయదు 'మొదటిపద్య మిది-- 
వారణంబులు వెయ్యి వలగొని వచ్చుచుండం బ్రద్షోణంబుగ 
నారణుండు దయావ్రవూర్జుండు "నడచి రాగలం డంచు. నెదురుగ 
చేరులెళ్లెడ బూర్ల మంగళస్వర్తకుంభము_ లెత్తినా రని 
తోరణంబులు నాటినా రని తొయ్యలీ! కల నేను కంటిని. 


భగవంతుని యధరసుధారసమును. పాంచజన్య మను శంఖము సదా 
పానము చేయుచుండును. అది గ్రోల దలచిన వారి కా శంఖ మాటంకము 
గదా! తనవంటి భగవదాశ్రితుల యనుభవమునకు _ ప్రతికూలముగా 
'ప్రవర్తింపవల దని యామె దాని నిట్లు ప్రార్హించుచున్నారు- 
చం*కవురవుతావిజిల్కు నొకొ కంజసుమంబులగంధ మొల్కునో 
యెపుడు ప్రవాళము. ల్టారయు. నెజ్జని వాతెర తీవుగుల్కునో 
రివుకరిదంతభంజను(6డు (శ్రీధరుమోవిరుచిన్‌ సుగంధ మే 
నివు డెద గోరితిన్‌ జెపుము యేపున (మోగెడు పొంచజన్యమా” 


విరహాగ్నితప్తయైన అండాళ్‌ భగవత్సాన్నిధ్యము నోరి తన దుఃస్థితిని 
నీలమేఘు నిభాంగు డగు శ్రీ వేంకకేశ్వరున 'కెరిగింపు మని మేఘుని 
యర్హించుచున్నారు-- 
ఉగనీలవితానము న్వలెనె నింగిని బత్వీ చెలంగు మేఘమా! 
కాలువ లొప్పు వేంగడపుకాంతుండు నావిభు డేడి? చంటిపై 
చాలుగ జొరు బాష్పములు నన్నగిలెన్‌ మెయి నాదు '్త్రీ/త్వమజ్‌ 
గూలగ జేయగా నతని గొప్పతనంబున కొప్పకుండునే 


తన యాత్మను హృదయమును నపహరించుటయే గాక తన చేతి 
కడియములు ను చాల వదులుచేసిన (శ్రియపతిని తలచి యా తల్లీ 
యిట్టు క్రుంగి కృణించుచున్నది-- 
చుకీతన మది. మెచ్చి చేత హరి దాళ్చిడు శంఖము. నేల పోలవో 
మనమున మెచ్చి నే దొడుగు మానితకంకణశంఖము ల్బెలీ 
అనలముఖోరగున్‌ వలచి యాతందు రంగడు పాముసొన్నుపై 
*. మనమిడి తూగు గాని నను మన్నవ చేయండి అమ్మ! అమ్మరో!” 


సిస్గపడి యింట నుండిన ప్రయోజనములే దని తన్ను తన నాథు 
డెన శీ/కృష్ణుని విహారభూమి యగు మథురా ప్రదేశమునకు గొని పొండని 


రా 


సభీజనము నామె పప్రార్హంచుచున్నారు- 


గోదాదేవి గ 


సీ“చక్కని కరమందు6 జక్రంబు దాల్చిన 

యెమ్మె గానినె గాని యితరజనుళ6 

జూడ లే మని తాముచొక్కంపు చెంగావి 
రవికతోం గనులకు రక్షకట్టి 

న్నద్రు లీ జనములం జూడ లజ్జించుచు 
నావరణంబులో నడగీ యుండి 

వొనిక్రై యుస్పొంగు వక్షోరుహంబుల 
దిలకింపుండీ మికు౬ బెల్ల మగును 


తే. అన్యచరణంబు లెల్ల నిరాకరించి 
చెలగి గోవిందుచెంతకే చేరగోరు 
నిచట నిక నుండనొల్ల న న్నివుడె మీరు 
యమునం దరియందు6౬ జేర్చుండో యతివళలార! 


శ్రీకృష్ణ విహారప్పుణ్యస్థలములకు గొనిపొమ్మనగా వినని సఖులతో 
నామె. కృష్ణసంబంధము గలిగిన తులసిని గాని పీతాంబరమును గాని 
తెచ్చియిచ్చి తన ప్రాణములను కాపొడుమని వేడుచున్నారు. 
ఉనల్లని కృష్ణదైవతము నామది నిల్వంగ నేను చింతిలం 
జెల్లునె పుంటిలోవలికి 6 జింతరసంబును పోయునట్టు లీ 


యొళ్లని మాటలాడ చెలి! యుత్తము€ డొతని వచ్చపట్టునున్‌ 
మెల్ల రగ దెచ్చి వీవంగదె మించిన నా వలవంత తీరయాన్‌, 


క్ట ఉస్త్యోచ్చిష్టమాలికానక్త గంధబంధురజిక్ష వే 
విష్ణుచిత్త్రతనూజాయై గోదామైై నిత్యమంగళమ్‌!” 


షస వ 


కేం 

కక్రార్తి కే కృత్తికాజాతం చతుష్కవిశిభామణిమ్స్‌ 
షట్పం్రిబంధకృతం శార్ణ్లమూర్తిం కలిహ మాశ్రయే. 
కలయామి. కలిధ్వంసం కవిలోకదివాకరమ్‌, 
యన్య గోభిః వ్రకాశాభి రావిద్యం నిహతం తమః 


చోళమండలమున తిరువాలి తిరునగరి యను పట్టణమునకు సమీ 
పమున నున్న "కురయలూ. రను గ్రామమున నీలు డను చతుర్ధ వంశజు 
నకు కార్తిక మూసమున కృత్తికానక్ష్యత్రమున క్రీ.శ. 776 సంవత్సరమున 


నొక కుమారు డుదయించెను. కువూరునకు గూడ తండ్రితన "ేరే 
. సెప్టైను. ఆయనకు పరకాలు డని, తిరుమంగయాళ్వార్లు అని తర్వాతి 


పేర్టు. 


ఆ బాలుడు బాల్యమునుండియే కులక్రమాగతములగు మల్లవిద్య 


లోను విలువిద్యలోను నిపుణు డగుటయే గాక యశ్వారోహణ గజారోహణ 
ములందును సుశిక్షుతు డాయెను. ఈయన యుద్ధ "విద్యానై వుణ్యమును 


చూచి యా కాలపు చోళరాజు నీలుని తన సేనాపతిగా నియుక్తుని చేసెను. 


చోళరాజు 


నీలునకు బాల్యముననే విమ్టుభక్తి యయత్నలభ్యమయ్యెను. కాన 
నాత డింట నుండునపు డెక్కువ కాలము భగవాద్భాగవత సేవకే విని 
యోగించువాడు. ఇది సహింపలేని యసూయాళువులు కొందరు చోళ 
రాజుతో “నీలుడు మీకు కట్టువలసిన కప్పములు కట్టుకుండ నా సొమ్ము 
దుర్వినియోగము చేయుచున్నా” డని కొండెములు చెప్పిరి. రాజు తన 
సొమ్మును చెల్లింపుమని నయముతో భయముతో చెప్పి చూచెను. నీలు 
డిదిగో యదిగో; “రేపు మావ అని కాలము గడుప జొచ్చెను. ఇది 
కొని పనియని, చోళభూపతి యాతనిని ససైన్యుడై చుట్టుముమ్టైను. 
జగదేకవీరుడును  నసహాయ శూరుడును నగు నీలుడు ఖడ్దమా[త్రసహా 
యుడై యా సేననంతయు నుగ్గునూచము చేసెను. భూపతి యతనిని 
మోసము చేసీ పట్టుకొని యొక విష్ట్యాలయమున బంధించెను, 

నీలుడును నందప్లే మూడు దినము లుపవాసముతో కాలము 
గడ పెను. “అయ్యో, భగవద్భాగవత కైంకర్యమున కవకాశము. కోలుపో 
తినౌయని యా భక్తవరుని చింతగాని తననుగూర్చి యెంత మాత్రమును 
గాదు. మూడవనాడాయన కెట్లో నిదుల వచ్చెను. అప్పుడు కంచి 
వరదరాజ స్వామి అతనికి స్వష్నమున గానుపించి *నా సన్నిధికి వచ్చిన 
వీ దిగులు తీరు నని యనతిచ్చి వేగవతీ నదీతిరమున నున్న నిధినొక 
దొనిని గురుతులతో చేపెను. 


ఉదయమున నీలుడు 'మేల్కాంచెను. స్వప్నమున తనకు నిధి 
దొరకు సూచన లభించినందున కంచికి నాతో వచ్చినచో మీ బాకీ 
తీర్చగల నని రాజుకు కబురు పంపెను. రాజభటు లాతనిని కంచికి 
వెంటబెట్టుకొని యేగిరి. నదీతీరమున నొక స్థలమును నీలుడు చూపిన 
దానిని రాజసేవకులు (త్రవ్వగా అంకెబిందెలు లభించెను. వెంటనే 
రాజు బుణమును నీలుడు తీర్చివేసి యాతని కొలువు వదలి మిగి 
లిన యపార ధనరాశితో భాగవత కైంకర్యము చేయుచు తన వురమున 
సుఖముగా కాలము వుచ్చసాగెను. 


నీలుడు పరులకు కొలునివలళె భయంకరుడుగాననే యాయనకు 
పరకాలుడని గూడ పేరు సార్ధకమయ్యెను. ఈయన బాల్యమునుం 


డియు శస్త్రవిద్యలందు మొత్రమేగాక శాస్త్రవిద్యలలో గూడ ప్రవీణు 
డాయెను, అంతేకాదు. కమ్మని కవితచెప్పు సామర్హ్యముగూడ జన్మజుత 
ముగా నాతని కద్చినందున చతుష్కవిశిఖామణి యని గూడ బిరుదు 


నందెను. అయిన తన కవితాసంపద నాయన నరాంకితము చేయక 
భగవదంకితముగనే వా సెడినొడు. 


కుముదవల్లి 
లా 


నీలుని పురమునకు సమీపమున శే త[హ్రదమను సరోవరము కలదు. 
బాలభాను డుదయమున తన సహస్రకరస్పర్శచే నా సరస్సునందలి 
పద్మినీ కాంతలను మేలుకొలుపుచుండును. అది నిర్మలజలముచేతను 
పొంసకొరండనాది. సక్షిజాలముచేతను మానససరమునే తలసించుచుం 
డెను. స్వర్గమునుండి యస్పరకాంత లేతెంచి యందు జలక్రీడ లాడి 
యాడి వినోదముతో ప్రొద్దులు పుచ్చుచుందురు. 

ఒకనా డుదయముననే కొందరు దేనతాంగన లాసరోవరమున స్నాన 
మాడ నరుదెంచిరి. చిరకాలము గూడియాడి ప్రొద్దుగ్రంకు సమయము 
కాగా స్యస్థ్రలమునకు వారు మగిడి పోయిరి. ఆ సంభ్రమమున వారు 
తమ వెంట గొనివచ్చిన యొక యస్పరస్సుందరి నొంటిగా దిగవిడచి 
పోయిరి. ఆ బాల యొక కలువవువ్వునుకోస్‌ చేత బట్టుకొని త్రిప్పుచు 
“తనతో వచ్చిన వారందరు. వెడలిపోయిరే ఇక తన గతి యేమాయని 
విచారముతో తత్సరస్తీరమున నిలబడియుండెను. 


ఆ దారిన పోవు భిషగ్వ్యరు డొకడామెను చూచుట తటస్టించెను.. 
జంగమ హేమవల్లివలె మిలమిల _ లాడుచున్న యా యందాల బాలను 
చూడగనే బిడ్డలు లేని యా వైద్యున కపత్య ప్రీతి యుదయించెను. వాత్ళ 
ల్యాతిశయముచే నా పట్టి నాతడు చేరనరగి “బిడ్డా--నీ వెవ్వరిదొనవు? 


ఒంటరిగ నెందు కిచట  నిలబడితివి? అని యడిగెను. ఆ బాల 
హరిణాక్షియు “నయ్యా, నేను దివినుండి యిట కచ్చరల  సిండుతో 


విహారార్హ మై యరుదెంచినాను. న న్నాంటిజేసి నావారలు వెడలిపోయి . 


నారు. అసహాయురాలనగు నాకు తల్లియు తండ్రియు నీవే” అని జాలి 
గదుర వాక్రువ్నెను. 


“అమ్మా! మాకును బిడ్డలు లేరు. కాన ననపత్యుడనగు నాకు 
నిన్ను చూడగనే పితృవాత్సల్యము పెల్టుబికినది. నీవు నాతో నరుగుదెం 
చుటకంటె మా దంపతుల కానందప్రదమగు విషయము మరొకటియే 
ముండును! కన్నదిడ్డకన్న నెక్కువ (ప్రేముడితో చూచుకొందుము. తప్పక 
నాతో మా ఇంటికిరొ మ్మని పలికి యా వైద్యు డామెను నెంటబెట్టు 
కొని తన యింటి కేగెను. ఆ వెజ్ఞునిల్దాలును నా బాలికను చూడగనే 
యబ్బురముతో చేరదీసెను. కుముదమును--కలువన పువ్వును-- చేతుల 
నిడుకొని కానుపించినది కాన నామె కా దంపతులు “కుముదవల్లి” 
యను పేరు పెట్టిరి. . - 


సితరుల కొనందము కలిగిరచుచు నా బాలిక నానాటికి రూప 
లావణ్యసంపద నద్ది తీయురాలై (క్రమముగా _నెదుగసాగెను. అమెకు 


షోడశవనంతములు నిండెను. ఊర్వశిని మించి యపూర్వలావణ్యమున, 
మెరయుచున్న యా వరారోహకు తగిన వరు డెట్టు లభించునా యని 
తండ్రి దిగు లందసాగెను. 


సరకాలయోగి కేత 


నీలుని చారులు కుముదవల్లి రూససంపద నాయనకు నివేదించిరి. 
చతుష్కవి యగు నా నీలుడును నా వైద్యునింటికేగి దూతనితో 
సంభాషించుచు సురకాంతలను మించిన యందముతో మీనువలె మిట్టిప 
డుచున్న కుముదవల్లిని చూచెను. చూడగనే యాతడు మదనబాణపరం 
పర కగ్గమై యళిపాత వికంపితపంకజమునలెనే చంచలమనస్కుడాయెను. 
అ భిషక్కును నా వీరుని తగురీతిని గౌరవించెను. “వీరోత్తమా! 
మీబోటివా రూరక మాయింటికి రారు గదా! నాకు తగిన పనివెప్పిన 
తప్పక చేసెదనని విన్నవించెను. “ఓ యయ్యా, నిక్కము దాపనేల? 
నీ కన్యకామణి సౌందర్యలావణ్యాది గుణములను విని ఆమెను చూడవల 
యునన్మి యామెను పరిణయమాడవలెనని నాకు కల్షిన కోరికను మీతో 
విన్ననింప వచ్చితోనని నీలుడు పలికెను. 


“అయ్యా, ఇంతకంటె నాకు కావలసినదిమాత్ర మింకేమి కలదు? 
నా వుత్రికకున్తు మీకును పరస్పర మంగీకారము కుదిరినచో వెంటనే 
వివాహముహార్తము పెట్టింతు”నని యాతడు హర్షాతిరేకముతో బలికెను, 


శీ/వై ష్మవతదీయారాధన 


తలిదండ్రులు వరకాలునకు తననీయనున్నారని తెలిసికొని కుముద 
వల్లి యాతనితో నిట్లనెను --*పంచ సంస్కారవంతుడైన వైష్ణవుని 
తప్ప సెండ్లియాడొనని నేను నియమ మేర్చరచుకొన్నాను. అంతే 
గాదు మీరు పంచ సంస్కారములు లభించిన తర్వాత నెయ్యి నెనిమిది 
మంది శ్రీ, వైష్ణవులకు ప్రతి దినమును తదీయారాధన (శ్రీ వైష్ణవ 
సంతర్చతే ఒక సంవత్సరము పాటు చేసిననే నేను మీతో కాపురము 
చేయగలను” అని గూడ పలికెను. “సరే ఈ రెండునునా కిస్టము 
లయిన నిబంధనలే” అని పలికి నీలుడు ముందు పంచ సంస్కారములు 
పొందెను. వెంటనే వా. రిద్దరకు వైభవముగా పెండ్లి జరిగెను. 


'రెండవదానిని నెరవేర్చుటకు పరకాలుడు చాల ప్రయత్నము చేయవ 
అసివచ్చెను. 'వేయిమందికి ప్రతిదినము సమారాధన చేయుట మాటలు 
గాదు గదా! ఒకనాడు గాద్సు రెండునాళ్లుగాదు. మున్నూట యరువది 
దినము లిస్టేకధాటిగా చేయుట యెంతటి మహారాజునకు సాధ్యపడగ 
లదు? సామాన్యులు ప్రతి దినము నంత ధనము నెట్లు తేగలరు? 


“నన్ను గూర్చి చేయు ఏ పాప మైనను పుణ్యమునే కలిగించును. 
న న్నగౌరవించి చేయు వుణ్యకార్యములు గూడ పాపముకొరకే” అని 
శ్యాస్త్రమందు. చెప్పినట్టు పరకాలుడు దొంగతనము చేసియైనను భాగ 
వత తదీయారాధన యవిచ్చిన్నముగా జరిసితీరవలెనని నిశ్చయించెను. 


అయినను అన్నిటిలో 'పెద్దదొంగతనము భగవంతుని సొత్తయిన 
యాత్మను తన స్వంతముగా భావించుట--- 

యో౬న్యథా సంతమాత్మాన మన్యథా ప్రతిపద్యతే, 

కిం తేనన కృతం పొపం చోరే ణాత్మాపహోరిణా.” 


అంతటి మహాపాపమే నేడు పొపము గాలేదు గదా! అట్టిచో 
భాగవత తదీయారాధనతై శేయు. పరధనాపహరణము పాపమెట్టుగును! 


తన నిర్ణయప్రకార మాయన భాగవత కైంకర్యమునకై తనతో 
సమానమయిన బలవంతులను కొందరను వెంటబెట్టుకొని రాత్రులందు 
వైష్ణ వేతరుల ధనమును దొంగిలించి తెచ్చి శ్రీవైష్ణవులకు షద్రసోపే 
తముగా భోజనములు 'పెట్టుచుండువాడు. 


ఒకనాటి సాయంకాలము పరకాలుడు తన భటవర్గముతో బందిపో 
ట్యుకై బయలుదేరెను. దుర్గమారణ్యముల వెంట నెవరైన ప్రయాణము 
చేయుచున్నా రేమో వారిని దోచుకొనవచ్చునని వెదకెను. వెదకి వెదకి 
వేసారెను. కొని యొక్క పిట్టలైనను వారి కంట బడలేదు. ఇంతలో 
చిటపట _ చినుకులు పడసాగెను. పైకి చూడ నాకాశమున నొక 
మూల చేటంత మబ్బు[క్రమ్మెను. చూచుచుండగనే యా మేఘశక 


లము గగన భాగమంతట నలుముకొనెను. అంతేగాదు. చిరుచినుకులు 
'సెద్దదిందువులుగా మారెను. మరికొంత సేపటికి కుంభద్రోణవృష్టి కురి 


యసాగెను. ఆ దొంగలగుంపంతయు నొక గేస్తునీంట నొదిగియుండి 
యా యిట్లు దోచుకాను సమయముకొణకు _ నిరీక్షింపసాగెను. 


ఆ యింటి హిణి తన భర్త భోజనపాత్రను శుద్దిేచేయుటకు వర్ష 
'మైనందున దొడ్డిలోనికి పోక వాకిటిలోనికి వచ్చెను. ఆమె గుమ్మము 


పరకాలయోగి త్తం 


గడపవద్ర నిలబడి వెండిపశెరము. కడుగుచుండగా.. పరకాలుడు వెళ్ళి 
యా కంచమును వెంటనే యొడిసిపట్నుకొనెను ఆమె కయ్రస్కట్సు 
రుభ్యో నమః” యని భయపడుచు పళికేను. ఆ పలుకు ములుకవలీ 
చెవిని స్తోక్షగా పరకాలు డా పళ్ళెర మచటనే పడవైచి తరువాత నేమి 
జరుగునో చూతమని యొక మూల దాగుకొనెను. 


ఏమి యీ కలకల మని గృహయజమానుడు బైటకు వచ్చెను. 
భార్య జరిగినది తెలిపెను. ఆఅ కంచ మచటనే నేలపై యుండెను. 
ఈ వింత యే మని యిల్లా అడుగ గృహస్వామి యిట్లనెను “పరకాలు 
డను వైష్ణవోత్తముడు భాగవత కైంకర్యమునకై యిట్లు దొంగతనములు 
చేయుచున్నాడని విందుము. ఆయనయే యిప్పుడు మన యింటికి వచ్చి 
యుండవచ్చును” అది. నిజమే యయియుండవచ్చుననెను. ఆగంతు 
కుడు పాత్ర నా చేతినుండి లాగుకొనగనే నే 'నస్మద్గురుభ్యో నమళ 
యని పఠికితిని. అది విని వారు దీని నచటనే పడవె చి వెడలిపోయిరి” 
అని. యా గృహిణి చెప్పెను. . 


“నీ వ్టేల చేయవలసి వచ్చినది? నీ వామాట పైకి పలికినం 
దుననే, గదా యిది వైస్ణవద్రవ్య మని దీని నుజ్జగించి వా రట్టు 
వెడలిపోయిరి. అయ్యో, ఎంతటి వైష్టవాపచార మొనరించితివి? ఈ 
పాపము నెట్టు మాపుకొనుటో యని యజమాని విచారింపసాగెను. 


ఆ దంపతుల సంభాషణ చాటునుండి నినుచున్న నీలుడు వారి 
భాగవతనిష్ట కలరి యా దంపతుల యెదుటకు వచ్చి తన యపచారము 


మన్నింపువుని క్షమాపణ వేడెను. ఇట్టిది సుడ్హీ పరకాలయోగిభాగవత 
కైంకర్యనివ్ట! 
న్‌ గ 


“అపూర్వ వధూవరులు 
ఈ విధముగ పరకాలుడు చేయు భాగవతార్చనకు శ్రీ, రంగనా 


థుడు . పరమప్రీతుడై యొక నా _డాతని నిష్పను పర్షీక్షింప దలచి 
తన సతియు తానును వధూవరవేషములు పూని ఇంద్రాదిసురులు 


నతు , 
కమ్హా. గురువులకు నమస్కారము” అని యర్హము. నిచ్చు నీ వాక్యము తరచు వైష్ణవులు 
మాత్రమే యుపయోగింతురు. 


క్షేత్వర్వ దా దశసూరి చరిత్ర 


సామాన్యులవలె తమవెంట నూరేగుచు రాగా నొక నిర్హనవనమున 
సల్లకి నెక్కి. యరుగసాగెను, హేరణ్యగర్భుడు. వారి పురోహితుడై 
పల్లకిముందు. నడువసాగెను. సువర్షచామరములతో సితచ్చత్రములతో 
సరిజన పరివారములతో మహావైభవముగా సాగుచున్న _ సెండ్లివారిని 
వృక్షారూఢులై దశదిశల పరిశీలించుచున్న నీలుని మనుజులు కనిపెట్టిరి, 
వెంటనే వారు తమ ప్రభునివద్ద కేతెంచి యా సంగతి యెరింగిం 
చిర. పరకాలుడును నా పెండ్లివారిని పరికించి చూచి “ఇక నేమి, 
మన మెంత కాలము ఖర్చు పెట్టినను తరుగనంత ధనరాశి మన చేతికి 
చిక్కనున్నదిని యొడలు మరచి నర్తనము చేయసాగెను. 


ఆ యూరేగింప్పు తమ్ము సమీపింపగనే పొంచియున్న పరకాలుని 
భటులు. కత్తులు జళిపించుచు. నొక్కపరి యా గుంపుపై బడి చుట్టు 
ముట్టిరి. పెండ్లివారి స్థితి 'డేగలకు చిక్కిన పావురాల చంద మయ్యెను. 
పరకాలుడు. వారితో ననెనూ-ోఇక మీరందరును మాచేత నెట్టును 
చిక్కితిరి గదా! కాననే యరచి పారిపో దలచినను మీ యత్నము 
లెంత మాత్రమును ఫలింపవు. కాన మీవద్దనున్న ధన కనక వస్తు 
వాహనాదు. అన్నియు ' కిక్కురు మనకుండ మా కప్పగించి 'వేయుడు,. 
అట్టు _ చేసిననే మీ ప్రాణములు మీకు దక్కును. కాదని మమ్ము 
వ్యతిరేకించిన నేమి జరుగునో మీరే మీ కన్నులార గాంచగలరు. మీరు 
బుద్దినుంతులవలె తోచుచున్నారు. కాన నంతవరకు రానీయ రనియే 
నా నమ్మకము” అని మేఘగర్హననుకరించి గంభీరకంఠధ్వనితో బలికెను. 


ఇక కదలినచో ధనముమాట యట్టుండగా ప్రాణములు గూడ 
తమకు దక్కవని తలచి యా గుంపులో నొక్కరైన నోరు విప్పరైరి. 
పరకాలుని భటులు పూచిక వుల్లయేని మిగుల నీయక _ సెండ్లివారి 
సర్వస్వమును దోచుకొనిరి. కాని వరునిచేతి పవిత్రమను నుంగరమును, 
వధువుకొళ్ళకు గల మట్టియలును తీయుట మాత్ర మా భటులకు 


చేతకాలేదు.. పరకాలుడు వానినిగూడ వదలక తన నోటితో కరచి 
యూడ లాగుకొనెను. 


పరకాలు డా ధనము నంతయు నొక పెద్ద పెస్టైలో పెట్టించెను. 
అది తన సేవకుల తలల _ కెత్తబోయెను: ఎంత ప్రయత్నించినను నా 
'సెట్ట కదలలేదు. అపుడు పురోహితునిపై పటపట పంద్సు కొరుకుచు 


పరకాలయోగి క్షేడ్షర్ర్‌ 


“నీ నేదియో మంత్రము. పెట్టేయుందువు, అట్టు కానిచో నిది కదల 
కుండు నటరా?” యని పఠికి యాతని కంఠమును తన నిితాసిచే 
నొక్కిపట్టి గద్దెంచెను.. పురోహితుడు గడగడ వణకుచు “నయ్యా, 
నన్ను చంపి బ్రహ్మహత్యాపాతకము నేల మూట గట్టుకొందువు. నే 
నే మెం, 'త్రమును. నెరుగను. ఏ పాపమును నెరుగను. “అడుగో, శిదిక్షా 
దెరూఢుడయిన యా "పెండ్లికొడుకే ఒక పెద్ద మంత్రగాడు. వానినే 
యడుగుము” అని సమాధానమిచ్చె 


గ 


ం 


ల 


ఇ 


పరకాలు డస్లే చేయగా వరరూపముననున్న శరం ంగనాథభుడు 
చిజునవ్వు తో, “న్లో నీవు శ్రద్దగా విన్నచో నికు సర్వజనవశీ 
కరణ సమర్హమగు మంత్ర మువదేశింత మనియె. నేను వచ్చినాను 
అని పలికి యాతని కుడిచెవిలో సంసా సారవార్హిలో దరికానక కొట్టుకొను 
చుండు జీవులను దరి జేర్చు నావ యగు నారాయణా కరీమం[తము 
న్‌ వం 


సౌాంమి "సవ 
రో 
భక్తిజ్ఞాన ' వైరాగ్యము లినుమడించిన యా యోగివరునకు శ్రీరంగ 
నాథుడు శ్రీ మహావిష్ణువు రూపముతో వైనతేయునారోహించి భూనీళ 


లిరువంకల గొలుచుచుండ బహ్మరు ద్రేంబ్రాది "సేవ ర పత్యక్ష్న 
మాయెను. పరకాలుని యజ్ఞానాంధకారము క్షణము సమాముడ్య్‌టో 


నిర్హేతుకకరుణతో ప్రసన్నుడైన శ్రియఃపతిని దర్శింపగనే నీలునకు 
నవనిధులును కానుపించి నట్టాయెను. నతులతో నుళులతో వా రాదే 
వుని బహువిధములుగా బొగడిరో అపుడు వారి వాణినుండి కనితాలత 
యంకురించి యపూర్వ ల సారభములు పుష్పించి ఫలింపగా వానిని 
దశదిశ లందును వ్యాపింప జేయసాగెను. నమ్మాళ్వారుల కవితకం 
"పెను వీరి కవిత మిగుల _ ప్రౌఢమయినది. వారి వలెనే వీరు గూడ 
నీశ్వరుని నాయికాభావమున భజించి ధన్యులైరి. వీరు. తమకు ప్రత్యక్ష 
మయిన భగవంతుని కొనియాడిన మొదటిగాథ యిది. 
వాడినేణ వాడి వరుందినేన్‌ మనత్తాల్‌ 
"పెరుందుయ రిడుంటై యిల్‌ ఎరందు 
కూడినేవణ కూడి 'యిడ్రైయవర్‌ తమ్మో 
డవర్‌ దరుం కలైర్‌ యే కరుది 


తటి ద్వాదశసూరి చరిత్ర 


ఓడినే నోడి యుయువర్‌దోర్‌ పొరుళాల్‌ 
ఉణర్‌ వెనుంపెరున్‌ పదవ్‌ తెరిందు 

నాడీనేణ నాడి నా కండు కొండేన్‌ 
నారాయణా వెన్నుం నామమ్‌ 


దాసుని స్వరూపస్వభావములు చెడి మిగుల దుఃఖప్రదమగు జన్మ 
యెత్తి యువతులతో భోగించి మనోదుఃఖము లనుభవించుచు వచ్చి 
యుజ్జీవనప్రదమగు గొప్ప స్థానమును కని ఆ జ్ఞానముచే సంసార 
మసారము, భగవద్విషయము మాత్రమే సారమని నిశ్చయించి నేను 
శ్రీమన్నారాయణ నామమును కనుగొంటిని. 


అంబుజాక్టుడు సర్వస్వము నర్చించి తనకై శ్రమపడుచున్న యా 
భక్తవరుని [గ్రుచ్చి కౌగిలించుకొని యిట్లు పలికెను---“వత్సా, నివు చేయు 
చున్న భాగవతతదీయారాధనకే గాదు నీ కవితానిర్మాణమునకు గూడ 
నేను బ్రహ్మానందభరితుడ నయినాను. నీవలన కలిగినంత ఘనగౌారవము 
నా కెవరినలనను లభించి యుండలేదు, నన్ను బ్రహ్మ రుదేంద్రాదులు 
పాగడునట్లే నిన్నుగూడ నికమీద నీ భుపిపై జన్మించు వైష్ణవులంద 
“రును ప్రస్తుతింతురు. ఇక మీద నీవు తిరుమంగయాళ్వారను "పేర 
బరగుదువు గాక” యని పలికి యంతర్హితుడయ్యెను. 


ఎంతోకాలము. నుండి తాను చేసిన పూజకు ఫలితముగా ప్రత్య 
క్షమయిన తన తండ్రి యప్పుడే మాయ మయ్యెనే అని ఆళ్వారు 
మిగుల విచారించిరి. వారి స్వరూపమును ధారుణిలోని యర్చావతార 
ములంద్ను గాంచు. నుద్దేశ్యముతో తిరుపతి కేగి శ్రీనివాసుని దర్శించి 
యచటనే. కొంతకాలము గడపిరి. కంచివరదరాజస్వామిసేవలో మరి 
కొంత కాలము గడపిరి. అటనుండి శ్రీరంగము చెరి భువనమోహ 
నవి[గ్రహడగు నా స్వామి. కైంకర్యములలో సర్వమును మరచిరి. 


తిరుమంగయాళ్యారు వ్రైంకర్యము 


శ్రీరంగమున నాలయమున ననేకనూతన భవనములున్సు వంట 
శాలలున్తు యజ్ఞశాలలును, సప్తప్రాకారములును నిర్మింపుమని (శ్రీరంగ 
నాథుడు వారి కాజ్ఞ నిచ్చెను వా రప్పటి కప్పుడే అనేక రీతులుగా 
ధనమును సంగ్రహించి యా యా మహానిర్మాణము లన్నియు పూర్తి 


పరకాఅయోగి కేతా 


గావించిరి. బందిపోటు దొంగతనము మొదలగు వానితో వారు ధన 
మును ్రోగుచేయువారు. అనేక జైనబౌద్ద దేదాలయములందలి సువర్ష 
రజత విగ్రహములను గూడ వారు కొల్లగొట్టిరి. వేల కొలది హా 
శిల్చులు వారి క్రింద పనిచేసిరి. ఆ నిర్మాణములు. నేటికిని చూపరు 
లకు వింత _ గొలుపుచుండును. వానిని చూచినవా రవి యన్వియు 
నొక్క మానవుడు నిర్మించెనన్న నెన్నడును నమ్మదగినవిగా నుండవు. 
తన్నిర్మాణ శిల్పసౌందర్యము చూచి యానందెంపవలసీనదేగాని (బ్రాయ 
నలవిగాదు. దొంగతనమునకు నామాంతరము “తిరుమంగ యాళ్వారు 
కైంకర్యము అని నాటినుండి రూఢ మాయెను. 


ఒకసారి శిల్చ్పకారులకును కూలీలకును చాల డబ్బు తిరుమంగ 
యాళ్వా రీయ వలసివచ్చెను. కాన తమ కీయ వలసిన దానికై వారి 
'నా కూలీలు నిర్చంధింపసాగిరి. అపుడా భక్తశిరోమణి “యింత కాల 
మునుండియు. మీరు నన్ను కూలికై నిర్బంధింపకయే యీ కట్టడము 
లన్నిటివై మీ యపూర్వశిల్పచాతురీలావణ్యములు చూపి అజరామర 
మగు కీర్తి దోచుకున్నారు గదా! మీరు పడిన పాటుకు తగిన ఫలము 
శ్రీ రంగనాథుడు మీకు తప్పక చూపగలడు. మీ బాకీ నేను త్వరలో 
తీర్చుకొందును. కాన మిగిలిన కట్టడములు గూడ పూర్తి చేయుడని 
వారిని _ప్రార్హించిరి. కాని తమ యాలు బిడ్డలు పస్తులతో పడి మాడు 
చుండగ తా మింక వెట్టి చాకిరి చేయజాలమని వారి మొండి చరచఛిరి. 


పరకాలుడు తనవద్ద ధనము లేనందున ఇంత గొప్ప కైంకర్యము 
చేసిన వీరి "సేవకు సరిలైన పరమార్ధము కలిగించుటయే న్యాయమని 
తలచి యొక యుపాయ మాలోచించిరి. ఒక నావికునికి మిక్కిలి 
రొక్కమిచ్చి రహస్యమున నా శిల్చు లందరును నెక్కిన పుట్టిని (నావను) 
నదీ మధ్యమునకు తీసుకొని వెళ్ళి ముంచివేయమని బోధించిరి. 
తర్వాత శిల్పులతో “కావేరీ ద్వీపమున నే నొకచో ధనము గుప్తము_ 
చేసినాను. మారందరు నాతో వచ్చిన మీ బాకీ తీర్తనని బలికిరి. 


ఆ. శిల్చు లందరును మహాసంభ్రమముతో పడవనెక్కి ఆళ్వారువెంట 
చనిరి. ॥ 


పుట్టి కావేరి నడుమకు చేరగనే పరకాలుడు వారితో ననెను--*ఓ 
శిల్చులార్థా మిరు రంగనాథున కాలయనిర్మాణాదులచే నెనలేని సేవ 
చేసినారు. మిరు (ప్రతిఫలము కోరుట న్యాయమా! ఒకవేళ కోరినను 


మత్తడి ద్వాదశసూరి చరిత్ర 


దానికి తగిన పప్రతిఫలముగా ధనమును మాత్రము మీరు కోరినచో 
నిజముగా మోరజ్ఞానులే యనవలసివచ్చును. ఏలయన ధనము శాశ్వత 
ముగాదను విషయము మోకు గూడ తెలియనిది కాదు గదా! శాశ్వత 
మయిన కైంకర్యము చేసి దానికి బదులుగా నశాశ్య్వతమయిన ధనమును 
గొనుట రూక లిచ్చి నూకలు గొనుటవంటిదే సుడీ! ఈ ధనముతో 
దారపుత్రుల నెన్ని విధములుగ సంతోషింపచేయ చూచినను వారు సంతో. 
షింపక పోవుచుండుట మనము చూచుచునే యున్నాము గదా! కాన 
ధనమును గూడ మించిన దానిని--మోక్షమును-- మోాకిప్పింతును. 


నేను” ధనము. చేతపట్టుకొని యీ వనులకు పూనుకొనలేదని 
మోకును తెలియును గదా! కాన మొకు వెండి బంగారము 
లెక్కడనుండి తెచ్చి ఈయగలను? డబ్బు లేకుండ మిీరింటికి వెళ్ళిన 
మోయాలుదిడ్డ లెట్టును  బ్రతుకనీయరు గదా! కాన మీ రీ కావేరీ 
నదిలో నసువులు వాసి సరమపదము చేరుకొనుటయే యుభయతారక 
మైన మార్గము! 


ఎటుచూచినను ప్రాణములు కోల్చోకతప్పనపుడు మోక్షార్డులయి 
చనిపోవుటయే మేలని వా రందరును నిర్షయించుకొనిరి. కాన మోక్ష 
ధనమునే యిండని వారు తిరుమంగయాళ్వారును హృదయ పూర్వక 
ముగా ్రార్హించిరి. పరకాలుడు వారి నందరను నా యేట' ముంచి 
తానును నావికులును మాత్ర మెట్లో యీది బయటపడిరి. 


ఈ విధముగ శ్రీరంగనాథుని యాలయనిర్మాణ కైంకర్యమును 
తదీయారాధన క్రైంకర్యమును ఘనముగా. చేయుచు తిరుమంగయాళ్వారు 
తను సహధర్మచారిణి కుముదవల్లితో దెవ్యదేశయాత్రలు పూర్షముగా 
చేసి యంతమున శ్రీమహావిమ్షువు సాయుజ్యమందిరి. 


కావ్యసౌందర్యము, 


ద్వాదశసూరులకు నమ్మాళ్వారు -(ప్రాణభూతులు. వారి తర్వాత 
తిరుమంగయాళ్యారులే లెక్కకు  రాదగినవారు.. వీరి కవిత గూడ 
నమ్మాళ్వారు కవితవలెనే రాశిలో మాత్రమే గాక వాసిలో గూడ (శ్రేష్ట 
మైనదే. కొన్నియెడల నమ్మాళ్వారుకంటి గూడ వీరి యర్హ గాంభీర్యము, 


పరకాలయోగి శ 


భావసంపద మిన్నలయై వన్నెకెక్కి యుండును. లెక్కలో గూడ నీరి 
పాశురముల సంఖ్య సర్వాధికము. కాననే వీరు చతుష్కవిశిఖామణి 
ఆశుచిత్రమధురవిస్త రకవితానిర్మాణదక్షులు--అని పేరు గాంచిరి. 


నాలాయిర దివ్యప్రబంధమునందు పరాంకుశనాయికి పరకాలనాయికి 
మిగుల ప్రసిద్దురాండ్రు. నమ్మాళ్వారు తిరువాయ్‌మొళిలో నాయికాభా 
వము ననుభవించి సర్వేశ్వరునిపై భగవద్విరహమును ప్రవహింపజేసినక్లు 
తిరుమంగయాళ్వారు కూడ "పెరియతిరుమొళిలో తమ నాయికా భావ 
మును. రాల్లరగున్‌ట్టు చెట్టు చిగుర్చునట్లు వర్హించినారు. తిరుమంగ 
యాళ్వారు సెరియతిరుమడల్‌ శిరియతిరుముడలో తిరుక్కురుందాండకం 
తిరి నెడుందాండకం, తిరువళుక్కూత్తిరుక్కె అను _ గ్రంథములు. గూడ 
రచించి వన్నె కెక్కిరి. 


శ్రీమూన్‌ మాడభూషి గోపాలాచార్యులుగారి ప్రియాన్వేషణమును 
శ్రీగోదాగ్రంధమాలవారు 'ప్రచురించినారు. దానినుండి రెండుదాహర 
ణము రిందీయబడుచున్నవి. 


స్పీ%వేయి నామంబుల 'వెల్లుచుండెడివాడు 
నల్ల _మబ్బులమేని నలుపువొడు 
చెలువు లొల్యుచు నొప్పు వలమురితాలుపు 
తోరంవు. నెత్తావి తొళసిమాళ 
'పేరురంబున6ల జూల వెలుగుచుండెడివాండు 
వొాండెవాండి యనుచు బలుకుచుండె 
కొంత సేపటులుండి యింతు అందరి జూచి 
జంకుగొంకులు "లేక పొంక మిడక 
.. దిటము గాగ నిట్లు తెలియంగంబల్కిన 
భయపడంగవలదు బాల కిట్టి 
వెతలు గలుగంజేసి వెలయుచుండెడివాని6 
దెలిసికొంటి నమ్మ తేట పరతు 
సీ*కమ్మని తులసితో గ్రాలు వక్షము వాడు 
మిరహులవధయందు విక్రముండగు 
చంద్రు గాపొడిన జలదాభవర్జుండు 
వలప్పువుప్పొడి రేకు పొలుప్పుళొలుకు 
నతసీసుమ్మశ్రీలనలరు వన్నియనాడు 
_  సమవర్షమున నొప్పు నంద్రమందు 
- పర్వతంబులం ద్రోసి వంతెన బంధించి 
_ రణమందు రాజైన రావణు పది 

తే.యందమైనట్టి తలలనీ యవనిపైన 
వ్రాలునటులుగ శరముల వరలంజేసి 
యముని వీటికిం బంపీిన యతండె నేడు 
నన్ను నీ రీతి హింసించుచున్నవాండు 


శ షే షే లోకాః శృణుత! ప్రనూతిమరణవ్యాధేశ్చికిత్సా మిమాం 
యోగజ్ఞాః సముదాహరంతి మునయో యాం యాజ్మ్యవల్క్యాదయు, 
అంతర్జ్యోతి రమేయ మేక మమృతం కృష్ణాఖ్య మాపీయతాం 
తత్పీతం పరమౌషధం వితనుతే ఎ ళవాలను 

వః వ్వ 


వ ఏఎప్రనారాయణులు 
(తొండరడిప్పాడియాళా (65. ] 


జిక్టోద్టండ్రే జ్యేష్టనక్ష్మత్రే మండంగుండిప్పరోద్భవవ్స్‌ 
చోళోర్వ్యాం వనమాలాంశం భక్తవ(దేణు మాశ్రయే” 
తమేవ మత్వా పరవాసుదేవం 

రంగేశయం రాజవదర్హణీయమ్‌, 

'ప్రాబోధకీం యోఒకృత సూక్తిమాలొాం 
భక్తాంఘ్రీరేణుం భగవంత మాడే 


ఉత్తర భారతదేశమునకు కాగ్మీరము వంటిది దక్షిణమునకు చోళ 
దేశము. దానికి దక్షిణోత్తర భాగములందు నిత్యప్రవాహయగు కావేరీనది 
యొడలు తెలియని కన్నెపిల్లవలె నానందముతో  నురకలు వెట్టుచు ప్రవ 
హించుచుండును. సర్వసంపత్పమృద్దితో నా సీమ దక్షిణభారతమునకు 
సుందరోద్యానమువలెను ధాన్యాగారమువలెను విలసిజ్హచుండెను. 


తద్దేశసీమంతినికి సీమంతమువలె కుంభఘోణము విరాజిల్లును. 
అందలి శార్హ్హ పాణి _ విమ్ణుభక్తులగు నాళ్వారు అందరిచే వినతినంది 
యతృష్తామృత మని వాసిగాంచిన దేవుడు. అచటకు పశ్చిమమున నాతి 
దూరమున కా వేరియుత్తరతీరమున మండంగుడియను పురవరము గలదు. 
అచట. వేదత్రయీపూత హృదబ్బాతులగు ద్విజవరేణ్యులు కాపురముం 
దురు. అందు. వేదవిశారదు డను బ్రాహ్మణోత్తమునకు ధనుర్మాసమున 


జ్యేష్టా నక్షత్రమున క్రీ.శ. 787 వ సంవత్సరమున ,శ్రీహరియొక్క 
వైజయంతి యను వనమాల యంశమున నొక బాలుడు జన్మించెను. 


నారాయణకటాక్షమున నవతరించిన యా పట్టికి తండ్రి విప్ర 
నారాయణు డని "పేరు పెఘ్టైను. వారికి “భక్తాంఘరేణు వని దానికి 
సరిగా నరవమున “తొండరడిప్పొడియాళ్వా'ర ని నామాంతరములు 
సూడ గలవు. జాత కర్మాది ద్విజోచిత సంస్కారము లందిన యా 
బాలునకు గర్భాష్ట్రకముననే యుపనయనము గూడ జరిగెను. సర్వ 
. వేదశ్యాస్త్రములును నాతని కప్రయత్నముగనే కరతలామలక మయ్యెను, 

జ్ఞాన వై రాగ్యబీజములు వంశపారంపర్యసత్సంప్రదాయ సిద్దముగా 
సంక్రమించి యా బాలుడు తన కృషిచే వానియందు ప్రవీణుడు 
గూడ నయ్యెను. ఆతనికి వినాహమంగళము గూడ నిర్వర్తింప దల 


చిరి. కొని సంసార మను మురికికూపమున దిగబడుట కష్టము లేక 
దాని నాయన నిరాకరించెను. పరమ విష్ణుభక్తు డయిన యా కుమూ 


రుడు శ్రీరంగనాథుని దర్శించు. కాంక్షతో (శ్రీరంగమునకు ప్రయాణ 
మాయెను. 


శ్రీరంగనాథుని దర్శింపగనే యా యోగివరుని హృదయ మానంద 
రసమున చిందులు [తొక్స్క_సాగెను. రంగనాథుని సురూపసంపదను కను 
లార సందర్శించినవాడై యాయన తన్ను మిగుల ధన్యాత్ముగా దలచెను. 


ఆ దేవాధిదేవుని సౌందర్య లావణ్యముల నినుమడింవ జేయు నుద్దేశముతో 
నా యోగిపుంగవుడు గూడ ,శ్రీభట్టనాథుల వలెనే మాలాకైంకర్యముతో 
కాలము గడుప _ నిశ్చయించుకొనెను. 


రంగనాథుని యాలయమునకు పశ్చిమమున నందనవాటికను బోలు 
నొక యుద్యానవాటిక నా భక్తవరుడు నిర్మించెను. రాత్రింబవళ్ళా 
యారామమున తులసీ పృష్పజాతులను ఆయన వెంచసాగెను. విచ్చిన 
పూలను కోసి నడుమ తులసీదళములు కూర్చి ఆ భక్తుడు కళాత్మకముగా 
సుమదామములు కట్టి ప్రతిదినము రంగనాయకితో గూడిన ,శ్రీరం 
గనాథునకు. సమర్చించుచు భగవద్గుణానుభవానుసంధానముచే దినమొక 
క్షణముగా గడపుచుండెను. మధ్యాహ్నము శ్రీవైష్ణవుల గృహముల కేగి 
భిక్షాటనచే. నెచ్లో యుదరపోషణ _ చేసుకొనువాడు. ఆ ముని సౌశీల్య 
సంపద, భగవదృక్తిపారమ్యము . చూచిన ప్రజ లా కైంకర్యనిష్ట కెంతో 
యబ్బురపడుచుండువారు,. 


స్థ 


దేవదేవి 
| 


కా వేరీనది యుత్తరతీరమున కదంబనగరము సకలకళా నిలయమె. 
యొప్పారుచుండును. అందొక _ నర్ర్తకీవంశమున దేవదేవి యను వేశ్య 
యొకర్తు జన్మించెను. ఆమె సౌందర్యమున నచ్చరలేమలనే మించుచు 
విటసంచయ విత్తచిత్తముల నవహరించు నేర్చు గలిగియుండెను. ఒకనా 
డామె తన లాస్యగీతాదివిలాసములచేతను, హావభావాది శృంగారచేస్ట్రల 

చేతను చోళరాజును సమ్మోహింపజేసి మోయలేని ధనమును రత్న 
భూషాంబరాదులను బహుమతిగా స్వీకరించి యింటికి మరలెను. 


మార్గమధ్యమున శ్రమాపనోదనార్హమై యా నర్హ కీచూడామణి విప్ర 
నారాయణుడు. నిర్మించిన యుద్యానవనమున కొంతసేపు విశ్రమించ 
దలచెను. చైత్రరథమును గూడ నందమున మించునట్టి యా వనము 
నామె తన యక్క యలివేణితో గలసి ప్రవేశించెను. ఆ యుపవనవృక్ష 
రామణీయక మామె. కన్నుల కింపుగా కన్చించెను. ఒక వృక్షమూలము 
చేరి మార్గశమ మాయమయిన దని యామె యెంతో సంతోషించెను. 
ఆమె సంతృప్తి హద్దులు మారెను. 


సోదరి యలివేణితో దేవదేవి యనెనుూ-లోఅక్కాా చూడు మా 
వనశోభ! ఫలభారముచే వంగిన వృక్షముల కొమ్మలు గర్చిణులగు కొమ్మ 
లను తలపవునకు తెచ్చుచుండుట లేదా? సహకారనారికేళకదళీ పనసాది 
ఫలజాతులను, పున్నాగ వకుళాశోక జంబీర మళల్లికాది పుష్పజాతులను 
చూచిన ప్రాణములు లేచి వచ్చుచున్నవి గదా! కుసును మకరంద 
మధుర మధుపానమత్తములగు భమరములు నృత్యము లెంత నయనా 
హ్లాదకరముగ నున్నవో చూడుము. ఇందలి వాపీకూపసరోవరాదులు 
స్వచ్భ్చనీరవూరములై సితారవిందములై చాల హాయిని కల్గించుచున్నవి. 
శుకపికశారికాది కోమల కలకూజితములతో నీ వనరామణీయకము సర్వ 
ప్రాణులకును మదనవేదనావివర్షకముగా నున్నది సుమా!” 


“అవు నిది యంతయు నీవు వర్శించినట్లు యున్నది.. ఇరు పార్శ్వ 
ములందును కవేరజప్రవహించుచుండుటచే నీ యుపవనశోభ ైత్యసౌర 
భ్యపావనత్వాదులచే మిక్కిలియు. నినుమడించినది. బహుశః శ్రీరంగ 
నాథుడు తన యర్జాంగిని కలసి యెండ వేళల విహరించుటకు నిర్మిం. 
చుకొనిన విలాసోద్యానవన మేమో యిది? కాకున్న నుష్మకరుడు తన 
వేడిమి వదలి చంద్రునివలె చల్లని కిరణములతో మనస్సుల కుల్లాసము 


నెచ్చట నైన కల్గింపగల్లునా?” యని యగ్రజ దేవదేవికి నమౌధాన 
మిచ్చెను. 


వా రిద్దరు నిట్టు సరససల్లాపములు "సేయుచు. చేతులు పట్టు 
కొనియా 'శోటలో సవిలాసముగు సంచరించుచు నడయాడుచు నా 


క్షే 

యారామమున సంచరించుచున్నట్టి తద్వనపాలకుని _విప్రనారాయణుని 
సందర్శించిరి, స్‌ 


ఆ వైస్మవాలంకారుడు శ్వేతవ,స్త్రోపవీతములు ధరించెను. దా (దశో 
ర్యపుండ్రములతో వింతకళల నీనుచు నా యోగివదనారవిందము సాక్షా 
చ్చీీయన్నారాయణు నే తలపించుచుండెను. ' కరమున తులసీపద్మాక్ష 


మాలికలు విరాజిల్లు చుండెను. సంస్కార విహీనకేశములు, గడ్డము, 
మోసములు గుబురుగా పెరిగిన యా మునిని చూచినవారు స్వప్నమున 


నెన 'స్తీసంపర్క మెరుగని బాలయోగియా 'యీత డని తలంపక 
హోరు 


సుందరుల పందెము 


ఆ యుపవనమున తరుగుల్మలతాదుల కాలవాలములు నిర్మించుచు 
వానిని నీటితో పుష్కలముగ నింపుచున్న యా మహర్షిపుంగవుని వన 
మున సంచరించుచున్న యా యువిదలిరువురును దర్శించిరి; వెంటనే 
దేవదేవి సంభ్రమముతో, నాయనవద్ద కేగి నమస్కరించి ప్రాంజలిలైై 
నిలబడెను. తన యెదుట నున్న భామినీమణిని చూచి గూడ తల 
_యెత్తక విప్రనారాయణుడు తనపనీ తొను చూచుకొనసాగెను. 


భువనమోహినిని తన్ను బొడగాంచిగూడ పెడమొగము. పెట్టిన 
మునినుండి దూరముగ . తొలగి దేవదేవి తన యక్కతో ననెను 
“చూడక్కా ఈయన షండుడు గాని యున్మత్తుదు గౌని కావలెను. 
కానిచో నెదుట నిలబడిన యనువమలావణ్యవతినగు నన్ను గని కూడ 
నీ బడుగు బాపడు మరువిరాళి కగ్గము కాకుండునా?” 


చెల్లిలి మాటలకు చిరునవ్వుతో నలివేణి యిట్లు బదులు పలుకు 
చున్నదాాోఈయన షృండుడు. కాడు. ఉన్మత్తు డంతకంటెను గాడు. 
ఈ మునిని మనబోటి మానవునిగా _తలపకుము. ఈయన' దొడ్డ 
భక్తుడు. రంగేశకైంకర్యెక ప్రవణుడు. లక్షరూప్యము లిచ్చినను నీ 
మొగము. వంక కైనను  చూప్పు మరల్పబోడు. నీ విలాసవిలోకనములకు 
చిక్కుట కీయన చోళభూపాలు డనుకొంటి వేమో? ఇస్పటికైనను నీ 
మహాపురుషు నతిలోకమానవునిగా గమనించుట  యుభయతారకము” 

సురూవసంపదవే తా నసమాన నని విజ్ణవీగు దేవదేవి కలివేణి 
పలుకులు చెవి కెక్కలేదు. కినుకతో నామె యక్కతో నిట్టు పలుక 
సాగెను-ాోనా శక్తి సామర్హ ర్హ్యము అెరిగియే నీ విట్లాడుచు న్నావా?' వాతాం 
బుపర్జాశనులగు మహామును లెందరో మను శఖావలోకన మా([తము చేతనే 
తమ గొ బంకములు సడల నన్ను స. నీ వెరుగపే ఎందరు 
కుబేరులు నా గుమ్మమువద్ద నా రూపతృష్టాకృస్టచిత్తులై పడిగావులు 


గాయలేదు! నవయౌవనాభిరాముడు రూపజితమారుడునగు నీ యోగి 
వుంగవు డీ విజనవనమున నున్నాడు గదా! ఇట్టి వానిని నేను వశము 


చేసికొనగలుగుటలో నాటంక మే ముండును? “వేశేషించి యిట్హి సాధు 
న్వభావుని నాబోటి సుందరి బుట్టలో పెట్టుట యొక అెక్కయా? 


రూపమదమత్త యయి చెల్లెలు పలికిన బీరంపువలుకులు అలి 
'వేణికి కోపము శెప్పించెను. ఆమె' (కోధముతో నేత్రాంతములు "గెంపు 
గదుర *ఓస్సీ, నీ ప్రలాపము లిక కట్టిపెట్టుము. జితేంద్రియుడగు నీ 
భక్తాగ్రగణ్యుడు నీ వెంత భగీరథప్రయత్నము చేసినను నిన్ను కన్నెత్తి 
గూడ గాంచడు. ఇట్టివానిని నీవు నీ వలలో చిక్కించుకొనగల్లినచో నే 
నారు మాసములు న్‌కు దాస్యము నెరపెదనుూ” అని శపథము చేసెను. 
అతిమానుషసుందరియగు దేవదేవియు *నా పూనికలో కృతార్ణురాలను 


కాలేకపోయిన యెడల నేను గూడ నీ కారు నెల లూడిగము చేసెదను 
అని మారువందె 'మొడ్డెను. 


యోగి పరిచర్య 


దేవదేవి తన సోదరిని పరిజనమును నింటికి పంపివైచి చికీర్షి 
తార్హసాధనకై యా తపోవనమున _ నాగిపోయెను. తన “సువర్షరత్న 
భూషణర్షాడనంతయు నొక చెట్టు బోదెలో దాచి వైచి కావిగుడ్డలు 
కహ్టైను. ఊర్హ్యపుండ్రధారిణిలై సాత్త్వికవేషముతో పరమభాగవతురాలి 
వల నా ముని సన్నిధి 'కేగి దినాననయై నిలబడెను. 


విప్రనారాయణులును సాధ్వీవేషముతో వచ్చి తన (మోల నిలబడి 
యున్న యామెను గాంచి జాలిగదుర “నమ్మా, నీ వెవ్వరవు! ఏమి 
వనిక్షై యిట కేతెంచినావఅని ప్రశ్నించెను. ఆమెయు నవనతయై 

అ మునికి నమస్కరించి--' “స్వామా నా విన్నపము సాంతముగ నాల 
కించిన తర్వాత మోకుబోలిన నిర్ణయము గైకొండు. మా దీ ప్రక్క 
యూరు. వూర్వజన్మపాతకబాహళ్యమువే శేను 'వేశ్యయింట జన్మించి 
నాను. కొని నాకు బాల్యమునుండియు ఎందుకో యా వృత్తి యనిన. 
నేవగింవు. కాననే యీ పుట్టువున నైనను నీ నరకకూపమునుండి 
యెట్టు బైటవడుదునా యని నాకు వయస్సు వచ్చినకొలది తాపత్రయ 
పడుముండుదానను. 


పరమభాగవతులగు ,శ్రీవై ఫ్టవోత్తముల పరిచర్య చేసినచో నీ జన్మ 
మెళ్లో కడచిన తర్వాత _భవిష్యజ్ఞన్మమున నైన నున్నతవంశమున 
జన్మించి భగవత్చాదారవింద సేవకురాలను కాగలనని నా విశ్వాసము. 
న న్నా నరకకూపమున బడవేసి నాచే విటాళి నాకర్షింపజేసి ధనమును 
కూడ బెట్టుటయే నా తల్లి యభిమతము. ఇక నోమెన న్నెట్టును 
(బ్రదుకనీయ దని తలచి నే నా యింటినుండి బయటపడగోరి దేవర 
పాదమూలమున కిట్టు పారివచ్చినాను. కాన మోరు నాపై దయచూపి 
మోక్షమార్హము ననుగ్రహింవుడు, ఇచటనే నేను మీ సేవలో కాలము 
గడువుకొందును. అందుకు మోరవకాశ మనుగ్రహింపనిచో నీ జన్మకు 
నా కింతయే వ్రాసిపెట్టి యున్నదని నిరాశతో నే నూయియో, యే 
గోయియో చూచుకొనుట తప్ప మార్గాంతరము లేదూ” అని కృత్రిమ 
వినయ ముట్టిపడ తన. కృతక జీవితచరీత్ర విన్నవించెను. మ 


ఈ వృత్తాంతమును పాప మా యమాయక బ్రాహ్మణుడు నిజమే 
యని నమ్మ యామె మాటల యెడ కొంత యాసక్తి చూపెను. 
దేవదేవియూ* స్వామి, మోరీ పొతకురాలియెడ దయాశేశము చూప 
దలచుట నా జన్మమును ధన్యము చేయుటకే. ఇక రక్కసియగు 
నా తల్లిని నేను చేరబోను. ధర్మావతారులగు మిపాదసేవ నేమ 
రక చేయుచు త్వదాదిస్టమార్గమున న్‌ యుద్యానమును పోషింతును. 
మోరు దయదలచి పమ్టైడు భగవత్ప్రసాదము పెట్టిన నదియే: పది వేలని 
స్వీకరించి పని లేని “యవ్వ డే. మూలనో పడియుందును. మోరు 
భిక్షాటనమున _కేగినవు డీ పూదోోటను వేయి కన్నులతో కాపాడుదును. 
అన్యశరణమును వదలి మిమ్మే శరణు జొచ్చిన యీ దీనురాలికి 
మోరే శరణొమని యా మునిగుండె కరగునట్టు పలికెను. 

ఎంతటి నిగ్రహవంతు. లయిన నేమి? ఎట్టి చతురమతులయిన 
"నేమి? కాలము వ[క్రించినపు డెదుటివారి మాయావాగురలో చిక్కి తీరు 
దురు. వినాశ కాలే విపరీతబుద్ది”యను సూక్తి సత్యమే కానిచో 
'శ్రీరాము. డాడుదానిమాట నమ్మి మాయలేడివెంట బడునా? స్వర్ష 
మృగము మృగజలసమమని యాతనికి తెలియదా? తెలిసితెలిసి రావణు 
నకు సీత నప్పగించిన యా రామునికంటె నితరు లేమి గొప్పవారా? 
ఇంతకును కాలము త్రోసుకొని వచ్చినవు డెవరును దాని కెదురు నడువ 
లేరు గదా! అస్తు. సహజసాధువగు నా యోగిపుంగవునంతవాడు గూడ 
నా వేశ్య మాయమాటలకు లోబడి యామె కాశ్రయ మిచ్చెను. ఇక 
నేమి? ఆమె తన మనోరథము ఫలించు నుపాయ మన్వేషింపసాగెను. 
తన ప్రతిజ్ఞ నెరవేరినట్లే యామె లోలోన పరవశింవసాగెను. 


తదాది ఆమె కావేరిలో నిత్యము [కాలును నియతితో 
తాన మాచరించును. ఊ ర్హ్రపుం[డ్రధారిణిలై టా 
దాల్చి విప్రనారాయణునకు పస రాట తన్నిర్షీ తక్రైంకర్యము భక్తితో 
చేయుచుండెడిది. తద్భుక్తావశేషమును స్సీ సకరించి దేవదేవి నిజముగా 
నర్వపావ విముక్తురాలై శరచ్చంద్రికవలి లావణ్యముతో మిసమిసలాడ 
సాగెను... సంతోషము. సగము "బల మనిరి గదా! ఆమె పుష్ప 
తులసీ వృక్షమూలములను ఖనిత్రముతో _ త్రవ్వి కుదురులు గట్టుచు 
నా మునిశ్రమలో తాను గూడ పాలు సంచుకొనుచుండెడిది. 


ఈ విధముగా గదువుసమయ మారుమాసములును నారు నిము 
సములుగా గడచి పోవనుండెను. శీతవాతాతపముల నామె పైకి లెక్క 
చేయకుండ ప్రవర్తించుచుండినను తన యక్కతో తాను చరచిన 
పందె మెట్లు సాధింపగలనా యనియే యామె యహర్నిశము పరితపించ 
సాగెను. పగలంతయు _ నుద్యానకృషితో నెట్లో గడచిపోవుచుండెను. 
కొని రాత్రులం దేకాంతముగా కరకునేలపై శయనీచిన యా కోమలాంగి 
మనము "నావరించిన ' చింత చితివలెనే "6 దహింపజొచ్చెను. ప్రతిరాత్రియు 
నామె పాలిటికి కాళరాత్రియే యాయెను. నానాటి కామె కృష్ణపక్ష 
శ్షపాకరునివలె కృీభూతాంగయష్టి యయ్యెను. అమె ఒకనాడదూో హే 


భగవన్‌! పందెమే నెరవేరనిచోనిక నాకు కావేరతోయమే గతి! కాన 
పాల ముంచినను నీట ముంచినను నీదే భారము. అశరణ్యశరణ్యా, 

శరణుశరణు” అని చివర కగతికలైై తన ప్రతిజ్ఞ నెరవేర్చక తప్ప దని 
శ్రీరంగనాథునే శరణు వేడెను. 


వైష్ణవమాయ 


తన ప్రతిజ్ఞ నెర వేరువరకును విప్రనారాయణయోగి నామె పట్టు 
వదలక సేవించుచునే యుండెను. ఈ విధముగ (ప్రతిజ్ఞాతకాల మూరు 
మాసములును గడచిపోవు సమయమేతెంచెను. 


దేవదేవి దుఃఖమున కింక నంతు లేకపోయెను. “అయ్యో, ఎంత 
ప్రార్హించినను తండ్రి రంగనాథుని మనము. కరుగక పోయెనే! తీ 
మహాలక్ష్మీ, రంగనాయక, నీవైన నీ భర్తతో నా మొర వినిపించి నన్ను 
తీర్ల ప్రతిజ్ఞను కేయుమని యొమె రెండు చేతులును నెత్తి దుర్యోధనుని 
సభలో మానాపహరణ మను నీచపరాభవమునకు పాల్పడిన (ద్రౌపది విల 
పించినట్టు--- 

“హేకృృష్ణ, ద్వారకావాసీన్‌ క్వాసీ యాదవనందన! 

ఇమా మవస్థాం సంస్రాప్తా మనాథాం కిము పేక్ష సే?”- 


ాయని గండయుగళమున నశ్రుజలము ప్రవహింవగా మహార్తటై 
విలపించెను. అ యార్తారానము తన చెవిని బడగనే సర్వలోకై కమోత 
(శ్రీరంశేశ్వరిహృదయము వెన్నవలె కరగిపోయెను. వెంటనే యా తల్లి 
త్రిలోకనాథుడు రంగనాథునితో “స్వామా, మా కిప్పటికైనను త్వదేకా 
(శ్రితురాలును భాగవత ప్రపన్నురాలునునగు దేవదేవిపై దయ రాలేదా? 
పూర్వ మెందరినో పాపాత్ములను రక్షించిన మా క్రీ 'వారాంగన పాపము 
లొక లెక్కయా? మి రింకను నిట్ట యుపేక్షవహించుచు నా కేమి 
వట్టినదని యూరకున్నచో పాప మౌమె తన ప్రాణములనే తన ప్రతి 
జై యర్పించి తిరును. కాన నికనైైనను నా పరమభక్తురాలిని కాపాడ 
స్‌ర్ద్‌ము కండని విన్నవించెను. 


'శ్రీరంగనాథుడును నింతవరకును దేవదేవిని కఠిన పరీక్షలకు గురి 
చేసెను. ఇంకను బాధించిన నా బాల తాళలేదను నికర్మయమున కా 
స్వామి యింతకు ముందే వచ్చి యుండెను. ఇపుడు శ్రీరంగ 

నాయకి ప్రార్థన గూడ నాయనపై పని చేసెను. వెంటనే విష్ణువు 
తన మాయన్‌ _ విప్రనారాయణుస్‌పై ప్రయోగించెను. 


యాదృచ్చికముగ నది వర్షాకాల మయ్యెను. దేవదేవి మనోభీష్టము 
సమకూర్చు ప్రాకృతిక సంఘటన మది. ఘుమఘుమారావసంకుల ఘోర 
జీమూతపటలముచే నభ్రభాగము సంఛన్నమై యొకనాటి నిశీథమున 
జడివాన గురియ నారంభించెను. సనూచీభద్యమగు నా యంధకార 


మున భీతితో దేవదేవి యా యోగివరుని వాకిట నొక మూల నొదిగి 
కూర్చొని చలితో వడవడ నడకజొచ్చెను. 


ఉరుములతో మెరువులతో తాటియాకుల చప్పుళ్ళనొకప్పుడును;, మరి 
యొకవ్పుడు  గజఘీంకారములను ననుకరించుచు గురియుచున్న యా 
వర్షము విప్రనారాయణయోగివరుని కలతనిద్రనుండి తటాలున మేల్కొ 
ల్పెను. వెంటనే రంగనాథుడు తన యను[గ్రహలేశ మా మునిహృదయ్మద్వా 
రమున దేవదేవిపైకి ప్రసరింప జేయదలచెను. “పాప మీ నిశీథమున నీ 
గాలివానలో చేవదేవి యెట్టున్నదో గదాొొయని యా యోగియెదలో నొక 
భావము మెరపువలె మెరసెను. వెంటనే యాయన తలుపుతీసుకొని 
బైటకు వచ్చి “అమ్మా ఈ గాలివాన నన్ను లోపలనే నిలువనిచ్చుటు 
లేదు. పాపము నీ వెట్టి యారుబయలున నీ బాధ నింతవర కోర్చు 
కొన్నావో గదా! ఇంత యవన యేల? లోనికివచ్చి యే మూలనైన 
నొదిగి పరుండుము”" అని పిలిచెను. “నేటికి గదా ధన్యాత్మ నైతి నన్‌ 
యామె లోలోన సంతసించుచు లోనికి ప్రవేశించెను. 


రూవలావణ్యములలో రతీదేవిని బోలిన యా దేవదేవి కోకిలస్వర_ 
మును తిరస్కరించు మధురకంరముతో నా యోగితో నుబుసుపోకక్రై 
మాటపలుకుల నారంభించెను. మోహినీమాయాతిరోహితుడైన యా 
మునియు శ్రమక్రమముగా నామె యందమును తన నేత్రములతో 
పానము చేయుచు చెవులతో నామె వాజ్మాధురిని గ్రోలసాగెను. అమె 
యా మునిపాదము లొత్తెను. ఆయనయు కాదనలేదు. 

“ఫఘ్బతకుంభసమా నారీ తస్తాంగారసమః వునొన్‌, 

శస్మాత్‌ ఘృతం చ వహ్నిం చ నైకత్ర స్టాపయేత్‌ బుధం” 


--అను శ్టోకము ననుసరించి 

మ,ఆ విప్రోత్తము వజ్రపంజరనిభంటై నిశ్చలం బైన స 
ద్భావం బంగనసాహచర్యగుణసంపర్కంబునక్‌ లోహమై, 
(గ్రావంటై, దృఢదారువైై, తరుణవృక్షంటై, ఫలప్రాయ మై 
పూవై, తన్మకరందమై కరగి బోం టో నీళ్లకుం బల్బనై. 
--వైజయంతి విలాసము. 


అంతటి యోగివరుడును నా కాంతకు అంతలోనే దాసానుదాసు 
డయ్యెను. ఈ విధముగా దేవదేవి రంగనాయకీ శ్రీరంగనాథుల కటాక్ష 
మాధారముగా చేసుకొని తన పూర్వవుణ్య పరీపాకాతిశయముచే నా 
యోగిని తన యనురాగపాశమున దృఢముగా బంధించెను. క్రమముగా 
నాయన స్నానసంఢథ్యాదికముల మూట యటుంచి మాలాకైంకర్యము 


గూడ మరచి దివానిశము లా దేవదేవితోనే రతికేళి నోలలాడసాగిం. 
ఆ వర్షాశ్రమాచారధర్మము లేడ బోయెనో! ఆ భగవద్బాగవతార్చన లే 


దిక్కున కేగెనో! అ మహర్షి యా యుపవనమును వదలి భోగార్హిలై 
దేవటివి వెంట నామె యింటి కేగెను. ఈ విధముగా యోగి మూర్త 
న్యుడు విప్రనారాయణుడు క్రమముగా దైవాదేశముచే భోగిమూర్హన్యు 
డాయెను. ఆహా! వైష్ణవమాయ యన నిదియే కాబోలు! 


పాత్రచార్యము 


ఆ విధముగ విప్రనారాయణుడు దేవదేవితో విషయభోగ్గములు 
చిరకాల మనుభవించెను. దేవదేవియు నాయనను సాక్షాన్ఫ్రీరంగనాథుని 
గానే భావించి పాదసంవాహనాదులతో ఆ ముని నెంతో తృప్తిపరచెను. 
ఆ వేశ్యతల్లి విటకంటకి యను సార్దకనామురా లాయనవద్దనున్న ధన 
మంతయు సమూలముగ సిండివేయజొచ్చెను. డబ్బంతయు నూడ్చి 
వేసి యామె యాతని తన యింటినుండి వెడలనడచెను. ప్రియా 
మోహపాశబద్దుడగు నా యోగి యామెను వీడ నిష్టములేక యా 
యింటియరుగుల పై నా రాత్రి శయనించెను. 


అపుడు (శ్రీరంగనాథుడు తన దేవితో విలసయాత్రక్రై బయలు 
వెడలి యట్లు వీథియరుగు పై పరుండియున్న వి(ప్రనారాయణు గాంచెను. 
రంగనాయకి తన భర్త నీయన యొవరని ప్రశ్నించెను. “మనకు 
మాలా క్రైంకర్యము చేయుచున్న భక్తసత్తముడు విప్రనారాయణుడే గాని 

యీయన మరియెవరో కాదు. మోహపాశబద్దుడై దేవదేవికి తన 
జీవితసర్వస్వము నర్నించి యివుడు నిర్హనుడై నందున వెడలగొట్టుబడి 
యిట్లీ యరుగుమాద పడియున్నా”డని రంగనాథుడు బదులు చెప్పెను. 
అది విని యాతని దుఃస్టితికి వ్యాకులాంతఃకరణలై యా _ జగదేక 
మొతాగోస్వామొ, ఇంతవరకు నీ భక్తు నిట్లు పలువెతల పాళ్టేసినది 
చాలదా? ఇట్టి పరమభక్తుడా నీ మాయకు గురి కాదగినవాడు? గతం 
గతం. దేవదేవి సంసర్గముచే నీ భక్తవరున కంటిన పాపపంకము తొల 
గించి యీతని నీ కృపాపాత్రుని గావించుకొని కాపాడుడు” 


ఆమెమౌాట విని రంగనాథు డాలయము చేరి తన యర్చనకై యుప 
యోగించు పంచపాత్రములలో నొక _సువర్షపాత్రముచేతగొని యొంట 
రిగా దేవదేవియింటికి మారువేషమున వచ్చి తలుపుకాళ్టైను. ఎవరు 
వారని పలుకుచు తలువు తీసి ఆమె బైటకు వచ్చెను. “నేను రంగనాథ 
దాసుడను, విప్రనారాయణు లీ పొత్రము నీ కిచ్చి రమ్మని నన్ను పంపి 
నారు”అని పలికి యాయన దాని నామె కిచ్చెను. విప్రనారాయణుని 
వెంటనే తోడ్కొని తెమ్మని యామె పలుక నాయన విప్రనారాయణుని 
వద్దకేగి దేవదేవి పిలుచుచున్న దని చెప్పి యామెవద్ద కంపెను. మరల 
నీ విధముగా నా భక్తవరు డామెతో నా రాత్రి సుఖముగా గడపెను. 


మరునా డుదయము స్వామివారికి పూజచేయుచున్న యర్బకు 
లకు స్వర్షపాత్ర కనుపింపలేదు. వెంటనే దేవాలయాధికారు లా సంగతి 
చోళరాజుకు. తెలిపిరి. అది విని చౌర్య మెట్టు జరిగినదో ప్రశ్నిం 
చియు తెలిసికొనజాలక యా రా జర్చకుల నందరను ఖైదులో సెస్టైను. 
నిదానముగా రాజు కా పాత్ర దేవదేవియింట నున్నట్లు తెలిసెను. 
రాజ భటులు పాత్రతో బాటు విప్రనారాయణుని దేవదేవిని గూడ 
నృపసన్నిధికి గొనివచ్చిరి. అది రంగనాథునిదే. ఈ పాత్ర నీ యింటి 
శెట్లు వచ్చినదని యధికారులు దేవదేవిని దండింపగా నామె. భీతితో 
“ప్రభూ రంగనాథదాసను తన "సేవకునితో దీనిని విప్రనారాయణుడే 
నాకు పంపినాడు. ఇంతకు మించి నా కేమియు తెలియొదని విన్న 
వించెను. “అ పాత్రను నే నామెకు పంపలేదు. నా కసలు "సేవకులే 
లేరు” అని _విప్రనారాయణుడు చెప్పెను. 

చోళరాజు దేవదేవి నిర్దోషి యని తలచి వదలి వైచెను. పొత్రను 
రంగనాథాలయమున కంపెన స్వర్ణాపహరణావరాధవపేన కై విప్రనారా 
యణునకు గిక్ష విధిపదలచి యాయనను చెజలో పెట్టించెను. 


భగవత్కటాక్షము 


నాటిరాత్రి రంగనాయకి జగత్పితతో “స్వామి, ఇంతవరకు చేసినది 
చాలును. మన భక్తున కిక జ్ఞానోదయము కలిగించి యుద్దరింపుడు” అని 
ప్రార్ధించెను. వెంటనే రంగేకుడు చోళరాజుకు స్వప్నమున దర్శన 
మిచ్చి “రాజా నేనే యా పాత్రను = వనారారాల నా పంపెనని దేవ 
దేవి కిచ్చినవాడను. వేశ్య కిచ్చిన ధనము స్వీకరింపను. అది యామెకే 
పంపివేయుము. పాత్రసంగతి యెరుగని విప్రనారాయణుని ఖైదునుండి 
విడిపింపు”మని యాదేశించెను. 


తెల్లవారకముందే చోళనరపతి మేల్కొని యహర్ముఖోచితకృత్యము 
లాచరించి వెంటనే మంత్రులకు స్వవ్నవృత్తాంత మెరిగించెను. విప్ర 
నారాయణులను పిల్చి నిష్కారణముగా శిక్షించినందుకు పశ్చాత్తాసము 
వెలిపుచ్చి తగు రీతిని పూజించి గ సుర ఖల్‌ వారి యింటి కనిపెను. 
ఆ యోగివరులును తా మింతవరకు చేసిన హీన క్పీత్యమునకై యెంతో 
విచారపడిరి. తద్దోషవరీహారార్హ్ర మై యథావిధిగా శా,స్త్రోక్త్షప్రాయశ్చిత్తము 
నాచరించిరి. నర్వపావములను "నిర్మూలించుటలో భక్తపాదోదక సేవను 
మించినది మరొకటి లేదు గదా! తమ్మంటిన మాలఠిన్యములు తొలగిం 
చుకొనుటకై నదు లన్నియు భక్తపాదజలమునకే యెదురు చూచుననుట 
సుప్రసిద్ధము./ సామాన్యులు స్నానమాడునపుడు నదులు మాలిన్యమును, 
భక్తులు స్నాన మాడునపుడు పావిత్ర్యమును పొందునను మాట శాస్త్ర, 
సిద్దము గూడ. ఇట్టిది గదా భాగవతపాదతీర్ణ సేవనమహిమ! 


పరమజ్ఞానలాభము 


వై ష్టహం ఫజలపానముచే పూతాత్ము డయిన యా భక్తు డిట్టు 
చింతించెను-ో* అయ్యో, నేను నా దుశ్చర్యచే విప్రనారాయణు డను 
నాకు పెద్దలు పెట్టిన పేరును గూడ నపవిత్రము చేసినాను గదా! 
కొన ఆ “పవి త్రార్హ స్తోరక మగు నా నామము వదలి భక్తాంఘ్రిరేణు 

వను పే రీ నాటి నుండి. తాల్తును” భక్తపాదతీర్థపానముచేతను 
భక్తపాద రేణువులను శిరమున దాల్చుటచేతను మాత్రమే వారు యథా 
వూర్వగౌరవము నందగలిగి రనుటలో నబ్బురము లేదు గదా! 


కరుణామయు. డగు రంగనాథుడు వారిని సమ్ముఖమునకు సిలి 
సించుకొని యర్చకముఖమున ప్రీతితో నిట్టానతిచ్చెనూోవత్సా, _ నీకు 
దేవదేవి సంసర్గమున పాప 'మంటిన దనుకొనుచున్నావేమో! అది 
సరి కాదు. ఆమె గూడ పూర్వజన్మమున నొక యప్పరోవనితయే. 
శాపవశమున నీ జన్మ మెత్తినది. నీ సంపర్కముచే నామె గూడ 


పావనచరితయైనది. అమెకు _ మోక్షము గూడ నీ తోడిపొత్తుచేతనే 
అభింపగలదు. కాన గతమున కెంత మాత్రమును వగవక పూర్వము 


వలెనే నా కైంకర్యము చేయుచుండుము. నీవు కోరిన రీతిగా నీకు 
భక్తాంఘ్రి రేణువు, తొండరడిప్పొడి యాళ్వారు అను నామములు లోక 
మున రూఢము కాగలవు” అని యానతిచ్చెను. 


శ్రీరంగనాథుని యపారకృపచే తొండరడిప్పాడి యాళ్వారునకు పర 
భక్తి-పరజ్ఞానాపరమభక్తులు పూర్వము కంటె నెక్కుడుగా దినదినాభివృద్ధి 
నందెను. ఆ మహాయోగి భక్తిజ్ఞానవైరాగ్యముల కలరి దేవదేవియు తచ్చి 
ష్యురాలై సాధుహృదయముతో సాత్త్వికభక్తి ప్రవణమై యాయన కైంక 
ర్యమందే కాలము గడపీ యంతమున్‌ విష్ణసాయుబ్యమందెను. 


ఈ విధముగ తొండరడిప్పొాడియాళా నరు సర్వప్రకృతి సంసర్గములను 
వీడి. రాహముక్తచంద్రునివలి ప్రకాశించుచు భగవచ్చేవలోనే కాలము 
గడపిరి. _ భట్టునాథులవలెనే వారు గూడ మాలాకై ంకర్యముతో పొటు 


స్వరచితవాజ్మాలలతో గూడ రంగనాథు నలంకరించి యంతమున భగ 
వత్పాదారవిం ముల నందిరి. | 


రంగనాథస్తుతి 


ఈ యాళ్వారు రచించిన కృతులు రెండు. మొదటిది పది పాశు 
రములు గల తిరుప్పేళ్ళియెళుచ్చి. ఇది రంగనాథుని సుప్రభాతస్తుతిరూప 
మయినది. వైష్టవదివ్యదేశములలో నుదయమున _ దేవసన్నిధిని దానిని 
పాడుచు స్వామిని మేల్కొలువుదురు. దీనికి ప్రాబోధకి యని గూడ 
నామాంతరము. రెండవది తిరుమూల. ఇందు ఉర్‌ పాశురములు 

గలవు. ఈ కృతిలో శ్రీరంగనాథుని మహిమ భక్త పరాధీనత మొదలగు 
సద్గుణసంపద విశదముగా వర్షింపబడినవి. 


శ్రీమాన్‌ మాడభూషి గోపాలాచార్యులవారి యనువాదము నీ 
శ్‌ న్తీ ్రీ/గోదాగ్రంథమాలవారు తిరుమాల యను పేరుతో ప్రచు 
రించియున్నారు. అందళివే ఈ యుదాహరణలు. ఈ యాళ్వారుల 


సుప్రసిద్దపాశుర మొకటి తిరుమాలనుండి, దాని 'యనువాదముతోపాటు 
ముందిస్చుచున్నాము. 


“ప్పచ్చె మామళలై పోల్‌ మేని పవళవాయ్‌ కమలచ్చంగణ్‌ 
అచ్చుతా అమరరేరే ఆయర్‌తం కొళుందే నెన్నుం 
ఇచ్చువై తవిరైయాక్‌బోల్‌ ఇందిరై లోక మాళుం 
ఇచ్చువై పిరమ్‌ల వేండే నరంగమౌనకరుళా నే 


_కనులకు విందుగా మనసుకు6 జల్లగా 
శ్రీ కరాకారమై చెలువు లొలుకు 
మ మక లీల వరలెడు తిరుమేను 
తిరుమేను కడలిలో6దేజరిల్లు6 
బగడాలసుడివలె వగలొల్కు 'క్రమ్మావి 
వాత్సల్యపరిపూర్ష్మ భావ "మొలుకు 
అరవిందనయనంబు అమరి సుస్టీరమైన 
అందాలమనికియౌ అచ్యుతుండ 
కనుమూత లేకుండ కలకాలమును నిన్ను€ 

జూచు భాగ్యము గన్న సురల కధిప 
తెలివి తక్కువతోడ తిరుగాడు గొల్లల 
మురిపెంపు* మొలకలయై వరలు రాజ 


గీ. అనెడి సౌభాగ్యమధురరసావ్లుతమ్ము . 
నీదు తిరునామ మిచ్చోట నెగడుచుండ 


పోయి. పరవమపదంబును బొంద నేల 
వలదు ,శ్రీరంగపురవాస పరమపదము, 


లా 


తిరుప్పళ్ళియెళుచ్చి మొదటి. పాశురమునకు అనువాడమిది-- 


షుఉదయగిరిశిఖరమున-నుదయరవి కొలు వమరె€ 
జెదరినవి బీేకటులు--నిదుర విడు రంగా | 
అద నిదియె కనుగొనుముూ-ముద మొనగ గుసుమములు. 
ఎద విరిసి మధు వొలుకూనది గనుము రంగా 
మదకరుల్క మురజముల--రొద జలధివలె6 జెలగ6€ 
ద్రిదశులును బ్రభువులును-నిదొ గనుమ్క రంగా 

మొదట నిను గనుగొనెడు-వముది చెల6ంగి వచ్చిరిదె 
సదయుడయి. కను దెటువు-ముద మొళలుక రంగా! 
మొదటి తిరువతి యయినా-సదనమున నురగపతి 
మృదుశయనముగ నెపుడు--నిదురగోొను .రంగా! 
మ.నరసింహస్తుతి సేయు కావ్యము నువర్షశ్చాఘ్యవద్మంబులన్‌ 
సరసంబౌ కలకూజితంబు గల హంస(శ్రేణులం గల్లి యా 
యరదౌ మానసశోభ నింపెసంగు; నా యబ్బాక్సు సంకీర్తనం 
బెర గానోపని కావ్య మూ యిలను దానేరీతి శ్ఞాఘ్యం బగున్‌? 
ా,శ్రీనరసింహాస్తుతి 


ప 


20 శ్రీపాణయోగి [తిరుప్పొణాళ్వార్‌] 


జ్ఫ్చికే రోహిణీజొతం శ్రీపాణం నిచుళావురే 
'శ్రీవత్సాంకం గొయకేంద్రం మునివాహన మాశ్రయే” 
అసాదచూడ మనుభూయ హరిం శయానం 

మధ్యే. కవేరదుహితు ర్ముదితాంతరాత్మా 
అద్రష్ట్రతాం నయనయో ర్యిషయాంతరాణాం 

యో నిశ్చకాయ మనవై మునివాహనం తమ్‌, 


'శ్రీరంగమునకు సమిపమున నిచుళావుర మను నామాంతరము 
గల ఉరయూ _ రను దివ్యశ్షేత్రమున శ్రీహరియాజ్ఞ చే ,శ్రీవత్సాంశ 
మున ,శ్రీపాణయోగి క్రీ.శ. 841 సంవత్సరమున _వృశ్చికమాసమున 
రోహిణీ నక్షత్రమున నవతరించెను. వీరినే తిరుప్పాణాళ్వారు. అనికూడ 
నందురు. వీరు బ్రీహిగుచ్చమున జన్మించిన యయోనిసంభవు లని ప్రతీతి. 
కొని బాల్యమునుండియు నంత్యజవంశమున పెరిగిరి. 


“జాయమానం హీ పురుషం యం పశ్యేన్మధుసూదన్క, 
సాత్త్విక స్సహి విజ్హేయ న్స వై మోక్షార్హచింతకః.” 


భగవంతుడు. (శ్రీహరి యే జీవిని జన్మకాలమున కటాక్షించునో 
యాతడు సత్త్వ్రగుణప్రధానుడై 'మోక్షచింతగలవా డగును--అనున ట్ల 
యోగివరుడు బాల్యమునుండి హరిభక్తిపరాయణుడై. ప్రహ్టాదనారదాదుల 
తలపించుచుండెను. ఆయన సంసారగంధ 'మెరుగరు. శ్రీరంగక్షేత్ర 
మునకు దూరముగ కావేరీతిరమున నీణాపాణిలై సదా రంగనాథున 
కభిముఖుడై యా దేవుని గుణగానముననే కాలము పుచ్చువారు. 


పూర్వము కురంగనగరమున చండాలు డొకడు దూరమునుండియే 
కురంగనగరాధిపతి _ విష్ణుదేవుని కైశికి గీతములతో పాడుచుండువాడు. 
ఒకప్పు డొక బ్రహ్మరాక్షసు డాతనిని నీవు పాడిన గీతఫలము నా 
కిమ్మనిి దానితో నా యీ రాక్షసజన్మ యంతరించు నని ప్రార్హిం 
చెను. అప్టేయని యొకనాటి గీతఫల మిచ్చి యాత డా (బ్రహ్మరాన్షసుని 
రక్షించెను. ఈ కథ అముక్తమాల్యదలో మాలదాసరి కథగా వర్షితము. 

సరిగా నా మాలదాసరి వలెనే యీ తిరుప్పాణయోగి కూడ 
భగవద్‌ జ్ఞానతత్సరులై తన _ దేవగానముచే రంగనాథుని సొక్కించుచు 
నాహారపోనీయముళు విసర్హించి కాలము గడపుచుండువారు. భగవద్గాన 
విద్యలకు సార్వభౌము లై, లన యా యోగిసత్తములు సామగానరతాత్ము 
లగు నిత్యసూరులనే తీలపించుచుండెను. "ఆనందబాష్పములు వెక్కీ 
ళృన్నుండి సంతతధారగా కారగా పులకితశరీరులై శ్రీ/రంగనాథనామగాన చ 
రసమే యాహారము కొగా వారు కాలము గడపవుచుండువారు. 


ఉభయకా వేరీమధ్యస్థ మయిన ,శ్రీరంగము పరమపావనము. కాన 
దాని నంత్యజు డైన తాను తన పొదములచే నంటరా దని తలచి 
యా యోగి శ్రీరంగక్షేత తమున కాలుమోవుటకే సాహసీంపలేదు. అయి 
నను సప్తప్రాకార వేష్టితమగు తీ రంగదేవాలయమున విరాజిల్లి యున్న 
శ్రీరంగనాథుని తన జ్ఞానదృష్టితో వీక్షించి యా మూర్తి “" నిసుకతో 
యథాతథముగా నిర్మించి శేషతల్బశాయి యగు శ్రీరంగనాథుని తన్మ 
యచిత్తముతో ధ్యానించుచు వా రానందించువారు. 


ఆ కాలమున లోకసారంగు డను భక్తుడొకడు శ్రీరంగనాథుని 
"సేవించుచుండువాడు. ఆయన ఈ కావేరినుండి సువర్ష 
కలశముతో పుణ్యజలము తెచ్చి (శ్రీరంగనాథుని యర్హ్యపాద్యాదులకై 
యర్చించువాడు. ఒకనా డాయన కా వెరీతటమునకు నీరుకేచ్చుట కేగా 
తిరుప్పాణాళ్వారు తమ గానామృతముచే. రంగనాథుని సొక్కించుచు 
భక్తిసరవశులై కనుపించిరి. పంచమ వేషముతో నున్న వారిని దూర 
ముగా తొలగు మని యాయన గద్దించెను. భగవద్గుణానుభవామృతమునే 
యాస్వాదించు నా యోగి బాహ్యాస్మృతి రహితుడైనందున దారి తొల 
గకపోగా మారుగూడ పలుకజాలక పోయెను. *నా యదలింపు విని 
గూడ నీ మాలడు తప్పుకొనుట లౌదని కోపముతో లోకసారంగు 
డాయనపై నొక రాయి విసరెను. అయినను పాణయోగి చలింపలేదు. 
మునితో ౫ వచ్చిన ఇతర (బ్రాహ్మణులు ది స్యగులేకృత క్రోధులై యాయనవై 
శిలావృష్టినే కురియించిరి. 


కాలు సేతులు గాయములతో నెత్తురు చిమ్ముచున్నను నా యాళ్వా 
రుకు బాహ్యస్మృతి రాలేదు. భగవత్సారవశ్యముచే నీయన యిట్లు 
కదలకయున్నా డని తెలిసికొనలేక ద్విజన్ము లయినను మూర్చ 
లయిన యా ,శ్రీరంగార్భకు లిది యేమి మాయయో యని తలచుచు 
రంగనాథాలయమునకు మగిడి చనిరి. 

తన గానము పూర్తి యయిన పిదప తిరుప్పాణాళ్వారున కొడలు 
తెలిసెను. శరీర మంతయు గాయపడి రక్తము ధారలు కట్టుచున్నను 
దానికి కారణము శ్రీ,రంగనాథార్చకు అనీ యితరులచే  శెలిసికొని 
గూడ నా యోగివరుని మన మించు కంతయు క్రలత చెందలేదు. పై 
"పెచ్చు వారికి బాధయే తెలియలేదు. భక్తవరాధీనుడగు రంగనాథు డౌ 
బాధను తానే తీసుకొని యనుభవింపదలచెను. కాననే యా స్వామి శరీ 
రమంతయు కందగడ్డవలె కంది పోయెను. ఒడలిపై గాయములు తగిలి 
రక్తము. చిందసాగెను.  మొగమున దెబ్బలు తగిలి నెత్తురు (స్రవింప 
దొడగెను. సు 


అర్చకు లీ విషయము గమనించి భీతచిత్తులై యా దేశాధిపతికి 
-నివేదించిర. ఆ భూపాలుడును. వెంటనే పరుగున నేతెంచి దేవాధి 
దేవునకు తగిలిన గాయములు పరికించి మిగుల వెత చెందెను. 


అపుడు శ్రీరంగనాయకి. రంగేశునితో “నాథా నీ భక్తుడగు తిరు 
ప్పాణాళ్వారును రక్షింప నిదే యద నని నివేదించెను.. భక్తావన 
దీక్షితుడగు రంగశాయి. లోకసారంగమునికి కలలో కనుపించి. యాతని 
కిట్టాదేశించెను. “శ్రీపాణయోగి నా కత్యంతాత్మీయుడు. పరమభాగ 
వతోత్తముడగు హా సామాన్య మానవునిగా తలపకుము. ఆతనిని 
మారు కొట్టిన ఆతాలదెబ్బలే నా శరీరమునకు తగిలినవి. నా కాయ 
మున తగిలిన గాయములు మోరును చూచితిరి గదా! కాన నికనైన 
నాలసింపక నీ వేగి యాత డొకవేళ రాకపోయినను . బలాత్కారముగ 
నైన నా యోగిని నీ భుజస్కంధములపై నెక్కించుకొని సగౌరవముగా 
నా సన్నిధికి తోడ్కొానిరమ్ము. అవుడే మీరు చేసిన దుష్కృత్యము 
'క్షమార్హము కాగలదు.” ] 


లోకసారంగముని హరియానతి వినగనే తటాలున నిదుర లేచెను. 
ఆయన ఉషుకాలమునకు ముందే స్నాన మాడి శుచియై ధృతోర్ష ర 
పుండ్రుడై శ్రీపాణయోగి సమాపమునకు చేరి సాష్టాంగదండ ప్రణామ 
మాచరించి “భక్షోత్తమవా, మా తపధము 'సైరింపుము.. (శ్రీరం 
గనాథుడు నీ యత్యంతభక్తికి ప్రీతుడై నిన్ను తోడ్కొని తెమ్మని 
నన్ను వంపినాడు. కాన వెంటనే విచ్చేసి నన్ను ధన్యుని జేయుము. 
మేము తెలియక మీపై శిలా వర్షము ప ఆ యపరాధము 

శ్షమింపుడని కోరుటకు కూడ నర్హత కోలుపోయినాముూఅని మనవి 
చేసెను. 


పాణయోగి కృతాంజలియై యా మునికిట్లు సమాధానమిచ్చెను-- 
ఉప్టిన్సి స్వామా, ఈ విభముగ నంత్యజుడ నయన నాకు మూరు నమ 
స్కరించుటయా! మోొాయీ చే నేను చాల నపచారపడితిని గదా! 
శ్రీరంగడు నన్ను రన్ముని పిలువ నంపెనా? ఆ స్వామికి నాపై 
నెంతటి దయయో గదా! అయిన నంత్యజాతిసహజ మగు నశుచి 
త్వము మొదలగు దుశ్చర్యలకు నిలయమైన నే నేడ? రంగనాథుని 
సన్నిధికి వచ్చుట వ ముఖ్యముగ "నా యూ యవవిత్రములగు 
పాదములతో స సామి మందిరమును నేను చూచిచూచి మలినము 
చేయగలనా! ను రాజాలను. ఇచటనుండి మనముననే యా 
- స్వామిరూప భ్పృవచేనకాన తదీయ ముఖపుండరీకామృతపానము చేసి 
కొనుచుందును” 


అది విని యా. ముని పాణయోగితో పల్కెనూ-ోమిరు నడచి 
వచ్చుట _ కిచ్చగింపనిచో నా భుజములపై నెక్కిరండు, రాక తప్పదు. 
ఇది రంగేశుని యాను” 


పాణయోగి యిక తన స్వామియాజ్ఞ జవదాటుట యనుచితమని 
తలచి ముకుళితనేత్రులై సాంజలిబద్దులై రరగేశుని స్మరించుకొనుచు నిల 
బడిరి. 


రంగనాథుని ' ఖగరాజు భుజస్కంధములపై వహించు నపస్లే యా 
మునిలోకనాథు డగు లోకసారంగుడు తిరుప్పాణాళ్వారును తమ భుజ 
ములపైై నెక్కించుకొని రంగనాథుని యాలయమునకు బైలుదేరెను, 
ముందు వేదపఠనము వెనుక ద్రావిడ 'వేదపాఠము చేయుచు. ద్విజోత్త. 
ములు నడువసాగిరి. నెమ్మదిగా వారు (శ్రీరంగనాథుని యాలయమందలి 
శంతనుమండపము చేరిన తర్వాత మునివాహను డగు లోకసారంగముని 
యాలయవిమానమునకు _కృతాంజలియై ప్రదక్షిణ మాచరించి రంగనా 
థుని సమీపించెను. 


దరిద్రుడు నుహానిధిని గని యానంద మందునట్టు రంగేశుని సీవించి 
తిరుప్పాణాళ్వారు “ఆహ్హా నేటికి గదా నా జన్మము తరించినదిొ అని 
ఆనంద మందెను. రంగనాథుడు. కిరీట కేయూర సువర్ష కుండలా 

ద్యలంకారసంశోభిత మగు తన దివ్యమంగళవి[గ్రహముతో నా భాగవతో 
త్తమునకు సేవ యనుగ్రహించెను. పాదాదికేశపర్యంతము నా స్వామి 
రూపసౌందర్యము నమృతమువలె నాస్వాదించుచు నా యోగివరుడు 
పది పాశురములతో స్వామిని అవిచ్చిన్నమగు భక్తిమందాకిని కాలువలు 
గట్టుగా ప్రస్తుతించెను. అదియే ద్రావిడమున "అమలనాదిపిరాన్‌ అను 
నుత్తమ దివ్యప్రబంధ మాయెను. వారు భగవంతుని నుతించిన ప్రథమ 
గాథ యిది-- 

“అల మామరత్తినిలై 'మేళొరు పాలకనాయ్‌ 

ఇొలమేళుముండాన్‌ అరంగత్ర్తరవినతై యాన్‌ 

కోలమొామణియారముం ముత్తుత్తామముంముడివిల్లి దోరెళిల్‌ 

నీలమేని మైయో నిరైకొండ దెన్నెంజమే. 


“ఒక చిన్న మట్టియాకుపై పసిబిడ్డడై పరుండి ప్రళయకాల 
మందు .జగత్తంతయు తన యుదరమం దుంచుకొన్న 'శ్రీ/యహావిమ్లు వే 
'శ్రీరంగమందు అనంతునిమాద శయనించియున్నాడు. ఆ స్వామి 
యొక్క రమ్యమైన రత్నఖచితహారమును, ముక్తాదామమును, అంతమును 
సామ్యమును లేనీ సౌందర్యము గల నీలవర్షమను. దేహమును నా హృదయ 
గాంభీర్యమును నశింపచేసినవి.” 


తల్లి యవయనము లన్నియు వదలి శిశువు దృష్టి స్తన్య పాన 
మునక్రై “యూమె రొమ్ముపైకి ప్రసరించినప్టే యా భక్తవరుని చిత్తము 
గూడ స్వామి యితఠరావయవ సౌందర్యదర్శనము నుజ్జగించి జగత్చాలన 
దక్షమగ్కు నా డశ్రియఃపతి పాదారవిందములయందే సంలగ్న మాయెను. 
తర్వాత క్రమముగా ఇతరావయవముల _ మోద క్లూర్హ్యముఖముగా వారి 
దృష్టి ్రనరించెను. భగవదనుభనసంజూతమగు (ప్రేమ యతిశయింపగా 
నా యోగిమూర్హన్యుడు - పాదాది కేశపర్యంతమును మృదుమధుర సుంద 
రముగా నవరసరసితముగా రంగేశుని వర్షించెను. వారి కావ్యమున 
రంగనాథుడును 'వేంకటిశ్వరుడును లెస్సగో నుతింపబడిరి. 


లోకసారంగముని మొదలగు భక్తు ఠీ వింత దృశ్యమును చూచి 
యానందాశ్చర్యముల నంది కృతార్జులైరి. స్వపాదపద్మప్రవణుడగు తిరు 
ప్పాణాళ్వారును రంగరాజు సాదరముగ పక్షం... నిర్హేతుకదయావశుడై 
యందరును చూచుచుండగా తన వానినిగా స్వీకరించెను. తిరుప్పాణా 
భ్వారు లీ విధముగ తన పరభక్తి వరజ్ఞాన పరమభక్తులతో రంగనాథుని 


వశము గావించుకొని వారి పాదమూలము చేరగల్లిర.. 
ల. 


(శ్రీరామానుజ చరిత్ర 


ఆచార్య ప్పీర్రిక్ర 


మేషా౬ర్జార్ససంభవం విష్ణో ర్హర్శనస్థ్టాపనోత్సుకవ్‌, 
తుండీరమండలే శేషమూర్తిం రామానుజం భదే, 
యో నిత్య మచ్యుతపదాంబుజయుగ్మరుక్క- 
వ్యామోహత న్తదితరాణి శృణాయ మేనే 
అన్మద్దురో కృగవతోఒస్య దద్రైకసింధో 
రామానుజన్య చరణౌ శరణం ్రపద్యే. 

ప,ముద్దుమొగంబు కెంజిగురుమోవి దయారసమొల్కుగన్నులున్‌ 
నిద్దపుంజెక్కులున్‌ పసిడినిగ్గులుదేటెడు మేను బాగుగా 
దిద్దినయూర్ష్యప్పుండ్రములు తెల్లనిజన్నిదమున్‌ (త్రిదండమున్‌ 
దద్దయు నొప్పు చిన్నిశిదార్చిన మా యతిరాజు. గొల్చిదన్‌. 


ఇంతమంది యాళ్వారులు ద్రావిడదేశమున నవతరించి భక్తి ప్రబో 
ధము చేసినను కొంతకాలమునకు ప్రపంచ పరిస్టితి యధాప్రకారమే 
యయ్యెను. కఠికాలము గదా మరి! కాననే గదా గీతాచార్యుడు 

యదా యదా హి ధర్మన్య గాని రృవతి భారత 

అభ్యుత్చాన మధర్మన్య తదా ౬౬త్మానం నృజామ్యహమ్‌. 


అని పలికియుండదుట! 


శ్రీమన్నారాయణుడు తాను "సృష్టించిన జీవకోటి తన యాజ్జను 
మోరి విషయోపభొాగ్రైకప్రవణమై కాలము గడుప్పచుండుటకు చాల 
విచారింపసాగెను. అప్పుడు-- 

“నివాసశయ్యాసనపాదుకాంశుకో 

వధానవర్దాతసవారణాదిభిః 

శరీరభేదై స్తవ శేషతాం గతై 

ర్యథోచితం శేష ఇతీర్యతే జనైః” 

--స్తోత్రరత్నము 


క్షి ద్వాదశనూరి చరిత్ర 


(శ్రీమహావిష్ణువునకు శయ్య, అసనము, వస్త్రములు గొడుగు మొద 
లగు ను... చేయదగిన సేవలను తన శరీరముతోనే జరుపునట్టి 
యాదిశేషుడు సా సమిత్తో నిట్లు విన్నవించి “ప్రభూ మాపాదసేవైై నేను 
కాచుకొనియుండ మికేల యీ యాలోచన? నేను ప్రయత్తి ంచి 
మీరెంత మాత్రము శ్రమ పడకుండ నీ జీవరాసులను మాసెవా 
ప్రవృత్తులను చేసెదను” అని తానే యీ యిలపై నవతరించెను. 

భగవద్రామానుజులు! 

సీసర్వజ్ఞుండై నర్వశక్తి సంపన్నుండై 
సత్యసంకల్పు6డై సర్వశేషే 

మైన నర్వేశ్వరుం డమితజన్మము లెత్తి 

యొక్కాత్మనైనను ఇక్కంబజుప 
శక్తుండు గాక విచారింప్క శేషుండా 

హరితోడం బంతము లాడి వచ్చి 
రామానుజాచార్యభూమిక ధరియించి 

జ్ఞానాంజనంబున మానవులకు6 


తే.జూవె నచ్యుతపదదాన్య సులభధనము 
నిట్టి కఠలిమిచ్చు సద్గురుం డెందు గలందు 
వీనియం[(ఘ్రు లుపాయ ముపేయ మనుచు 
వాదిభీకరగురు. డనె మోద మఠలర” 
--ఆచార సనూక్తివ ముక్తావళి 


శ్రీ/రామావతారమున లక్ష్మణుని రూపము. దాల్చిన యా యనం 
తుడే క వోనటానతాయును ధరించి విష్ణుపాదము. లను పెన్నిధిని 
బద్దజీవులకు చూపినారు. కాన రామానుజుల పాదసద్మములే మనము 
విమ్ణుని చేరగలమార్గము. అవియే ముక్తి కాంక్షులగు మన కందరకును 


లక్ష్యము. 
శీ. పెరుంబూదూరు 


చెన్నపట్టణమునకు  సమాపమున శ్రీ వెరుంబూదూరను వుర 
వరము గలదు. దానికే శ్రీ భూతవురి యని గూడ పూర్వ 
నామము. ఈ నగరి త్రిలోక వ శుతము; విస్టుప్రీతికరము; ధనధాన్యాది 
సర్వసంపతృమృద్ధము. న దాన లుర కిక్క; సకలఫలజాతి నిలయము;. 

ప్రకృతిశోభాలయము. _ శుకసికశారికామయూరాది మధురపషక్షికూజితము 
లట వీనులకు విందు గూర్చుచుండును. మదద్విరేఫరుంకారము లా 
వీటిని సదా ముఖరితము. చేయుచుండును. అరవిందలక్ష్మితో నందలి 
వాపీకూపతటాకసరోవరములు (ప్రేక్షకులకు నేత్రపర్వముగా నుండును. 


ఆ నగరమునందలి యుపవనములలో సదా స్త్రీ పురుషులు సంచా 
రము చేయుచుందురు. వేదాధ్యయనశీలురును, విద్వద్వరిష్టులునునగు 
బ్రాహ్మణోత్తములు తమరి నాశ్రయించిన విద్యార్థులకు కావ్యనాటకాదు 
లున్సు తర్కవ్యాకరణాదులును పాఠము చెప్పుటలో మిగుల నుత్సాహము 
చూప్పుచుందురు... వేదవేదాంత ఘోషతో నా నగరము సాగరమును 
బోలినదై ఘూర్షమాన మగుచుండును. 


ఆ నగరిలో విష్ట్యాలయము లసంఖ్యాకములు. వాని గోపురము లత్యు 
న్నతములై వివిధశిల్బ్పముల కాలవాలమై చెన్నుమారుచుండును. అచటి 
రాజవీథులు సువిశాలములు. బాటల కెరుప్రక్కల విలసిల్లు సౌధరాజములు 
విహాయసవీథిని తాకుచుండును. గజవాజిసమాకీర్ల మై శూరవరపరివృత 
మైన యా వురి దక్షిణాది నెన్నిక గన్న నగరములలో నొకటిగా 
వాసిగొంచి మించి యుండెను. 


కేశవసూరి 


అచట ననాదిగ నివసించుచున్న ద్విజవంశములలో ఆసూరివారు 
ప్రముఖులు. వారు యజనయాజనాధ్యయనాధ్యాపనదానప్రతి[గ్రహము 
లను షట్కర్మలందును నిరతులు వా రాంధ్రవంశయులు. ఆ 
వంశమున. కేశవసూరి యుదయించెను. ఆయన సదాచారసంపన్నుడు. 
_పూర్వ్యుల సం(ప్రదాయమును, పాండిత్యమును పుణికిప్పచ్చుకొన్నవాడు. 
సత్యధర్మవరాయణుడు. జితన్రోధుడు, సత్యవచనుడు, నిర్మత్సరుడునగు 
నా ద్విజశ్రేష్టడు--యజ్ఞయాగాదులను నివృతో నాచరించినవా డైనం 
దున కేశవయజ్వ యని వ్యవహరింపబడసాగెను. ఆ మహనీయుడు 
దేవద్విజగురు ప్రాజ్ఞ సమర్చనలంధు డశ్రద్దాళువు. స్టిరబుద్ధి స్టిరారంభుడు, 
తపోధ్యానపరాయణుడునగు నా సూరివరుడు మితాహారి మితభాషి మిత 
విహారియు నయి హరిభక్తిపరుడై సార్హక నామధేయురాలగు కాంతిమతి. 
యను నిల్లాలితో నా భూతప్పురిని వాసము చేసికొనియుండెను. 


గ్నేడ్త ద్వాదశసూరి చరిత్ర 


కాంతిమతిదేవియు భర్తకు తగిన భార్య యనిసించుకొన్న సహ 
ధర్మచారిణి. ఆమె భా తాల మలు సడాదైవప్రతిపత్తినే చూపె 
డిది. తనయింట నివసించి భర్తవడ్డ చదువుకొను విద్యార్దులపొలిటి కా 
తల్లి కల్పవల్లి; కాదు--అమృతవల్లి. 


సర్వసంపన్నిలయమై యుండిగూడ తమ నిలయము ప్వుత్రసంప 
ద్విహీనమగుటచే నా. దంపతులు... పడు విచారము వర్షనాతీతము. 
కాన బిడ్డలకై వారు (శ్రీనివాసుని భక్తితో నారాధింవసా[రి. ఒకపరి 
కేశవ య్‌జ్వి సతీసమేతుడై చంద్రగ్రహణసమయమున సముద్రస్నానా 
రై 'కైరవిణీ తటమునకరగెను. అదియే. నేటి మద్రోసులోని తిరువళ్ళి 
శా ఆ సతీపతులు సాగరమున స్నానమాడి పుత్రార్హులై నియతిమై 
పార్టసారథి నారాధించిరి. అంతేగా దట వారు శ్ర హరి నుద్దేశించి 
-వుత్రకామేష్టి నాచరించిరి. యథావిధిగా చేయబడిన గో జన్నమునకు 
ప్రీతుడై పారసారథి వారికి “నేనే మాకు పుత్రుడనై జన్మింతు” నని 
యానతిచ్చెను. “ఇంతకాలమున కెట్టు కేలకు తమ కోరిక తిర నున్నది 
గదా” యని యానందించి యా దంపతులు స్వస్థలమునకు మరలిరి. 


అవతరణము 
సీ, శేశవనామలక్ష్మీవతి ప్రీతికై 
భూతపూర్న్షందనభూమినడుము 
'కేశవప్రభుండైన కేశవార్యునివల్ల 
గాంతిమత్యావాలకలన 'మొంది 
బాహుశాఖలు పాణిపాదపల్లవములు 
'మొలకనవ్యుల పుష్పములు వహించి 
రంజిల్లుచున్నది రామొనుజార్యు6 డద 
న్పసిం డి వేల్పులచెట్టు పలువిధముల; 
గీ.దెసలు పదియును దన చాయం దెలివి దాళ్చి 
పెరుగుచున్న దిలాసుర ప్రీతికొణంకు 
జెడక నరులార! దాని భజింపు. డనుచు€ 
వాదిభీకరగురు. డనె మోద మలర, | 


కొన్ని దినములు గడచినంతట కాంతిమతీదేవి గర్భము దాల్ళెను. 
నవమాసములు నిండగా నా _యిల్దాలికి చై త్రశుద్రపంచమీా గురువార 


శ్రీరామానుజ చరిత్ర 1775 


మున నార్జానక్షత్రయుక్త కర్కాటకలగ్నమున [్రీశ. 1017 సంవత్స 
లమున నొక బాలు డుదయించెను. _శ్రికృమ్ణునిచే నుత్తరమథురయు 
,క/ రామచంద్రునిచే నయోధ్యయు వళినే ,ీ భగవద్రామానుజావత 
రణముచే భూతప్పురిపుణ్యము పుష్కలముగా పండెను. 


సీ.కొంతిమతిదివ్యగంగానది జనించి 
రామొనుజహ్రదరాజ మొకటి 
_ కరపదముఖనాభికల్యాణ సౌరభ 
పద్మ మాక్షణమాన భాసురంబు 
దిర్హ బాహుతరంగథీర మా్రితరాజి 
రాజహాంసావళి భ్రాజితంబు 
లలిత ప్రపాద విలక్షణ కమఠందు 
భూరితేజో జలపూరితంబు 
గీ.నగుచుం బూదూరం గనిపించె నందరికిని 
"దానిల దలచిన6 దీజటు నే తావ మయిన 
జెందువారికి సేమ మెం తందు ననుచు 
వాదిభీకరగురు.డనె మోద మలర. 


బాలసూర్యునివలె దినదినాభివృద్ధిగాంచుచున్న తమకుమారుని గాంచి 
యా తల్లితండ్రుల యానందము హద్దులు మారెను. రూపసౌందర్యము 
లచే కంతు జయంత వసంతాదులను మించిన యా సుకువారుని జన్మ 
దినోత్సవ సందర్భమున కేశవసూరి బ్రాహ్మణోత్తములకు భూరిదక్షిణను 
ధనధాన్యములను నిచ్చెను. అంతే గాదు ఆ నగరవాసుల _ నందరను 
యథోచితసత్కారాదులచే సంతృప్తిపరచిరి. కాన నా యూరివారందరును . 
తము యింటనే వుత్రు డుదయించినంత యుత్సాహముతో నా వేడుకను 
జరుపుకొనిరి. 


కాంతిముతియన్నగారు. శ్రీ/శైలపూర్చులు.. తిరుమల నంది యని 
గూడ వీరి నామాంతరము. తమ సోదరికి పుత్రుడు జన్మించె నని 
తెలియగనే వారు హర్షాతిరేకముతో భూతపురి కేతెంచిరి. అపూర్వతేజో, 
రాశియగు 'నా బిడ్డను చూడగనే వా రీ బాలుడు సామాన్యమానవుడు 
కాడని యీతనివలన నెన్నెన్నో ఘనకార్యములు జరుగవలసియున్న వని 
యూహించిరి. " " క 

పండైండవనాడు బంధుమిత్రాదుల సమక్షమున 'కేశవసూరి తీ 
శెలపూర్చులచే నా బౌలునకు లీలగా శంఖచక్రములు భుజములపై 
మా ర్‌ రా 
నంకితము. గావించి రామానుజు అని నామమిడెను. సర్వశుభలక్షణ 
లక్షితుడై. 'పెరుగుచున్న యా బాలుని గని జ్ఞానవృద్దు లగు పెద్ద లీతడు 
శేషుడైన గావలయును లేదా విష్వక్సేను డై డెన్‌ గోవలయు నని తలచిరి. 


రామానుజుల రూపముతో ననంతుడు భువిపై కాలు మోపగనే 
కలిపురుషుడు భీతుడై యిక _లాభములే దని తన యౌద్దత్య మువసం 
హరించుకొనెను. తనకిక కాలూన చొటు లేదని పాపరాక్షసుడు పలా 
యనము చిత్తగించెను. ధర్మదేవత నాలుగు పాదములతోడను స్వేచ్చగా 
విహరింసగడగెను. _అనంతుడే పూర్వము రామానుజుడైన లక్ష్మణు 
డుగను నిపుడు కేశవసూరికుమూరుడుగను గూడ నవతీరంచుటచే నీ. 
రామానుజులకు గూడ లక్ష్మణార్యులను పేరు రూఢ మాయెను. 


అతడే పెద్దవాడైన తర్వాత యతిరాజ్సు ఎంబెరుమానార్‌, ఉడ 
యవర్‌, భాష్యకారుడు అను _ పేర్లతో క్రీర్తింపబడెను. 


'శీ/లక్ష్మణార్య రవి[ప్రకాశముచే పుణ్యాత్ముల హృదయారవిందములు 
మాలిన్యదూరముళై' స్తుటముగా వికసించెను.. ఆ బాలు డాజాను 
బాహువు, పద్మనేత్రుడు, శుభాంగుడు, చంద్రునిబోలె సర్వజన నయ 
నానందకరుడు. అట్టి వానిని చూచుకొనుచు కేశవయజ్వ  మురుసు 
కొనుచుండువాడనుటలో వింత యేమి? 


తండ్రి యాతనికి చౌలమును నన్నప్రాశనమును యథాకాలమున 
జరిపెను. అయిదవయేట _ నక్షరాభ్యాసము జరిపించెను. గర్చాష్టక 
మున నుపనయనము చేసెను. స్వయముగ వేదవిద్య నుపదేశించెను. 
కుశా(గ్రబుద్దియగు రామానుజుడు విద్యలన్నిటిలోను పుంభావసరస సతియై 
ప్రకాశింప దొడగెను. షోడశకళాపరివూర్జు డగు చంద్రునివలె నా 
బాలుడు పదునాగవశరత్తున పాదము మోప్‌గనే కేశవాచార్యు లాయన 
కొక బాలికను "వివాహము. చేసిరి. కాన్సి కొంతకాలమయినను తన 
దిడ్డ గృహస్తాశ్రమవర్తనము చూచి యానందించు భాగ్యము. లేనందున 
గాబోలు "కేశవసూరి విమ్ణసాయుజ్యమందెను. 

సితృవియోగ దుఃఖమును జ్ఞాని లైనందున రామానుజు డెచ్లో 
నిగ్రహించుకొని తల్లితో, భార్యతో సె నా నగీరముననే కొంతకాలముండెను' 


'_వేదాంతశా,స్త్రజ్ఞానమును సంపాదింపవలెనని ఆయనకు. కోరిక 
గల్గిన... ఆ కాలమున కాంచీపురమున యాదవప్రకాశుడను మహా 
పండితు డుండెను. వారివద్ద శ్యాస్త్రాభ్యాసము చేయగోరి స్వగ్రామము 
వదలి రామానుజుడు సకుటుంబముగా కంచి 'కేగెను. 


గురుమాత ఏర సము 


యాదవ్రకాశు డుద్దండ పండితుడు. కాన విద్య నభ్యసించుటకై 
తన పినతల్లి __ద్యుతిమతికుమారుడు గోవిందునిగూడ వెంట నిడు 
కొని రామానుజులు యాదవు నాశ్రయించెను. రామానుజునకును, 
గురువునకున్సు నభిప్రాయములలో హస్తి మశకాంతరముండెను. యాద 
వప్రకాశకుడు జన్మముచే బ్రాహ్మణుడయినను విద్య యొక్కటి తక్క 
దయాశౌచాది సద్గుణము లాయనలో కంచుకాగడాతో వెదకినను కాన 
రావు. గురు వెంత సంకుచితహృదయుడో, రామానుజు డంత విశాల 
హృదయుడు. రామానుజు డెంత హరిభక్తుడో యాదవు డంత హరినిం 
దకుడు. శిష్యునకు భక్తియోగముపై మక్కువ మిక్కుటము. గురువు 
నకు శుష్కతర్కముపై నధినివేశ్‌ము మెందు. శరీరములు మాత్రమే 
యొకచోట నుండెడివి గాని వారి ' మనస్సులు మాత్ర ముత్తరదక్షిణ 
(ధ్రువములే! 


ఒకనాటి మాటా-రామానుజుడు గురువుతలకు చమురంటుచుం 
'డెను. అపుడు యాదవు డొక యుపనిషద్వాక్యము చెప్పెను. ఆ 
వాక్య మిది “కప్యాసం పుండరీక మేవమక్షిణీ.” 


దానికి యాదవుడు “నారాయణుని కన్నులు కోతి పిజ్ఞను బోలిన 
తామరరేకులవలె నెజ్జగా నుండును”--అని యర్హము ' చెప్పెను. ఈ 
నీచోపమానమునకు రామానుజుని మనస్సు లోలోననే కుమిలిపోయెను. 
ఆయన కంటినుండి వెలువడి యొక వేడి కన్నీటిబొట్టు గురువుతొడ పై 
బడెను, అపు డాయన శిష్యుని *“ఓయ్య్మా యేల దుఃఖించుచున్నా” వని 
యడిగెను. అందులకు రామానుజుడు కేసరువర్యా, మన్నింపుడు. జగ 

దాదియు ననాదియు నగు శ్రీమన్నారాయణుని నేత్రములకు కోతిపిజ్ఞ 
నుపమానముగా చెప్పిన మా విపరీత వ్యాఖ్యానము వినగనే నాదుః$ 
మాగినది కాదూ” అని వినయముతో సమాధానమిచ్చెను. పుండువై 
కారము చల్లినట్టున్న యా _సమాధానముతో నుగ్రుడై గురువు య్‌ 
ఇంతకంటె చక్కని యర్థము నీవు చెప్పుము చూత” మని గద్దించెను. 
రామానుజు లాశ్రుతివాక్య ము. నిట్లు మనోహరముగా వ్యాఖ్యానించెను. 
మనకు గీతములు సూర్యకిరణములచే వికసించిన తెల్ల 
దామర పువ్వులను బోలి మనోహరముగ నుండు నని పైశ్రుతికి 
భావము.” 


రామానుజుడు చెప్పిన యా య్యుక్తిసహమైన యర్హము సందర్భ 
శుద్దిగా నున్నను హరిద్వేషి యగు యాదవున కది కర్షకలేశేర మయ్యెను. 
అందుచే నొతడు తన్ను ధిక్కరించి విపరీతార్హము చెప్పినాడు కాన 
రామానుజు నెటులయిన రూపవుమాప వలెనని కక్ష పూనెను. 


(బ్రహ్మరాక్షసుడు 


కాంచీపురరాజకుమారిని బ్రహ్మరాక్షసు డొక డా వేశించెను. ఎందరో 
మాంత్రికు లాబాలిక యనారోగ్యమును బాగుచేయ యత్నించికూడ విఫల 
మనోరథు లైరి. యాదవపకాశుడు గొప్పమహిమ కలవాడని కాంచీరాజు 
తెలిసికొని చారులను బంపీ యాయనను తన యంతిపవురికి పిలిపించెను. 
ఆయనయు నసంఖ్యాకశిష్యగణముతో రన "కేగెను. రాజాయనను 
వ్రత్యుత్తానాదులతో గౌరవించి యుచితాసనాసీనుని జేసెను; తర్వాత 
తన పుత్రికను పిలిపించి యా ద్విజునకు చూపెను. 


యాదవప్రకాశుడు మంత్రజపము చేయుచు నామెను సమిపీం 
చెను. ఆయన వెరు విన్నంతనే భూత్యపేతబేతాళాది నిఖిలగ్రహములును 
ప్రాణములరచేత బెట్టుకొని పారిపోయెడివట! మంత్ర జపము చేయు 
చున్న యా బ్రాహ్మణుని జూచి రాజకన్య నావేశించిన బ్రహ్మరాక్షసుడు 
పంద్దు పటపట నూరుచు భుగ్న భూకుటి భీకరుడై యాస్తోటించి 
ప్రళయ సమయపర్దన్యుని బోలె భీషణహుంకార మొనరించెను. సౌనితో 
యాదవు డుక్కిరిదిక్కిరి యయ్యెను. కంఠగత(ప్రాణు డైన యాతని 
జూచి నిర్భయముగా నాయన వైపు పాదములు జాపీ కూర్చొని బ్రహ్మ 
రాక్షసు డుపహాసవూర్వకముగ "స నిట్టనుచున్నాడు-ోఓ పాజుడా! నన్ను 

వెడలగొట్టి యీ రాజకన్య శరీరసితిని బాగుచేయుటకే వచ్చితివి గదూ? 
పాపము “నిన్ను జూచిన నాకు 'జాలి కలుగుచున్నది సుమా! నీ మణీ 
మంత్రౌషధాదులు నాపై పనిజేయజాల వనితెలిసికొనుము. న న్నుచ్చా 
టన చేయు సామర్హ్యమును మహిమయు నీ కెక్కడివి? సౌశీల్యసంపద 
గూడ నీలో పూజ్యము గదా! పూర్వజ్ఞానము గలవాడను గాన మన 
యిద్దరి పూర్వజన్మ _ వృత్తాంతములను నేను నీకు తెలుపగలను. నీకా 
జ్ఞానము లే దని గూడ నే నెరుగుదును. నీకు బాహ్మణజన్మమును, 
నొకు బ్రహ్మర్గాక్షసజన్మమును నేల కలిగెనో వినవలతువేని చెప్పెద 
నాలకింపుము.” 


లజ్జతో నాతని మాటలకు యాదవు డేమియు సమాధాన మూయలే 
క్షపోయెను. అవు డా రాక్షసు డిట్టు చెప్పదొడ గెను--“పూర్యము (ద్రావిడ 
దేశమున మధురాంతకమను నగ్రహారము కలదు. దాని పళ్చిమ దిశను 
ఫద్మాకర మగు పద్మాకర మొకటి విరాజిల్దుచుండును. ఆ సరోవరము 
గట్టున నొక పుట్టలో నీ వొక బల్లివై కాలము గడపుచుండువాడవు. 
ఒకప్పుడు వేద చేదాంతపారంగతు 'జేగు శీ/ వైష్టవు డొక్కరు డా 
సరసిచెంత కేతెంచి స్నాతుడై స్వయంపాక్షవప "ాశ్‌సుకొనెను.. దానిని 
పరమాత్మకు నివేదన మిడి భగవదేకార్చిత బుద్దిమయై యా యాహార 
మారగించెను.. భుక్తశేషము గల యుచ్చిష్ట వత్రమును తన యెదుట 
నున్న పుట్టువైకి విసరివైచి. యాతడెటకో యేగెను. ఆ పుట్టులోనే 
బల్లితూపమున్‌. నున్న 'న్‌ వాకలిబాధకు తాళలేక ఆ _యుచ్చిష్టము 
భుజించినావు. గత జన్మమున నీ వా సుకృతవిశేషమునకు నోచుకొన్నం 
దుననే యీ జన్మమున వేదవేదాంతవేత్తవగు ద్విజుడవు కాగలిగినావు. 
కాన నీ జన్మలో గూడ నీవు మంచి చేసుకొని. పుణ్యగతుల నొంద 
గోరినచో నీ శిష్యుడు రామౌనుజునే యాశ్రయించి తరణోపాయమును 
వెదకికొనుము. 


ఇక నేను పూర్వజన్మమున నే పాప మాచరించి యీ బ్రహ్మరాక్షసు 
డుగా. జన్మించితినో యాఠింపుము--నే పాప శ్రోతియ బ్రాహ్మణుడను. 
పత్నితో గలసి యొక జన్న 'మారంభించితిని. కాని మంత్రక్రియాదులలో 
లోపము సంభవించినందున నా కీ రూపము ప్రొప్పించినది. నాటినుండి 
నేను సర్వప్రాణి భయంకరుడనై కొండలను కోనలను దాటుచు జనపద 
ములను నగరములను 'నతిక్రమీంచుచు. నిప్పటి శ్రీ నగరము చేరినాను. 

కన్నుల కింపయిన యీ రాజకుమారి నిచట చూచి మోహించి 
యామెను పట్టుకొంటిని. నన్ను వదలించి ఈమెకు పూర్వస్థ్రితి కలిగిం 
చుట కీ రాజెందరినో మొంత్రికులన్సు భూతవై ద్యులను పిలిపించినాడు. 
కాని నన్ను చూడగనే గుండెలు జారిపోయి. వారు పారిపోయినారు. 
నీ మంత్రాదులు నాపై పారవు. తాటియాకు చప్పడులకు కుందే 
ళులు జడియుటయా? ఊషరశ్షేత్రమందు నాటిన విత్తనములవలెనే నీ 
ప్రయత్నములు వ్యర్హములు. ఇప్పటికైనను నీ రాజకన్య కారోగ్యలా 
భము. కలిగింపదలిచినచో వెంటనే నీ శిష్యుని రామానుజు నిచటకు 
రప్పింపుము. నే వా మహాత్ముని పొదతీర్హము [గ్రోలి శాపవిముక్తుడనై 
తదాజ్ఞచే నీమెను వదలి వెడలిపోగలను.” 


'బ్రహ్మరాక్షసుని యీ పలుకులు విని రాజు వెంటనే బ్రహ్మవర్చ 
స్పుతో మిలమిల 'మెరయుచున్న రామానుజుని పిలిసించి తన పుత్రికకు 
బ్రహ్మరక్షస్పుబాధను తప్పింపు డని ప్రార్హించెను. లక్ష్మణార్యుడు తన 
పాదము. లా కన్యశిరస్సువై నుంచి పాదతీర్హము నొసగి యిక నీవు 
వెడలిపొమ్మని (బ్రహ్మరాక్షసునితో పలికెను. వెంటనే రాక్షను డామెను 
వదలి శాపనిర్ముక్తుడై యధేచ్చం జనెను. దుస్ట్రగ్రహవిముక్త యగు నా 
రాకుమారి యథాపూర్వముగ నారోగ్యలాభ మంది యవూర్వరూపలా 
వణ్యములతో నొప్పారెను. 


అవుడు టే డమందానందమున మనసు నర్తనమాడగా రామా 
నుజుని ధనకనక వస్తువాహనాదులతో సంభావించి యట్టి మహాత్ముని 
శిష్యునిగా బడసిన యాదవప్రకాశునిగూడ నుచితరీతిని సత్కరించెను. 
రామానుజుడు తన కిచ్చిన వస్తువులు గూడ గురువునకే యర్పించెను. 
“నిండు కొలువున తన శిష్యుడు గౌరవింపబడుటయు, తొ నగౌర 
వింపబడుటయునా?” యని మాత్సర్యముతో గురువు లోలోన క్రుంగి 
పోసాగెను.. ఆతని మానసమును మయసభలో నవమానితు డెన 
దుర్యోధనుని మనఃస్థితితో నిట్లు పోల్చవచ్చును!-- పా 

క*కందుగల వసీడి గాచినం 

గంది వివర్ష మయినట్షు కౌరవ కాయం 

బొందంగ వివక్ష మయి కడు 

నందె మనస్తావహావ్యవహదాహమునన్‌.” 

--ఆం(ధ్రమహాభారతము. 


శీ/రామానుజ చరిత్ర కేత్రి1 


కాన మహామహిముడగు రామానుజుడు మరణించిన గాని తన 
మనస్సునకు స్తిమితము కల్గుట కల్ల యని యాతడు నిర్మయించినాడు. 

“మర్కటస్య సురాపానం తతో వృశ్చికదంశనన్‌ 

తన్మధ్యే భూతనంచారో యద్వా శద్వా భవిష్యతి” 


అసలే యిది కోత్తి అందును కట్లు (త్రావినద్సి అటుపై తేలు 
కుట్టుటతోబొటు దయ్యము గూడ _ బట్టినది. ఇక చెప్పవలసిన దేమి? 
అను శ్చోకభావ మిప్పట్టున యాధవప్రకాశుని యెడగూడ నన్వయించును. 


కాశీ యాత్ర 


వై సంఘటనలతో రామానుజుల దైవీసంపద కొంత యవగత 
మైనది గదా! కాన నిక వారికి బహవచన ముపయోగింతము.. గురువు 
కొంతకాలము. సెలవిచ్చి రామానుజుల నింటికి పంపెను. తర్వాత తన 
కాత్మీయులయిన శిష్యులతో రామానుజుని మట్టు పెట్టుట యెట్లా యని 
మంత్రాలోచన. చేసెను. ఆ శిష్య లాయనతో “గురువరా! రామా 
నుజుని గూర్చిన వ్యథ మాకేల? మారాజ్ఞాసించినచో మోకనిష్ట్రకారి 
యగు నొతని క్షణములో రూపుమాప గలము” అని పఠికిరి. దానికి 
యాదవప్రకాశుడు “జనులు మన దుశ్చేష్టితము ననుమానింపకుం 
డునట్లు. చూచుకొనవలెను గదా! నా కొక యుపాయము తోచినది. 
కాశీయాత్రకుపోద మను మిషతో రమ్మని ఫిలచి రామానుజుని మన 
వెంటబెట్టుకొని .పోదము. గంగానదిలో నాతని. పడద్రోసి యాతడు 
కాలుజారి పడిపోయె నని ప్రవాదము _ పుట్టింతము. ఇట్లు చేసేనచో 
మన మాతని వధించినట్టు ఇతరు లే మాత్రము పసికట్టుజాలరు. దీనితో 
నాతనిపై నాకు గల "కక్ష గూడ తీరగలదు” అని పలికెను. 


గురువు పిలిపింపగనే రామానుజు లేతెంచి భక్తితో నమస్కరించి 
వినీతులై “గ్గురువర్యా! నన్ను _ పిలువనంపిన పని యేమి?” యని 
యడిగిరి. అవు డా గోముఖవ్యాఘ్ర మిట్టనుచున్నది-- “రామానుజా, 
ఈ నడుమ నీకు. సెలవిచ్చి యింటికి పంపినందున నా కేమియు 
తోచుట లేదు. కొన మరల నావద్ద శ్యాస్త్రాధ్యయనము సాగించి 
యందలి. ధర్మసూక్ష్మములను చక్కగా నవగాహన _ చేసుకొని పండితోత్త 
ముండవై యుభయతారకమగు నట్టు కృషి చేయుము” అని పలికెను. 

ఆ. పల్కులు సత్యము లని రామానుజులు నమ్మినారే గాని తన 
గురువు తేనెపూసిన కత్తి యని వారూహింపనైన లేకపోయిరి. 


అస్తు యథాప్రకారముగా రామానుజులు గురువువద్ద శాస్త్రపాఠము 
సాగించిరి. ఒకనాడు నయవంచకు డగు యాదవుడు వారితో *గంగలో 
నాచరించిన మాఘస్నానము స్వర్లాదిఫలప్రద మగుననుట సుప్రసిద్ధము 
గదా! కాన నేను శిష్యు లందరితో యాత్రార్హ మై బయలుదేరుచున్నాను. 
నీవు కూడ రాగలిగిన మంచిది” అని పలికెను. తల్లి యాజ్ఞ గైకొని 
రామానుజు లాతనితో యాత్రక్రై వెడలిరి. వారి వెంటు వారి “ఫీనతల్లి 
కుమారుడు గోవిందుడు గూడ వెడలెను. 


యాదవప్రకాశుని కుటిలబుద్దిని గోవిందు డెట్టో.పసికష్టైను. రామా 
నుజుల కీ సంగతి చెప్పి పౌచ్చరించుట కాత డవకాశము చూడసాగెను. 
వింధ్యపర్వతారణ్య ప్రాంతముల గుండ యాదవప్రకాశుడు శిష్యబృ్బందసహి 
తుడై ప్రయాణము చేయుచుండెను. అప్పుడు రామానుజు లందరికంకొ 
కొంచెము 'వెనుకబడిరి. ముందు శిష్యునితో గలసి నడచుచున్న గోవిందు 
డితరుల కన్ముగష్మి 'వెనుక కేగి రామానుజులను కలసికొని “నిన్ను 
గురువుగారు గంగలో ముంచి వేయదలచినాడు-గాన జాగ్రత్త” అని 
పలికి ముందు కేగి మరల గురువును  కలసికొనెను. వెనుకనున్న రామా 
నుజు లొక చెట్టుచాటున నాగిపోయిరి. 


గోవిందుని జూచి గురువు “ఏమోయి, రామానుజు జెక్కడున్నా” 
డని యడిగెను. “ముందో, వెనుకో వచ్చుచుండును. పరవా లేదు. 
మనము పయనము సాగింతుము పదండు” అని గోవిందుడు పలి 
కెను. అపుడు యాదవప్రకాశుడు రామానుజులను ఆ యరణ్యమున 
నిటునటు కొంతవరకు వెధకించెను.. కాని చాల దూరమున నున్నం 
దున వారి జాడ యతనికి గన రాలేదు. రామానుజు డే పుఠినోటనో 
బడియుండు నని శిష్యులు పలికిరి. యాదవు డది విని కాగలకార్యము 
గంధర్వులే తిర్చినట్టయినది నా పని. ఇక గంగలో నాతని త్రోసి 
పాపము కట్టుకొనుట తప్పిపోయిన దని లోలోననే యుబ్బిపోయెను. 
కాని వైకి మాత్రము తెచ్చికోలు . దుఖముతో “అయ్యో, రామానుజుడు 
లేకుండ మన మెట్లు ముందుకు సాగుటొ యని 'వాపోయెను. కాశి చేర 

కుండగనే కాశీయాత్ర ఫలించినదను సంతోషముతో నాత డా రాత్రి 
గుండెపై చేయి వేసికొని నిదురించెను. 


కిరాతదంసపతులు 


కాకులు దూరని యా కారడవిలో నొంటరిగా నా చెట్టుక్రింద 
నిలబడి రామానుజులు కాంచీపురనాథుడు వరదరాజులను మనసార స్మరిం 
చుకొని యాతనినే శరణు జొచ్చెను. భక్తపరాధీను డగు కరివరదుడు తన 
భక్తుని రక్షింప దలచి వనచరరూపము దాల్చి యా యడవికి బయలుదే 
'రెను. భార్య పెరుందేవి భిల్ల;స్త్రీరూపమున నా దేవుని వెంట నంబటెను. 
విల్ణునమ్ములు చేతబూని యా కిరాతుడు రామానుజులను సమాపించెను. 


రామానుజులు మొరెవ రని వారినడిగిరి. *మేము 'బోయలము. 

కంచికి పోవుచున్నాము. మరి నీవు సింహవ్యాఘాది గ్రూరనళ్ల్యలీకర 
మైన యీ యరణ్యమున నొంటర్షిగ నేల సంచరించుచున్నావు?” అ 
బోయడు పల్కెను... తనకు తోడు దొరికినది గదా యని ష్‌ 
షించి లక్ష్మణార్యులా వ్యాధుని “మాది గూడ కాంచివురమే. మేము 
కొంతమందిమి కాశీయాత్రకు బయలుదేరినాము. మావారు ముందుకు 
'సాగిపోగా నే ' నేకాకినై దిగ బడిపోయినాను. నన్ను దయతో మాతో 
కంచికి చేర్చెదరా”. ష్‌ని ప్రార్హించిరి. “దాని కేమి? తప్పక, మావెంటు 
ర” మ్మనిపలికి యాదంపతులు రామానుజులను వెంట నిడుకొని హస్తి 
గిరిపురాభిముఖులయి. నడువసాగిరి. 


కొంత దవ్వా మువ్వురు నరుగగనే సూర్యు డస్తగిరి, మాటు 
నకు చేరెను. వెంటనే యా బాటసారు లొక వృక్ష మూలము 
నాశ్రయించిరి.  బోయెత “పగలంతయు. నడకచేత . నలసిపోయినాను. 
ఆకలిదప్పలతో (ప్రాణములు పోవుచున్నవి. ఎచట నయిన గొంతు. తడు 
పుకొనుట కైనను కొంచెము జలము దొరికినచో బాగుండును” అని 
పలికెను. వ్యాధుడు “సమిపముననే మంచినీటిదీర్హిక కలదు గాని 
యీ గాఢాంధకారమున తెచ్చుట యసాధ్యొ మని సమాధానమిచ్చెను. 
“ఈ మహోపకారము చేసిన మీ రాదిదంపతులే కానోపుదురు. "అట్టి 
మాకు కనీసము పానీయము నైన తెచ్చి సమర్చింవడాలనై తినే?” యని 
రామానుజులు వికలులైరి. 

తెల్ల వారెన్కు వ్యాధదంపతులు “బిడ్డా సమీపమున నున్న బావి 
కేగి నీరు తెచ్చి యి” మ్మని కోరిరి. వెంటనే వా రేగి బావిలోనికి 
దిగి మూడుసార్లు దోసిలితో నీరు తెచ్చి యా యుభయులకు త్రావ 
నిచ్చిరి. వారును నా జలము త్రాగి తృప్తి చెందిరి. ప్రక్కకు తిరిగి 
చూడగనే తా మున్న యరణ్యము రామానుజులకు కానుపింపలేదు. ఇ 
దేమాశ్చర్య మని మరలి చూడ నెదుట నున్న దంపతులు మాయమై 
పోయిరి! తా మున్న ప్రదేశము తెల్లని యిసుకతో నగరప్రాంత మయి 
యొప్పారెను. కరివరదుని యాలయశ్చంగములు బాలభానుని స్వర్షకిరణ 
'ప్రనసరణముచే _ వింతకాంతుల నీనుచు దూరమున దృగ్గోచర మయ్యెను. 
అది తప్పక కాంచిపురప్రాంతమే యని వారికి తస్టైను. తానున్న 
వింధ్యాటవి యేడ? ఈ కాంచీపురప్రాంత మేడ? ఇది కలయా 
నిజమా యని రామానుజులకు సందేహము కలిగెను. బాట వెంట 
బోవు జనుల నడుగగా “నిది సత్యవతశ్షేత్రమే” యని వారు గూడ 
సమాధాన మిచ్చిరి. కాంచిపురమునకే యది మరొక పేరు. 


ఇది యఘటనఘటనాసమర్జ్హు డగు హాస్తిగిరీశుని కరుణాలేశమేగాని 
మరొండు గాదని తలచి రామానుజు లా దేవుని భక్తరక్షాపరతంత్రతకు 
హర్షోళ్డుల్ల హృదయారవిందులైరి. ఇంటికేగి వారు తమ తల్లి కాంతిమ 
తికి యాదవుడు తనకు చేయదల పెట్టిన దారుణమును, కిరాతదంపతులు 
తన్ను ఘోరారణ్యమున కాపాడి యింటికి చేర్చిన విధమును వివరించి 
చెప్పిరి. ఆ తల్లియేగాక యిరుగు పొరుగువారు గూడ రామానుజు 
లట్టి ప్రమాదమునుండి బయటపడినందుకు మిగుల నానందించిరి. 


నీర కైంకర్యము 


రామానుజులు స్వగ్రామమున నుండి మాతృసేవలో సుఖముగా 
కొలము పుచ్చసాగిరిః ఒకనా డామె కుమారునితో ననెను- *నాయనా, 
ఈ నగరమున కాంచీపూర్జుడను మవోభక్తు డున్నాడు. ఆయన జన్మముచే 
శూద్రుడయినను సదాచార సంపదచే బ్రాహ్మణుడు. అగ్రజాతులవారు 
గూడ భక్తిజ్ఞాన వై రాగ్యాది సద్గుణసంపన్నుడగు నా వైష్ణవు నెంతో (ప్రేమిం 
తురు. వరదరాజస్వామి కైంకర్యముతోనే యా మహనీయుడు సదా 
కాలము గడపుచుండును. తన యాత్మీయుడగు నా _భక్తవరునితో 
స్వామి సదా సంభాషించుచుండు నని ప్రతీతి. కాన నా మహాత్మునకు 

కాశీయాత్రలో జరిగిన సంఘటన అన్నియు పూస [గ్రుచ్చినట్టు నివేదిం 
పుము. నికు వారు కర్తవ్య ముపదేశింపగలరు. మన కుటుంబమన్న 
వారి కపారకరుణ.” - 


రామానుజులు తల్లి యానతి నౌదల దాల్చి కాంచీపూర్జుల యింటి 
కేగి వినయముతో నమస్కరించి తమ పరిచయము. కావించుకొనిరి. 
యాదవప్రకాశునితో తాను కాశీయాత్ర కరుగుట్క కిరాతదంపతులు, 
వ రణ్యమున జిక్కిన తన్ను కాపాడుట వారు జలము తెమ్మని 

గించుట. వారిక్‌తనే తాము రక్షింపబడుట మొదలగు విషయము 
న వివరించిరి. 


అది యంతయు శ్రద్దగా విని కాంచీపూర్జు లిట్టు పలికిరి. “మవో 
ప్రాజ్ఞుడును, భగవత్కెంకర్యాభిలాషియును నను నీయందు వరదునకు 
నిర్దే తక దయ ప్రసరంచిన దని యీ సంఘటనచే తెలియుచున్నది. 
కాననే స్వామి దేవీసమేతుడై నిన్ను కాపాడుటకు వ్యాధరూపముతో 
నా యరణ్యమధ్యమున 'కేతరచియుండును. మహారణ్యమధ్యమున నిన్ను 
(బోవనేతెంచిన కరివరదుడు నీకు ప్రీతుడై నీల నీరకైంకర్యము చేయించు 
కొనదలచినట్టు తోచుచున్నది. కాన _ నేటినుండి యా దేవాధిదేవున 
కదే బావినుండి జలము తెచ్చి సమర్పించుట నీ కిహఫర సాధకము.” 


లక్ష్మణార్యులు కాంచీపూర్జుని హితోపదేశానుసార మా శాలికూ 
పమునుండిస  (ర్తకలశముతో జలము తెచ్చి నిత్యమును వరదరాజసా $మికి 
భక్తితో సమర్చింపసాగిరి. 


యామునాచార్యులు 


.. ఆ కొలమున శ్రీ, రంగశ్షేత్రమున యామునాచార్యులను ద్విజ 
వరులు శీ వైష్టవకులపతియై సంన్యాసాశ్రమమున విరాజిల్లుచుండిరి. 
అనాడు న. విశిష్టాద్యెతసిద్దాంతమును విరివిగా ప్రచారము చేయు 
టయే గాక తీ భోష్యభగవద్విషయాది మత([గ్రంథములను గూడ 
శిష్యులకు _ సమర్హతతో బోధించుచుండువారు.. వారు వూర్వాశ్రమ 
మున పాండ్యరాజ్యము నతి బాల్యకాలముననే పొలించి వన్నె కెక్కి 
యుండిరి. వారు పరవాది భీకరులై పాండ్యరాణిచే ఆళవందారు 
(నన్ను కాపాడవచ్చినవారు) అని నామాంతరము నందియుండిరి. వీరి 


మేతి 

చరిత్ర మాముక్తమాల్యద ద్వారా వివరముగా తెలిసికొననగును. వారు 
గొప్పకవి గూడ. స్తోత్రరత్నము, సిద్దితయము, ఆగమప్రామాణ్యము, 
గీతార్హసం[గ్రహము మొదలగు నా మహాకవి [గ్రంథములు విశిష్టాద్వైత 
సిద్దాంతానుయాయుల కత్యంతోపాదేయములు. 


మహావూర్జులు (వెరియనంది) ,శ్రీశై లవూర్జులు (తిరుమలనంబి) 
కాంచీపూర్జులు. (తిరుక్కచ్చినంబి) మొదలగు నా కాలమందలి వైష్ట 
వాచార్యు లందరును వారివద్ద విశిష్టాద్వెత _ గ్రంథములను విష్ణుభక్తి 
తత్త్వమును నభ్యసించినవారే. న్‌ 


'శీ/వైష్ణ వసిద్దాంతపరిపాలకు లయిన యామునాచార్యులవారు ప్రస 
న్నజనకూటస్టులగు శఠకోపమహర్షి రచించిన “తిరువాయ్‌ మొళి” యను 
నుద్దుంథము శిష్యులకు బోధించుచుండగా “పొలిక పొలికి యను పాశు 
రము వచ్చెను. (శ్రీమహావిష్ణువు భక్తులు భూమ్యాకాశములందు తద్గుణ 
గణములు గానము చేయుచు సంచరింపగల కాలము సమిాపించుచున్నది; 
అట్టి భాగవత్మశ్రీకి జయము జయ మని యా పాశురమునకర్ణము. దీనికి 
లక్ష్యమయిన మహాపురుషు డీ కాలముననే జనియించె నని యామునా 
ర్యులమనస్సుకు తోచెను. వెంటనే యట్టి పరమభాగవతోత్తము డగు 
శ్రీ/వైష్ణవుని వెదకు డని వారు తమ శిష్యుల కాన తిచ్చిరి. వారును 
దేశము అన్నియు తిరిగి తిరిగి మహాప్రాజ్ఞుడును, సర్వసద్దుణ సఠశోధితు 
డును ననన్యవిష్టుభక్తుడును నగు శ్రీరామానుజులను కాంచిపురమున 
కనుగొని యా సంగతి యామునాచార్యులకు నివేదించిరి: 


'శ్రీరంగమునుండి యామునాచార్యులు మహాపూర్జుడను శిష్యోత్త 
ముడు తమవెంట రాగా కాంచిపురమున కేతెంచిరి. అప్పుడే యాదవ 
ప్రకాశునివెంట బాలభాస్కరునివలె నమిత లేజస్కుడై  నడచుచున్న 
రామానుజులను. గాంచిరి. వారి విద్యావిజ్ఞానవై భవమును మహాపూర్జుల 
ద్వారమున తెలిసికొని తన తర్వాత నీ మహాపురుషుడే  విశిష్టాద్వెత 
సిద్దాంతము నుద్హరించి దాని నా సెతుశీతాచలమును వ్యాప్తము చెయగల 
డని వారికి నమ్మకముకలిగెను. “సత్యం జ్ఞాన మనంతం” “కప్యాసం 
పుండరీకం” అను శ్రుతులకు రామానుజులు చెప్పిన సరి యగు నర్హమే 
యట్టి విశ్వాసము యామునాచార్యులకు కలుగుటకు కారణము. 

యామునార్యులు మహీపూర్షలతో ననిరి. “మాతాత నాథముని 
పన్నిద్దరాళ్వారులు రచించిన _ నాలాయిరదివ్యప్రబంధమును ఖిలమైన 
దాని నెంతో శ్రమపడి సంగ్రహించెను.. వేదవ్యాసుడు సంస్కృత 
'వేదమున కెట్టివాడో మా పితామహుడు నాథముని ద్రావిడ వేదమున 
కట్టివాడు. ఆ వేద, విశేషములు వివరించు గ్రంథములు నేను కొన్ని 
వ్రాసినాను. కాని బ్రహ్మసూత్రములకును, నుపనిషత్తులకును, భాష్య 
ములు వ్రాయవలసిన పని" యింకను మిగిలియే యున్నది. నా శక్తియా 
యుడిగిపోయినది. అద్వెతగురువు శుశూషతో కాలము గడుపుచున్న 
రామానుజుడు నేను "పెలిచినన్సు వచ్చి నా మాటలను విను నను 
నమ్మక మేది? కాన రామానుజుని కలసి కొనుటు కిది. యదను 
గొదు. నా యనంతరము రామానుజు డీ భారము తనపై వైచుకొ 
నుటకు తగిన ప్రయత్నము నీవే చేయవలసియుండును”. తర్వాత 
వారు రామానుజుని (శ్రీవైష్ణవ సిద్దాంత ప్రవణులుగ చేయు మని హస్త 
గిరీశుని ప్రార్హించి (శ్రీరంగమునకు తమ శిష్యకోటితో మరలి పోయిరి. 
అప్పుడే వారు స్తోత్రరత్నమను [గ్రంథమును రచించి (శ్రీరంగనాథునకు 
సమర్పించిరి. 


శివలింగప్రాప్తి 

_యాదవప్రకాశునితో గలసి కాశీయాత్ర కేగిన గోవిందుని సంగతి 
తెలిసికొందము. గోవిందు డట్లు యాదవ్రకాశునితో గలసి కొలది 
దినములు ప్రయాణము చేసి వారణాసీనగరము చేరెను. అట నాతడు 
గంగలో .స్నానమాడుచు సూర్యున కర్ష్య మిచ్చుచుండగా నాతని చేతికి 
శివలింగ మొకటి తగిలెను. కుడిచేత చిక్కిన యా లింగము 
నాతడు యాదవునకు చూపెను. “కాశీవిశ్వనాథుడు ప్రనన్నుడై నీ క్రీ 
లింగము ననుగ్రహించినాడు కాన దీనిని శ్రద్దాభక్తులతో నర్చించుకొను” 
మని యాదవప్రకాశుడు షలుకగా గోవిందుడు దానిని పూజింపసాగిను. 
అతడు నాటితో తన _ వైష్ణవాచారములకు తిలాంజలి యొసగెను. 


అటనుండి యాదవప్రకొశుడు గోవిందునితో కలసి స్వదేశమునకు 
మరలెను. కాంచీపురమును వదలి గోవిందుడు స్వగ్రామమగు (శ్రీమంగ 
ళము చేరి తాను తెచ్చిన శివరింగము నొకచోట ప్రతిష్మించెను. కొంత 
కాలమున . కాతడటనుండి బయలుదేరి కాళహస్తి చేరి భస్మత్రిపుండ్ర 
ధారిమై _ శివభజనతో కాలశ్షేపము చేయసాగెను. [ 

దుష్టుడగు యాదవునితోడి పొత్తు తన కిక పనికిరాదని రామాను 
జులు నిర్షయించుకొని యాతని సాంగత్యము విసర్దించి' స యంకృషితోనే 
శాస్త్రాభ్యాసము చేయుచు యథారీతిగా వరదరాజస్వామికి తీర్ధకైంకర్యము 
చేయుచుండిరి. 


ఈ విషయమును యామునాచార్యులు తెలిసికొని యానందపరవ 
శులైరి. వారు మహాపూర్జులను _సిలిచి నేను రచించిన స్తోత్రరత్నమును 
కంచికి పోయి. రామానుజులకు వినిపించి రమ్మని యాజ్ఞాపించిరి. 
మహా(ప్రసాద మని పలికి మహాపూర్జులును సా (చార్యాజ్ఞ శిరసావహించి 
కంచికి వెడలిరి. 


మహాపూర్జులు వరదరాజసన్నిధిలో స్తోత్రరత్నమును భక్తితో పఠిం 
పసాగిరి. వారి గానమాధురియు, నర్జావబోధన పద్దతియు, శ్రోతల 
నెంతో యాకర్షించెను. రామానుజులు తన యీ స్తోత్రము నెపుడు 
విందురాయని వూర్జార్యు లాతురతతో ఎదురు చూడసాగిరి. తిర్ణకైం 
కర్యము చేయుటకు రామానుజులు స్వామిసన్నిధి 'కేతెంచిరి. అచట 
నాకర్ణాంత విశాలనేత్రులును, మహాప్రభావవంతులునుు మహాప్రాజ్ఞులును, 
విష్ణుభక్తులును, విగతమత్సరులునునగు నా రామానుజులకు మహాపూర్చు 
లుచ్చెస్వరముతో నీ శ్లోకము. పఠించుచుండుట శ్రవణగోచరమయ్యెను-- 

గ ఉ*స్వాభావి కానవధికాతిశయేశితృత్వం ఇ 

నారాయణ న్హ్వయి న మృష్యతి వైదికః కః? 

బ్రహ్మో శివః శతమఖః వరమన్వరాడి- 

త్యేతేఒపి యన్య మహిమార్ష వవిప్రుష స్తే.” 

ప్రోత్రరత్నము 


పాశ్రీమన్నారాయణు . డొక్కడే. సర్వశక్తిమంతుడు. బ్రహ్మ 
శివుడు రుద్రుడు మొదలగువా రందరును నా మహామహని మహి 
మార్షవమున నుదబిందువులు మాత్రమే యను భావము నిచ్చు నా 
శ్ఞోకము విని యందలి భావగాంభీర్యమునకు నర్ధచమత్కారమునకు తన్మ 
యుళై రామానుజులు “మహాత్మా, ఈ శ్లోకమును రచించిన సుధీమణి 
- యెవ్వ”రని ప్రశ్నించిరి. . 

“చిరంజీవీ! ఈ శోకము స్తోత్రరత్న మను కృతిలోనిది. దిని రచ 
యిత విడిష్ట్రాదె తసిద్దాంతపాలకులు శీ/(యామునార్య సుకృతి. వారి 
మహిమాతిశయమేు నీకు గూడ  తెలిసియే యుండును. వారు కొంత 
కాలము రాజ్యపాలన గూడ చేసి యనంతరము విరక్తులై లోకహితార్జులై 
సంన్యసించినారు. విశిష్టా ద్వెతసిద్దాంతము మాత్రమే-హరిభక్తి యొక్య 
టియే-- సర్వ జంతుసంతాలేకె మని లోకమున ప్రచారము చేయుటకు 
మార్గాన్వేషణ చేయుచున్నారు. వారు శతవృద్దు లైనందున తనకు 
గల జ్ఞానసంపదను సమర్జుడును, శీలసంపన్నుడును, పరదుఃఖకాతరుడును 
నగు నొక వెష్ణవోత్తమునకు సమర్చించి నిశ్చింతగ కనుమూయ దలచి 
యున్నా” రని మహాపూర్జులు బదులు పలికిరి. 


శీ ,;రామానుజుల వీనుల కా పలుకు లమృతోవమానములే 
యయ్యెను. “స్వామా! న న్నామహనీయుని దరిజేర్చి పుణ్యము 
కట్టుకొనుడు. విశిష్టాద్వెతసిద్దాంతము తెలిసికొన కుతభూహలముండి 
గూడ సమర్జు లయిన జ్ట్టక్ర్టు నాకు లభింపలేదే యని విచారముతో 
నున్నాను. సేటకి నా యభిలాష ఫలించు నవకాశము వరదుడే యీ 
రూపమున _ ననుగ్రహింపదలచి యుండవచ్చును. దయయుంచి నన్ను 
తమతో శ్రీరంగము గొనిపోయి యా మహాత్ముని దర్శనము చేయించి 
కృతార్హతముని చేయుడు” అని వా రామహాత్ముని 'వేడుకొనిరి. తమ 
యాచార్యులు తనను పంపిన యుద్దేశ్యము ఆడబోయిన తీర్ధ మెదురైన 
రీతిగా _ ఫలింపనున్నది గదా యని మహాపూర్చులు గూడి బ్రహ్మానంద 
మంది వెంటనే వారిని వెంటనిడుకొని ,శ్రీ రంగమునకు ప్రయాణ మైరి. 


కాని విధివిలాసము విచిత్రము గదా! తలచినవి తలచినట్టు జరిగినచో 
మానవుని మనోరథములక్కు నహంకారమునకు హద్దుపద్దు లుండునా? 
రామానుజులు యామునార్యులను కలసికొని పరమార్హ ప్రచారముకై 
కృషిచేసినచో నీ కలియుగము నశించి కృతయుగమే యవతరించు నను 
భయముచే గాబోలు (శ్రీరంగనాథుడు వారిద్దరను కఠఅయనీయలేదు. వారు 
శ్రీ/రంగము చేరున్వుపకే యామునాచార్యులు శరీరము చాలించిరి. 


యామునాచార్యులను దర్శించు తమితో రామానుజులును--వారిని 
యామునార్యులకు వప్పగించి తమమిోాద పెట్టిన బాధ్యతను నిర్వర్హింపవ 
లెనను కోరికతో నున్న మహాపూర్జులును- ద్రుతగతితో (ప్రయాణము 
చేసీ 'శ్రీ/రంగము చేరిరి. కాని మార్గమధ్యముననే వారి కనేకాపశకు 

నములు పొడగప్నెను. ఇది యేమి గ్రహచారమో గదా యని వారు 
తలచుచు కావేరి నదిని దాటగానే వా రిరువురకును 'నవనాడులు 
(క్రుంగిపోవు దృశ్యమెదు రాయెను. దానితో వారు స్తంభితులే యయి 
పోయిరి. 


అంగుళిమోచనము 


కా వేరీనదితీరమున ద్విజవర్యులు చొలమంది గుంపులు గట్టి దీన 
వదనములతో నిలువబడి యుండిరి. మోరంద రేల యిట్లున్నా గప 
మహాపూర్జులు వారి నడిగిరి. “మన యాచార్యులు. యామునార్యులు 
మన కిక లేర అని వారు కండ్లనీ రొత్తుకొనుచు పలికిరి. వజ్రపాత 
తుల్య మగు నా పలుకు చెవిని బడగనే వా రిరువురును మొదళ్ళు 
నరకిన యరటిచెట్లవలె శేల గూలిరి. కొంత వడి కెచ్లో మహాపూ 
ర్లులు మూర్చ నుండి తేజుకొని లేచి రామానుజులతో “తండ్రీ జరిగి 
పోయిన దానికి విచారించి లాభమేమి? జ్ఞానవంతుడ వయిన నీవును 
'ప్రాకృతులవలె నిట్లు దుఃఖింపదగునా? అత్యంత ప్రియకర మై 'మెన వరదుని 
తీర్థ కైంకర్యము సొడ వదలి యామునార్యదిదృక్షతో వచ్చినందుకు నీ 
కిట్టి ఘఫోరదుఃఖమును, నిరుత్సాహమునుు 'సంభవించినవి. శరీరమునకే 
గాన్సి శరిరికినాశనము లేదనుట నీ వెరుగనిది కాదు గదా! యాము 
నోర్యులు పరమపదమున కరుగుట దైవనిర్యయము. మన దేమున్నది? 
సుఖదుఃఖములు సంయోగవియోగములు, జననమరణములు సర్వమును 
దైవాధీనమే గదా! యామునాచార్యుల చరమ శరీరమునకు ఖననక్రియ 
జరుగక మునుపే మన మేగి వారిని దర్శించి ధన్యుల మగుదము 
రమ్ము” అని రామానుజులతో పలికిరి. వ లక్ష్మణార్యులకు కలిగిన 
దుఃఖము సామాన్యముగాదు. కాన వారు చెషలు దక్కి పంకమున 
జీక్కిన గజేంద్రునివలె. కదలక మెదలక వ వటివరకు నేలపైనప్లే 
పడియుండిరి. కొంతవడికెళ్లో వారికి పూర్వస్మ్కృతి కలిగినది. "వనను 
దుఃఖభార ముపశమింపలేదు.” ఆ విధముగా యామునార్యుల నింతవరకు 
చూడనైన ల్లేకపోతినేయని మహాదుఃఖమున మునిగి యున్న రామాను 
జులను నుహాపూర్జులు రెండు చేతుల లేవనెత్తి వక్కులాల జారు 
కన్నీరు కరమున దుడిచివారి తావ ముడిపిరి. 


కాంత 'సేపయిన. తర్వాత , _మహాపూర్జులు. రామానుజులను తమ 
'వెంటు నిడుకొని యామునార్యులున్న స్హ స్తలము చేరిరి. వారిని దర్శిం 

పగనే లక్ష్మణార్యులకు మరల దుఃఖము _ పెల్లుదికెను. “అయో 
దప్పిక గొన్నవాడు జలాశయము చేరితినని సంతోషపడి గూడ నది 
మరుమరీచికయే యని తెలిసికొని దుఃఖాబ్దిలో మునిగినట్టు యూమునా 
ర్యరవిప్రబోధముచే జ్ఞానప్రకాశ మంద గల నను కుతూహలముతో నున్న 
నా యాస అడియాసయేయయినదిగదా! యామునార్యులను కలుసు 
కొని వారి సంసేవచే నే నెన్ని ఘనకార్యములు "చేయగల నని కలలు 
కన్నానో! అక్కటా! ఆ నా కల అన్నియు కల్లలే యయినవి. వారును 
నేనును నేక మయినచో నీ భూమినుండి వరమపదమునకు నేరుగ 
సోపానమార్గము నిర్మించి బడ్దజీవులకు సుకరముగ మోక్షపాయము 
తెలియజెప్పగలిగి యుందుము గదా! నా యభాగ్య మిట్టిదై యుండ 
నివు డెవరిని దూజణి యేమి లాభము” అని వారు కుమిలి కుమిలి 
వాపోవదొడగిరి. 


“నాయనా, గతజలసేతుబంధన మేల? నీబోటి ధీరుడు గూడ 
నిట్టి సహజవిషయమునకు వగవదగునే? మరణము జీవికి సహజము. 
నీటి బుడగవంటి జీవితము చిరకాలము నిలచి యుండుట దుష్కరము” 
అని పలికి మహాపూర్జులు నెమ్మదిగ రామానుజులను నడపించుకొనుచు 
యామునాచార్యులవద్దకు 'శీసుకొనిపోయిరి. 


ఆచార్యముఖారవిందమున నిర్మలకాంతి తాండవ మాడుచుండెను. 
వారు ధరించిన యూర్ష్వ్యవుండ్రములు చెక్కుచెదరక శరీర మంత 
టను మెరయుచుండెను. సహజముగా నిదుర పోవుచున్నట్లు వారు 
శయనించి యుండిరి. వారి తక్కిన (వేశ్ళన్నియు జాపబడి యుండగా 
కుడిచేతి మూడు(వేళ్ళు మాత్రము ముడుచుకొనియుండెను.. అచట 
నున్న వారందరును దానికి గల కారణమును తమకు తోచినరీతిని 
వ్యాఖ్యానింపజొచ్చిరి. 


అవుడు రామానుజులు అచట చేరిన వారిని “*యామునుల 
యంగుళులు మొదటి నుండియు. నిప్టే యున్నవా లేక యిష్పు 
డిట్లు ముడుచుకొనినవా” యని యడగిరి. “ఇదివరలో మామూలుగనే 
యుండెడివి. ఇంతకు పూర్వమే యిట్టయిని” వని యా వైష్ణవులు 
పలికిరి. . / " 

పరేంగితావగాహి యగు. లక్ష్మణార్యులు గుటవు చరమాశయము 
లను క్షణములో నూహించి గ్రహించి యందరును వినుచుండగా నిట్లు 
ద్దోషించిరి- “నేను విశిష్టాద్వెతమును వృద్ది చేసి 'శీ/వైష్టవభక్తి 
సాసేతుహిమాచల మాబాలగోీపాలము వ్యాపింపజేయ పాటుపడెదను. 
జనులనందరను పంచ సంస్కారపరాయణుల నొనర్చి వారిని (ద్రావిడ 
నేదప్రవణులుగను, (ప్రపత్తిధర్మనిరతులుగను చేసెదను” వా రీమాట 
పలుకగనే యామునాచార్యుల యొక (వేలు యథా(ప్రకారమయ్యెను. 


మరల రామానుజు లిట్లు వచించిరి- “పారాశర్యుని బ్రహ్మసూత్ర 
ములకు నిఖిలధర్మప్రతిపాదకమును చిదచిదీశ్వర తత్త్వజ్ఞాన నిర్దాయకమును 

టీ ను క 

'శీ/భామ్య'మను వ్యాఖ్యానము రచించి దానిని విరివిగా వ్యాప్తి 
చేసెదను” ఈ వచనముతో రెండవ యంగుళికూడ మామూలు 
స్టితికి వచ్చెను. 


“జీ వేశ్వరభేదమును తల్లక్ష ణములను వివరించుచు పరాశరమహర్షి 
విష్ణుపురాణరత్నమును నిర్మించినారు గదా! వారి బుణము తీర్చుకొను 
టకు సర్వసద్దుణసంపన్నుడును సమర్జుడును నగు నొక ,శ్రీ/వైష్ణవునకు 
వారి పేరు పెట్టగలను.” ఈ మూడవ పలుకుతో మూడవ(వేలు గూడ 
జాచుకొనెను. 


అచ్చటనున్న జనులందరును నీ వింతకు మిగుల వింత పడిరి. 

రామానుజులు యామునార్యులను మించినవారే గాని సామాన్య మాన 

వులు కారని వారందరకు లక్ష్మణార్యుల ప్రై వ్రగాఢభక్తి విశ్వాసములు 
కుదురుకొనెను. ఆ వైష్ణవులు రామానుజుల నెంతో గౌరవించిరి. 


కాని యామునార్యులు లేని (శ్రీ రంగమును ప్రవేశించుటకు రామా 
నుజులకు మరి. బుద్ధిపుట్టులేదు. “ఎన్నో కలలు గని. యయామునార్యులవద్దకు 
రాగా నీ దేవుడు వార్‌ని సేవించు భాగ్యమునుండి నన్ను వంచి 
తుని చేసినాడు గదా! ఇట్టి రంగనాథునితో. నాకేమి పని యని వారి 
కా దేవునిపై విరక్తి 'కలిగేను. కాననే శ్రీరంగమున నివసించి తమ 
కధ్యాత్మ విషయములు బోధింపు డని యా శ్రీవైష్ణవ లెంత ప్రార్ధిం 
చినను వినక యా నగరిలో పాదమయినను మోపక వారు కావేరి 
దాటి కంచికి వెను దిరిగి పోయిరి. అచట వరదరాజసా మిని దర్శింపగనే 
యామునాదర్శనదుఃఖము _చాల వరకు తగ్గిపోయెను. అప్పుడే వారి 


(శ్రీరామానుజ చరిత్ర 193 


మాతృదేవి కాంతిమతి గూడ పరమపదము చేరెను. దుఃఖముతోనే 


ఆమెకు పరలోకక్రియలు నిర్వర్తించి రామానుజులు ఎట్లో కంచిలోనే 
కాలము గడుపసాగిరి. 


"మొదటి తప్పు 


మఖునాడు రామానుజులు కాంచీపూర్జులవద్ద కేగి యామునార్య 
నిర్యాణవార్త వారికి వినిపించిరి. యామునార్యులు పరమపదించి రన్న 
మాట వారికి చాల బాధకలిగించినది. కాని ధీరు లయినందున 
దానినెట్టో నిగ్రహించుకొని తమ గురువుకు శ్యాస్త్రోక్తముగా తర్పణాది 
క్రియలు నిర్వర్తించిరి. 


రామానుజులు తమ గురువుగా కాంచీవూర్జులనే వరింపదలచిరి. 
కాన తమయింటికి భోజనమునకు రమ్మని భక్తితో నాహ్వానించిరి. కాదన 
లేక కాంచీపూర్జు లంగీకరించిరి. రామానుజులును సంతోషముతో తమ 
యింటి కేగి తమ గురువుగారికి ఘనమైన విందుకు ప్రయత్నము 
చేయుమని భార్య రక్షకాంబతో పలికి వారిని తమ వెంటబెట్టుకొని 
వచ్చుట కేగిరి. 


కాంచీపూర్జులు మరొక మార్గమున రామానుజుల యింటికేగి 
తలువు తట్టిరి. వంటయింట  వంటకములు తయారు చేయుచున్న 
గృహిణి వచ్చి తలువు తీసెను. కాంచీపూర్జులును లోన _ ప్రవేశించి 
“అమ్మా, నీ భర్త నన్ను భోజనమునకు ఫసిలువగా వచ్చినాను. కొన 
త్వరగా వడ్డింపు” మని పల్కెను. “మిమ్ములను పిలుచుకొని వచ్చుటకే 
మోయింటి కరిగినారు; వారిని. రానింొడని యామె సమాధాన మిచ్చెను. 


“అట్టు గాదు. నేను భుజించి వెంటనే యేగవలసిన పని యున్న” 
దని వారు కోరిరి, సరే యని రక్షకాంబ వారికి చావడిలో భోజనము 
పెట్టను. వారు భుజించి తమ విస్తరి గూడ తీసి పారవైచి యా 
స్టలము శుద్ది యొనర్చి వడివడిగా మరొక మార్గమున రామానుజులకు 
కానుపించకుండ వెడలిపోయిరి. . 


గురువును. పిలుచుకొని వచ్చుటకేగిన రామానుజులు వారింట లేనం 
దున వారి నటనట. వెదకి. కొనుచు నిల్లు చేరిరి. కాంచిపూర్లుల భుక్త శేష 

మంతయు పారవైచి రక్షకాంబ స్నాన మాడి మరల వేరుగా వంట 
చేయసాగెను... గీఇంకను వంట కానే లేదా! కాంచీవూర్జు లిచటకు 
రాలేదా?” యని రామానుజు అడుగ నామె *మీ రటు వెడలగనే 
మో గురువుగారు వచ్చి భోజన మిడు మని తొందర చేసినారు. మిరు 
వచ్చువరకు నాగు మని నేను పలికినను, వారు వినలేదు. కాన విధిలేక 
వారికి భోజనము పెట్టినొనని యామె సమాధాన మొసగెను. 


“మరల వంట యేల చేయుచున్నాోవని యడుగ నామె భర్తతో 
“నిది యేమి చోద్య మండీ, శూద్రులు భుజింపగా మిగిలిన యన్నము 
మోారెట్లు భుజింపగలరు? అందుకే ఆ యాహారపదార్హములు పారవైచి 
మరల స్నానమాడి శుచినై వంట చేయుచున్నా”నని యామె పలికెను. 


“ఓసీ ఎంత తప్పుడు పని చేసినావు? మహాజ్ఞానియగు వారి 
యుచ్చిష్టము. భుజించి తరింపవలె నని గంపెడాశతో నేను వారిని 
భోజనముకై పిలువగా నీవు నేను రాక ముందే వారికి ప్రత్యేకముగా 
భోజనము 'వెట్టుటు యటులుంచి మిగిలిన దంతయు పారవై చినావా! 
ఛీ ఛీ ఇక నీ మొగము నాకు చూపకుము అని యామెను విద 
రించుకొనిరి. అమెయు మారు పలుకక మొగము చిన్నబుచ్చుకొనెను. 


రామానుజులు వెంటనే వరదరాజుల యాలయమున కేగి కాంచీ 
పూర్జులను సందర్శించి “స్వామా మీరు తప్ప నాకు పంచసంస్కా 
రము చేయు గురువెవరును లభించు సూచన కానవచ్చుట లేదు. ఆ 
యదృష్ట్ర మే నాకుండిన యామునార్యులనే నేను వారి జీవితకాలమున 
సందర్శింప గలిగి యుండెడివాడను. కాన మిరు నాకు నారాయణా 
ష్టాక్షరీమంత్రము నుపదేశింపక తప్పదని వినతులై _ పప్రార్హించిరి. 


అందుకు కాంచీపూర్జు లిట్టునిరి. “రామానుజా! అది వర్ణాశ్రమ 
ధర్మవిరుద్దము. శూద్రుడు బబాహ్మణున కగ్ని సంధానించి చక్రాంక 
నము చేయుట శాస్త్రనిషిద్దము. కోన నొ పాపము నేను మూట 
కట్టుకొనజాలను” “అయిన నేను మనసున తలచుకొనిన విషయములకు 
సమాధానములను హాస్తిగిరివరదు నడిగి తెలుసుకొని నాకు' తెలుపుడొని 
రామానుజులు కోరిరి. వారును నంగీకరించిరి. 

వైష్ణవోత్తములగు కాంచీపూర్జు లా రాత్రి వరదుని చేరి తాళవృం 
తముతో నాయనను.. సేవించుచు మనమున నేదియో చింతింపసాగిరి. 
వారి ముఖకవళికలు గుర్తించిన యా _దేవదేవుడును *ఏమి తపోధనా! 
ఏమో యాలోచించుచున్నట్టున్నావే? అది నాకు చెప్పదగినదేనా”? 
యని యడిగను. అందుకు వారు “స్వామా, రామానుజులు మిమ్ము 
నడిగి కొన్ని ప్రశ్నలకు సమాధానము తెలిసికొని రమ్మనగా వానిని 
గూర్చియే. యాలోచించుచున్నాను. అంతకంటె నేమియు లేదు” అని 
సమాధానమిచ్చిరి. 


“ఓహో అదియా! అయిన రామానుజు లారు విషయములు 
మనస్సున నాలోచించిరి. వానికి సమాధానము లివి :మని వారితో 
చెప్పుము-- 

ఉల్రహ మేవ పరబ్రహ్మ జగత్కారణకారణవ్‌, 

క్షేత్రశ్షేత్రజ్జయో ర్చేద స్పిద్ద ఏవ మహోమతే. 

మోక్ష్షపాయో న్యాస వవ జనానాం ముక్తి మిచ్ళతామ్స్‌ 

మదృక్తానాం జనానాం చ నాంతిమన్కృతి రిష్యతేే 

దేహావసానే భక్తానాం దదామి పరమం పదవ. 

పూర్జాచార్యం మహాత్మానం సమాశ్రయ గుణాశ్రయమ్‌.” 

1. జగత్కారణ మగు పరబ్రహ్మను నేనే గాని యితరు లెవ్వరును 
కారు, 

2. శరిరమునకును, శరీరికిని తప్పక భేదము కలదు. 

త. ముముక్షువులకు ్రపత్తిని మించిన మోక్షపయము మరొక్షటి 
లేదు. 

4 నా భక్తుల కంతిమస్కృతితో నిమిత్తము. లేదు. 

5. నా భక్తులకు దేహావనసానమున మాత్రమే నేను పరమపదము 
నిచ్చెదను. 

6. మహాత్ములగు మహాపూర్జులను గురువుగా నాశ్రయింపుము. 


కాంచీపూర్జులును మహాప్రసాద మని పలికి హరిని సెలవడిగి రామా 
నుజులవద్ర కేగి వరదరాజస్వామి పలికినమాటలు వారికి తెలియజేసిరి. 

లక్ష్మణార్యులును స్వామిసమాధానము విని సరిగా నే నాలోచించిన 
ట్టుగనే స్వామిగూడ సమాధాన మిచ్చెను గదా యిని వింతవడుటయే 
గాక యెంతో సంతోషించిరి. ఇక మహాపూర్జుల నాశ్రయించుటలో 
నెంతమాత్రము నాలసింపరా దని తలచి వారు శ్రీ/రంగము ' బయ 
లుదేరిరి. 


పంచసంస్కారలాభము 


యామునాచార్యుల శిష్యబ్బందము ,శ్రీరంగమున పెద్ద సంఖ్యలో 
నుండెను గదా. తమ యాచార్యులు పరమపదము చేరినప్పటినుండి 
యా శిష్యు లందరు ఘఫోరదుఃఖాంబుధిలో మునిగి కన్నుగాననివారైరి. 


అపుడు శ్రీరామానుజుల శీలసంపదను, విష్ణుభక్తి పారమ్యమును 
వినియున్న కొందరు. ద్విజసత్తములు మహాపూర్జులతో నిట్లనిరి- 
“మహాత్మా! పరలోకగతు లగు గురువును గూర్చి మన మెంత 
కొలము దుఃఖభించుచు గూర్చున్నను వారు మనల నుద్దరించుటకు 
తిరిగిరారు. గదా! కాన మనము మన కందరకు తగిన నాయకు 
నొకని నెన్నుకొనవలయును. మన యాచార్యులు యామునార్యులు 
ప్రారంభించిన శ్రీవైష్ణవ సిద్దాంతప్రచారము కొనసాగించుటకు మనము 
మార్గము వెదుకవలసి యున్నది. సత్యవ్రత క్షేత్రమున రామానుజు 
లను శ్రీ/వైష్టవమనీషి యొక రున్నారని, వారు సర్వసమర్జులని 
మనము విని యున్నాము గదా! యామునార్యుల గురుపీఠమును వారా 
క్కరు మాత్రమే యధిష్టింప నర్హు లని తోచుచున్నది. రామానుజులు 
శ్రోత్రియులు. ధర్మనిష్టులు) పరదుఃఖ కాతరులు, పరేంగితజ్ఞులు. వా 
రట్టివారు. కాననే మన యాచార్యు లంతిమసమయమున ముడిచిన 
(వేళ్ళను యథాస్టితికి తేగలిగినారు. మన యీ వైష్టవమవాసంఘమును 
చాకచక్యముగ సామర్హ్యముతో ముందుకు నడుపగలవారు వారి కంక 
మరి యొక్కరు కానవచ్చుట లేదు. 


రామానుజులు బుద్ధికి బృహస్పతి. తేజస్పుకు సూర్యుడు, భక్తికి 
ప్రవ్లోదుడు. .క్షమకు పృథివి. మహాజ్ఞాని యగు రామానుజాచార్యులు 
మాత్రమే మన మతమును రక్షింపగలరు. కాన . మారు వెంటనే కాంచీవు 
రము వెడలి మన యందరి షక్షమున ప్రార్థించి వారిని యామునార్యులు 
స్థాపించిన యీ మఠమున కధిపతిగా నుండుట కొప్పింపుడు. అంతేగాదు, 

మోరే వారికి పంచసంస్తారములు చేసి, పూర్వాచార్యరచితములగు 
'శ్రీ/చైష్టవసిడ్దాంతగ్రంధములన్ను విష్ణుచిత్తాదుల ద్రావిడదివ్య ప్రబంధము 
లను వారికి బొధించి వారి నిటకు గొని రండు” 


ఈ. విధముగ తమ సహచరులగు ,శ్రీవైష్టవుల ప్రార్సన నను 
సరించి మహాపూర్జులు సకుటుంబముగ ష్‌ (త్రమునకు బయలు 
దేరిరి. కొన్ని దినములకు వారు మథురాంతక మను గ్రామము చేరిరి. 
వరదరాజస్వామిచే నాజ్ఞాపింపబడిన రామానుజులు గూడ మహోపూర్జుల 
నాశ్రయించుటకై శ్రీరంగ 'మేగుచు దారిలో మథురాంతకము వద్దనే 
వారిని దర్శించిరి. ఇక వారి. యానంద మవర్షనీయము. మహాపూ 
ర్లులు గూడ వెదుక బోయిన తీగ కాలికి తగిలినంత సంతోష మందిరి. 


తన వుణ్య మినుమడించి ఫలించినట్టుగా సతీస మేతులై తమ 
కెదురయిన గురువర్యులను కాంచగనే రామానుజులు వెంటనే నేలపె పైకి 
వాలి వారికి సాష్ట్రాంగదండప్రణామ మొచరించిరి. వారి పాదపద్మ 
ద్వయమును గ్రహించి వదలమాటయే మరచిరి. అపుడు మహాపూర్జులు 
వాత్సల్యరసము తమలో నిముడక వైకిపొంగగా రెండు చేతులతో వారిని 
లేవనెత్తి గద్దదకంఠముతో “నాయనా, లెమ్ము. నేనును నీకొణకే బయలు 
దేరినాను” అని పలికి యామునార్యుని శిష్యులందరును రామానుజులను 
శ్రీ/ రంగమునకు తోడితెమ్మని తమరిని పంపిన వృత్తాంత మంతయు 
కి తెలియజేసిరి. 


తాము మహాపూర్జుల నాశ్రయించుట ్రీరంగమందలి వైష్ణవుల 
యభిమత మగుటయేగాక్‌ యది దై వనిర్లీత మని గూడ నమ్మిన రామా 
నుజులెంతో యానందించిరి. వారు “మహాపూర్ణులను “వెంటనే పర 
మార్జోపదేశము చేసి సంసారకూపపతితు డగు తన నుద్దరింపు”మని 
ప్రార్హించిరి. 


అందులకు మహాపూర్చు లిట్టనిరి- “*నాయన్సా ఇది సరికాదు. 
ఇది యొక కుగ్రామము. జేవాలయ్‌ మైన లేదు. ఇది నీ కుపదేశింప 
దగిన తావెంత మాత్రమును గాదు. కొన నేను గూడ నీతో కాంచీ 
పురికి వచ్చి దేవరాజస్వామి సమక్షమున నిన్ను పంచసంస్కారవంతుని 
చేసెదను” 

అవుడు తార్యు లిట్టనిరి- “స్వామా, మహా(ప్రాజ్ఞులగు మోరి 
ట్టానతీయ నగునా! క్షణభంగుర మగు నీ శరీరము నమ్మదగునా? ఇది 
మనము. కంచికి చేరువరకు. నిలుచునో నిలువదో గూడ. నెవ్య రెరుగు 
దురు? (శ్రేయస్కాము డగు వాడు సత్కార్యములు తర్వాత పు 
నని వాయిదా సెయక తలచుకొనిన త జంటే మ. లగ్గు 
గదా! శ్రీయామునార్యసందర్శనముకై నేను మాతో శ్రీరంగమున 
శేగనపుడు 1 యామునార్యుల శరీరము మనలను మోసపుచ్చ లేదా! కాన 
నాకివ్పుడిచటనే _తప్తచక్రాంకనము చేసీ న న్నష్టాక్షరీమం(త్రపూతుని 
కొవింపుడు.” 


యుక్తియుక్త మయిన రామానుజుల యా ప్రార్ధనను మహా 
పూర్జులంగీకరించిరి.  సమిపసరోవరమున నిరువురును స్నాన మాడి 
సంధ్యాది కృత్యము లాచరించిరి. ఆ సరస్తీరముననే యగ్నిని ప్రతిష్టించి 
పురుషసూక్తాదిమంత్రములతోను, నారాయణాష్ట్రాక్షరితోను యథావిధిగా 
పోమము గావించిరి. తదుపరి సుదర్శనపాంచజన్యములను గంధపుష్నా 
దులతో నర్చించి వినయముతో తమయెదుట కూర్చొనిన లక్ష్మణార్యుల 
భుజములమిద నగ్ని తప్త మైన యా శంఖచక్రములను ముద్రించిరి. 

“త్రాపః పుండ్ర స్తథా నామ మంత్రో యాగశ్చ పంచమ 


అను రీతిగా చక్రాంకన మాచరించిన తర్వాత నూర్జ్వ్యపుండ్రముల 
ధరింపజేసి వైష్ణవదాస నామ _ మిడి నారాయణాష్ట్రాక్షరి నుపదేశిం 
చిరి. అనంతరము వరదరాజస్వామి యర్బావిగ్రహము నిత్యదేవతార్ననకై 
యనుగ్రహించిరి. 


ఈ విధముగా యథావిధిగా సదాచార్యసమాశ్రితు లగు రామా 
నుజులు రాహనిరుక్తుడగు శరచ్చంద్రునివలె ప్రకాశించిరి. 'శ్రీ/వైష్ణవ 
శ్రీ/నంపన్ను కై లైన శ,రామానుజులను మహాపూర్లులు (శీ/మహావిష్ణుదాస్య 
సామ్రాజ్యమున పట్టాభిషిక్తుని గావించి సం ప్రీతులై యిట్లనిరి- “వత్సా! 
ఇప్పటికి నీవు యామునార్యులతో సమానుడవు- కాదు కాదు, వారిని 
మించినవాడవు-- అయినాను. ప్రచ్చన్నబౌడ్డాది దుర్మతములను నిర్హించు 
నేర్పు నీ కొక్కనికే కలదు. అట్టి సత్కార్యములను త్వరలోనే నీవు 
చేసే శ్రీవైష్ణవసంపద్రాయమును దశదిశలందు వ్యాసింప జేయగలవు. 
సర్వ దేశ దశా కాలములందును నీ యాజ్ఞ యవ్యాహతపరాక్రమముతో 

వరిల్లగలదు. నీ దివ్యాజ్ఞ ప్రతిదినము నుత్తరోత్తరాధివృద్ధిగా నుజ్జ్వ్యలమై 
దిగంతవ్యాప్తము కాగలదు. అది యొక్కటియే జగత్కల్యాణ కరము. 
వేయేల, ,శ్రీవైష్టవసంప్రదాయమే రామానుజదర్శన మని నిపేర ప్రస 
దము కాగలదని (త్రికరణశుద్ధిగా దీవించిరి. 


తర్వాత తమ గురువు కుటుంబమును వెంట నిడుకొని య్మణా 
ర్యులు కాంచిని (ప్రవేశించి జరిగిన వృత్తాంతము కొంచీపూర్జులకు నివెదిం 
చిరి. వా రది యంతయు విని పరమానందము పొందిరి. రామానుజులు 
మహావూర్జులను తమ యింటియందే యుంచుకొని రామాయణమును 
దివ్యప్రబంధాదులను వారివద్ద నధ్యయనము చేయుచు నారు మాసములు 
సుఖముగా పుచ్చిరి. 


తమ గురువు యామునార్యులు తమయందు న్యాసముగా నుంచిన 
పరమార్ధజాతము. నీ _ విధముగా రామానుజుల కర్పించి మహాీపూర్ణు 
“లాచార్యబుణమున్సు బుషిబుణమును నిప్పటికి గదా తీర్చుకొనగలి 
గితి నని స్వస్టచిత్తులైరి. 


పత్నీపరిత్యాగము 


శ్రీరామానుజు లభ్యంగనస్నానము చేయవలసిన దిన మది. వా 
రుదయముననే యా నా డొక బ్రాహ్మణ బాలునిచేత శరీరమునకు 
శిరమునకు తైలము మర్షనము చేయించుకొనిరి. తర్వాత నా బాలు 
"నకు భోజనము పెట్టు మని భార్యతో పలికిరి. ఇంట నన్నము లేదని 
“యామె. తడవుకొనకుండ సమాధాన మిచ్చెను. రామానుజుల. కను 
మానము కలిగి భార్య కనుగప్పి యింట నన్న మున్నదో లేదో యని 
వెదకిరి. చలిదియన్న మొక గిన్నెలో భద్రపరుపబడి యుండుట వారి 
కంటబడెను. వెంటనే వారు తమ యిల్డాలిని పిలిచి “ఇదా. నీవు చేయు 
పని? అన్న మింటనుండగా లేదని పల్కుటకు నీ కెన్ని గుండెలు”ొ 
అని యామెను చీవాట్లు పెట్టిరి. 


మరొకనాడు గక్షకాంబ నీరుతెచ్చుటకు బిందె తీసుకొని యూరి 
బయటనున్న' మంచినీటి బావి యొద్ద కేగెను. ఆమె తన పుట్టినింటి 
వారిపై నీగ వాలనీయదు. సహజముగా తన 'యాభిజాత్యము మాదకూడ 
అభిమానము మెండు. మహాపూర్జుల భార్య కూడ నామెవెంట నీటికై 

యదే నూతి కేగెను. బిందె నుచ్చుతో బిగించి యిరువురును నీరు 
తోడుకొనసాగిరి. అపుడు మహాపూర్జులభార్య బిందెలోని నీరు రక్షకాంబ 
బిందెలో చింది పడెను. వెంటనే యామె తన బిందెడు నీరును నేలపై 
క్రుమ్మరించి మరల స్నానము చేసెను. అంతే గాదు మొగము కంద 
గడ్డవలె జేవురింపగా “ఏమమ్మా, ఏమి యీ యనాచారము! నీ నీరు 
నా బిందెపై చిమ్మి నన్ను మైలపరచినావు గదా! ఛీ నీతో వచ్చుట 
నాదే తప్పే అని రుసరున లొడెను. 


రక్షకాంబకు- ఈమె నా భర్తకు గురుపత్ని గాన నాకు కూడ 
గౌరవింపదగిన- దను జ్ఞానము లేదు. మీదు మిక్కిలి దీనితో లోగడ 
నే కొద్దిగనో యున్న వివేకము గూడ పూర్తిగ నశించెను. మహాపూ 
రుల భార్యకుగూడ నామె దూషణచే నరికాలిమంట నెత్తి కెక్కెను. 
ఆమెయు “నేమమ్మా, చూచుచు నూరుకొన్నకొలది పాకము ముదురు 


చున్నదేే మోరే గాదు మేము కూడ గొప్ప. వంశస్టులమే, జాగ్రత్త; 
మాపలు మిగులకుము. మీకెంత యాచారమో మాకిితకంకు నెకు 


డాచారము గలదు. మా యింట నుండుట మాదే తప్పూ అని 
యామెను పాచ్చరించటయే గాక యింటి కేగి యా సంగతి తన 
భర్తకు నివేదించెను. 


ఈ కలహము సంగతి రామానుజుల చెవిని బడిన తన భార్య 
నెక్కడ దండించునో యని భయముతో మహాపూర్జులు వెంటనే ,శ్రీరం 
గము._ వెడలిపోయిరి. ఎచటికో వెళ్ళి తిరిగివచ్చిన రామానుజులు 
“సురువుగారు కాన్చించుట లేదేమి?” యని భార్య నడుగగా నామె 
నూతివద్ద తనకును, గురుపత్నికిని జరిగిన కయ్యము సంగతి వివరించి 
తనను సమర్హించుకొనజూచెను. 


రామానుజు లిది వినగనే తోక త్రొక్కిన త్రాచువలె బుసకొట్టుచు 
ఒంటికాలిపై లేవి *ోఓసి (భమ్టరాలా నీ వెంతకు తెగించినావే? 
గురుపత్ని “వలము నీ బిందెమాద చిందిపడిన తపా?? నీ కింత యహం 
కారనూ యింతకంకె యవివేక మెచటనైన నుండునా? ఇందుకే 
గాబోలు పుట్లైను పుట్టిన బుద్ది వుడకలతోనె గోని పోదనుట! దీనికి 
తగిన ప్రతిఫలము త్వరలోనే అనుభవింతువు లెమ్ము!” అని చాల 
నిందించిరి. ఆమె యేమియు బదులాడక గ్రుడ్డనీరు క్రుక్కుకొ నెను. 

తరువాత వారు మనమున నిట్లునుకొనిరి- “ఈమె యిప్పటికి 
మూడు. తప్పులు చేసినది. నా గురువు కాంచీపూర్చులకు భోజనమిడి 
వారికై వండీన పదార్హములన్నియు పారవైచి మరల స్నానమాడి మడి 
వంట చేయుట మొదటి తప్పు. నాకు తలంటిన బ్రాహ్మణ బాలున 
కింట నన్న ముంచుకొని లేదనుట రెండవ తవు. ఇక నీమెపీడ నేదో 
విధముగ వదలించుకొనక తప్పదు.” నాటినుండి వా రామెను సరిత్య 
జించు నుపాయమన్వేషింపసాగిరి. కొంత కాలము జరిగెను. ఒకనాడు 
వారు వరదరాజస్వామి యాలయమున నుండగా నొక వైష్ణవుడు క్షుధా 
ర్తుడై వచ్చి. వారిని భోజనము. పెట్టింపుడని యర్హించెను.. భాగవత 
ప్రతిపత్తి గల రామానుజులు వారిని తమ యింటి కేగి తాను చెప్పేన 
ట్టుగా తన భార్యతో చెప్పి భుజించి రండని పఠికెను. ఆ వైష్ణవుడు 
రామానుజుల యింటి కేగి రక్షకాంబను పిలిచెను. ఆమె బైటకు రాక 
తలువు చఛాటుననే యుండి “వచ్చిన పని యేమి?” యని యడుగగా 
“రామానుజులు మా యింట భోజనము చేసి రమ్మని నన్ను మా 
వద్దకు _పంపినా”రని వారు చెప్పిన గుర్తులు కొన్ని పలికెను. “మా 
యింట నివుడు గుప్పెడన్న మైనను అొదని యామె యాయనను 
కసిరికొట్టి తలుపు దభీమని మూసివైచి రుసరుస లాడుచు విసవిస లోని 
కేగెను. 


ఆ వైష్ణవుడు మరల పోయి దీనవదనముతో నా వృత్తాంతము 
రామానుజులకు విన్నవించెను. “అయ్యో! ఎంత పని జరిగినది అని 
రామానుజులు నొచ్చుకొని యిక భార్యను వదలివేయవలసిన సమయ 
మాసన్న మైనదని, నిర్ణయించుకొనిరి. ఆమెను పుట్టినింటిక్ని వంవు 
నుపాయమప్పటి కప్పుడే ఆయన మనమున తళుక్కున మెరసెను. వా 
రాయనతో “అయ్యా, జరిగిన యపచారమునకు నన్ను క్షమింపుడు. 
మోకు భోజనము పుష్కలముగ లభించు నుపాయము చెప్పుచున్నాను. 
వినుడు. నేను మాకు కొన్ని వస్తువులను, జాబును ఇచ్చుచున్నాను. 
మోరు మరల శ్రమ యనకుండ మా యింటి. కేగి నా భార్యతో 
“మొతమ్ముని పెండ్లికై మా పుట్టింటి వారు ముహూర్తము పెట్టుకొ 
న్నారు. కాన మిమ్ములను వెంట నిడుకొని రమ్మని నన్ను పంపినారు. 
ఇదిగో వారు పంపిన పసుపు, కుంకువు, చీరె, జాబు అని ఆమె 
కిండు. ఆమె యీ సంగతి వినగనే సంతోషముతో నుబ్చిపోయి మోకు 
కేశ 

మంచి భోజనము పెట్టును. మిగిలిన పని నేను చూచుకొందును” 
అని పలికిరి. 


ఆ వైష్ణవుడును సరే యని యా వస్తువులను తీసుకొని రామా 
నుజుల యింటి కేగి తలుపు తట్టుగా రక్షకాంబ బయటకు వచ్చెను. 
ఆయనవలన తమ్ముని పెండ్లి యని తండ్రి పంపినారని తెలియగనే 
ఆమె యెగిరి గంతు వైచెను. చీరె పసువు, కుంకుమ లందుకొన్ని 
జాబు చదువుకొని పాప మా ముద్దరా లా సంగతి నిజమే యని 
నమ్మెను. మహాసంతోషముతో నప్పటి కప్పుడు వంటకములు తయారు 
చేసి యాయన కామె షడ్రసోపేతముగా విందు చేసెను. మూటయు, 
ముల్లెయు. కట్టుకొని పుట్టించి కాయనతో ప్రయాణ మగుటకు సిద్దమై 
కూర్చొనెను. ఆమె సంబరము వర్షింప నలవిగానిది. తమ్ముని "పెండ్లి 
గదా! సామాన్యమా మరి? 


కొంత సేపటికి రామానుజు లిల్లు చేరిరి. మొగమున నానంద 
రేఖ తాండవించుచుండగా రక్షకాంబ “*మా తమ్ముని పెండ్లి యని వీరు 
కబురు తెచ్చినారు. వెంటనే పోవలసియున్నది. ప్రయాణముకం డని 
త్వర పెట్టుసాగెను. రామానుజులు “సంతోషము, నీవు ముందు వీరి 
తోనే వెళ్ళుము. నేను రెండు మూడు రోజుల తర్వాత నిచటి పనులు 


చూచుకొని రాగలనుో అని పలికిరి. అఆ బేలయు నది నిజమే యని 
నమ్మి యా వైష్ణవునితో వెంటనే పవుట్టినింటికి వయనమయ్యెను. 


తన సంసారభార మింత కాలమునకు తీరినది గదా యని రామాను 
జులు స్వేచ్చగా సంతోషముగా నూసిరి పీల్చిరి. ఇక వరదరాజ స్వామినే 
వారు తమ్‌ ' సర్వస్వముగా భావించి యాత్మ  మోక్షమునకును జిగద్దిత 


మునకును తమ జీవితము నాహుతి జేయుటకు బద్దకంకణులైరి. 
సంన్యాస స్వీకారము.. 


శ్రీ, రామానుజు లీ విధముగ భార్యను తన యుపాయముతో 
పుట్టినింటికంపి నిర్చింతులై _ సంన్యాసాశ్రమ స్వీకారమునకై త్రిదం 
డమును," కమండలమును, సంపాదించిరి. ఇతరోపకరణములు గూడ 
సంపాదించి యొక సుముహార్తమున ననంత సరోవరతీరమున యాము 
నార్య చరణరాజీవములను హృదయపద్మమున ధ్యానించుచు కాషాయము 

ష్‌ 


గట్టి సంన్యసించిరి. యతిస్నామాజ్యపట్టాధిషిక్తు డగు సందర్భమున నీ 
యతిమూర్హన్యుడు  సమస్తలోకకల్యాణమునకు బద్దకంకణు డైనా డని 
యానందముతో గాబోలు నాకసమునుండి పుష్పవృష్టి వంటి వృష్టిపడెను. 
కాషాయవ,స్త్రశోభితుడై దండ కమండలువులు ధరించిన యా యతిరాజు 
ద్వాదశోర్ష్యపుండ్రములు దాల్చిన నరనారాయణు లను మునియుగములోని 
నారాయణమునివలెనే యళలౌకికతేజముతో ప్రకాశింపజొచ్చెను. 


వరదరాజస్వామి కాంచీపూర్జులను పిలిచి *నా యర్చక పరిచార 
కులను ఛత్రచామరాదులను వెంటనిడుకొనిపోయి రామానుజులను నా 
వద్దకు సగౌొరవముగా పిలుచుకొని రొమ్మని యాదేశించిరి. “మహా 
ప్రసాద” మని కాంచీపూర్జులును ఊరేగింపుతో, మేళతాళములతో ఛత్ర 
చామరాదులతో, నట్టే యతిరాజును మహావైభవముతో స్వామి సన్నిధికి 
గొంపోయిరి. తర్వాత నర్చకులు వరదుని తీర్హప్రసాదములు శఠకోప 
మును రామానుజుల కనుగ్రహించిరి. వరదరాజులును వారికి “యతిరా” 
జని యర్చకముఖమున బిరుదము ననుగహించి వారికై ప్రత్యేకముగ 
తమ యావరణమున నొక కట్టడమును మఠముగా నుపయోగంపు మని 
కాంచిపూర్జుల ద్వారమున నప్పేగించిరి. 


మఠమున ప్రవేశించిన యతిరాజును జగద్గురువుగనే తలంచి యా 


నగరవాసు లందరు యథోచితముగ పూజించి తమ జన్మములు సార్ట 
కము గొవించుకొనిరి. రామానుజులు గూడ నా మఠమున నివసిం 
చుచు తమయొద్దకు వచ్చిన భక్తజనుల కనేకపారమార్థిక విషయములు 


బోధించుచు వరదుని క్రైంకర్యముతోనుు తపశ్చర్యతోను వేదవేదాంత 
గ్రంథావలోకనముతోను కాలము గడుపసాగిరి. 


గురువు శిష్యుడగుట 


కేశవయజ్వ తన పుత్రికను పురుషమంగళ మను నగ్రహారమున 
ననంతడ్షిక్షితు డను వాని కిచ్చెను. ఆ దంపతులకు భరతుని యంశమున 
దాశరథి యను సుతు డుద్భవించెను. పూవు పుట్టుగానే పరిమళించు 
నన్నట్టు దాశరథిని బాల్యమునుండి సకల సద్గుణములును తామే వలచి 
వచ్చి వరించెను. ఉపనీతుడై యాతడు వేదవేదాంతములందు. గూడ 
తగిన పాండిత్యము. సంపోదించెను. హరిభక్తి వరాయణుడైన దాశరథి 

తన మేనమామయగు రామానుజుల ్తీర్తి ప్రఖ్యాతులు దిగ్రిగంతముల 
నాక్రమించుట విని తాను గూడ వారి శిష్యత మంగీకరించుటకు 
కంచి చేరెను. 


కూర. మను గ్రామమున ననంతభట్టు సర్వశా,స్త్రార్హకోవిదుడు. 
ఆయనకు కూరేశు డను కుమారుడు శ్రీరాముని యంశమున నుదృ 
వించెను. వారినే కూరనాథు లని, కూరత్తాళ్వారని గూడ నందురు, 
అయన గూడ యతిరాజు గుణగణములచేతను హరిభక్తి పారమ్యము 
చేతను నాకర్షితుడై వారి నాశ్రయించెను.. కూరేశుడున్సు దాశరథి 
యును యతిరాజును కుడియెడమ భుజములవలె నెప్పుడు నెడబాయక 
కాపాడుచుండువారు. రామానుజులు వా రిరువుర కనేక శ్రీవైష్ణవ 
సంప్రదాయ గూఢార్థ్హము లుపదేశించువారు. 


ఒకనాడు. లక్ష్మణార్యులు తమ మఠమున హరిభక్తి నుపన్యసించు 
చుండిరి. అపుడు వారి పూర్వాశ్రమ గురువు యాదవప్రకాశుని తల్లి 
యా దారిని పోవుచు వారిని చూచుట తటస్థించెను. ఊర్హ్యపుండ్ర 
ధారిటైై సాక్షాన్బ్రీమన్నారాయణుని వలెనే ధగధగ వింత తేజముతో 
ప్రకాశించు. రామానుజులను దర్శించి యామె యెంతో యబ్బురపడి 
భక్తితో వారికి నమస్కరించెను. వారివద్ద కూర్చొని వా రుపన్యసించు 
హరిభక్తి రసామృతమును తమితో పానము చేయసాగెను. “అయ్యో, 
విష్ణుభక్తులలో న(గేసరుడగు నీ మహాత్మునా నా కుమారుడు వివేక 
శూన్యుడై యీర్ష్యచే చంపదలచినాడు! దీనిచే తానెంత యస్రతిష్ట పాల 


గునో గూడ నాత డాలోచింపలేక పోయెను గద యని యామె 
మిగుల విచారించెను. తన 'కువూరు డీ యతిరాజు నాశ్రయించి హరి 


భక్తిపరాయణుడై న గాని యాతని పాపమునకు నిష్కృతి లేదని యా 
తల్లి తలచెను. 


ఆమె యిల్ట్లు చేరి యాదవునితో ననెను. “కుమారా, నీకు 
శిష్యత్వము చేసిన రామానుజులు సామాన్యులు కారు సుమా! సాక్షా 
త్తుగా (శ్రీమహావిష్ణువే యా రూపమున నీ యిల నవతరించి యుండ 
నోపును. కాకున్న నట్టి యలౌకిక తేజుప్రభావము నితరుల కెట్లబ్బును? 
కొన నీ యవివేకము నిప్పటికైన వదలి నీవు ,వారియెడ లోగడ 
నొనర్చిన ఘఫోరాపచారమునకు పశ్చాత్తాపము చెంది వారిని గురువుగా 

నాశ్రయించి విమ్ణుభక్తుడవై తరింపుము. వరదరాజస్వామితో నిత్యసం 
భాషణభాగ్యమునకు నోచుకున్న కాంచిపూర్జులంతటి మహాభక్తులు గూడ 
రామానుజులను గౌరవించుచున్నారన్న మన మొక లెక్కయా? బ్రహ్మరు 
'ద్రాది దేవతలును నారదపరాశర వ్యాసాది బుషులును విష్ణువునే కొలిచి 
ముక్తి నంది రనునది గూడ నీ వెరిగిన విషయమే గదా! కాన తల్లి 
నగు నామాట విని బాగువడుము.” 


యాదవ్రకాశునకు మంచి కాలము సమిపించుటచే కాబోలు తల్లి 
హితబోధ వెవుకు కొంత మనసు మొగెను. కాని తనకు శిష్యుడయిన 
వానిని తాన్‌ గురువుగ నాశ్రయించుటియా యను నభిమానే మడ్డు 
తగిలెను. కింకర్తవ్యతా విమూఢుడై యాత డా రాత్రి ప్రక్కపై 
నొరగెను. నిద్రపట్టుగనే దేవరాజస్వామి యాతనికి స్వపష్నగతుడై “వత్సా 
నేటికైనను నీవు మేల్కొని నా చరరూప మగు రామానుజు నాశ్రయిం 
పుము. దాన నీ చేసిన పాపము లన్నియు నగ్నిలో పడిన తూలరాశి 
వలే దర్ర్హ మయి పోవును. సందియము వలదు” అని తన దక్షిణ 
వరదాభయహస్త ముద్రిక ననుగ్రహించెను. ఉదయముననే మేల్కాంచి 
యాదవుడు తల్లికి నమస్కరించి స్వపవ్నవృత్తాంతము నివేదించెను. చివ 
రిసారిగా నాయన తన మనస్పంతృప్తీకై కాంచీపూర్జులవద్ద కేగి వారి 
నిట్లు _ ప్రార్రించెను- “భక్తా(గేసరా. నే నొక విషయమున స్వయం 
నిర్ణయమునకు రాలేకున్నాను. నాపై దయ యుంచి వరదునికి నా 
'ప్రార్హన నివేదించి వారి నిర్మయము నా కెరుక పరవుడు.” 


కాంచీపూర్జులును అట్ట “అదెంత భాగ్య” మని పలికి స్వామి 
సన్నిధికి వెడలి యాదవప్రకాశుని విషయము వివరించిరి. స్వామియు 
ఫక్కున నవ్వి “ఈ మాత్రమునకు యాదవున కింత యాలోచన యేల? 
ఆతని తల్లి నిర్ణయమే నా నిర్ణయము గూడ. వెంటనే రామానుజుల 
నాశ్రయింపు మని నామాటగా చెప్ప” మని పల్కెను. అదే సంగతి 
కొంఛీపూర్జులు యాదవప్రకాశున. కెరింగించిరి. 


నూటికి నూరుపాళ్ళు తన సందియము అన్నియు పటాపంచలు 
కాగా యాదవప్రకాశుడు మౌత్చదేవికి నమస్కరించి యతిరాజుల మఠ 
మున, కేగి వారి పాదములపై బడెను. రామానుజులును నాయనను 
లేవదీసి విషయము వారివలన సావకాశముగా విని యాయన యారర్తికి 

కరగి సంతుమ్టలై పంచసంస్కారాదుల నను[గ్రహించి గోవిందదాసుడని 
వైష్ణవ నామ మిడిరి. సమస్త వైష్ణవ వ నాయన కుప 
దేశించిరి. 


ఈ రీతిగా గోవిందదాసు రామానుజపాదపద్మసమాశ్రయణముచే 
వూర్వము హరిని నిందించిన తనపాపము దూర మగునట్లు _హరిచింత 
నములోనే. కాలక్షేపము చేయసాగెను. పూర్వము తాను వైష్ణవయతు 
అను దూషించిన పాపము పరిహార మగునట్టుగా యతిధర్మసముచ్చయ 
మను నొక (గ్రంథము రచించెను. అందు ర సంగ 
హించి (శ్రీవైష్టవులగు త్రిదండి సంన్యాసు లనుసరించవలసిన విధానము 
లన్నియు వర్షించెను. కొంతకాలము యతిరాజ సేవలో గడిపి యాతడు 
పరమపదము ' చేరెను. 


(శ్రీ/రంగగమనము 


శ్రీరామానుజు లీవిధముగ శ్రీహరిపారమ్యమును వెలువరించుచు 
కాంచఛీపురమును మహావైభవాన్వితము చేయుచుండిరి. ఆ కాలమున 
'శీ/వైస్టవమతమునకు మూలకేంద్రము (శ్రీరంగ మని తెలిపి యుంటిమి. 
గదా! ,శ్రీయామునార్యాస్తమయముచే చంద్రుడు లేని చుక్కలవలె నా 
నగర మందలి శ్రీవైస్టవు అందరు తేజోవిహినులయిరి. ఆ పరిస్టితి 
యందరకును దుర్చ్భరమె యయ్యెను. కాన వారందరును కలసి రాజు 
లేని రాజ్యమువళలె నిక యామునార్యుని మతము నాయకుడు లేకుండ 
నుండరా దని -తీర్మానించుకొనిరి. కాన కాంచీపురమున విశిష్టాద్వెత 
సంప్రదాయమున కేకైక గురువుగా వెలుగొందుచున్న ,శ్రీరామాన్‌జు 


లను శ్రీ,రంగమునకు పిలిపించి తమ మఠమున కధిపతిగా చేసి తిరవలె 
నని నిర్హయించిరి. 


యామునార్యులవుత్రులు వరరంగార్యులు పితృకృపాపాత్రులైరి. 
కాననే వారు తండ్రిగారియందు గురుత్వ ప్రతిపత్తి నిలిపి ద్రావిడ వేదాంత 
రహస్యములు వారివద్దనే " సంపూర్షముగా తెలిసికొనిరి. వారు దేవగాన 
మందు గూడ ప్రవీణులు. వీరు గౌక మరి నలుగురు శిష్యులు వారివద్ద 
సర్వవేదాంత విషయములు పూర్తిగ నభ్యసించిరి. వారు మహాపూర్జులు 
గోప్పపూర్జులు, ,శ్రీ/ైైలవూర్జులు మాలాధరనంబి అనువారు. ఏంశే 
సంచాచార్యులని ప్రసిద్ధ వ్యవహారముగలదు. ఈ నలుగురును కలసి 


చావక యు చది: 

యితరవై ష్ట్రవప్రముఖులతో సమాలోచనలు జరిపి వరరంగార్యులడు. కాంచీ 
పురికి వెడలి. రామానుజుల నెట్టయినను. శ్రీ రంగమునకు. వెంట 


రం 
నిడుకొని రం డని ప్రాక్రించిరి. వరరంగమునియు. వాకిమాట కాదనలేక 
కంచికి బయలు దేరిరి. 


కంచికి చేరి వరరంగముని యతిరాజులను చేరి నమస్కరించి వారికి 
శ్రీరంగవాసు లగు _ వ్వైష్ణవప్రముఖుల ప్రార్దన నిట్లు వినిపించిరి- 
“స్వామో, ,శ్రీరంగక్షేత్రమును మన గురువర్యులు యామునార్యులు 
నిత్యనివాసముగా చేసికొని విశిష్టాద్వెతసంప్రదాయము. నెంత వృదిలో 
నికి తెచ్చినదియు మీ రెరుగని విషయము కాదు. అట్టి దివ్యశ్షేత్రము 
నేడు యామున దివాకరాస్తమయముచే. నెంత నిస్తేజమై యున్నదో 
యెట్లు వర్లింపగలము?. కాన తాము శ్రీరంగమును నివాసము చేసి 
కొని శ్రీయామునముని పాలించిన గురుపీఠ మధిష్పించి తన్మరాధిపతులై 
మమ్ముల నందరను రక్షింపక తప్పదు” 


అందుకు వారు *నేను వరదరాజస్వ్యామిదాసుడను. _ చిరకాలము 
నుండి యిచటనే వారి రక్షణలో సుఖముగా కాలము పుచ్చుచున్నాను. 


కాన వారి యనుమతి లేనిదే యటనుండి కదల జాలను” అని పలికిరి. వర 
రంగమునియు తనకు గల దేవగానచాతురితో వరదరాజసా మిని మెప్పించి 


“ శీరామానుజులను తమవెంట ,శ్రీరంగము పంపి వైష్టవముత మూల 
పీఠమగు  ,శ్రీరంగమునందలి యామునార్యమఠమును రక్షింప” మని 
ప్రార్హించిరి. వారి యపూర్వగానవాహినిలో తమ డెందము ప్రవహించి 
పోగా నొడ లెరుగక స్వామియు నప్తేయని యొప్పుకొనెను. 


కొని వరదుని వదలి వెళ్ళుట రామానుజులకు కష్టమే యయ్యెను. 
వుట్టింటినుండి క్రొత్తగా _ నత్తింటికి వెడలు నవవధువువలెనే వారి 
మనస్సు కంచిని వీడిపోనిచ్చగింపదయ్యెను. అయినను తప్పని సరి 
యని సరిపెట్టుకొనియు, శ్రీరంగము యామునార్యశిష్యులనుండి గూఢ 
మైన యనేకసంప్రదాయ విషయములు తెలుసుకొనవచ్చు ననియు లేని 
యుత్సాహము తెచ్చి పెట్టుకొని యతిరాజు వరరంగార్యుల "వెంట బయలు 


దేరిరి. కూరేశదాశరథులు నితరాంతరంగిక శిష్యులు వారిని వెంట 
నంటిరి, 

(శ్రీరంగనివాసము 


కలికల్మషశోషిణి యగు. కావేరిని సమిపింపగనే ,శ్రీయతిపతి 
వులకాంకితులైరి. వెంటనే ప్రసన్న సలిలయగు నా వుణ్యతరంగిణిని 
తొవత్రయము వాయ గ్రుంకు లిడి యూర్ష్వ్యపుండ్రములు దాల్చిరి. 
సంధ్యాదికృత్యములు నిర్వర్తించుకొని మంత్రరాజము జపించుకొనుచు 
సుఖాసీనులైరి. , ఈ దిగ్యిజయవార్త తనవారికి ముందుగ తెలియ 
జేయుటకు వరరంగముని యామునమఠమున కేగిరి. రామానుజులు 
విచ్చేయుచున్నారన్న వార్త విని ముందుగ మాహాపూర్జు' లెదురేగి 
కుశలప్రశ్నలు చేసిరి. దేవాలయాధికారులు శ్రీరంగని ఛత్రచామ 
రాదులను. వెలికి తీసిరి. గజతురగాదులతో నూరేగింవు వై 
జరిగెను. ,శ్రీవైష్టవులు మాత్రమే గాదు, 'శ్రీరంగక్షైత్రమే శ్రీ, యతి 
పతి కెదు రేగను. శీ 'శ్రీ/మద్రామానుజుల దవ్యమంగళవిగ్రహమాధురిని 
కన్నులార నాస్వాదించి సర్వులును సంభ్రమానందాశ్చర్యముల మునిగి 
తేఠిరి! 


దిగ్విజయమున 'కేగి రాజధానీనగరమున కేతెంచిన మహారాజువలెనే 
యతిరాజు వాచామగోచరమహావై భవముతో , శ్రీరంగధామము [గం 
చిరి. భేరీకాహళాదిమంగళ వాద్యధ్వనులు కర్షభేరులు బ్రద్దలు "సేయగా 
ఛత్రచామరాదులు ధరించి స్వామివారి యర్చక్‌వరిచారకులు తమ నను 
గమింపగాా  నుభయ వేదాంతపారంగతులగు భాగవతోత్తములు వేదగాన 
ములతో శ్రుతిమధురముగ దిగ్రిగంతములను ముఖరితము చేయుచుండగా 
వారు ముందుకు సాగిరి. 


(క్రమముగా నా యుత్సవము సప్తప్రాకారములను దాటి గర్భా 
లయము ప్రవేశించెను. రంగనాథుని దర్శించిన రామానుజులకెంత 


యానందము లభించెనో యంతకు పదిరెట్టు సంతోషముతో యతివ 
తిని గాంచిన రంగపతి యుచ్చితద్బిబ్బయిరి. 'మతివతి ముఖకువలయము 


శ్రీ/రంగనాథపూర్షశశాంకునిచే వికసింపగా యతిపతిముఖచంద్రోదయముచే 
రంగనాథసమఘు[ద్ర మానందతరంగితమై యతివేల మాయెను. అప్పటి 
వారిరువురి మానసికస్టితిని వర్షింప నాబోటి వాని కెట్టు సాధ్యము? 


ఇట్టి మహదానంద సంధానక్రారకులు తమ గురూత్తములు మహా 
పూర్ణులే గదా యని యతిరాజు హర్ష నిర్భరులై . వారి. పాదములకు 

సాష్ట్రాంగదండప్రణామ మాచరించి మరి లేవక యప్టే నేలపై బడి 
యుండిరి. వ స. లక్ష్మణార్యులను వాత్సల్యముతో "శేవనెత్తి 
యిట్లు పల్కిరి- “వత్సా, నీవు సామాన్యుడవు కావ్వు కలఠియుగా 
రంభమున నజ్ఞానాంధకారమున కన్నుగానక _ కొట్టుమిట్టాడుచున్న జన 
సమూహము నుద్దరించుటకు కంకణము కట్టుకొని శరకోపు లవని నవ 


తరించిరి. ఎంతో ప్రయత్నించియు వా రాపని తమవలన కాజాల దను 
నిర్మయమునకు వచ్చి చింతార్లవ నిమగ్నులైరి. అపుడు వారి మనఃఫ 


లకమున దివ్యతేడోమండల మొకటి గోచరించెను. [క్రమముగ నది సర్వ 
సంగ పరిత్యాగియు జగత్కల్యాతై కకాంక్షియు మహార్తి సంపన్నుడు నగు 
నొక మహామునిరూపము. దాల్నెను. అనిర్వచనీయమగు నా తేజో 
రాశిని జ్ఞానచక్షవున పొడగని _భక్తిపారవశ్యముచే నొడలు మరచి వా 
రీ పాశురము పొడిరి-- 


“సారిక పొఠిక పాలిక పోయిత్తు వల్డుయిర్‌ చాపం 

నఠియుం నరకమువ్‌నైంద నమమను క్రింగి యాదొన్ను మిల్లె 

కఠలియుం కెడుం కండుకొణ్మిన్‌ ల వే షూరనర్‌ ట్ల స్ప్రేల 
మరియ స్పుగుం దిైతై పొడియాడి యుళిదర కండోమ్‌.” 


భవిష్యత్తున నొక మహావురుషు డీ యిల నవతరించును. ఆ 
మహాత్ముడే కలివిషాక్రాంతులగు నీ మానవుల నుజ్జీవింపజేయ సమర్హు 
డగును. సందియము లేదు. అవుడు కలఠలినావ రూపములు... లేకుండ 
రూపరిపోవును. జనులారా! నా యీ మాట మోరు తప్పక మన 
మున నమ్ముడు. ఆ మహామానవుని యధీతిబోధాచరణ ప్రచారములచే 
నీ యిల భాగవతసంవత్సమృద్ధమగును. 


నమ్మాళ్వారు అట్టానందపరవశులై పాడినది నిన్ను గూర్చియే యని 
నా, కిప్పుడు దృోఢపడినది. కాన నిచట నీవు సుఖముగా చిరకాలము 
నివసించి సర్వవిధక్రైంకర్యములచే. శ్రీరంగనాధుని సేవించుచు భాగ 
వతోత్తములచే. సేవలు గొనుచు 'పప్రాకృతజనుల యజ్ఞానాంధకారమును 
సమూలముగ పోకార్చి ,శ్రీశరకోపసూరి భవిష్యద్వాణిని ('ధ్రువపరప్ణము. 


గురువు తమపై నంత గొప్ప నమ్మకము కలిగి యున్నందులకు 
రామానుజు లెంతో యానందించిరి. వారువినయముతో “గురూత్తమా! 
మోరందరును నాపై నిడిన యా మహాభారము సామాన్యమానవుడ 
నగు నే నెంతవరకు భరించి మా మహదాశయము 'నెరవేర్చగలనా యని 

జంకు వొడముచున్నది. అయిన మొ యాశీస్సులే నా కిట్టి శక్తి సామ 
ర్హ్యముల నొసగుగాక! నా శక్తివంచన లేక తప్పక. మొ యాజ్ఞ నౌదల 
దాల్తును” అని మహాపూర్జులకు విన్నవించిరి. శ్రీరంగనాథుని తిర ప్రసా 
దములను శఠకోప , నిర్మాల్యములను నర్చకస్వాములు యతిపతి కొసగిరి. 
రామానుజులు వానిని భక్తితో స్వీకరించి యనంతశిష్యసంఘము తమ 
రిని గొలువ మఠమునకు వెడలిరి. యతిరాజు లచటనే శుశూషువు 
లగు వైష్ణవులకు పరమార్ధ్హరహస్యముల నుపదేశించుచు. - శ్రీరంగనాథ 
కైంకర్యముతో నిశ్చింతగా కాలము వెళ్ళబుచ్చసాగిరి. 


గోవిందుడు మరల వెష్ణవు డగుట. 


రామానుజుల పినతల్లి కుమారుడు గోవిందుడు శివ పూజాపరుడై 
కాళహస్తిలో కాలము గడువుచుండెను గదా! ఆతనిని మరల 'వైష్టవమత 
ప్రవిమ్టని చేయవలె నని రామానుజులు తమ మాతులుడు శీల వూర్లు 
లకు తిరుపతికి వార్తను పంపిరి. వారును తమ శిష్యుని _ప్రార్హనాను 
- సారము కాళహస్తి చేరిరి. శైవులతో కలసి సంచరించుచు శివపూజలో 
కాలము గడువుచున్న గోవిందుని వైష్ణవుని చేయుట యెట్టాయని వారు 
చింతింపసాొగిరి. 


ఒకనాడు గోవిందు డొంటరిగా శివనామ ముచ్చరించుచు శివపూజా 
ద్రవ్యములగు మారేడు దళములు, గన్నేరు వువ్వులు చేతబట్టుకొని కాళ 
హస్త్రీశ్వరుని యాలయమున కేగుచుండెను. అవుడు శ్రీశైల పూర్జులు 
తనవెంట వచ్చిన శిష్యులకు ఫరమార్థోపదేశము చేయుచుండిరి. రుద్రా 
క్షమాలలు ధరించి సంచాక్షరీజపసరాయణుడై భస్మావలిప్త చేహరైన' 
తన మేనల్టుని చూచి వారు మనమున చాల విచారించిరి. గోవిం 
దుని తమవద్దకు పిలిచి “నాయనా వైష్ణవులము గదా పరధర్మమగు 
శైవము నాశ్రయించితి వేల.” 


ఉస్ట్ర (ధర్మే నిధనం (శ్రేయః పరధర్మో భయావహణ” 


_ అను గీతాసూక్తి నీకు తెలియనిదిగాదు గదా! సర్వము నెరిగినవా 
డవు నీవే యిట్లు చేయనగునా”ో యని మందలించెను. 

క్రిందటినాటి రాత్రియే కాళహస్తీశ్వరుడు గోవిందునకు కలలో కాను 
పించి “కొంత కాలము నీవు నాభక్తుడవై నా పరిచర్య చేసితివి. ఇక 
చాలును. రేవు నీమేనమామ ,శ్రీశైలవూర్జులు నీ వద్దకు రాగలరు. 
వారి నాశ్రయించి పంచసంస్కారములు పొంది మరల ,శ్రీవైష్ణవుడ 
వగుము.. నీకు సర్వము శుభము కాగలదు అని యాదేశించెను. 
దానితో నాతని మనస్సున కొంత సంచలనము కలిగెను. 


ఇపుడు (శ్రీ(శైలపూర్జుల ప్రబోధముచే గోవిందుని మనస్సు పూర్తిగా 
మారి తన కులదైవ మగు విష్షువు వైపుకు మరలెను. వెంటనే గోవిం 
దుడు మెడనున్న రుద్రాక్షమాలికలు (తెంపి దూరముగ పారవైచి మేన 
నలదిన విభూతి చెజపివై చెను. ,శ్రీశైలపూర్జుల పాదములపై బడి తన 
యీ మహాపరాధము క్షమింపు మని ప్రార్హించెను. (శ్రీతై లపూర్జులును 
గోవిందుని లేవనెత్తి తమతో తిరుపతి తీసికొని పోయి పంచ సంస్కా 
రముల ననుగ్రహించి వైష్ణవ దిక్షితుని గావించెను. తర్వాత నాతనికి 


మంత్రమంత్రార్హ ముల నుపదేశించి ద్రావిడ 'వేధాంతమును గూడ బోధిం 
హేన్షు 


గోవిందుని వైష్టవమత ్రవిష్టుని చేసి తిరుపతికి తీసికొనివచ్చితి 
నని రామానుజులకు శీశైలపూర్జులు వార్తనంపగా వారు మిగుల నానం 
దించిరి. 


మంత్రరాజలాభము 


ఒకనాడు యతిపతి మహాపూర్జుల యింటి కేగి వారి పాదముల 
కెరగి ద్యయమంత్ర. ముపదేశింపుమని 'ప్రార్హించిరి. వారు నస్టే అతని 
ననుగ్రహించిరి. తరువాత రామానుజు లిట్టు కోరిరి. *ఆచార్యోత్తమా! 
యామునార్యులను సందర్శింప నైతినే యను విచారము మా సద్దోప్పితో 
నాకు దూర మయినది. వారు రచించిన గ్రంథము లుపదేశించి నన్నను. 
గ్రహింపుడు. ” మహాపూర్జులు తమ గురువు రచించిన గీతార్హ సంగ్రహము, 
సిద్ధిత్రయము, ఆగమ ప్రామాణ్యము మొదలగు గ్రంథము "అన్నియు వారి 
కుపదేశించిరి. తర్వాత 'శిష్యుని కోరికపై వ్యాసరచిత బ్రహ్మసూత్ర 
ములు పాంచరాత్రాగమము గూడ నుపదేశించిరి. హరిభక్తా(గేసరులగు 
రామానుజులను పరిపూర్త్మజ్ఞానవంతులగు . సదాచార్యులుగ భావించి మహా 
పూర్తులు తమ కుమారుడు పుండరీకాక్షుని వారికి శిష్యునిగా నొనరించి 
ధన్యులైరి. 

ఒకనాడు మహాపూర్జులు యతిపతితో “వత్సా, గోష్టీపురమున గోపీ 
పూర్జులను వారు కలరు. ఆయన ఆత్మజ్ఞానియును మహాపండితులునునగు 
హరిభక్తాగేసరులు. వారు నా సతీర్ద్యుళై యామునార్యులనుండి యనేక 
మహత్తర షారమార్థిక విషయములను సంగ్రహించిన కుశాగ్ర బుద్దులు. 
నీ వేగి వారీ శుశూషచేసి వారివద్దనున్న రహస్యార్థము అన్నియు సంగ 
హించి. నీ జ్ఞానమును విశాలముగను పరిపూర్ష్మముగను చేసికొనుము” 
అని పలికిరి. 


తమ గురువు -.నానతి ప్రకారము రామాన్గుజులు వెంటనే గోపీ 
పురమున కరిగిరి. వారికి సాష్టాంగదండప్రణామ . మాచరించి తన 
పరిచయము. కావించుకొని “స్వామి! నేను . రామానుజదాసుడను. 
మహాపూర్జులగిష్యుడను.  మహాపూర్జులు పంపగా తమరి నాశ్రయింప 
నేతెంచినాను. దయతో మంత్రమంత్రార్హములనుు నితరదుర్ల భపరమూర్హ 
విషయములను _నాకను[గ్రహింప వేడుచున్నా” నని ప్రార్హించిరి. 


౨. గోప్టీపూర్జులు రామానుజుల వినయసౌజన్యసౌశీల్య సంపదకు మిగుల 
నలరిరి. కాని శిష్యుని యధ్యవసాయము తెలిసికొననిదే వెంటనే 
యుపదేశింపథాదని వారి నిర్ణయము. కాన వారు- “ఈ _ కలఠికాలమున 
మంత్రమంధత్రార్హ గ్రహణమునకు తగిన యధికారి కానిపించుటలేద్గు. కాన 
నీకు వాని నె- ట్టుపదేశింపగలను” అని పలికెను. “అయ్యో, నా 
కోరిక తిరదాయె గదా" యని,..హతాశులై రామానుజులు ,శ్రీరంగమునకు 
మరలిరి. + 


అయినను నొరు మంత్రగ్రహణమం దాశవీడలేక పదునెనిమిది 
మారులు పాదచారులై గోప్టీపూర్జులవద్ద కేగిరి. _ అన్నిమారులును 
గోష్టీపూర్జు లేదో యొక సాకుతో వారిని పంపివేసిరి. చివరిసారిగా 
'శ్రీరంగమునకు గోస్టీపురమునుండి తిరిగి వచ్చిన రామానుజులు “అయ్యా, 
ఎంత ' యత్నించినను నాకోరిక తీరదాయె గదా" యని శోకసమాకులులై 
నిద్రాహారములు గూడ . విసరించిరి ఈ వార్త" దేశదేశములందును 
వ్యాపించినది. గోప్పీపూర్జ్లులకు గూడ నీ, విషయ మెట్లో తెలిసెను. 
శిష్యుని యధ్యవసాయము దృఢమయిన దని వారికి నమ్మకము కలిగి 
“తిదండోపవీతములతో మాత్రము తన వద్దకు మంత్రోపదేశము పొందు 
టకు రొమ్మని వారు రామానుజులకు వార్త నంపిరి. 

ఈ శుభసమాచారము వినగానే యతిపతి పొంగిపోయి కూరేశ 
దాశరథులను వెంటగొని గోష్టీపూర్జ్డులవద్ర కేగి “స్వామీ! ఇప్పటికై 
నను తమ దయాలేశము నాపై ప్రసరించినందుకు చాల సంతోషముగా 
నున్నది. కాన వెంటనే మం(త్రరాజ ముపదేగించి నన్ను ధన్యుని 
చేయుడు” అని ప్రార్హించిరి. 


“ఏమయ్యా, ని న్నాంటిగా రమ్మంటిని గదా! ఈ యిద్ద రెవరు? 
వీ రం నీ కెట్లు మంత్ర ముపదేశించుట?” యని గురువు కోపిం 
చెను. “ఆచార్యా, " తిదండోపవీతములతో రమ్మనిన తమ యాజ్ఞను 
మోరకుండనే వచ్చినాను. వీరిరువురు నాకు దండోపవీతప్రాయులే” య్‌ని 
పలికిరి. “అయిన వీరిలో త్రిదండ మెవరు? యజ్ఞోపవీత మెవరు?” 
అని గోప్పీపూర్జులు మరల _ ప్రళ్నించిరి. “కూరేశుడు నా జన్నిదము, 
దండము దాశరథి” అని వారు సమాధాన మిచ్చిరి. “అయిన నీ 
యిద్దరకు మాత్రమే నీవు నే నుపదేశించు మంత్రము చెప్పవచ్చును. 
మ రెవ్వరికి నుపదేశింపరాదు సుమా?” యని పలికి వారి నేకాంతప్ర 
దేశమునకు గొని పోయి, యితరు లెవరికిని నీ మంత్ర ముపదేశింప 


నని బహువిధశపథములు వారిచే చేయించుకొని వారికి నారాయణా 
ష్టాక్షరీమం[త్రరాజము నర్ధ సహితముగా నుపదేశించెను.  యతిరాజును 


నా మంత్రరాజ లాభముతో, నానందపరవశులై ప్రదక్షిణ య. 
దుల చేతను దక్షిణాదులచేతను వారిని సత్కరించి వీడ్కొని [రంగ్‌ 
మేగుదెంచిరి. 


పుట్టుకతో నే విశాలహ్భదయులును లోకసం[గ్రహ పరతంత్రులునునగు 
"రామానుజుల హృదయము మంత్రలాభముచే మరింత విశాలమయ్యెను. 
.జన్మజరామరణాది దుఃఖములచే కొట్టుమిట్టాడుచున్న ప్రజలకు ముక్తి 
మార్గముపదేశింపవలెనను కోరిక వారికి ప్రబలమయ్యెను. 


“ఆచినోతి హి శాస్త్రార్దా నాచారే స్థాపయత్యపి, 
సయ మాచరతే యస్మాత్తస్మా దాచార్య ఉచ్యతే” 
గై గృత్తన్మా గ్‌ ఆళ్ళ 


శాస్త్రములలోని విషయములను లెస్సగా తెలిసికొని తా నితరులకు 
బోధించుటయే గాక తాను. గూడ వాని. నాచరించువాడే యాచార్యుడు. 
డు అనగా నంధకారము “రు అనగా దాని నడ్డగించువాడు అని 
యర్ధము,. అజ్ఞానాంధకారము 'వ్రజలహృదయములందు ప్రవేశించకుండ 


2్నేత్త ద్వాదశసూరి చరిత్ర 


నాపువాడే గురువు అను శా,స్త్రోక్తుల ననుసరించి వారు. తా మెరిగిన 
పరమార్థవిషయములను తా మాచరించి యితరుల కెరుక పరచుటకే 
నిశ్చయించిరి. కాననే తాము తమ గురువుకు చేసిన శపథములను 
గూడ లెక్క చేయక వారు వెంటనే యా నగరమందలి నరసింహస్వామి 
యాలయ గోపురగిఖర మారోహించి యుచ్చైస్వరముతో గోష్టీపూర్జులు 
తమ కుపదేశించిన మంత్రరాజు ముత్సవసమొగతు లై లైన వైష్ణవు లందరకు 
నుపదేశించిరి. నాటినుండియే వారు రామానుజాచార్యులని సార్ధక 
నామధేయులైరి. వా రొక్కరే నిజమున కాచార్యశబ్బార్డ్హులు. ఇతరుల 
యెడ నాచార్యనామము నేతి బీరకాయ వంటిదే! 


ఈ. విషయము గోష్టీపూర్జులకు తెలిసినది. పరుగుపరుగున వాళు 
యతిరాజువద్దకు వచ్చి “ఏమి శిష్యా, ఎట్టి గురుద్రోహ మాచరించితివో 
తెలియునా?” యని నేత్రాంతముల కెంపుగదుర పలికిరి, “అవును. 
గురువర్యా, నిస్సందేహముగా నేను గురుద్రోహినే' అని రామానుజులు 
సమాధాన మిచ్చిరి. “అయిన గురుద్రోహికేమి దుష్టఫలమో నీకు తెలి 
యకయే యిట్టి ఘోరపావ మాచరించట కొడిగట్టితివా?” యని 
గురువు మరల ప్రశ్నించిరి; “గురుద్రోహికి నరకమే గత్‌ యని నిస్సం 
దేహముగా. నే. నేరుసుదును” అని రామానుజులు సమాధాన మిచ్చిరి. 
“మరి నీవిట్టి ఘోరపాపమున కేల ఒడిగట్టితివి?” అని ఆచార్యు డడుగ 
“నాయీగురుద్రోహముచే ననేక .చేతనులు తరింపనుండగా నే నొక్క 
డనే నరకకూపమున బడిననేమి?” మా యాజ్ఞ నుల్లంఘించి మంత్ర 
ముపదేశించిన నా కొక్కనికే నరకము' లభించును గోని యా మంత్ర 
ముపదేశ మందిన వారందరకును ముక్తి కరతలామలక మగుటలో సంది 
యము లేదు గదా యని తలచి నే "నిట్టి సాహస మాచరించితి” నని 
జంకుచునే యతిరాజు సమాధాన మిచ్చిరి. య 


లక్ష్మణార్యుల యీ సమాధ్రానము గోష్టీపూర్జులకు మిక్కుట మగు 
నానకద మనెను. వారు సంతోషాతిశయముతో శిష్యుని బిగువుగా కౌగ 
లించుకొని ' “నాయన్సా నీపాటి జ్ఞానమును దూరదృష్టియును, విశాల 
హృదయమును నాకు లేకపోయినవి గదా!” యని నొచ్చుకొనిరి. నా 
కన్నులు తెరపించిన నీవు “ఎంబెరుమానారువు” అని అభినందించిరి. 
నాకు నాథుడ వని యా మాట యర్హము. నాటినుండి వారికి 

గోప్టీపూర్జు అచట నున్న జనులతో “రామానుజుల యీ మహా 
త్యాగమహిమచే నేటినుండి వైష్టవదర్శనము రామానుజదర్శన మను పేర 
బరగ గలదు” అని యుద్దోషించిరి. కాన నాటినుండియు వైష్ణవ 
సంప్రదాయము రామానుజ సంప్రదాయ మని ప్రసిద్ది గోంచెను. 


తర్వాత రామానుజులను గోప్టీపూర్జులు చాటునకు పిలిచి “యింత 
కంటును _పరమగోప్య మగు మంత్రము, నీ కువదేశింప దలచినాను. 
కాని దాని నితరుల కెంత మాత్రము నుపదేశింపరాదు సుమా” 
యని పలికి గీతాచరమశ్గోకము నుపదేశించి వారికి తమ కుమారు డగు 
సౌమ్యనారాయణుని శిష్యునిగా చేసి కృతకృత్యులైరి. 


కూరేశదాశరథుల యోగ సత 


తిరుమంత్రమును. గోప్టీవుర గోపుర మెక్కి రామానుజులందర 
కుపదేశించినవుడే కూరేశదాశరథులు దానిని పొందిరనవచ్చును. తదనం 
తరము చరమశ్లోకము నుపదేశింపు డిని రామానుజులను కూరేశుడు 
ప్రార్హించెను. కాని యతిరాజు--- 


“సంవత్సరకాలము పూర్తిగా శుశ్రూష చేసినవారికే యా మంత్ర 
ముపదేశింపవలె నని గుర్వాజ్ఞ. కాన నిది పొందగోరినచో నీవు గూడ 
నంతకాలమును శ్రద్దాపూర్జుడవై గురుశుశూష చేయకతప్ప” దని 
పఠికెను. “గురూ, శరీర మస్టిరమని తెలిసికూడ సంవత్సరకాల మెట్టు 
సహింపగల” నని కూరేశుడు సమాధాన మిచ్చెను. అట్టే యయిన నొక 
మాసము. దినములు శుష్కోపవాసదీక్ష బూనిననే ప్‌ కది లభ్యము 


కాగల” దని యతిరాజు వచించిరి. వారి యాదేశానుసార మెంతో 
క్షేశకర మయినను ' నెలదినము లుపవాస దిక్ష వహించి యనంతరము 


ష్టూరేశులు రామానుజులచే చరమశ్గోకము ఫంపొదించిరి. 


తర్వాత దాశరథి “గురువర్యా, నాకు గూడ చరమ శ్లోక ముప 
దేశింపు”డని యర్హించెను. నేను కూరేశున కొక్కనికే యా మంత్ర 
ముపదేశింతు నని వాగ్దానము చేసినాను. దానిని మోారుటకు వీలు 
లేదు. కాన నీవు నేరుగా గోప్పీపూర్జుల వద్దకే యేగి వారి శుశ్రూషవే 
నా మంత్రము సంపాదించుకొనుము” అని రామానుజులు బదు లిడిరి. 

లేదు. కాన నీవు నేరుగా గోష్టీపూర్జుల వద్దకే యేగి వారి శుశూషవే 
నా మంత్రము సంపాదించుకొనుము” అనీ రామానుజులు బదు లిడిరి. 
దాశరథియు “సర” యని గోప్టీపూర్జుల వద్ద కేగి చరమ శ్లోకాధి 
లాషతో వారి పరిచర్య చేయసాగెను. కాని గురువుమాత్రము సుము 


ఖులు కాలేదు. అయినను నిరాశ చెందక దాశరథి ఆరు మాసములు 
వారిని సేవించెను. 


అప్పటికి గోష్టీపూర్జ్డుల హృదయము కొంత ద్రవించెను. వారు 
“ఓయ్య్ర నీ వెవరవు? నీ. వినయమున్సు నీ తీరును చూడగా 
రామానుజుల శిష్యునివలె కనబడుచున్నావు. నిజము చెప్పుము” అని 
ప్రశ్నించిరి. “స్వామూ మా రూహించినస్టే నేను (శ్రీ రామాను 
జాచార్యులవారి దాసుడను. నా పేరు దాశరథి న. వారే 


నన్ను మావద్దకు చరమ శోక ముపదేశ మందు మని పంపినారు”. అని 
దాశరథి సమౌధాన మివ్చెన్‌.. 


“విద్యామదము, ధనమదము, అభిజనమదమి-- ఈ మూడును 
మిగుల చెడ్డవి. కాన నీ వీ మదత్రయవిహీనుడవైన తర్వాత నీ మంత్ర 
మునకై రామానుజులనే శరణు పొందుము” అని పలికి గోప్టీపూర్జులు 
మరల నతనిని వెనుకకు పంపివేసిరి. దాశరథియు శ్రీరంగము చేరి 
గోప్పిపూర్జు లానతిచ్చిన విషయము స్వాచార్యులకు నివేదించెను. 


మహాపూర్జుని పుత్రిక యత్తుళ్ళాయమ్మ. ఆమె వివాహమై యత్త 
వారింటికి వెడలెను. అత్తింటివారు తనను పలుబాములకు పాలు చేయు 
చుండగా నవి పడలేక పుట్టింటికి వచ్చెను. తల్లిదండ్రులతో తన గోడు 
చెప్పుకొని యామె *మిరొక ,నౌకరును నా వెంట పంపనిదే నే 
నచట కాపురము చేయ జాలొ నని వినువారి గుండె లవియునట్టు 
దుఃఖించెను. తమ _కొమరిత దుఃఖమునకు హృదయము కరిగిన మహీ 
పూర్జులు “నీ సోదరుడు రామాన్తుజులే నీ బాధలు మాన్చగలడు. 
కాన నాయన వద్ద కేగి 'నీ గోడు చెప్పుకొను” మని యోదార్చిరి. 


'గురుపుత్రిక దుఃఖవృత్తాంతము యతిపతికి గూడ బాధ కల్షించెను.. 
చరమశ్ఞోకముకై. తమరిని (ప్రతీక్షించుచున్న దాశరథిని వారు “నీ వత్తు 
ఛృాయమ్మతో నామెయత్తవారింటి కేగి వారు చెప్పిన పనులు చేయు 

అచ్చటనున్న వైష్ణవు డొకనా డొక శాస్త్రవాక్యమునక్తు వ్యతిరేకా 
రము చెప్పదొడగెను. వంటపనిలోనున్న దాశరథి నో ఉసామా, 
మారు చెప్పిన యర్హము సరికాదని యనుకొందును. నరప్రదాయసిద్ర మను 
మరొక యర్హము సకలదని విన్నాను” అని పలికెను. “వంటచేసికొని 
జీవించు వానీకీ 'వేదాంతవిషయము లేమి తెలియును? నక్క యెక్కడ? 
నాకలోక మెక్కడ? నీ దారిని నీవు పొమ్ము అని దాశరథి నాతడు 
ఈసడించి. కొష్టైను. కాని "దాశరథి యా వాక్యమునకు సరి యగు 
నరము వివరించి చెప్పెను. దాశరథి చెప్పిన యర్హమే సరి అయిన 
దని అచటివా రందరకు గట్టి నమ్మక మేర్చడెను. “ఇట్టి మహా 
పండితుడవగు నీ వీ దాస్యవృత్తి యేల అవలంబించితివి?” అని ఆ 
యింటివా రై క్యకంఠముతో దాశరథిని - ప్రర్నించిరి. “నేను రామానుజుల 


శిష్యుడను. మద్గురు నియుక్తుడనై మాసేవార్హ మరుగుదెంచిత నని 
యాయన సమాధాన మిచ్చెను. 


ఆ మాటవినివా “రయ్యో, యిట్టి మహాపండితుని సీవలు గొని 
పాపము మూటగట్టుకున్నా మే” యని పశ్చాత్తాపము చెంది క్షమార్చణ 
వేడుకొని దాశరథిని యింటికి పొమ్మని ప్రార్హించిరి. కాని “నా 
గురువు రమ్మని. కబురంపనిదే నే నిచటనుండ్‌ కదలను” అని యాయన 


పలికి _వారిసేవలోనే కాలము. గడుపసాగెను. తమ యింట దాశరథి 
జరిపిన శాస్త్రార్హ వివరణవిషయము _ వారు రామానుజులకు వివరిం 


చుచు కబురు పంపిరి. అవుడు రామానుజులు మడ్యత్రయహీనుడై దమ 
మలవరచుకొన్నాడని నిశ్చయించి యాతని. సిలిసించి చరమ. శ్లోకము 
నుపదేగించిరి. 


తర్వాత రామానుజులు వరరంగార్యుల యింటి కేగి వారి నాశ్ర 
యించి వారి ద్వారా దద్రావిడవేద సర్వస్వమును [గ్రహించిరి. వానిని 
కూరేశ దాశరథ్యాది శిష్యుల కుపదేశించుచు తమ మఠమున నుండిరి. 


భగవది (షయ "లాభము 


ఒకసారి గోప్టీపూర్జులు శ్రీరంీమునకు. వచ్చిరి. అపుడు "రామా 
నుజులు వారికి సాష్టాంగ. దండప్రణామ. మాచరించి. వినతులై వారి. 
యెదుట. నిలచి యుండిరి. అపుడు శిష్యునియెడ. ప్రీతులై వారు 


థ్‌ 

“మాలాధరార్యుల వలన _సహస్రగీతి వ్యాఖ్యానము కాలశ్షేపము చేయు 
(నిను) మని” పలికి వెడలి పోయిరి. మాలాధరార్యులకే తిరుమాల 
యాండాన్‌ అని నామాంతరము. 


రామానుజులు మాలాధరుల- నాశ్రయించి శఠకోవుల తిరువాయ్‌ 
'మొళి యను నామాంతరము గల . ద్రవిడభాషలోని శఠకోపగీతి యొక్క 
వ్యాఖ్యానగ్థంథ మగు భగవద్విషయమును శ్రద్దాభక్తులతో _ వినసాగిరి.. 
మాలాధరులు కొన్ని గాథల కర్ధము చెప్పిరి. “అరియాక్కాలత్తు ళ్ళే” 
యను. గాథకు తమ గురువు చెప్పిన యర్హము వదలి మరొక రీతిగా 
చెన్పీరి. అది రామానుజులకు నచ్చలేదు. కాన వారు. “గురూత్తమా, 
మోరు చెప్పిన యర్ర మిచట సరి పడదు దీనికి మరి యొక అర్హ 
ముండు” -నని పలికిరి. “ఏమి నా వద్ద _ చదువుకొనుచు నాకే 
_ వంకలు దిద్దబూనుకొన్నావా” యని రామానుజులను 'కోపపడి మాలా 
ధరులు చెప్పుచున్న విషయము నాపివేసి నడుమనే లేచిపోయిరి. 


గోష్టీపూర్జుల కీ సంగతి తెలిసెను. వారు మాలాధరుల వద్దకు 
వచ్చి “ఏమండ్సి రామానుజులకు మో. భగవద్విషయ కాలక్షేపము 
చెప్పుట మానివేసినా రట, కారణ మేమి?” యని ప్రశ్నించిరి. “మా 
గురువు చెప్పనట్లుగనే నే నొక పాశురమున కర్ణము. చెప్పుచుండగా 
రామానుజులు దాని, కది సరికా దన్నా రని కొన వారికా (గ్రంథము 
చెప్పుట మానినాొ నని మాలాధరులు పలికిరి. అది విని గోప్టీపూర్జులు 
“రామానుజులు సామాన్యులు కారు. ఆయన ఆదిశేషుని యవతార 
మందురు. యామునార్యుల హృదయమే రామానుజులది. వారు చెప్పిన 
యర్ధము యామునార్యులు గూడ చెప్పినారు” అని పలికిరి. 


వారి మాట నంగీకరించి మాలాధరులు మరల రామానుజులకు 
భగవద్విషయము. చెప్పసాగిరి. ఆ గ్రంథమున మరల గురుశిష్యుల కధి 


ప్రాయ. భేదము లేర్చడెను. అవుడు లక్ష్మణార్యులు “మిరు చెప్పిన 
యర్హము యామునార్యుల హృదయముకా” దని పలికి తమకు తోచిన 
యర్హము చెప్పిరి. “ఇదే సరియయిన యర్హమని యామునార్యుల హృద 
యమని యెట్లు నమ్మనగుూ” నని గురు వడిగిరి. “నేను యామునా 
ర్యుల కేకలవ్య శిష్యుడను గానా” యని యతిపతి మారు పల్కిరి. 
గోప్పిపూర్జులు తమతో పల్కినది సత్యమే యనీ యపుడు మాలాధ 

రులకు నమ్మకము _ కల్గెను. కాన తన కుమారుడగు సుందరబాహు 
వను వానిని తమ శిష్యుడు రామానుజులకు శిష్యునిగా జేసి యానందిం 
చిరి. అంతే గాదు. వారు రామానుజులకు *నాయనా, మా గురువు 
యామునాచార్యులు మాకు బోధించిన పరమార్థవిషయములు నీయందే 
నిశ్షేపింపదగిన వని నాకు నమ్మకము కలిగినది. కాన నీవు వరరం 
గార్యులవద్ద నున్న గూఢ పరమార్హ విషయములు గూడ గ్రహింపు 
మని రామానుజులతో పలికిరి. 


వరరంగాశ్రయణము 


వరరంగార్యులు దేవదుర్లభ మయిన తమ నాట్య సంగీతములచే 
శ్రీరంగనాథుని వినోదింప జేయు మహాభక్తులు. వారు యామునార్యుల 
సత్చుత్రులు. అట్టివారి వద్దకు రామానుజులు వెడలి క్షీరము కాచి 
యిచ్చుచు నారు మాసములు వారి శుశ్రూష చేసిరి. ధనుర్మాసోత్స 
వమున శ్రీ/ రంగశాయి. యెదుట నాట్యమాడి మిగుల బడలిక చెందిన 
యాతమ మయాచార్యులకు పసువుతో నలుగు పెట్టి స్నానము చేయించు 
వారు. వారి. యా పరిచర్యకు ప్రీతుళై వరరంగార్యు లిట్టనిరి- “యతి 
రాజ్ఞా నాలో నున్న రహస్యార్థములు సంగ్రహింపదలచియే నీవు నన్నిట్లు 
'సేవించుచున్నావు. కాన పరమరహస్య మయినను ముఖ్యమయినది గాన 
చెప్పుచున్నాను. వినుము. శఠకోపమహర్షి యెడ మథురకవీండ్రుడెట్టి 
గురుభావము వహించెనో యదే బద్దచేతనులను తరింపజేయు' సాధనము. 
నీవు గూడ నట్టి యాచార్య ప్రతిక్త నవలంబించినచో నిహపరలాభము 
నందగలవు.” 


గురు. రేవ పరబ్రహ్మ గురురేవ పరం ధనమ్‌, 
గురు లేవ పరా విద్యా గురురేవ పరాగతిః 
" యస్మాత్తదుపదేష్టాఒ సౌ తస్మాద్ద్లు దురుతరో గురుః 


గురువే.. పరబ్రహ్మ, గురువే పరమధనము, గురువే ఫ్‌. పరమవిద్య, 
గురువే పరమగత్తి; పరబ్రహ్మ నుపదేశించువాడు గనుకనే యాచార్యుడం 
దరికం.టే గొప్పవాడు. ఉపాయము-సాధనము- ఉపేయము- గమ్యము-గూడ 
గురుడే యని పలికి పంచమోపాయ మనబడిన యాచార్య ప్రతిపత్తిని 
గూర్చి విశదముగ నుపదేశించి తా ననపత్యు డ్రై నందున శొట్టునంది 
యను తన సోదరుని రామానుజుల నాశ్రయింప జేసి: 'శృతార్జులయిరి. 

ఈ రీతిగ యతివతి యామునార్యుల శిష్యులగు శీ/2 లపూర్జులు, 
మహాపూర్జులు, _గోష్టీపూర్జులు మాలాధరులు, వరరంగార్యులు నను 
నయిదుగు రాచార్యులవద్ద వేదవేదాంత విద్యల నుపదేశమంద్కి సకల 
కళాప్రవీణుడగు కళాధరునివలె ప్రకాశింపసాగిరి. కాననే వారు పంచా 
చార్య పదాశ్రయు లని వ్యవహరింపబడిరి. ఆ యాచార్యు లందరు 
తమ తమ పుత్రులను సోదరులను పారికి శిష్యులుగ నొనర్చి ధన్యులైరి. | 

“త్రన్ఫీర్షనంబంధబలాచ్చ దేశికాః 

" పూర్వం స్థితా ముక్తి మవాపు రంజస్తా 

తదంస్రిసంబంధబలొ దిహ స్టితాః 

న్వరూపసిద్దిం పరమాం గతా జనాః 

వినా చ సంబంధబలేన తస్య 

జగద్లురో ర్లక్ష్మణదేశికన్య, 

తద్దుర్గమం విమ్ణుపదం జనానాం 

పూర్వం స్టితానా మధునా స్తితానామ్‌. 

యథామణీ ర్మాక్తికవోరమభ్యే _ 

విరాజయం స్తం పరిత స్తదైవ, 

మహాత్మనాం దేశికపుంగవానాం, 

మధ్యే విరేజే యతిసార్వభౌమం” 


రామానుజుల శిరస్పంబంధులు లా 'పైవారు - అయినందున వారి 


ఫపూర్వుు లందరును ముక్తిని బడసిరి. వారి పాద సంబంధులు - 
తర్వాత వారు - అయినందున నితరాచార్యులు మోక్ష మందిరి. కాన 


“రామానుజులతో నేదో విధమయిన సంబంధము లేనిదే వారిపూర్వులకు 
గాని పరులకు గాని పరమపదము దుర్లభము. ముక్తాహారమునడువు 
నున్న నాయకమణి యా హారము నందలి. ముత్యముల నన్నిటిని 


ప్రకాశింపజేయున ట్ల మహాత్ములయిన యాచారోోత ముల మధ్యమున తీ 
రామానుజాచార్యులు ప్రకాశించుచు వారండరకు వన్నె తెచ్చుచుందురు. 


విషప్రదానము | 


దైవద్రవ్యాపహరణము రుచి మరగిన శ్రీరంగనాథుని యర్చకులకు 
శ్రీశామానుజుల పరిపాలనలో నేమియు దక్కకుండెను. అది. వారికి 
కంటకప్రాయమే యయ్యెను. . కాన వారు _ రామానుజుల నెట్టయిన . 
నంతమందించిననే గాని తమ మార్గము నిరపాయము కాజాల దని 
నిర్హయించిరి. వారు పెట్టిన ధనాశకు లోబడి యొక బ్రాహ్మణుడు. 

భిక్షార్హమై వచ్చు రామానుజులకు విషమి(శ్రితాన్న మిడుమని తన భార్య 
కాదేశించెను. ఆమెయు తమ యింటికి వచ్చినపుడు వారికి విషాన్న 
మర్చించి అ్యశుపూర్షముఖియై వారికి నమస్కరించెను. "ఆ సంకేతము 
రామానుజులు [గ్రహించి కావేరితిరమున కేగి దానిని పరీక్షించి యది 
విషాన్నమని తెలిసికొని పారవైచిరి. మూడు దోసిళ్ళ కావేరి జలము 
మాత్రము త్రావి యాకలి బొప్పుకొనిరి. 


ఈ వృత్తాంతము విన్న గోష్పీపూర్జులు రామానుజులను దర్శింప 
వచ్చిరి. గురువు 'వచ్చుచున్నా ' రని తెలిసికొని రామానుజులు శిష్యప 
రివారముతో కావేరీతీరమున వారి నెదుర్కొనిరి. అది నిండు వేసవి. 
మిట్టమథ్యాహ్నము. అట్టి సమయమున చండభానుని ఖర కిరణ తాప 
మును .గూడ లెక్క చేయకుండ సలసలకాలుచున్న యిసుకపై సాగిలబడి 
రామానుజులు తమగురువర్యులకు సాష్ట్రాంగదండప్రణామ మాచరించిరి. 


మలమల మాడ్చు నెండలో నేలపై కొరగి దండమిడిన ' శిష్యుని గోంచి 
వ్యథ. చెంది వారిశిష్యుడు ప్రషితార్తిహరుడను గురుభక్ష్యైక ప్రవణుడు 


గోప్టీపూర్జ్డులతో “స్వామి యీ మండు మెండలో తాము విచ్చే 
యుట మాగురువుగారి ప్రాణములు తీయుటకు కాదు గదాకో యని 
పల్కెను. గోప్టీపూర్జు లాశిష్యుని యాత్యంతిక గురుభక్తీకి _ప్రీతుళై 
“రామానుజ్సా ఇకపై నీ వీ శిష్యునిచే మాత్రమే 'వంట చేయించుకోని 
భుజించుచుండుము ఇతరుల నెంత మాత్రము నమ్మవలదు. _ కొందరు 
నిన్నెట్టయిన మట్టుబెట్టదలచుచుండుట నీకు తెలిసిన విషయయే. గదా” 
యని పరలికిరి.. యతిరా జట్లు చేసిరి. 


ఒకనాడు రామానుజులు రంగనాథుని సేవింప నేగిరి. - అరకు 
డాయనకు. విషము కలిపిన _ తీర్హమిచ్చెను. రామానుజు లా సంగతి 
గ్రహించి గూడ నా తీర్థము స్వీకరించిరి. కాని ' శేషావతారుడగు నా 
యోగీంద్రుడు పానము 'బేసిన యా విషతీర్ణ _మాయనపాలిటి కమృతమే 
యయ్యెను. నిర్వికారులై యున్న వారిని గొంచి యా యర్బకు లెంతో 
యాశ్చర్యపడిరి. ఇష్ట వారి విరోధులు కొందరు వారిని నిర్మూలిం 
చుట ' కభిచారహేోమూదులు కూడ చేయించిరి. కాని యతీంగద్రుని 
(ప్రభావముచే నవి యేవియు వారికి చెరుపు చేయ లేకపోయినవి. అట్టి 
వారిని గుర్తించి గూడ యతిరాజు దయతో క్షమించి వదలి వేసిరి. 
మిత్రశత్రుతటస్టుల నొకటిగా చూచిన యతిరాజు. సమదృష్టి-- 

ఉస్తుహృ న్మిత్రార్యుదాసీన మధ్యస్థ ద్వేష్యబంధుషు, 
సాధుష్వపి చ పాపేషు సమబుద్ది ర్విశిష్యతే” 


అను గీతాసూక్తికి లక్ష్యభూతము గదా! వారి యీ శీలసంపదయే 
వారు నర్వులను నాకర్షించుటకు నయస్కాంతము వలె పనిచేసినది. 


యజ్ఞ మూర్తి పరాజయము 


యజ్ఞమూర్తి యను ద్విజ్యశ్రేష్టడు మహాపండితుడు. ఆతడు కాశి 
కేగి పాండిత్య మలవరచుకొని యద్వెతశ్శాస్త్ర, గ్రంథములు క్షల్లముగా 
నభ్యసించి సంన్యాసము స్వీకరించెను.. వారి కనేక _శిష్యప్రశిష్యులు 
గూడ్ర నేర్చడిరి. 


రామానుజులు విశిష్టాద్వెతమున నప్రతిమానవైభవముతో విరాజి 
ల్లుట విని యజ్ఞమూర్తి వారి 'నోడింవ తలపుగొనెను. తాళపత్ర (గ్రంథము 
లలో ననేకశా,స్త్రములు వ్రాయించి బండిపై నెక్కించుకొని రామానుజుల 
నోడించుటకు మహోత్సాహముతో మహావిద్యామదముతో, _శిష్యసంఘ 
ముతో (శ్రీ, రంగమున కరుగుదెంచి తానువచ్చిన సంగతి వారికి కబు 


రంపెను. రొమానుజులును నా వార్త విని సర్కే రానిమ్మని మందహాస 
మొనరించిరి. | 


యజ్ఞమూర్తి యతిరాజువద్ద కేగి తనతో శ్యాస్త్రార్ణము. చేయుమని 
పిలిచెను. అందులకు లక్ష్మణార్యు లిట్టడిగిరి. “నాతో వాదించి 
యోడిపోయినచో నీవేమి .గిక్ష ననుభవింతువు?”. అందుకూ- “నే 


నోడిపోయినచో నా మతము వదలి నీ మతముతో బాటు నీ పాదుకలు 
గూడ శిరసావహించి నీవు. పెట్టిన పేరు ధరింతును.” “మరి నీవోడిన 


నేమి చేయుదు” వని యజ్ఞమూర్తి యడిగెను. “*నే నోడినచో నావద్ద 


నున్న [గ్రంథరాజి యంతయు త్యాగము చేయగల” నని రామానుజులు 
సమౌొధాన మిచ్చిరి. - - 


ఈ విధముగ ప్రతిజ్ఞలు కావించి వారిరువురును శా,స్త్రచర్చకు 
దిగిరి. యుక్తి ప్రతియుక్తులతో పదునేడుదినములు విధి విరామములేక వా 
రిరువురి నడుమును వాద ప్రతివాదములు కొనసాగెను. ఒకరి కొకరు 
వాదమున మించుచుండిరే కాని జయ 'మెవ్వరికిని కలుగుసూచన కను 

'సింపలేదు. చివరినాడు యతిరాజు వాదమే యోడిపోవు నేమో యని 
పించెను: నాటి సాయంకాలము యతిపతి స్నానసంధ్యాదు లాచరించి 
మఠదేవతార్చన యగు వరదరాజుల నర్చించి వారి కిట్టు విన్నవించిరి. 
“స్వామా, ఎంతోకాలమునుండి యీ వైష్ణవదర్శన మవ్యాహతముగా 
ప్రవర్తిల్లచున్నది. అట్టది నే డీ యజ్ఞమూర్తి వలన నా కాలమున 
విచ్చిన్న్‌ మగునట్లు తోచుచున్నది. సరి నీ చిత్త మెట్లో యస్లే జరుగు 
గాకు” తర్వాత వారు వ్యాకులహృదయముతో ప్రక్కపై నొరగిరి. 


వరదుడు స్వప్నమున ప్రత్యక్షమై వారి కి ట్టానతిచ్చెను- “వత్సా, 
విచారింపకుము. పాండిత్యమున నిన్ను గూడ మించునట్టివాడగు నీతని 
నీకు శిష్యునిగా చేయుటకే నేను పూనుకొన్నాను. నీవు చింతింప 
బనిలేదు. యామునార్యులచే పరిపాలింపబడి నీచే మిగుల ప్రచారము 
చేయబడుచున్న యీ వైస్ణవ దర్శనమునకై సమర్హు నొకనిని నీకు 
లభింపజేయుటకే నే నిట్లు సంకల్పించినాను. నీ వాదసామర్హ్యముచే 
రేవు నీ వాతని గెలిచి ని శిష్యునిగా చేసుకొనగలవు” అనిపలికెను. 


వెంటనే యతిరాజు హరినామస్మరణతో (త్రుళ్ళిపడి లేచి దానిని 
స్వవ్నముగా తెలిసికొని యెంతో యానందించిరి. యజ్ఞమూర్తిని తాను 
_వాదముతో గెలువగల నని వారికి ధైర్య మేర్పడెను. ఉషఃకాలము 
ననే స్నానసంధ్యాదులొనర్శ్భి శిష్యులతో కలసి వారు పండితసభ కకేగిరి. 
అచట వారు యజ్ఞమూర్తి నిట్లు ప్రశ్నించిరిా- 

“జ్జునవరూపం పరబహ్మ తని;వర్యం మృషాత్నకవ్‌ 

అజోనం చే త్రిరనన్టర్యోల్‌ గో వేన్నివరీ నగ 

శా ఎ అాటీ అణి త్‌. 


జ్ఞానస్వరూపుడగు పరబ్రహ్మయే మాయకు లోబడినచో నిక దానిని 
'గెలువగలవా డెవ్వడు? . 


ఈ ప్రశ్నకు యజ్ఞమూర్తి సమాధానము. చెప్పలేక తన యేక 
దండము విసర్జించి యతిరాజుపాదములవై బడి వారిని శరణువేడెను. 


ఏకదండ మన నొకే కట్ట. దాని నద్వెత సంన్యాసులు ధరింతురు. 
బ్రహ్మ మొక్కటి మాత్రమే సత్య మను" భావము నిది సూచించును. 
(త్రిదండము మూడు కజ్ఞలతో కలిపి. కట్టబడి యుండును. చిదచిదీ 

శ్వరులు ముగ్గురును సత్యమే యను విశిష్ట్రాద్వె (త ధర్మసూక్ష్మము నిది 
సూచించును. 


రామానుజులు యజ్ఞ మూర్తికి ప్రాయశ్చిత్తాదు లొనరించి శిఖా 
యజ్టోపవీతములును త్రిదండమును నను[గ్రహించిరి. _ వారికి అరుళా 
ఛప్పెరుమాలెంబెరుమానార్‌ అని, నామకరణ _ మొనర్స్చిరి. వీరినే 
దేవరాజముని యని గూడ నందురు. " పంచసంస్కారములతో బాటు 
వారికి ద్రావిడాగముము గూడ బోధించిరి. కూరేశదాశరథులతో బాటు 
. దేవరాజముని కూడ వారి కాంతరంగిక శిష్యుడాయెను. 


యతిరాజు వీరికి తమ మఠదేవతార్చనాకైంకర్యమును వప్పగిం 
చిరి. ' దేవరాజముని దానిని _ జీవితాంతము వరకు శ్రద్దాభక్తులతో. 
-నిర్వహించుటయే గాక శ్రీ, వైష్ణవుల కుపాదేయ మగు జ్ఞానసారము, 
'ప్రమేయసారము నను గ్రంథద్వ్యయము గూడ రచించి లబ్దప్రతిష్టులైరి. 


నన 


సహ(స్రగీతికి వ్యాఖ్యానమును శిష్యుల కుపదేశించుచు నుడయవర్లు 
సుఖముగా కాలనశ్షేపము చేయసాగిరి. ఒకనాడు తిరువాయ్‌ మొళిలోని 
.“శిందువూ మగిళుం తిరువేంగడత్తు” అను. పాశురమునకు వా రర్హము 
చెప్పుచుండిరి. “జీవనపర్యంతమును శ్రీ/ వేంకటేశ్వరుని కైంకర్యమే 
చేయుచుండవలె” నని. దాని భావము. “అయ్యో, ఈ పాశురమున 
చెప్పినట్టు వేంకటేశ్వరుని కైంకర్యము చేయుట యెట్లా” యని వారికి 
తహతహ కలిగెను. అపుడు వారచట నున్న వైష్ణవులను “ఏడు కొండ 
లవానికి నివాస, మగు తిరుమలపై పసందు మనన బృందావన మను 
పుష్పవనమును నిర్మించి శ్రీస్వామివారికి తులసీ పుష్పకైంకర్యము 
చేయకలిగినవారు. మాలో నెవరైన నున్నారా” యని యడిగిరి. 


అది. విని యనంతార్యులను . శ్రీ . వైష్ణవులు భగవత్మెంకర్యపరా 
యణులు లేచి నిలబడి యిట్లనిరి- ఉరరూత్తమా, ఇవుడే మొ యాదే 
శానుసారము నేను వేంకటాద్రికి వెడలి యచట: రామానుజ మని 
మ్ల పేరనే బృందావనము నొకదానిని నిర్మించి మ్‌ొరు చెప్పిన రీతిగనే 
స్వామికైంకర్యమున. నా . జన్మము సార్ధకపరచుకొనగలను” అని అను 
టయేమి-, ఆయన తిరుమల కేగి. యచట పుష్పవననిర్మాణాది కైంక 

ర్యముతో _ రామానుజార్యదివ్యాజ్ఞ నవ్యాహతముగా నెర వేర్చుటయేమి- 


"రెండును వెంటనే జరుగుట కెంతో కాలము పట్టులేదు. కొంతకాలము 
జరిగిన తర్వాత రామానుజు లాకైంకర్యము చూచి యానందించుటకు 


తిరుపతి కేగిరి.. అచట స్వామిని నేత్రోత్సవముగ "సేవించి మరి కొన్ని 
దివ్యదేశములు దర్శింప వెడలిరి. | 


కార్పాసారామలక్ష్మి 


ఆ యాత్రలో మార్గమధ్యమున వా రస్ట్రసహస్ర మను గ్రామము 
చేరిరి. అచట రామానుజుల శిష్యులు యజ్లేశుడు, వరదార్యులు నను 
వారిరువురు గలరు. యజ్జేశుడు .ధనవంతుడు; వరదార్యుడు గర్భదరి 
'ద్రుడు. ముందు యతిపతి యజ్లేశునకు వార్త నంపిరి. కాని యా 
కబురు... తెచ్చిన వారి నాతడు సరిగా గౌరవింపలేదు. ఇది యెరిగి 
రామానుజులు శిష్యసంఘముతో ముందుగా వార్త పంపకయే వరదార్యు 
నింటి కరిగిరి. 


వరదార్యు లొక తోటలో నొక కుటీర మేర్చరచుకొని సతిస మేతులై 
నివసించి యుండిరి. ఆ వనమున టప్రత్తిచెట్టు నాటుటచే కార్పాసారామ 
వరదార్యు అని వారికి పేరు కలిగెను. కార్బాసారామ మన 'ప్రత్తితోట. 
ఆయన. భార్య పరుత్తిక్కొళ్ళనాచ్చియార్‌. ప్రత్తితోటలో  వనళక్ష్మి 
వలె సంచరించుటచే  నామెకు గూడ కార్పాసారామలక్ష్మి యనిపేరు 
ప్రసిద్దమాయెను. రామానుజు లా- యింటికి వెడలి నప్పుడు వరదార్యు 
గక్షయపాత్ర చేబూని ఛిక్షార్హ మరిగెను. + 


కార్బాసారామలక్ష్మి జీర్ణవ(స్త్రము ధరించినందున తలుపు గడియ 
వైచుకొని ద్వయమంత్రస్మరణతో గృహకృత్యములు నిర్వహించుకొను 
మండెను. రామానుజులు వాకిట నిలబడి “వరదార్యు లింట నున్నారా”. 
. యని యడిగిరి. యతిపతికంఠస్వరము వెంటనే గుర్తించి యా సాధ్వీమణి 
తలుపు. తెరచి చాటున నిలబడెను. “అయ్యో,- .గురువు శిష్యవాత్స 
ల్యముతో నా యింటికి వచ్చినారు. వస్త్రహీన నగు -నే నెప్టైదు 
రేగి వారి కర్ష్యపాద్యాదు లీయగలను” అని. విచారించి గూడ నామె 
కొక యాలోచన తోచినందున చేతులతో చప్పట్లు చరచెను. ఆమె 
జీర్షవస్త్రధారిణి మై నందున బైటకూ రాజులకున్న దని (వా లక్ష్మ 

తార్యులు తటాలున తమ యత్తరీయము నామె పైకి విసరి వేసిరి. 
దాని నెట్టో చుట్టుకొని యా సతీతిలకము లై టకువచ్చి భక్తియుక్తయై 
సురుదేవునకు సమస్కరించి యర్ష్యపాద్యాదులతో యథాశక్తి నర్చిం 
చెను. తర్వాత నామె తన మనమున నిట్టు తలపోసెనుూ- 


“ఆహా. నేటికి గదా యీ" గృహము పావన మయినది. ఇప్పటికి 
మా పుణ్యము ఫరఠించి మ్మా గురువురూపముతో ప్రత్యక్ష మయినది 
శ్రీ మహావిష్ణువే గదా-- 

ఉసురు రేవ పరం బ్రహ్మ గురు రేవ పరా గతి 

శరీర మర్ధం ప్రాణాం శ్చ నద్దురుభ్యో నివేదయేత్‌. 

శరీరం వను విజ్ఞానం వానః కర్మ గుణా నమూన 

గుర్వర్థం భారయే ద్యన్తు న శిష్యో నేతరః. నృత” 


గురువే పరబ్రహ్మము. _ గురువే పరమగ్గతి. కాననే శరీరము, 
అర్హము చివరకు ప్రాణములు సూడ. గురువునకు సమర్పింపవలెను. 
అబ్టేవాడే శిష్యశబ్దార్హుడు. ఇతరు డెంత మాత్రమును కాడు. అట్టి 
గురువే తన పరివారముతో కళకళలాడుచు మొ యింటి కిన్నాళ్ళకు 
రాగా నొక్క బియ్యవుగింజలైన ,లేకుండ పోయినదే! భిక్షకేగిన భర్త 
యింటికి వచ్చు జాడ గూడ కనిపించుటలేదు. 


పాపకార్య మాచరించి యైన న కాతిథ్య మిచ్చుట ధర్మను. 
చోరవృత్తిచే పూర్వము: పరకొలుడు 'శ్రీ/వై ష్టవతదీయారాధన చేసినట్లే 
నేను గూడ పరపురుషుని గూడియైన గురుసత్కారము చేయక తప్పదు 

ఉమ్రన్నిమిత్తకృతం పాప మపి పుణ్యాయ కల్పతే 

మౌ మనాదృత్య య త్పుణ్య మపి పాపాయ కల్పతే” 


“నాకై చేయబడిన పాపముగూడ పుణ్యమే. నన్ను కాదని చేసిన 
వుణ్యము “హడ పాపహేతువే” యని భగవంతుడే పల్కినాడు. ఆ 
భగవంతుని కంఠే. గూడ గురువు మిక్కిలి పూజనీయు డనుటలో 
సందేహ మేమి? ఈ యూరనున్న ధనిక వైశ్యుడొకడు కామాంధుడై 
నా పొందు గోరి యున్నాడు. ఆయన వద్ద కేగి భోజనాదిసామ(గ్ర 
తెప్పించి యీ పూట గురువుకు విందు చేసి మలభూయిష్టమగు నా 
శరీరము నాతని కీ రాత్రి నవ్పగింతును. గాక.” 


(శ్రీశామానుజ చరిత్ర ఇల 


ఈ విధముగా నిశ్చయించి ధర్మగతి యెరిగిన యా శీలవతి యతి 
పతితో “నాచార్యోత్తమా మారు కొలది సేపు విశ్రమింపుడు. తదీ 
యారాధనకు తగిన ప్రయత్నములు క్షణములో జరుగును” అని 'విన్న' 
వించి తా నా కోమటియింటి కేగి *అయ్యా, నీవు పూర్వము నన్ను 
కొమించితివి గదా; ఇప్పుడు నీతో నా కొక యవసరము వచ్చినది. అది 
నెరవేర్చిన పిమ్మట రాత్రికి నేను నీ యింటికి వచ్చెదను. మా 
గురువు పరివారముతో మా యింటికి విచ్చేసినారు. వారందరికి సరి 
పడు భోజనాదిసామగ్రి పంపుము" అని పలికి యింటికి వచ్చెను. ఆ 
వైశ్యుడును నేటికి గదా నా కోరిక ఫలించు సమయము సమిపించె 


నని యొడ లెరుగని సంతోషముతో నామె యింటికి రకరకము లయిన 
పాకయోగ్యపదార్హములు పంపెను.' + 


. ఆ వస్తువులు చూచి యతిపతి తమ శిష్యురాలి భక్తి ప్రపత్తులకు 
మిగుల నానందించి “అమ్మా, నీవు మడికట్టుకొని వంటచేయుము. 
ఈ లోపుగ నేను స్నానసంధ్యాదులు నిర్వర్తించి దేవతార్చన చేయు 
దును” అని పలికిరి . 


ఈ విధముగ _వరద్ధార్యుని యర్జాంగలక్ష్మి యగు కార్పాసారామ 
లక్ష్మి తన సమయస్పూర్తి చే పరపురుషసంగమమునకు గూడ సిద్ధమై 
యతిరాజుకు షడ్రసో పేతముగా విందు చేసి కృతార్ణురాలయ్యెను. 


ఉడయవర్లు భుక్తాయాసము తీర్చుకొనుటక్రై విశ్రమించియున్న తరి 
వరదార్యుడు _ భిక్షాదవ్యములు గైకొని యింటికి వచ్చెను. ఇంటికి 
రాగానే యాతడు తన సతిచే నాచార్యాగమన వృత్తాంతమును వారి 
కామె యాతిథ్య మొసగిన విధానమును నాకర్షించి మిగుల నానందించి 


_యామెతో నిట్టనెను- “నీవు వయస్సుచే చిన్నదాననయ్యును బుద్దిచే 
పెద్దదానవు. నీవు చేసిన పని యద్భుతావహము. నా భాగ్యముచే 
తనే నిన్ను నేను సహధర్మచారిణిగా పొందుట సంభవించినది. గురువు 
నే విధానముచేత నైన సంతృప్పిపరచువాడే నిజమైన శిష్యుడు. అట్టు 
చేయనివాడు వంచకుడు. 


తర్వాత వరదార్యుడు యతిరాజు వద్దకు వెడలి సాష్ట్రాంగప్రణామ 
మాచరించి వారి నిట్లు - ప్రస్తుతించెను- “*యతీశ్వరా, లోకహితము 
దృష్టిలో నుంచుకొని యవతరించిన శ్రీ, మహావిమ్లువే మిరు. మా 

చేష్టలును విలాసములును చిత్రాతిచిత్రములు. అజ్ఞానాంధకారమున బడిన 
జీవలోకమును రక్షించుట మాకు తప్ప మరెవరకే సాధ్యము కాగలదు? 
సర్పవిషపీడితులయిన వారిని నరేంద్రుడు (విషవైద్యుడు) చికిత్స చేసి 
స్వస్టులను చేయనట్టు మారీ చేతనుల నుద్హరించుటకై యవతరిం 
చినారు... కాననే బ్రహ్మరక్షన్సువే పీడింపబడిన రాజపుత్రిక బాధను 
'మోరు నివారింపగల్షినారు. మోరే యృవతరింపనిచో మాబోటి బద్ధజీవుల 
బాధలు నివారింప గలవారెవ్వరు? మో యాగమనముచే మా పాప 
జాలము  భస్మమయినది. మేము ధన్యాత్ముల మయినాము 


ఇట్లు పల్కి వరదార్యుడు సతీసమేతుడై యతివతి పాదతీర్హమును 
భుక్త్రశేషమును భక్తితో స్వేకరించెను. 


రాత్రియైన తర్వాత కార్పాసారామలక్ష్మి భర్తనువెంట నిడుకొని 
చవ వారును తీసుకొని యా వైశ్యునింటి కేగెను. అవి 
స్వీకరించిన తర్వాత నాతనికి వివేక ముదయించెను. వెంటనే యాతడా 
దంపతులకు భక్తితో. ప్రదక్షిణ నమస్కారములు “చేసి వారి పాదము. 
లపై బడి" “మోరు నా తల్లిదండ్రులు. నా' దుశ్చింతను శ్షమింపనిదే 
లేవను. నాయీ పాపమునకు 'ప్రాయశ్చిత్తమును గూడ మో రనుగ్ర 
హించక తప్పదు” అని కన్నీరు చెక్కులనుండి జాలువార ప్రార్హించెను. 


వరదార్యు డాతని లేవనెత్తి “నిజముగా నీవు నీ దుశ్చింతకు పశ్చా 
త్తప్పడ వైనచో మా గురువు యతిరాజుపాదము లాశ్రయింపుము. నీ 
'పాపము తప్పక నశించు” నని పల్కెను. వెంటనే యా. వైశ్యుడు 
వారివెంట 'నేతెంచి రామానుజుల యడుగుదమ్ములపై వ్రాలి జరిగిన 
దంతయు వారికి నివేదించి హృదయతాపము శమింపజేసికొనెను. చేసిన 
పాపము చెప్పిన పోవునందురు గదా! 


పాపాత్ముల పై గూడ కరుణాకటాక్షమును ప్రసరింపజేయు నా దేశి 
కోత్తముడు మరునా డా వైశ్యునకు పంచసంస్కారముల ననుగ్రహించి 
యాతని నుద్దరించెను. ఈ విధముగా వూతశీలయగు కార్బ్పాసారామ 
లక్ష్మి తన 'ధర్మగత వివేకముచే గుర్వర్చనకావించి తనకు ద్రోహము 
తలపెట్టిన వైశ్యుని గూడ భక్తిప్రపత్తులు గల వానినిగ నొనరించి సతీ 
తిలకములలో విశిష్టస్తానము ,నందుకొనెను. 

ఇక నా యసష్ట్రసహస్రగ్రామమున యజ్లేశుని కథ నరయుదము- 
తమ గురు వరుదెంచి రన్న వార్తవిని యజ్షేశుడు ఖ్యాతిలాభపరుడై వారి 
యాతిథ్యమునకు తగిన సన్నాహములు పెద్ద యెత్తున చేయసాగెను. 
ఇంటిముందు. పెద్ద పందిరి 'వేయించెను. ద్వారములకు తోరణములు 
కట్టించెను. ఆసనశయ్యాదులు సిద్దము చేయించెను. తర్వాత గురువు 
రాకక్షై స్వాతివానకు ముత్తెపుచిప్పవలె నుత్మంఠతో నెదురు చూడ 
సాగెను. కాని యెంతసేవు. చూచినను గురువు - వచ్చు జాడ లేనం 
దున యతిరా జెచట నుండిరో చూచిరమ్మని తనవారి నా యూ 
రంతటను వెదుక బంపెను. కొంత సేపటికి గురువు వరదాచార్యుల 
యింట భుజించి విశ్రాంతి తీసుకొనుచున్నా రని తెలియవచ్చెను. అది 
విని “అయ్యో, వారు నాకు ముందు కబురుపంపగా సమయమున 
కెదు రేగి వారిని యింటికి తీసుకొని రా నైతిని గదా అని 
వెతగుంది వెంటనే. కొంతమందిని వెంటబెట్టుకొని " వరదార్యులయింటి 
కేగి యతిపతి పాదములపై నొరగి దుఃఖాశ్రువులు రాల్బ సాగెను. 


దయార్హ్షృహృదయు .లగు రామానుజులు తమ శిష్యుడు పడు 
పరితాపము నర్హము చేసుకొనిరి. వెంటనే యాతని లేవనెత్తి లోకో 
పకారార్థమై యిట్టుపదేశించిరి-- “యజ్జేశ్సా. మించిన దానికి వగచిన 
ఫల. మేమి? ఆత్మహితమగు నా యీ యుపదేశము. నాచరణములో 
నిడుకొనుము. పంచసంస్కారలాభము, భాగవతార్చనము, అర్హపంచక 
విజ్ఞానము, ఆచార్యాధీనాచరణము-- ఇమి మాత్రమే చాలవు. వీని 
యన్నిటిని మించినది తదీయారాధనము. (విమ్ణుభక్తులకు నిండు. హృద 
యముతో నాతిథ్య మిచ్చుటయే తదీయారాధనము) ప్రపన్నునకు వైష్ట 
వాతిథి వూజ, యొక్కటియే యాత్మోజ్జివనము. 'శ్రమచెందిన యతిథి 
కింటికి రాగానే. విసనకజ్ణతో బడలికతీర _ విసరవలెను. - తర్వాత 
పాద్యమును అర్హ్యమును, “ ఆచమనీయమును సమర్చింపవలెను. శసువే 
సాక్షాత్తుగా . నతిథిరూపుడై తన' యింటికి వచ్చినా డని వ 
నను. భక్తి ప్రపత్తులతో లోనికి తీసుకొనిపోవలెను. అచట సుఖాసనిమున 
నా యతిథిదేవత నాసీనుని. జేసి యథాశక్తిగా నన్నపానాదులతో సంతృ 
ప్డని జేయవలెను. భుజించిన తదుపరి “పుష్పచందనతాంబూలాదులతో 


230. ద్వాదశసూరి చరిత్ర 


నాతని _ సంభావింపవలెను. తర్వాత నాతని భుక్త శేషమున్లు తన 
వారితో గలసి భుజింపవలెను. వైన చెప్పిన ప్లైవ రనుష్టింతురో 
యట్టివారికి మాత్రమే వైస్ణవత్వసిద్ధి కలుగును. కాన శ్రీ, వైష్ణవు 
డగు వానికి వైష్ణవాతిథి పూజనమును మించిన. కర్తవ్యము మరేది 
యును. లేదు. కాని నీయెడ ముఖ్యమైన యా యతిథి పూజ లోపిం. 
చుట నాకు మిగుల విచారము కలిగించుచున్నది. నీ వాడంబరము 
కొఅకు మొత్రమే ధర్మకార్యములు చేయుచున్నావు. ఖ్యాతిలాభమం 
దున్న యాసక్తి యాత్మహితకరమగు ధర్మకార్యములపై నీకు లేదు. 
ఇక మీదనయిన నీ ప్రవర్తన చక్క బరచుకొని యథార్హధర్మపరుడవై 
యిహపరము లందుకొనుము 


“హిత్రం మనోహరి చ ధుర్లభం వచః” హితవాక్యములు మనస్సున 
కింపు గల్గింపవు గదా. అయినను యతిపతి పల్కులు విని యజ్జ్లేశుడు 
తన యాచరణకు మిగుల లజ్జితుడై, బడ్దాంజలియై యిటు " విన్న 


వించెను. “ఆచార్యా య్లా తప్ప కాచి వీనిని రక్షింవుడు. మీరు 
వచ్చుచున్నా రని ' యానందపరవశుడనై మీ యాతిథ్యమునకు తగిన 
సన్నాహము చేయుచు నా వద్దకు మీరు పంపిన వారి కాతిథ్యసత్కా 
రములు చేయజాల నైతిని. అంతే గాని యొడలు తెలియని గర్వముతో 
నే నీ పని. చేయలేదు. కాన నీ కింకరుడు మీ కుచిత మనితోచె 
నేని క్షంతవ్యుడువొ 


ఈ మాటలు విని యతిపతి “ఇకమీద నైన నీవు తదీయారాధన 
'ప్రాముఖ్యమును మనమున నిడికొని నడచుకొనుము. ఇంటికి వచ్చిన 
వైష్టవాతిథినిమాత్రము ' గౌరవించుట మానకుము-”* అని పలికిరి. 


ఈ విధముగ యజ్లేశున కానతిచ్చి లక్ష్మణార్యులు కంచి చేరిరి. 
అచట కాంచీపూర్జులన్తు వరదరాజుస్వామిని సేవించి (శ్రీ వైష్ణవ 


మహాసంఘము తమవెంట నడువ వేంకటాచలము చేరిరి. దానికి 
దక్షిణమున కపిలతీర్హము కలదు. శళకోపాదులగు పదుగురాళ్వారులును 


నా వేంకటాచలవతిని సేవించి యచటనే యుందు రని ప్రసిద్ది. కను 
కనేయా కపీలతీర్హమునకు దివ్యసూరితిర్ణ మని గూడ నామాంతరము 
రూఢమాయెను. యోగిరాజగు లక్ష్మణార్యు లా ప్రదేశమును సమీపించి 
యందు స్నానమాడి జపతపాదులు పూర్తి చేసుకొని యా దివ్యసూరు 
లను. సేవించిరి. అచట వారు కొన్ని దినము లానందముతో గడపిరి. 

యతిరా జచట వేంచేసి యున్నా రని తెలిసికొని యా దేశ 
పాలకుడగు విట్టలదేవభూపతి వారిని 'సేవింపవచ్చెను. ఆ రాజు వారి 
యతిమానుష వై భవము. గాంచి పులకితాంగుడై ఆయన _ గురుత్వమం 
గీకరించి బహుళధనము సమర్ప్చించుటయే గాక తనదేశ మగు తాండీర 


మండలములోని యిళమండియమను [గ్రామమును గూడ గురుదక్షిణగా 
సమర్ప్చించెను. ఆ గ్రామమున తన _ నాశ్రయించి యున్న ముప్ప 


దిమంది ద్విజోత్తములకు యతిరాజు దానముగా నా గ్రామము నిచ్చి 
వేసెను. . 


అనంతాళ్యూదులగు వైష్ణవు అందరును కలసి యతిపతి వద్ద కేగి 
తిరుమలవాసుని  మంగళాశాసనమునకు విచ్చేయుడని ప్రార్హించిరి. కాని 
యతిపతి “సరోయోగి మొదలగు పదుగురాళ్వారులును శేషశైలమును 
సాక్షాత్తుగా నాదిశేషుని యవతారముగా భావించి దాని నారోహింప 
లేదు గదా! వారి శిష్యుడనగు నేను నా పాదములతో దాని నారోహిం 
చుట. ధర్మదూరము గాద యని వారితో పలికిరి. 


అపు డనంతార్యుడు “స్వామీ, మీ రిపుడు కొండపైకి రానిచో 
మిమ్ములనే యాదర్శముగా  నిడుకొని యిక నెవరును నా పర్వత 
మెక్కరు. శ్రీ, వేంకటేశుని సేవింపరు. అపైన దేవరచిత్తము” అని 
పలికెను. ము యభిప్రాయానుసారము రామానుజులు వారిని 
వెంటనిడుకొని వర్వతారోహణకు సిద్దమయిరి. శ్రీ/శైలపూర్చులు స్వామి 
తీర్హప్రసాదములను వారికి తెచ్చి యిచ్చిరి. ఆచార్యు లిట్టు చేయుటకు 
నొచ్చుకొని వారు భోగురూత్తమా, మీరు నాకై శ్రమపడి (ప్రసాదము 
గొని వచ్చుటయా! ఎంత యపచారము చేసీతిని. ఏ బాలునిచే నైన 


దీనిని పంపిన . బాగుండి యుంఖెడిది గదా[ొ యనిపలికిరి. అందుకు 
గురువు “నేను యచటనున్న వారిలో నెల్ల _చిన్నవాడను. నాకంలు 


చిన్నవారు లేరు” అని సమాధాన మిచ్చిరి. తమ గురువుయొక్క యీ 
సహజవినయసంపదకు రామౌానుజు లెంతో యానందించిరి. 


వైష్ణవు అందరితో రామానుజులు గాల్సిగోపురము దాటి సోపాన 
రహితమార్గమున నడువసాగిరి. ఏకాంతులు యతులు, అర్చకులు నయిన 
వైష్టవు అందరును విశిష్ట్రాదె సత్‌ దర్శనాచార్యు లగు రామానుజాచార్యుల 

వారు ,శ్రీనివాసునకు మంగళాశాసనము చేయుచున్నారని తెలియగానే 
మహాసం[భమముతో నెదురేగుదెంచి వారిని తగురీతిని సత్కరించిరి. 


తిరుమల చేరిన యతిపతి స్నానసంధ్యాదులు నెరవేర్చి నాలుగు 
వీథులను ప్రదక్షిణ మాచరించిరి. అనర్హమణిమయములగు గొన్న యెత్తై న 
గోపురములను విమానమండపాదులను సందర్శించి. యనంతార్యులు 
నాటిన రామానుజవనము తనివితీర గాంచిరి. 


రమ్యము లగు నుద్యానములను నందలి చెట్టకొమ్మల నెక్కి యాడు 
చున్న వానరసంఘములను గాంచుచు లక్ష్మణార్యులు షక్షిసంఘముల 
కలకలనాదము విని వరవశులేయయిరి. ఆ పశుషక్షిమృగాదులను పరమ 
పదవాసు అగు నిత్యసూరులుగనే భావించి తన్మయత చెందిరి. మహా 
వరాహస్వామికి నమస్కరించి కులశేఖరసోపానము దాటి బలఠిపీరమునకు 
ప్రణమిల్లి వుష్పమండపమునకు ప్రదక్షిణ మాచరించిరి. ధనుర్మాస 
శుక్షషక్షమున ద్వాదశి యుషఃకాలమున సర్వతీర్థములును సంగమించు 
నను ప్రసిద్ది వహించిన స్వామిపుష్కరిణీ తీర్హము సేవించి తిరుమలను 
వ్రవేశించిరి. 


మహానసమున్తు యాగశాలను, శ్రీ/ీమణిమంటపమును ప్రణమిల్లి 
విష్యక్పేనాదుల కెరగి  యానందనిలయమను దివ్య - విమానమును 
గొంచిరి. తర్వాత గర్భాలయము ప్రవేశించి ఆ 'వేంకటనాధుని 
"సేవించి హర్షోత్పుల్లహదయు లైర. చాలసేపు ప్రాంజలియై వారియె 

యె య ఈవో న్‌ు 

దుట నిలచి భక్తితో తీర్హశఠకోపాదులు స్వీకరించిరి. సాక్షాత్తుగ నా 
దేవుడు వైకుంఠనాథుడే యని యా దివ్యదేశము కలియుగవైకుం 
ఠమే యని వారు తలచిరి. 


ఇతరాపహార మేదియు తిసికొనక భగవద్గుణానుభవమును నమృత 
పానము చేతనే సంతృప్త్పిచెంది యచట లక్ష్మణార్యులు మూడు దిన 
ములు నివసించిరి. భగవత్‌ కైంకర్య లక్ష్మీసంపన్ను లగు యతిపతి 
ముఖొవలోకన “మాత్రముచే శ్రీనివాసుని ముఖచంద్రదింబమునం దానం 
దచరిద్రిక్‌ వెల్లి విరిసెను. లక్ష్మణార్యులు నాల్లవదినమున నా స్వామిని 
వీడ్కొని కొండదిగి 'శ్రీశైలపూర్జుల యింట భుజించిరి. వారివలన 
శ్రీమద్రామాయణమునందలి విశేషార్హములను వినుచు కొంతకాలము 

వారి. యింటనే నివసించిరి. ,శ్రీ/శైలపూర్జుల కృషిచే శ్రైవము వదలి 
మరల వైష్ణవుడయిన గోవిందుడు వారికైంకర్యము చేయుచు నప్పు 
డచటనే యుండెను. 


గోవిందుని గురుభక్తి 


'శీ/ైై లపూర్జులవద్దకు వచ్చినప్పటినుండి గోవిందుడు పూర్తిగా 
మారిపోయెను. గురువునకు సంబంధించిన ప్రతి చిన్నపనియు తానే 
చేయసాగెను. ఒకనా డతడు గురువుకై ప్రక్క పరచి దానిపై ముందుగా 


తానే శయనించెను. *ఇది యేమి విపరీత” మని రామానుజు అడిగిరి. 
శీ/శై లపూర్జు లాతనిని చీవాట్టు పెట్టి“గురుతల్పశయనునికి ఇిక్షయేమో 
రా రా యు స్‌. 


తెలియునా”, యని అడిగిరి. “అట్టివారికి నరకము తప్ప మరేదారియు 
నుండొదని. గోవిందుడు సమాధాన మిచ్చెను. “తెలిసి గూడ నిట్టి 
దుష్కార్యమేల చేసిత” వని గురువు రెట్టింపగా “మోకు. నల్లులు. 
మొదలగు వానిచే బాధ కలుగు నేమోయని యట్టి వానిని చూచి 
ముందుగా నిర్మూలనచేయుటకే నే నీ పాపమున కొడిగట్టు కొంటొనని 
గోవిందుడు సమాధాన మిచ్చెను. ఇది* చూచి యతిరాజు గోవిందుని 
గురుభక్తి కెంతో యానందించిరి. 


ఒకనాడు లక్ష్మణార్యులు ,శ్రీ.శైలపూర్జుల తోటకు వెళ్ళిరి. అచట 
గోవిందు డొక _ (త్రాచుపామునోటిలో చేయిదూర్చి వచ్చి. స్నానమాడి 
మరల గురువు శుశూషకై సిద్ద మాయెను. “ఇదేమి విపరీత” మని 
యతిరాజు పలుక “నీ పాము నాలుకలో ముల్లు. [గుచ్చుకొనగా దానిని 
తీసిత” నని యాతడు సమాధాన మిచ్చెను. “ఆహా, వీవి భూతదయ 
యెంత  సృృహణీయ” మని. రామానుజు లచ్చెరువంది యానందించిరి. 


శ్రీ/ైై లపూర్చులు రామానుజులకు (శ్రీమద్రామాయణమును విశే 
షార్టముతో నారు మాసమ్భులు కాలక్షేపము చెప్పిరి. అది ముగిసిన 
తర్వాత యతిపతి శ్రీ/రంగము వెడలుట కనుమతి యిండని గురువును 
కోరిరి. “ఇంత దూరము వచ్చి శ్రమపడి రామాయణము వింటివి గదా! 
నీ. కేమి బహుమతి ఈయగలను" అని ,శ్రీ/శైలపూర్జులనిరి. అందులకు 
లక్ష్మణార్యులు “మాకంత ధయయే యీ దాసునిప్తై నున్నచో సదా 
. మోొసేవ చేయు గోవిందుని నా కిండని యడిగిరి. తనకు నమ్మిన 

బంటయిన గోవిందుని వదలి యుండుట బాధాకరమే యయ్యు నాడిన 


మాటను వీడలేక గురు వాతని రామానుజుల కుదకధారాపూర్వకముగా 
నప్పగించిరి. 


గురువు సాగనంపగా యతిపతి యటనుండి కదలి ఘటికాచలము 
(అహోబలము)న కేగి. నరసింహస్వామిని సేవించిరి.  అటనుండీ 
వెడలి గృధ్రసరస్తీరవాసి యగు విజయరాఘవునకు ప్రణమిల్లి రుటనులడి 
కాంచీ వురి చేరి కాంచీపూర్జుల సందర్శనముచే ధన్యాత్ములైరీ తనకు 
మిక్కిలి కూర్చు గురువు సేవకు దూర మయినందున గోవిందు డనారో 
గ్యముచే పాఠిపోయెను. ఇది. చూచి యతివతి వ్యాకుఠితాంతఈకరణులై 
*నీ వొకపరి తిరుపతి కేగి శీ/2 లపూర్జులను "సేవించిరి మ్మని యాత 
నిని పంపి తొను. వరదుని కైంకర్యమున నిమగ్నులై కొంత కాలము 
కాంచీవురిలోనే గడపిరి. 


గోవును వదలియున్న లేగదూడ యవకాశము వచ్చినవ్పు డెట్లు 
గంతులు వైచుచు దానిని సమాపించునో యప్టే “నా సురువును 
చేరుచున్నాన్ను గదా!” యని  యానందముతో గోవిందుడు. తిరువతి 
చేరి గురువు నింటికి - వెళ్ళెను. అతని వెంట రామానుజులు పంపిన 
మనుష్యులు గూడ నుండిరి. 


నే 


శీ/తైలపూర్జ్చులు తాను దానముగా నిచ్చివేసిన . గోవిందుని. 'తమ 
యింటివద్ద చూడగనే మిగుల _ కోపించి యాతనిని వెంటబెట్టుకొని 
వచ్చినవారితో “నీత డేల మాయింటికి తిరిగి రావలసి వచ్చినది?” 
అని యడిగిరి. వారు గోవిందుని యనారోగ్యమును గూర్చి వివరిం 
చిరి. అపుడు ,శ్రీ/ైలపూర్జులు “ఇచట వానికి చోటు లేదు. ఎవరి 
కిచ్చితినో యచ్చటనే యాత డుండుగాకి యని పలికిరి. అయినను 
గురుపత్ని దయతో “నిది యేమి చోద్యమండ్సీ ఎంతో కాలమునుండి 
మా శుశూష నొనరించినందులకు గోవిందున కిదియేనా మోరిచ్చు 
ప్రతిఫలము? చాలు చాలును. లోనికాతని పిలిచి భోజనము పెట్ట 


తగురితిగా నాతని యోగత్షేమము లరయుటయే మన కర్తవ్యము” అని 
పలికెను, 

అందులకు శ్రీ శై లపూర్జులు “అమ్మి వేసిన గొడ్డుకు గడ్డి వేయుట 
లోకమం దెచ్చట నేని చూచినామా! ఇతనికి నావద్ద నిక నెంతమా 
[త్రము నాశ్రయము దొరకదు అని ఖండితముగా నిరాకరించిరి. ఈ 
విధముగా నిరాశుడయిన గ్లోనిందుడు గురువు గృహమునకు దూరము 
నుండియే నమస్కరించి మరల రామానుజుల సేవలోనే కాలము గడవు 
" టక్కు. కంచి కరుదెంచెను. గురువు ప్రవర్తన విని యతింద్రు లబ్బురపడి 
గోవిందుని తగురీతిని నాదరించి యాతని చింతాశల్యమును దూరము 
గౌవించిరి. తర్వాత గోవిందుని నెంట బెట్టుకొని యతిపతి కంచి వదలి 
(శ్రీశంగము టైలుదేరిర్కి 


మహాచార్య, [ఎంబారు] మహాకవి 


శీ2ై లవూర్జులపై తనకు గల భక్తిభావనను గోవిందుడు లక్ష్మ 
తార్యుల మొదకు మరలించెను. వా రెచటికేగిన వారి వెంట నచటి 
'కేగుట్క వారికి పాదసేవ మొదలగు సర్వవిధ కైంకర్యములు చేయుట 
గోవిందుని నిత్యకృత్యము లాయెను. న్నిదాహారములమాట గూడ నాత 
డిక తల పెట్టడాయెను. ఒకనాడు చాలమంది కూడిన యొక సభలో 
లక్ష్మణార్యులును, నితరవైస్ణవులును గోవిందుని యెదుటనే యాతని 
భక్తిజ్ఞాన వైరాగ్యాదులన్సు గురుభక్తిని మ్గుక్తకంరముతో ప్రశంసించిరి. 
ఇది విని గోవిందుడు కూడ “మహాత్ములారా! మోరు పల్కినది నిక్కము. 
గోవిందుడు మాయీ ప్రశంస కరు డే* యని పలికెను. 


రామొనుజు అందుల కచ్చెరువంది “వత్సా, ఇదేమి? మాతోబాటు 
నీవు కూడ నిన్ను మెచ్చకొనుట తగునా? ఆత్మశ్చాఘము పరనిందవలెనే 
మహాపాతకము గదా! ఇతరులు తనను భూషించి నపుడు నైచ్యాను 
_సంధానము చేయుట గదా శిమ్టలు చేయదగిన వనియని మందలించిరి. 
అందులకు గోవిందు. డిచ్చిన ఈ సమాధాన మెంత నీతిదాయకము! 


“కరుణాసింధువగు నాచార్యోత్తమా, ఈ యాత్మ భగవన్మాయచే 
నింతవరకు నజ్ఞానముననే _మునిగియుండెను. ఎనుబదినాల్లు లక్షల 
యోనులలో దిక్కు తెలియక పుట్టుచు చచ్చుచు పరిభ్రమించెను 
దరిలేని దుఃఖమును బాధలను ననుభవించెను.  ఘోరనరకానుభవము 

తర్వాత నేదో పుణ్యలేశముచె ఘుణాక్షరన్యాయముచే నీ మానవజన్మ 
యెత్తితిని. ఈ దేహము లభించిన తర్వాత గూడ మూఢుడనై చాల 
కాలము. కాళహస్తిలో శివపూజలో గడపితిని. అట్టివాడనై యుండి 
గూడ మొ దయ నాపై ప్రసరించిన వెంటనే మీ కృషి చేతనే 
మరల మా ,(శ్రీపాదమ్యూలము చేరి నా పాపపంకమును (ప్రక్షాళనము 
చేసికొనగంటిని. ద్దేవాదులకు కూడా అలభ్యమయిన మా కరుణ నంద 
గల్గిన నేను సామాన్యుడ నెట్లగుదును? అయినను నే నింత వాడ 
నగుటకు మా దయయే గదా మూలము! కాన నిది నన్ను నేను 
పొగడుకొనుట యెంత మాత్రమును గాడు. మరి నన్నింత వానిని 
చేసిన మొ సుగుణ సంపదను గానముచేయుటయే యగును” 


ఇది విన్మి యతిపతి పొంగి పోయిరి. “*నీ సమాధానము సముచి 
తముగ నున్న” దని పలికి గోవిందుని గాఢముగా కౌగిలించుకొనిరి. 


ఒకనా డుదయమున గోవిందుడు వాకిట నిలువబడి యుండుట 
ఒక శిష్యుడు చూచి యతిపతికి నివేదించెను. అప్పుడు వా రే *“యోయీ, 


నీవు వేశ్యానృత్యగానములు చూచుచు నిత్యకృత్యములు వదలివేసినా వట 
నిజమేనా? అని యడిగిరి. అవ్వడు గోవిందుడు “మా గుణగరిమా 
తిశయమును వారు పాటలుగా కట్టి పాడుచుండగా పరవశుడనై యవి 
వినుచు. నేను నిత్యకృత్యములు మరచిన మాట నిజమే. క్షమింపుడు” 
అని తన తప్పు నొప్పుకొనెను. అతనికి గల యాచార్యప్రావణ్యమునకు 


రామానుజులు మిగుల సంతసించిరి. గోవిందుడు తన కాల మంతయు 
నీ రీతిగా గురుసవర్యలోనే గడువుచుండువాడు,. 


గోవిందుని తల్లి ద్యుతిమతి ,శ్రీశైలపూర్జుని చెల్లెలే గదా! ఆమె 
తన కుమారుని “నీ భార్య పెద్దమనిషి యయి చాలదినము లయినది. 
ఆమెను మన యింటికి తెచ్చుకొనవలసి యున్నది గదా! ఏమందువు?” 
అని యడిగెను. దానికి గోవిందుని సమాధాన మిది- *యతిపతిపద 
"సేవ నేను వదలి వి(శాంతిగా నున్నపు డా సంగతి జ్ఞప్తి చేయుము.” 
కొని యెప్పుడు చూచినను నారామానుజుల _ నాతడ వదలియుండు 
సమయమే ఈమెకు లభింపలేదు. ఇక విధి లేక యామె గోవిందునకు 
గర్భాధానము చేసి కోడలి నింటికి తీసికొని రాషలసిన యవసరము వచ్చి 
నదని యతిపతికి నివేదించెను. 

గోవిందున కపుడు లక్ష్మణార్యులు “బుతుమతి యైన నీ భార్యను 
కొపురమునకు తెచ్చుకొనుట నీ కర్తవ్యము కొన నామెను వెంటనే నీ 
యింటికి తెచ్చుకొనుము”. అని పలికిరి. గోవిందుడు విధిలేక యత్తవా 
రింటి కేగి యా శుభకార్యము ముగించుకొని మూడు దినము అచట 
నామెతో నేక శయ్య నుండెను. కాని యాతని మనస్సు సుంతట్రైై 
నను కామావిస్టము కాలేదు. నాల్లవ దినమున నాతడు భార్యను త్‌న 
యింటికి తెచ్చుకొనెను. కాని ేబవళ్ళు యతివతిస్మరణ "సేవలలోనే 
గడుపు నాతనికి భార్యపైకి. మనసెట్టు పోవును? కాన నాతడు రాత్రులం 
దేకశయ్యనుండి గూడ భార్యకు భక్తి కిజ్ఞానవై రాగ్యములనే. బోధింపసాగెను. 


గోవిందుని యీ చేస్టచే నాతని. భార్య నానాటికి కృశించి పోసా 
'గెను. అత్తగా “రమ్మా, అహ్టేల యున్నా”వని నొక్కినొక్కి యడుగగా 
చివర కా నవోఢ తన భర్త తనయెడ చూపుచున్న వైరాగ్యము నామెకు 
సూచించెను. అపుడు ద్యుతిమతి మరల రామానుజులను “*తన కుమా 
రుని యీ నిర్లిప్తత నెట్లయిన తొలగింపవలెనని కోడలితో కాపురము. 
చేయునట్లు చేయ” డని (ప్రార్ధించెను. వారును గోవిందుని పిలిచి 
“విమోయా, ఏమినీయా ప్రవర్తన? భార్య నింటికి తెచ్చుకొన్నవాడే 
వామె నిట్లు బాధింపవచ్చునా? ఇక నైనను బుద్దితెచ్చుకొని మరుగు 
చూచుకొనినీ భార్యను కఠలియు”మని “సాసించెను'. 


“కాని గోన్టిదదుని పరిస్తితి యథాప్రకారముగనే యుండెను. ఇది 


"తెలిసికొని యేతనిని “యేమీ యీ విపరీత మని యతిపతి నిలువ 
దీసి యడ్డిగిరి. అందుల కాతడాచార్యా నే నేమి చేయుదును? లోప 


లను వెలుపలను గూడ మోీగరూపమే నాకు ప్రత్యక్షమై యంధకారము 
దూరము చేయుచుండగా నిక నాకు మరు గెక్కడ లభించును? మరు 
గున భార్యతో సంగమము చేయు మని గదా మా రాదేశించినారుి- 
అని పలఠికెను. 

అపుడు యతిపతి యాతనితో 'సర్కి అయిన నిక నీకు నీ 
భార్యపై మనసు పోదని తేలిపోయినది. ఏ 'యాశ్రమముననున్నవారా 
యాశ్రమవిధులు నెరవేర్నక తప్పదు. సంసారముననున్నవాడు భగవ 
త్మెంకర్యబుద్దితో నే భోగముల ననుభవింపవలెను. విషయవిరక్తుడ వయిన 
నీవిక,  గృహన్హుడవుగా నుండ దగవు. సంన్యసింపవలసినదే'- యని 

పల్కిరి. గోవిందుడు. గురు వెప్పుడు సంన్యాసమున కనుమతించునా 
యని ఎప్పటి నుండియో కాచుకొనియుండెను. కాన నాతడు “నాకు 
సంన్యాస మనుగ్రహింపుడని గురువును యాచింప సాగెను. యతిపతి 
యును గోవిందుని సంన్యాసదిక్షితుని గావించి *“యెంబెరుమానాొరనుతన 
"పేరే యాతనికి పెట్టిరి. గోవిందుడు భీతుడై యా పేరునకు తానెంత 
మాత్రమును తగ నని యిట్టభ్యంతరము పల్కెను- “*స్వామ% మిరు 
- సాక్షాత్తుగా శేషుని యవతార మని పేరు మోసినవారు. జగద్గురువు 
లును, విభూతిద్వయనాయకులునునగు మోకా పేరెంతో తగియున్నది. 
ఇక నేనో కృతఘ్నుడను. పరవంచకుడను, అట్టి నేను మా పేరుతో 
పిలువబడుటయా? శిఘ్యని యా మాటకు సంతసించి రామానుజులా 


"పేరును *ఎంబార్‌” అని కుదించి గోవిందునకు పెట్టిరి. వారికే మహా 
చార్యులను నామముకూడ రూఢ మాయెను. 


మహాచార్యుడు రామానుజార్యాస్ట్రపది యను స్తోత్రగ్రంథము రచించి 
మిగుల ప్రసిద్రిగాంచెను. ఆయన కవిత ఎంత మృదుమధురగంభీరమో 
తెలిసికొనుటకు స్టాలీపులాక న్యాయముగా నీ శ్యాకముద్ధ్రృతము-- 

“యో౬ భూ న్నిత్యశఖభామణీ, ర్భువనభృచ్చ్ళేషః సుమిత్రాసుతః 

కేశి ప్రాణహరాగ్రజం స్పుమహిమా నిక్షద్రచించాతరుః 

దివ్యో భవ్యగురు ర్మవోన్‌ యతివత్సి స్పౌమ్యోపయంతా మునిః 

సోఒ యం కోఒపి పర పుమాన్‌ విజయతాం నిర్వ్యాజచికితామణిః” 


శ భాష్య నిర్మాణము 


ఒకనాడు. ధీశాలి యగు రామానుజు లిట్టు తలచిరి- “యాము 
నార్యుల యవసానసమయమున మూడు మహాకార్యములు నెరవేర్చెద 
నని "వాగ్దానము చేసితివి గదా! వానిలో గూడ _ సత్యంతముఖ్యము 
వ్యాసకృత బ్రహ్మసూత్రములకు శ్రీ, భాష్యనిర్మాణము. కాన లోకన్షేమ 
మును దృష్టిలో నుంచుకొని యా కార్యమును నెరవేర్చవలసి యున్నది. 
కాని యా గం0థమునకు, భాష్యము వ్రాయవలెననిన పూర్వము దానికి 
బోధాయనుడను మహర్షి రచించిన బోధాయనవృత్తి (వ్యాఖ్యానము) పరి 
శీలింపనిదే యా పని సాధ్యము కాదు” అందుచే. వారు తన కాంత 
రంగికుడగు కూరేశుని తమ వెంటనిడుకొని యా [గ్రంథము గల 
కొశ్మీరదేశమునకు బయలుదేరిరి. 

కాశ్మీర దేశవాసులకు స్తురద్రూపముతో బాటు ధీవిభవముగూడ 
జన్మ జాతము. అందును నచటి ద్విజుశ్రేఘ్టలు కవిత్వ నిర్మాణ 
మునందును, వివిధశా, స్త్రపాండిత్యమునందును విశ్వవిశ్రుతులు. వారు 
శారదాపీఠమను నొక సంస్త్రను స్టాపించి మహత్త్వపూర్షములగు తాళపత్ర 
(గ్రంథములను భూర్చపత్ర[గ్రంథములను సంగ్రహించి వానిని 'ప్రాణపదముగా 
కాపాడుకొనుచుండిరి. ఆ [గంథాలయమందు బుగ్యజుస్పామాథర్వ వేద 
ములు, శిక్ష వ్యాకరణము ఛందస్సు, నిరుక్తము, జ్యోతిషము, కల్పము 
అను”నారు. వేదాంగములు; చుతుర్హశ విద్యలు వీనికి సంబంధించిన 
గ్రంథములు నన్నియు నానాడు సేకరించిరి. వేయేల, భారతశారదకే 
యది పీఠము. కాననే యా పీఠము సురభారతీసంస్కృతిక్రి భారతీయ 
సంస్కృతికి గూడ పట్టుగొమ్మలై విరాజిల్లై ననుటలో నావంతయు 
నతిశయోక్తి లేదు. 


రామానుజులు కొన్ని మాసములకు కాలినడకతో కార్మీరమునకు 
చేరిరి. వారము రోజు లచట బసచేసి యచట పండితులను వేదాంత 
శ్యాస్త్రచర్చలో జయించి బోధాయన వృత్తిని తమ కిమ్మని. యడిగిరి. 
కాని యందుకు వారు నిరాకరించిరి. ఈ పడిన శ్రమ యంతము 
వ్యర్థ మయ్యెను గదా యని హతాశులై యతిపతి కూరేశునితో శ్రీరం 
గమునకు మరలిరి. వుస్తకము చేతికి చిక్కనందున విచారించుచున్న 
యతిరాజుకు కూరేశుడు “గురువర్యా, మీరు చింతింపకుడు. అచ్చట 
నున్న దినములలో రాత్రులందు నే నావుస్తకమును సాంతముగ పరి 
శీలించినాను. కాన మీ కందలఠి విషయ మంతయు తు, చ తప్పక 
తెలుపగలను” అని నివేదించెను. ఆ' మాటలు లక్ష్మణార్యులు విని 
తన్ను మించిన శిఘ్యడు తనకు దొరికినాడు గదా యని తమ శ్రమ 
చరితార్హ మైనందుకు సంతోషసాగరమున నోలలాడిరి. 


శ్రీరంగము చేరి యతిరాజు కూరేశాది శిఘ్యలతో నిట్టు వల్కిరి- 
“తత్త్యమసి * మొదలగు వేదాంతవాక్యములకు విపరీతార్హములు కల్పించి 
యద్వెతవాదులు తమ మతములు స్టాపీఠముకొనుచున్నారు. కాన వానిని 
ఖండీంచుటకు వీలగునట్టుగా బోధాయనవృత్తి నాధారముగా చేసికొని నేను 
వ్యాససూత్రములకు శ్ర భాష్యనిర్మాణము చేయదలచినాను. ఇది విశి 
స్ట్రా ర్మెత దర్శనమునకు పెట్టని కోట కాగలదు. కర్మజ్ఞానభక్తి (ప్రపత్తుల 
ద్వారమున శ్రీమన్నారాయణుని నిత్యనివాసమగు పరమపదము చేర 

దగిన మోక్షమార్గ మా _ [గ్రంధనిర్మాణముచే సుకరము కాగలదు.” 
వారి యా మహోద్యమమును శిష్య లందరును కొనియాడిరి. కూరే 
శుని వలన ,శ్రీరామానుజులు బోధాయనవృత్తివిషయములు పూర్తిగ 
తెలిసికొనిరి. వారు బ్రహ్మసూత్రములకు భాష్యము. చెప్పుచుండగా 
కూరేశుడు దానిని వాసెను. ఆదిశేషుని యవతారామగు యతిసార్య 
భౌము అతిగంభీర వేదాంతార్హములను తమ _ సులభసుందరవాక్యములతో 
గంగాప్రవాహమువలె సహజ వేగముతో చెప్పుకొనొ పోవుచుండగా నంతర్వా 
హిని యగు సరస్వతివలెను కూరేశుడు దాని నాకళింపు చేసుకొనుచు 
వ్రాయుచు బోయెను. ఈ విధముగా రామానుజులు చెప్పుచుండగా 
కూరేశుడు (శ్రీ భాష్యముతో బాటు వేదొంతదీపము, వేదాంతసా 
రము, వేదార్హసం[గ్రహము, గీతాభాష్యము అను (గ్రంధములు న్రాసెను. 
అంతకు ముందే యతిపతి గద్యత్రయమును, భగవదారాధనక్రమమును 
రచించి మహాకవిగా వన్నె కెక్కిరి. ఈ (గ్రంధముల నిర్మాణముచేతను 
భగవంతుడగు శ్రీ, మన్నారాయణుని స్త ఫరూపరూపగుణవిభూత్యాదులను 
లోకమందు ప్రకాశింపచేయుటచేతను వారు భగవద్రామానుజుల రి. 


ఈ విధముగ యతిరాజు శ్రీ భాష్యనిర్మాణమును గూర్చిన 
యామునార్యుల ప్రధమ పరితాపమును పోగొట్టి యాచార్యబుణమును 
తీర్చు కొనినవారైరి 


దక్షిణ యాత్ర 


యతిపతితో వారి శిష్య లిట్టు విన్నవించిరి- “మహాత్మా, ఇచటనే 
యుండి పరవాదిభీకరులై మా రెంతో సామర్హ్యముతో వెశిష్టాద్యెతమును 
వృద్ధిచేసి జగద్గురువుగా వన్నెకెక్కినారు. కాన నిక మొద మోరు దశది 
శలకు గూడ నేగి యితరమత పండితులను జయించి దివ్యదేశములను 
దర్శింపవలసి యున్నది. అందులకు సంసిద్దులు కండు.” 


వారి విన్నవ మంగీకరించి యతిపతి స్వీయశిష్యులను నితర వైష్ట 
వులను వెంట నిడుకొని ముందు దక్షిణదేశయా[తకు బయలు వెడలర్‌' 
'ప్రధమమున చోళమండలమున నున్న దివ్యతీర్థములు సేవించి యచటి 
పండితులను వాదమున జయించి తన శిష్యులనుగా చేసుకొనిరి. తరా త 
పాండ్యమండలము లోని విష్ణుస్తలములను సేవించి కురుకాపురి చేరిరి. 

అదియే , ప్రపన్నజనా(గ్రేసరులగు నమ్మాళ్వారులను నామాంతరము గల 
శఠకోపుల జన్మస్టలము. శఠకోపమహత్త్యప్రతిపాదకమును, నాచార్యప్ర 
పత్తిమూలమును నగు మధురకవిరచితమగు “కళ్లినుణ్‌ శిరుత్తాంబు” 
అను దశగాథాత్మకమగు దివ్యప్రబంధమును వారియెదుట భక్తితో విన్న 


వించిరి. దివ్యసూరి 'మూర్ణన్యులగు నా శఠారిని తమ యాశుకవితచే 
స్తుతించిరి--- | 


- “వకుళధవళమాలావక్షనసం వేదబాహ్య 

ప్రబల సమయవాదచ్చేదనం పూజనీయమ్‌, 
విపులకురుకనాథం కారినూను కవీశం 

శరణ ముపగతో ఒ౬హం చశ్రహస్తేభ చక్రము.” 


.పొగడవూలమాలను._ ధరించినవారున్సు వేదబాహ్య మతములను 


ఖండించినవారును, కారిసూనులును, కవిచక్రవర్తియునునగు శఠకోపుని 
శరణు జొచ్చితిని. న 


* తర్వాత వారు కురంగనగర మను దివ్యశ్తేత్రము చేరిరి. దానికి 
తిరుక్కురులగుడి యనియు _ నామాంతరము. - శఠకోపు లీ దేవుని 
గూడ తన నహస్రగీతిలో భక్తితో పాడిరి. మహోన్నతాకారుడగు నా 
స్వామిని భకి 'క్తియుక్సులె భాష్యకారులు ప్రస్తుతించిరి. యతిరాజుని యలౌ 
కిక సామర్ధ్యమును గుర్తించిన యా దేవాధిదేవు 'డాయనతో నిట్లు 
పల్కెను. " “యతిసార్వభౌమా, శిస్టజనరక్షణార్హ మై వేన్‌ యిలపై 
రామ' కృష్ణాద్యవతారములు ధరించీనాను. అయినను నన్ను. జనులు 
సామాన్య మానవునిగనే తలచినారు. కంసాదిరాక్షసులను సంహరించి 
భూభార ముడుపుటకు ,శ్రీకృష్ణుడనై యవతరించిన నన్ను జనులు కేవ 
లము పశువులమేవు గోపాలునిగనే భావించి నామాటలు పెడచెవిని బెట్టి 


నారు. అంతే గాని జగత్కారణుడ నగు నేను వైకుంఠమునుండి వచ్చి 
వారి రక్షణ యీ యిల నవతరించినా నని వా రంత మాత్రమును 


ననుకొనలేదు. అట్టి జనుల నందరను నీ నే, మంత్రముతో వశపరచు 
కొన్నావో యని నా _కాశ్చర్యము గలుగుచున్నది. ఆ పు. 
నాక్తు గూడ చెప్పిన విని యానందింతును. , 


యతిపతి' వారి కిట్లు సమాధాన మిచ్చిరి- “దేవాధిదేవా! సర్వ 
జంతుసంతారకమగు మంత్రరత్నమును నానుండి మీరు గ్రహింపదల 
చుట నా భాగ్యమే. యనవచ్చును. "అయినను ప్రతిదానికిని నొక 


లతల దా (దశసూరి చరిత్ర 


'క్రమవిధాన మవసరము గదా! మంత్రోపదేశము పొందువా రవలంబించు 
విధానమును మోరు గూడ ననుసరించినచో దానిని మోకు చెప్పటకు 
నా కెట్ట యభ్యంతరమును లేదు 


వెంటనే కురంగనగరీపూర్జులు సింహాసనమునుండి దిగి దానిపై 
యతిపతిని గూర్చుండ ప్రార్హించి తాము వారి యెదుట భక్తిశ్రద్ద 
లతో నిలువబడిరి. యతిరా జా సింహాసన మధిష్పించి గురువర్యులు 
మహాపూర్జార్యులే తమ జిహ్వాగ్రమం దుపవిమ్టులైనట్లు భావించి యా 
దేవుని దక్షిణకక్షమున నారాయణమంత్ర ముపదేశించి వైష్టవనంది 
యని యాస్వామికి నామకరణము చేసిరి. అపు డా దేవుడు రామా 
నుజులను 'బ్రహ్మరధమున నారూథుని చేసి యెంతో గారవించెను. ఈ 
విధముగా ,శ్రీమహావిష్ణువునకు గూడ గురుత్వము చేసిన రామానుజు 
లచటినుండి కేరళదేశమునకు పయనమైరి. 


శారదార్చనము * 


(శ్రీరామానుజులవారు విశిష్టాద్బెతమతమును విమ్ణుభక్తి సంప్రదాయ 
మును వృద్దిచేసి లోకమున ప్రచారముచేయుట కనేక సంన్యాస పీర 
ములనే గాక 74 గృహస్థ్రపీరములను గూడ. నేర్పాటు చేసిరి. వీరు 
గృవాకృత్యములు నిర్వర్తించుకొనుచునే తమకు యతిరాజు నిర్దేశించిన 
ప్రచారకార్యక్రమములు కడుసమర్హతతో నిర్వహించుచుండువారు. ఈ 
పీరాధిపతు లందరును తమ వెంటరాగా వారు తిరువనంతప్పురము చేరి 
యనంతపద్మనాభస్వామిని మూడుద్వారములనుండియు. పాదాది కేశప 
ర్యంతము కన్నుల కరవు దీర సేవించిరి. అచట తమ పేరుతో రామా 
నుజమరము. స్టాపించిరి. తర్వాత నా దేశమందలి దివ్యక్షేత్రములను 
దర్శించి క్రమముగా నితరదేశములను, రాజ్యములను తమ వాదశక్తి 
చేతను నుపదేశచాతుర్యముచేతను జయించుచు నుత్తరదిశకు సాగిరి. 


పశ్చిమసముద్రతీరము వెంట ప్రయాణము చేయుచు వారు ద్వారక 
కేగిరి. అటనుండి మధుర, బృందావనము, సాలగ్రామము, అయోధ్య, 
వైమిశారణ్యము, "పుష్కరము మొదలగు పుణ్యక్షేత్రములు సేవించి సుప్ర 
సిద్దమగు బదరికాశ్రమము జొచ్చిరి. అచటి పరనుతస్టులను వాదముచే 
జయించి రెండవపరి కాశ్మీరము ప్రవేశించి శారదాపీరము చేరిరి. 

రామానుజులు తన వద్ద కేతెంచుట తెలిసి శారదాదేవి స్వయ 
ముగా తన యాలయపు తలువులు తానే తెరచుకొని బైటకు వచ్చెను. 
యతిపతిని తగురీతిని గౌరవించి “కప్యాసం పవుండరీకమేవ మక్షిణీ' యను 


గ్రుతివాక్యమునకు నీవు చెప్పిన యర్హము వినిపింపుమని కోరెను. వారిట్టు 
వివరించిర్‌-- 


ఉజ్టం జలం పిబతీత్యస్మాత్కపి రిత్యుచ్యతే బురైబ 
తేన్‌ సంస్గుటితం వద్మం కస్యాస మితి కథ్యతే. 


తత్తుల్యే లోచనే విష్ణోరిత్య ర్టోఒస్యాశ్రుతే ర్మృతః. 


ఈ యర్హమునకు శారదాదేవి మిగుల నానందించి వారు రచించిన 
'శీ/భాష్యమును శిరసావహించి గౌరవించెను. వారి హస్తమును తన 
కరకమలముచే. [గ్రహించి “బ్రహ్మసూత్రములకు నీ యీ _ భాష్యము 
సర్వోత్కృష్ట్రముగా నున్నది. కాన నీవు *భాష్యకారు అను పేర ప్రసి 
ద్హుడ వగుదువుగాక” యని శ్ఞాఘించెను. అంతేకాదు, హయగ్రీవమూర్తి 
నొక దానిని వారి కిచ్చి దీని యర్భనచే పండితసభలలో నజేయుడవగుదు 
వని గూడ దీవించెను. 


అది విని లక్ష్మణార్యు లా దేవితో “అమ్మా, అరవిందాసన 
సుందర్కీ నాపై వీ వీ విధముగా దయనెరప హేతు వేమి?” యని 
యడిగిర్హి అండుకు వాగ్లేవి “ఇచటికి శంకరాచార్యులు గూడ నీవలెనే 
వచ్చి కప్యాసశ్రుతికి శ్రీ, మహావిష్ణువు నేత్రములు కోతిపిజ్జలవలె నెల్దనివి 
యని _ జుగుప్పాకరమగు నర్హము చెప్పెను. నీ వా శ్రుతికి చేసిన 
వ్యాఖ్య యెంతో సహజముగను యుక్తియుక్తముగను నున్నది. కాననే 
నీపై నాకు గౌరవమేర్చడినది” అని సమాధాన మిచ్చెను. 


అంతకు పూర్వమే యతిపతి మహిమాతిశయము వినియున్న కాశ్మీర 
దేశాధిపతి, శారదాదేవి గూడ _ వారిని గౌరవించిన వార్త విని మంత్రి 


సామంతాదిపరివారముతో నేతెంచి లక్ష్మణార్యుని సమాశ్రయించి వారికి 
శిష్యుడాయెను. 


ఆ దేశవండితు లిది వరకే రామానుజులచే సరాజయమందిరి గదా! 
వారు యతిపతికీర్తి ప్రఖ్యాతు లఖండముగా నభివృద్ది చెందుచున్నందుకు 


లోలోననే కుమిలిపోవ నారంభించిరి. ఇపుడు తమ రాజు కూడ 
వారి శిష్యుడాయె ననువార్త గోరుచుట్టుపై రోకటిపోటువలె వారికి 


బైత్తడ్త దా (దశసూరి చరిత్ర 


దుస్పహమైపోయెను. యతిపతి కనిష్టము కలిగించుట కా తుంటరులు 
రహస్యముగా నభిచారహోమము చేసిరి. దాని నెరిగిన యతిరాజు తగిన 
ప్రతిక్రియ గావించి యా సంగతి యెరుగనట్లే ప్రవర్తించిరి. అది బెడిసి 
కొట్టి యా హోమము చేసినవారినే నానారీతులుగా పీడింపసాగెను. 
(గ్రహావిష్టలవలె నా నీచు లవాచ్యములు పలుకుచు వీదులలో .తిరుగసాగిరి. 


అది చూచి రాజు *యతిరాజా, వీరు పండితులై యుండి గూడ 
మూర్చులవలె మాయెడ మహాపచారము చేసినారు. అయినను నల్పహృ 
దయులగు వీరి యపరాధము గణింపక దయాసాగరులగు మిరు వీరిని 
స్వస్టులను. చేసి కీర్తిలాభము గాంచు"డని ప్రార్ధించెను. ఆ పండితులు 
మరల రామానుజుల దయచే స్వస్థ చిత్తులైరి. వారందరును భాష్యకారుల 
పాదములపై బడి “తమ తప్పు క్షమింపుడని ప్రార్హించుటయే గాక వారి 
శిష్యులై _ విశిష్టాద్వెతమత మవలందించిరి. కాగ్మీరాధిపతి యటినుండి 
బయలుదేరిన లక్ష్మణార్యులను _ రెండామడవరకు తన పరివారముతో 
గలసి వెడలి సాగనం పెను. 


ఈ విధముగా ,శ్రీమద్రామానుజులు శారదాసీఠమునకు రెండవ 
పరి దిగ్విజయార్హ 'మేగి శారదాదేవిచే నభ్యర్చితులై భాష్యకారబిరుదము 
సంపాదించిరి. తద్దేశ భూపాలార్చిత పాదపద్ములై శత్రువులను. నిర్హించి 
వారణాసిక్షేతమునకు పయనమాయిరి. 


జగన్నాథ సంభాషణము 


భాష్యకారులు సపరివారులై కొన్ని దినములకు కాశీనగరిని చేరిరి. 
భోగిభోగశయనీయశాయియగు విష్ణువు నచట సేవించి యర్చించి పండిత 
వర్యులను వాదముల్లో జయించి కక్రొత్తశిష్యులను గూడ వెంటనిడుకొని 
పూరీజగన్నాథమని ఖ్యాతి గాంచిన పురుషోత్రమక్షేత్రము ప్రవేశించిరి. 
రామానుజమఠము నిర్మించి జగన్నాథస్వామిని సేవించుచు నచటనే 
కొంతకాలము నిలచిరి. 


ఆ శ్రేత్రమున పొంచరాత్రాగమ ప్రకారము పూజార్చనోత్సవాదులను 
జరిపింపవలె నని వారి కూహతస్టైను. వెంటనే యచటి యర్బకవ 
ర్యుల నందరిని పిలిచి “భగవత్సేవకులారా! శ్రీరంగాది దివ్యశ్షేత్ర 
ములందు పొంచరాత్రాగమప్రకారము భగవదారాధనము చేయుచున్నారు. 

మోరు గూడ నదే విధముగ చేసిన నీ స్వామిమహిమాప్రభావములు 
సైతము. దినదినాభివృద్ధి గాంచును' అని పలికిరి. కాని యీ సూచన 
వారికి రుచించనందున సంభాషణ మధ్యముననే (త్రుంచి వైచి మొగము 
మాడ్చుకొని యర్చకులు వెడలిపోయిరి. 


ఆ నగరాధివతిగూడ తమ శిష్యుడే యయినందున రామొనుజు 
లా క్షేత్రమున పాంచరాత్రాగమోక్త ప్రకారముననే బలాత్కారముగ నైన 
నర్చనాదులు జరిపింప నిశ్చయించిరి. అది తెలిసికొని యాలయార్చకు 
లా రాత్రి స్వామి సన్నిధికేగి యిట్లు విన్నవించిరి- *జగన్నాధా! పురు 
షోత్తమా! ఎంతో కాలమునుండి సర్వం జగన్నాథం అను సూక్తి ప్రకారము 
పూజార్చనాదులు నడచుచున్న యీ శ్షేత్రమున రామానుజుడను యతి 
పతి దక్షణాదినుండి వచ్చి పాంచరాత్రార్చ్సన విధానమును ప్రవేశపెట్ట 
బూనుకొన్నాడు. మేము చిరకాలమునుండియు. ప్రస్తుతపద్ధతికే యల 
వాటుపడి యున్నాము. కాన నిచట క్రొత్త పద్దతి యేర్పడినచో మే 
మందరము కట్టుకట్టుకొని సముద్రమున దూకవలసినదే గాని మార్గాం 
తరము లేదూ” అని మొజపెట్టుకొనిరి. అపుడు జగన్నాధుడు “అర్చక 
పరాధీనో విధత్తేఒఖిలం” అను ్రాచీననూక్తి ననుసరించి వారియెడల 
కరుణాళువై “మికేమియు ప్రమాదము రానీయను, నిశ్చింతగనుండు” 
డని యభయ మను[గ్రహించెను. 


ఆ రాత్రి యా స్వామి యతిపతికి స్వప్నమున ప్రత్యక్షమై “రామా 
నుజ్యా ఏమి నీ బలత్కారము! ఈ నా శ్షైత పూజాపద్దతిని మార్చ నీ 
కే మంత యవసరము వచ్చినది?” అని యడిగెను. అందులకు 
వారు “శ్రీరంగాది దివ్యశ్షేత్రముల మహిమ దీనికి గూడ. కల్గించు 
టకే నాయీ ప్రయత్నము. మా శ్షేత్రమున నాళ్వారుల ప్రతిష్ట 
లేదు. దివ్యప్రబంధానుసంధానము మొదలే లేదు. అది లేని మా 
యాలయము శిష్ట్రపరిగ్భహీత మెట్టు "కాగలదు?” అని యెదురుప్రశ్న 
వేసిరి. అందుల కా జగజ్జనకుడు “తక్కిన వైష్టవక్షేత్రములు నీ యిచ్చ 
వచ్చినట్టు చేసికొనుము. నా కభ్యంతరము లేదు. ఇది యొక్కటియు 
నా యధీనమున నుండనిమ్ము. ఇది పతితపావన శ్షేత్రము. సర్వప్ర 
వేశార్హము. ఇచట ప్రజలందరు సే చ్చగా మద్భృజనపరులై సంచరించి 
యిహపరములు పొందగలరు” అని పలికెను. 

ఆ పద్దతి నా కిష్టము లే” దని యతిపతి మరల సమాధాన 
మిచ్చిరి. ఇది యంతయు రామానుజుల స్వవ్నగత సంభాషణము. 


ఈయన. నిచట నుండనిచ్చినచో తన పూనిక నెరవేర్చుకొనక 
మానడని తలచి జగన్నాధుడు లక్ష్మణార్యుల నా నిద్రావస్టలోనే యోగ 
మాయచే శ్రీశూర్మమునకు పంపివై చెను. 


త కూర్మనాథుడు. 


“హరిః పరాయణం పరం హరిః పరాయణం వరమ్‌ 
వునః పునర్వదామ్యహం హరిః పరాయణం పరవ.” 


అని హరి నామోచ్చారణము చేయుచు తెల్లవారగనే రామానుజులు 
నిద్ర మేల్కొనిరి. కాని కండ్లు తెరచి చూడగనే వారి యాశ్చర్యమున 
కంతు లేకపోయెను. *ఇదేమి, నే నెచట నున్నాను? ఇది. నేను రాత్రి 
నిద్రించీన తావు గాదే!” యని తలచి వారు బైటికి వచ్చి పరిశీలించి 
చూచి యది ,శ్రీకూర్మక్షేత్ర మని గ్రహించిరి. వారివద్ద నూర్హ్వపుండ్ర 
ధారణమునకు. తిరుమణి (శ్వేతమృత్తిక) లేనందున నుపవాసముతోనే 
యా దిన మంతయు గడసి రాత్రికి నిద్రగూరిరి. 


స్వవ్నమున ,శ్రీకూర్మనాథుడు వారికి ప్రత్యక్షమై యిట్లు సలి 
తను- *యతిరాజాా నీ రాక మాకు చాల నానరందదాయకముగా 
నున్నది. ఇచటి వు లజ్ఞానముచే నన్ను శివలింగమని భావించి 
పూజించుచున్నారు. వారి కన్నులను మోయ కప్పివైచినది. నే 
నిచట శంఖచక్రాదిధరుడనై యున్నాను. నీ విప్పుడు నన్ను విమ 
ర్శించి చూడుము. నా యాలయము నెదుట స్వచ్చమగు _ తిరుమణి 
గలదు. దానిని వీవు భరించి నన్నారాధించి మదర్చితాన్నము. భుజిం 
పుము. కొన్ని దినములు నీ విచట నుండిన నాకు గూడ తృప్తిగా 
నుండును. నీ వారందరును జగన్నాధమునుండి యిచటికే రాగలరు. 
ఈ క్షేత్రమును నీ యిష్టానుసారము దివ్యక్షేత్రముగా మార్చుము.” 


లో 


యతిపతియు నుదయముననే నిద్రలేచి తనకు వచ్చిన కలకు మిగుల 
వింత పడిరి. దైవదేశానుసారము. తిరుమణి తెచ్చి యూర్ధ్వ్యపుండ్ర 
ములు ధరించిరి. జపతపాదుల తర్వాత దేవతార్చన చేసి తన్ని వేదిత 


శ్రీశామానుజ చరిత్ర 2డ్మ/7 


పదార్హము నానందముతో భుజించిరి. అచట వారా నాడే పాంచ 
రాత్రొగమ ప్రకారము పూజావిధానమును, దివ్యప్రబంధానుసరధానమును 


మొదలు పెట్టిరి. శీ ,శ్రీశూర్మవాసు లందరును యతిరాజు భక్తిప్రభావా 
దులను గమనించి వారికి శిష్యులయిరి. జగన్నాథమున నున్న తమ 


పరివారమంతయు నెమ్మదిగా (శ్రీకూర్మము చేరువరుకు వారచటనే 
యుండిరి. 


కొంతకాలము వారటనే (శ్రీకూర్మనాథుని సేవించుచు నివసింఛి 
సింహాచలమునకు (ప్రయాణమైరి. 


సింహగిరి కృష్ణమార సకవి 


శీ/రామానుజులు. సింహాచలము కొండ[క్రింద నున్న జనార్దన 
స్వామిని సేవించి భక్తితో సపరివారులై యా కొండనెక్కిరి. అచటి 
తరుగుల్మలతాదుల ప్రకృతిరామణీయకము నేత్రోత్సవముగా. దర్శించుచు 
నా యానందముచే నొడలు పులకరింపగా కొండపైకి చేరిరి. అచట 
లక్ష్మీవరాహనరహరిని తనివి దీర సేవించి గంభీర వేదాంతసూక్తులతో 
నాయన మహిమను పలురీతులుగా ప్రస్తుతించిరి. వారి తిర్హప్రసాద 
ములు స్వీకరించి యాలయమునుండి బైటకు. వచ్చుచు రామానుజులా 
యాలయ మండపమున కృష్ణమాచార్యుడను నొక రాజసబ్రాహ్మబణుని 
చూచిరి. ఆయన భగవత్కవి గూడ. ఆ కవిశేఖరుడు చిటితాళము 
లును వీఇెయును చేతుల బూని యా నరసింహని పాటలు గట్టిగా, 


పాడుచుండగా నా దేవు డాతని పాటలకు పరవశుడై. యొడలు మరచి 
నాట్యమాడుచుండువాడట. 


ఈ రసవత్క్మథ నాచార్యసూక్తి ముక్తావళి యను నాంధ్రదివ్య ప్రబం 
ధమునందు శ్రీమాన్‌ నంబూరి కేశవాచార్యకవి మృదుమధురోక్తులతో 
కన్నులకు గట్టినట్టు చిత్రించినారు. మనము గూడ నా మహాకవివాక్కు 
లతోనే యా కథ ననుసంధించుకొని యానందాబ్లీ నోలలాడుదమురండు! 


కృష్ణమార్యుని యహంకారముగుర్చి వినియున్న యతిపతి దానిని 
తొలగించి యాతనిని స త్త్మధగుణసంపూర్చుడగు ప్రపన్నునిగ నొనరింప 
దలచి యాతనితో నిట్టనిరి- “*ద్విజవర్యా, మీరీ నరసింహస్వామిని 
ప్రతిరాత్రియు భక్తిరస ప్రకర్షచే మొకన్నుల (మోల నాడింపగలరని విని 

యున్నాను. దయతో మీరీ రాత్రి యాతనిని “ఎంబెరుమానారు”' అను 
యతివతి మన యీ కొండకు నిన్ను సేవింపవచ్చినాడు. ఆయనకు 
'మోక్షమున్నడా లేదా యని యడిగి దానికి తగిన సమాధానము తెలిసి 
కొని నాకు తెలిపినచో సంతసింపగలను శ్రమయనక యీ యుపకారము 
నాకై చేసి పెట్టుడు.” 


“ఓ అదెంత పని? ఇది యేమి భాగ్యమా, బంగారమా? తప్పక 
యడిగి నీకు సమాధానము చెప్పగల” నని కృష్ణమార్యుడు సమాధాన 
మిచ్చెను. 

సీ అంతట కృమ్ణార్యు డారాత్రి హరియమోల6 

దాళంబు వీజె హస్తముల. బూని 
పొడ నా నరహరి యాడుచుండెడి వేళ 
యతిరాజు వృత్తాంత మంతందెలువ 
నతనికి. గలుగగా నాతండిచ్చినవారి 
కందటికిని మోక్ష మబ్బు (ధ్రువము 
అని హరి పలికిన నా కృష్ణమార్యు. డా 
యతిపతి దొడ్డ వాండనుచు దెలిస్కి 
తే.హరిని వీడ్కొని తన గృహమందు నిద్ర 

సల్పిప్రొద్దున మేల్కాంచి సంధ్యవార్చి 

'దేవళము జెందె నెప్పటి తెణంగు ననుచు 

వాదిభీకరగురుం డనె మోదమలర 


కృష్ణమార్యు డా రాత్రి నరసింహదేవునకు రామానుజు లడిగిన 
విషయము విన్నవించెను. “*యతిరాజుకు మాత్రమే గొదుు ఆయన 
యెవరి కిచ్చిన వారికే మోక్షము లభింపగలదుూ” అని యా దేవుడు 
సమాధానమిచ్చెను. “ఈ సంన్యాసి సామాన్యు డనుకొన్నాను. ఈతడు 
గొప్పవాడే నన్న మాట” యని కృష్ణమార్యు డనుకొనెను. 


మరునాడు రామానుజు లాతనిని చేరి *ఏమండీ, నా మాటలకు 
హరి యేమని సమాధాన మిచ్చె” నని ప్రశ్నించిరి. దాని కాతడు “నీకు 
మాత్రమే గ్లాక నీ విచ్చిన వారందరకును మోక్షము _ అభింపగలదని 
హరి చెప్పో నని జవాబిచ్చెను. 
స్తీ, ఉభక్తి నంపద్దర్వపరిపూర్జుండై నట్టి 
యా కృష్ణమాచార్యు లన్నమాట 
లాలకీరచి. ంద్రుండలీని కిట్టుని పల్కె 
గలుగునో లేదో మోక్షంబు నీకు 

నడుగుమోూ యా హారి నని పల్క నాతండు 
భాష్యకారుల కిట్టు పలికె మరల 

హరిని గన్నుల "మోల నాడింపంగల మాకు 
సంశయ మెమి మోక్షము లభింప 

లే.ననుచు బల్కిన నతనికి యతివరేణ్యు 

డడిగినను దప్పులే దన నత6డు పారిని 

దెలియ నడిగెద నని సమ్మతించెననుచు 

వాదిభీకరగురుం డనె మోదవురలల” 


హరిభక్తిసంపద నా యొక్కని చేతిలో మాత్రమే కలదని విజ్ఞవీగు 
నా కృష్ణమాచార్యునితో యతివతి “నా సంగతి యడిగినక్టు మాకు 
కూడ మోక్ష మున్నదో లేదో యీ రాత్రి విమ్ణువు నడిగి రేపు వచ్చి 
చెప్పుడు” అనిరి. దాని కాతడు “ఏమా, (శ్రీ/యహావిష్ట్ణువును కనుసై 
గతోనే నాట్టాడింపగల మాకు మోక్షము లభింపకపోవుటయా” యని 
కనుబొమలు ముడివడగా ప్రతివచన మిచ్చెను. “*నా విషయ మడిగినట్లు 
మోవిషయము. గూడ నడిగిన తప్పేమిటి?” యని యతిరా జాతని 
సమాధాన పరచిరి. “వల్లె” యని _కృష్ణామార్యుడును సమ్మతించెను. 


కృష్ణమార్యు డా రాత్రి నరసింహస్వామిని గీతవాద్యములచే ప్రవ 
న్నుని చేసుకొని *మరి నాకు మోక్షము కలదా లేదా చెప్ప” మని 
యడిగెను. దాని కా దేవుడు నిరుత్తరుడాయెను. *ఏమి స్వామా 
సమాధానము పలుకక మౌనము దాల్చినా రేల యని తన ప్రశ్న 
నాతడు రెట్టించెను. అపుడా స్వామి యిట్టు పలుకుచున్నాడు-- 
సీఉముక్తి నా సొమ్మని ముల్టోకము లెటుంగు 
మూలస్మ్కృతులు 'వేదజాల మెటుంగు 
నా ముక్తి" యయ్యె బరాయత్ర్త 'మెట్లన్న 
వినుము చెప్పెద నీకు విశదముగను 
మాకు దక్షైిణపిల్లు మహి రంగధామ మం 
దహిరాట్మయాను న న్నడిగినంత 
నెంబెరుమానారు కిచ్చితి ముందు నే 
నుభయవిభూతల నూర్జ్హితముగ 
తే.నిచ్చెదను గాని మరల నే _నేమిగొనను 
గనుక సంశయమయ్యె నీ కాంక్షం దీర్చ 
భక్తవశ్యుడంనే నని పలికె ననచు * 
వాదిభీకరుగురుండనె మోదమలరు” 

“మోక్షమిచ్చేజ్ఞనార్ద్సనాత్‌* అను నభియుక్తోక్తి ననుసరించి 
మోక్షము నా చేతిలోనిదే యను మాట సర్వవిదితము. కాదనను. 
అయినను మోక్ష మెవర్తికైన నిచ్చుట యనునది యిపుడు నా చేతులు 
దాటిపోయినది. కారణము వివరింతు నాలకింపుము. మాకు దక్షిణ 
మున విశ్రాంతిగ్భహము. శ్రీరంగధామము. అచట నే నాదిశేషునిపై 
శయనించియుండగా నీ యెంబెరుమానారు మోక్షముపై నధికారము 
రకాల యడిగెను. దాని నాతని కిచ్చివై చితిని. ఇచ్చినడాని నుదా 
రులు స్వీకరింపరు గదా! కాననే నీ కో యెట్లు తీర్చుటయా 
యని సందిగ్దావస్త్టలోపడి నీకు సమాధానము చెప్పలేకపోయినాను. కాని 
వేరేమియు గాడు. 


“ఉభయవిభూతులను  (ఇహపరలోకములు) నుడయవరుల కిచ్చిన 
నాటినుండియును. వాని నాతడే ఎవరిక్రైనను నీయదగియున్నాడు. 
నాకు మోక్ష మిచ్చు నధికారమెంత మాత్రమును లేదు. కాన నీకు 
ముక్తికలదో లేదో యతిపతియే. తేల్చి చెప్పవలసిన విషయము.” 


శ్రీహరి పలికిన యీ పలుకులకు కృష్ణసార్యు డొడలు మండి 
యోని స్వామి నిట్లు తూలనాడుచున్నాడు- | “అక్కటా, ఒక్క బోడి 
సంన్యాసికై నావంటి యాంతరంగిక భక్తుని కూడ వంచించుటయా! 
ఇది యేమి న్యాయము! ఏ పాప మెరుగని మా సీతమ్మ తల్లి 
నగ్నిప్రవేశము కావించిన కిరాతకుడవు కావా నీవు? అట్టివాడ వెంత 
మిత్రద్రోహమునకైన నొడిగట్టు గలుగుదువు! 


సీ, “కలకాల మొకరీతి గలిగీతములం బాడి 
కవితయుం జెప్పి నీకడనె. యుండి 
నీ నృత్యశకేళికి నిత్యసాహ్యము జేసి జేసే 
నిన్ను€ గన్నుల(మోల నే భజించి 
నిఖిలలోకములలో నే దొడ్డభక్తుండ 
నని పేరువడి యెొప్హు “డాత్మం నిన్నం 
గడపముంగిట కల్చకం బని తలంతునా _ 
ముంగొంగు వసిండని మురియుచుందు 
తే.భక్తిభావన లన్నియుంబదటం గలసె 
మోయసంన్యాన్‌ నిన్నేమొ మరులుకొల్చె 
ననుచుం బలికెను గృష్టార్యుల డతని' కనుచు 
వాదెభీకరుగురు6 డనె మోదమరల. 

పుట్టి బుద్దియెరిగిన నాటినుండియు నీ యెదుటనే మధురగీతిక 
లాలపించితిని. వీ మొదనే కవిత చెప్పితిని. రేబవళ్ళు నీ ముంగి 
టనే పడిగాపులు పడి యుంటిని. నీ వాడుటకే నేను పాడితిని. 
నిన్నే కన్నులలో పెట్టుకొని భజించితిని. కృష్ణమాచార్యునివంటి భక్తుడు 
కంచుకాగడా _ వేసి 'వెదకినను లభింపబోడని ముల్గోకముల మెప్పు వడ 
సితిని. నా భక్తిభావన లేయేట గలసినవో గదా! ఆ మాయసంన్యాసి 
నీ కేదో మందుపెట్టి యుండబోలును” 


శ్రీహరి యాతని కిట్లు సమాధాన మిచ్చుచున్నాడు- “ఓయీ, 
నన్ను దూజ నేమి ప్రయోజనము? నీ యహంకారమే నీ కిట్టి 
ప్రాయశ్శిత్తము చేసినది. అకారత్రయము నెరిగి (అనన్యార్హ శేషత్వము, 
అనన్యశరణత్వము, అనన్యభోగ్యత్వము) అర్హపంచకజ్ఞానవంతులై పంచ 
సంస్కారములను పొందిన ప్రపన్నులకు మాత్రమే ముక్తి కరతలామలక 
మగును. అట్టి వారే వరమపదము చేర నర్హులు. 
సీ. “భువి. జరాచరరూపములు రెండు మా కగు 
వినుము నీ కవి రెండు విశదపఆతు6, 
జరవిగ్రహము దొడ్డ సంన్యాసిరూపమ 
ట్లచరరూపము విగ్రహాదికంబు 
అస్మత్చ్వరూవు రామొనుజాచార్యాఖ్య 
'క్షయతి సదారనిరతు. 
గను గొని లేచి మొక్కక యూరకుంటివి 
పొడితి నని గర్వపడితి వీవు 


తే.భక్తిభావనకతన6 గన్నడితి నీకు 
బొడితివి గాన నాడితి. బరమ పదము 
జ్ఞాననిష్పాద్య మని పల్కెం జక్రి యనుచు 
వాదిలీకరీగురు. డనె మోదమలర. 


నేను రెండు రూపములతో భువిపై సంచరించుచుందును. ఒకటి 
చరరూపము. నా చరరూపమే యాచార్యుడు. రామానుజులే యా 
యాచార్యుడు.. రెండవది యచర రూపము. అదియే యాలయము 
లందలి యర్చావతారము. నే నొక ప్రక్క రామానుజుల రూసముతో 
'ప్రపన్నుల కిహపర లాభము కల్గించుచు మరొక ప్రక్క శ్రీరంగాది దివ్య 
ప్రదేశములం దర్చారూపము ధరించి భక్తాభీష్టప్రదుడనై యుందును. 
అట్టి నా స్వరూపమగు నెంబెరుమానారును నీవు దర్శింపగనే లేచి 
నమస్కరింప వై నెతివి. నరసింహుని నాడింప గలవాడ నైతిని గదా యని 

గర్వముతో విజ్ఞవీగితివి. నీ భక్తికి తగిన పప్రతిఫల మెప్పటి కవ్పుడే 
ముట్టజెప్ప్తుచున్నాను గదా! నీవు పొడినావ్వు నేను ఆడినాను. సరికి 
సరి. ఇక పరమపద మందువా? అది జ్ఞానై కసాధ్యము. నీవు, నన్నన 
రాని మాటలన్నావు గాన నీ కవిత్వ మగ్రజన్మముల వారి కంటరానిదై 
మాలదాసరుల పరమగు గాకో 


కృష్ణమార్యుడ్డు. ూడ హరి యిచ్చిన యీ శాపనుచే నొడలు 
మండి “నీ గుడిశిఖరము నేల గూలును గాక! ఏడు దినము లహోరా 
త్రములు కాలిపోయి గూడ నీ గుడి చెక్కు చెదరకుండు గాకొ యని, 
ప్రతిశాపమిచ్చెను. | 


శ్రీహరి. శాపానుసారము. కృష్ణమార్యుల క్రీర్హనలు శిష్ట్రపరిగ్రహ 
యోగ్యము కాకపోయెను. ఆ భక్తుని శాపము ననుసరించి కొంతకాల 
మేగిన తర్వాత “మలికినేబి ను యవనుడచటకు వచ్చి యా దేవుని 
గుడి విమానము నేల గూల్చిను. కూల్చించి యాత డా గుడిని గూడ 
నేలపాలు చేయుటకు ఎంతో ప్రయత్నించెను కాని యా గర్భగుడి కాని 
విగ్రహములు కాని  యెంతమాత్రమును చెడిపోలేదు. 


చంటిబిడ్డకును కన్నతల్లికిని నడుమగల సంబంధము వంటిది గదా 
భక్తునకును భగవంతునకును. గల సంబంధము! కొద్ది దినములకే కృష్ణ 
మాచార్యుడు తన తప్ప తెలిసికొనెను. విష్ణువునే సర్వస్వముగా నమ్మిన 
యా భక్తవరుడు పశ్చాత్తప్త్రడై మరల నొక రాత్రి వెళ్ళి సింహాద్రి 
నాథుని పాదపద్మములవై బడి తన తప్పు గావ. వేడెను. అవుడా హరి 
“ఓయీ! పిచ్చివాడా పదునాల్గులోకములను కాపాడునట్టి నాకు నిన్ను 
బ్రోవ భారమా! నన్ను చేరిన .ఘోరావరాధిని గూడ రక్షించుటకే 
కంకణము 'కట్టుకొన్నా నని నీ వెరుగవా! “రామో ద్విర్నాభిభాషతే 
శ్రీరాము డాడినమాట ఎతప్పువాడు గా డని గదా నా ప్రతిజ్ఞ-- 

“స్తకృృదేవ ప్రపన్నాయ తవాస్మీతి చ యాచతే, 

అభయం సర్వభూతేభ్యో దదా మ్యేతద్వ్రతం మము” 


ఒక్కసారి నేను నీ వాడను అని శరణుజొచ్చిన వానికి సదాభయ 
హాస్తముద్రిక ననుగ్రహింతును. ఇది నా (వ్రతము గదా! ఇప్పటికై నను 
యథార్థము గుర్తించి రామానుజుల నాశ్రయించినచో నీకు మోక్షము 

కరతలామలకము కాగలదు. కాన నిక నైన నాలసింపక యాతని చేరి 
యాశ్రయించుట నీకు లగ!” 


కృష్ణమార్యుడు. విధి లేక మరునా డుదయము యతిపతి వద్ద 
కేగెను. ఆ యతిపతి వైభవ మెట్టిదో కాంచి యానందింతమా--- 
సీ.*ధవళమృద్విరచిత ద్వాదశచ్చిద్రోర్ట్య 
పుండ్రముధ్యములందు6 బొలుపుమాణ. 
బదునాల్లు వన్నెల బంగారుచాయలు 
గలుగు శ్రీ/చూర్ష రేఖల ధరించి 
తులసీసరోజాక్ష కలితమాలికలను 
లలితకంరముల నలంకరించి 
గురుని కెల్లప్పుడు కోరి దాస్యమునల్పు 
శంఖచ క్రాంకితచార్తుభుజుల 
+ంయతుల నేకాంగులను బీరపతుల నిట్లు 
సంఖ్యలేనట్టే వైష్టవసంఘములను 
జూచి యక్కజపడెం గృష్టసూరి యనుచు 
వాదిభీకరగురు. డనె మోదమలఅరు” 


దా సదశోర్జ్యపుం[డ్రధారులై తులసిమాలలు, తామర పూసల మాలలు 
కంరములందు. ధరించి చక్రాంకితులైన ,శ్రీవైష్ణవులు వేలసంఖ్యలో 
శ్రీరామానుజులను సేవించుచుండిరి. 


అట్టి రామానుజుల నివాసమునకు ముందు వేత్రహస్తులగు ద్వాం 
పాలురు కావలి గాయుచుండిరి. వారి ద్వారా యాతడు “కృష్ణమా 
చార్యు డను బ్రాహ్మణుడు దర్శనార్హియై వచ్చి యున్నా” డని యతి 
పతికి వార్త నంపెను. “కృష్ణమాచార్యు డను వానితో మా కేమియు 
పనిల” దన్ని యతిపతి సమాధాన మంపిరి. ఈ వార్త మరల శ్రీహరి 


కెరిగించి కృష్ణమార్యుడు దీనవదనముతో “నివుడేమి చేయుమందు వని 
యడిగెను. 


అందులకు నరసింహస్వామి యిచ్చిన సమాధాన మిదిా- “కృష్ణ 
మాచార్యుడు వచ్చినా డని యతిపతికి వార్త నంపుటయే నీ కీ ముప్పు 
తెచ్చి పెట్టినది. కాన నీ సార్షియైన నధిమానమువదలి “నీ పాదదా 
సుడు కృష్ణదాసుడు వచ్చినా” డని కబురు ఫంపినచో నీ తలచుకొన్న 
కార్యము సానుకూలము కాగలొదని యానతిచ్చెను. 


2ర్‌శ్త చ్వాదశసూరి చరిత్ర 


మరునా డుదయము కృష్ణమార్యుడు స్వామిచెప్పినట్టు చేయగా 
నెంబెరుమానారు వారిని (ప్రేమతో తనవద్దకు పిలిపించుకొనిరి. అపుడు 
కృష్ణమార్యు డెంత బ్రహ్మానంద మనుభవించెనో వర్షించుట కీ పద్యము 
మాత్రమే తగియున్నది. 


సీ.“పుట్టుదరిద్రుండు భూరిశేవధి భంగి 
జాత్యంధకుందు నిరీక్షణము మౌడ్కి 
ధన్వధ్వనీనుండు ధారానలిలమట్లు 
వికలపొదుం డం్టి విహ్చతికరణే 
నా కృష్ణమార్యుండు యతిపతి సన్నిధి 
జెంది యానందించి సిరివహించి 
దండప్రణామంబు€ దగం జేసి యున్నంత 
నతని. గటాక్షించి యతివరుందు 

తే,.పంచసంస్కారములు నర్థపంచకంబు 
నాక్ళతిత్రయ మాదిగా నభిలహితము 
లాచరించి వచించె నిట్లతని కనుచు 
వాదిభీకరగురు. డనె మోదమలరు” 


నిరహంకారుడై సాష్టాంగ దండప్రణామ మాచరించి యెదుట 
చేతులు కట్టుకొని వినయముతో నిలువబడియున్న కృష్ణమాచార్యు 
లకు యతిరాజు దయతో ఫంచసంస్కారముల ననుగ్రహించెను. “వత్సా, 
ఈ సింహాద్రినృసింహని మహిమ వాచామగోచరము. నా వనుపున నీ 
వీ స్వామి. నర్చించుచు. నిందే వర్దిజ్జు మని పలికి లక్ష్మణార్యులు 
కృష్ణమార్యుల కా నరహరి క్రెంకర్యసంపదనే మరల నప్పగించి యా 
శ్నేత్రమును వదలి ముందుకు సాగిరి. 


సీ*వీ సూరి రజకుని యింట మృతానుజు 
నడపించెం బిత్శకాననంబు దనుక 
నా బ్రహ్మరుద్రులకై నం గన్నడనట్టి 
_ నృహరి నాడించెను నిత్య మెవ్వం 
డెవని శాపమున నర్వేశుని .గుడియైన 
నేడహములు కాలె నేకరీతి 
నట్టే కృష్ణార్యుని నైన లక్ష్మణముని 
నాశ్రయింపక ముక్తి యమరదయ్యె 
గీ.నట్టి రామానుజార్యుల నాశ్రయింప 
కున్న కుమతికి మోశ్షేచ్ళ యఎదధి వింధ్య 
పర్వతప్లవకాంక్షగాం బరయగు ననుచు 
వాదిభీకరగురు.. ఢనె, మోదమలరు 

ఒక _ చాకలివాడు చనిపోగా నాతని శవమును శ్మశానమువరకు 
నడపింపగల్లిన 'మహామహిమాన్వితుడు కృష్ణమాచార్యుడు. బ్రహ్మరుద్రేం 
ద్రాదులకు గూడ నగమ్యుడైన విష్ణువును తన కపితామృత గొనముచే 
కట్టి వేసిన మహాభక్తుడాతడు. అంతటివానికి గూడ రామానుజాచార్యుల 
ను మోక్షము లభింపలే దనిన నితరుబమాట వేరుగా చెప్ప 
ల: 


కృష్ణమాచార్యుని కవితా చంద్రిక 


ఈ కృష్ణమాచార్య మహాకవి క్రీ శ. 18 చ శతాద్ది చివరి 
భాగమున జన్మించి 14 వ శతాద్ది పూర్చభాగమున జీవించెనని చరి 
త్రకారులు. చెప్పుచున్నారు. అప్పుడీతడు రామానుజుల సమకాలికుడగుట 
పొసగదు. - అది విషయాంతరము గదా! అప్పుడైనను రామానుజుల 
తర్వాత నీతడు జన్మించి హరిభక్తు డగుటలో విప్రతిపత్తి యుండదు. 


ఈతడు సంకీర్తనము లనుపేర బరగిన భక్తిపరమగు వచనై కరచన 
కాదికవి. వీనిని పధకవిత , అనియు, నందురు. సింహగిరి. నరహరిని 
స్తుతించునవై నందున వీనిని సింహగిరివచనము. అను పేరుతో హైదరా 
బాద్‌ ఆంధ్రరచయితల .సంఘమువారు ప్రచురించి సాహితీపరుల యాద 
రాభిమానములను దోచుకున్నారు. కృష్ణమాచార్యకవి కవితాసౌరభము 
నాస్వాదింప కుతూహలము కలిగియున్నవారి. కీ నాటికీ ప్రచురణకర్తల 
పుణ్యమా యని వానిని స్టాలీపులాక  న్యాయముగనైన రుచిచూచు 
భాగ్యము. కల్గినది. ఈ సందర్భమున శ్రమకోర్చి యీ [గ్రంథమును 
కర్చిన సంపాదకులు శ్రీ, డాక్టరు యమ్‌. కులశేఖరరావుగా రభినం. 
దనీయులు, వన 


ఈ వచనములు భక్తి రసపూర్షములు; విష్ణుస్తుతి గర్చితములు. ఇవి 
దయార్తి స్తోరకములై గానయోగ్యతన్లు గూడ సంతరించుకొని రామా 
యణమువలె “పాఠ్య గేయే చ మధురం” అను . ఖ్యాతిని గడిం 
చుకొన్నవి. భావములలో ఇట్టిదే హిందీభాషలోని తులసీదాస. విరచిత 
వినయపత్రిక. వీనికి ఛందోనియమము గాని. పరిమాణనియమము గాని 
లేవు. శతకములకువలె వీనికి మకుటము సైతముండుట విశేషము! 

జ . బి "బ్‌, 
ఇవి చాతుర్లక్షసంఖ్యాక మని కృష్ణమార్యుడే పేర్కొన్నాడు. కాని 
యిందు శతాంశభాగము మాత్రమే లభించుట మన దురదృష్ట మనక 
తప్పదు. 


మహాభారత హరివంశాదులై అినే యా వచనములు గూడ పోలియు 
న్నవి. వీని రచన లాక్ష ణికము; సరళము, సుబోధము. ,శ్రీరామానుజుల 
గద్యత్రయమును దృష్టిలోనుంచుకొని యీ వచనములు తు వన్‌ 
వీనిని సూశక్ష్మేక్షికతో పరిశీలించువారిక్షి తట్టుకపోదు. 


ళగద్యం కవీనాం నికషం వదంతి” గద్యమే కవులరచన కొరపిడి 
రాయి. “వాక్యం రసాత్మకం కావ్యం” --  రసవంతమగు ను 
క్కటిలైనను కావ్యమేయగును “విశ్వ శ్రేయః కావ్యం” -- లోకశ్షేమము 
కూర్చునదే కావ్యము -- అను కావ్యనిర్వచనము లీ వచనములయెడ 
సర్వథా సార్హక మగును. కాన సాహిత్యరీత్యా పద్యమున కంత 
గౌరవము. గలదో గద్యమునకు గూడ నంతేగల దనుట కీ క్రింది 
యుదాహరణలే చాలును. నన్నయభట్టారకుడు ఆం(ధ్రపద్యకవిత కాద్యు 
డయినసప్టే యీకవి వచనైకరచన కాద్యుడగుట మన యాంధ్రజాతికిని, 
ఆంధ్రసాహితికిని గూడ గర్వకారణము! 


కే. “దేవా, విష్ణుభక్తి లేని తు హపరిక్తిర్తనము చేయు 
నతండే. కులజుందు. శ్వపచుం డైన "నేమ? - ఏ వర్షంబైన 
నేమి? ద్విజునికంటె నతడె కులజుండు." దృష్టింజాడగో' విద్య 
జ్జన దివ్యభూషణము, సింహగిరి నరహరి దలంచిన యాతండె 
కులజుందడు. సంధ్యాదినిత్యకర్మానుష్థానంబులు దప్పక నడపిన 
నేమి? _ చతుర్వేదషట్బా.స్త్రములు సదివిననేమి? శత(క్రతువు 
లాచరించిన నేమి? సకల ధర్మంబులు "సేసిన నేమి? మా 
సింహగిరి నరహరిదాసులకు _ దాసులైనం గాని లేదు గతి! 
స్వామా? సింహగిరి నరహర్హీ నమో నమో దయానిధి” 
(ఇది మకుటము) 


2. “దేవా! అంకిలి యనియెడి తెవు లింటింటెకిం ద్రిప్సు. అసత్య 
కృతమే ముప్పు. తగవుధర్మము నడపినదే యొప్పు. 'అనాథపతీ; 
నరహరీ; మిమ్ము. దలంపనిదే తప్పు. 1 

“దేవా! శ్రీమన్నారాయణా, పరబ్రహ్మస్వరూప్తా అఖి 
లాండ కోటిబ్రహ్మాండనాయకా, వేదవేదాంతవేద్యా, పురాణ 
పురుషోత్తమా, వురందరవంద్యా, దేవా కపటనాటక సూత్ర 
ధార్హీ మాయావినోదా అగణితమహిమావతారా! ఆగ్రితజ 
నమందార్హా సకలకల్యాణగుణోన్నతా, సకలజగదంతర్యామా, 
శీీమదయోధ్యాపురవరాధీశ్వరా,  దశరధరాజనందనా, కౌస 
ల్యాగర్భశుక్తి ముక్తాఫలా!” 


“దేవా ఏడు రామాయణములు, పదునెనిమిది పురాణములు, 
భగవద్గితలు,  సహస్రనామంబులు మొదలయినవి చదివిరేమి? 
వినిరేమి? (వ్రాసిరేమి? మా సంక్షీర్తనకు వెయ్యొవపాలింటికి 
సరిరావు. కడమ సంకీర్తన లనేకసార్హు విన్నారు. ఇందుకు 
తప్పదు. మా శంఖచక్రంబు లాను మా పాదపద్మంబు లాను, 
నారాయణ, నారాయణ యని మంత్రం బని రేమి? దూది 
కొండలమోద వటబీజమాత్ర మగ్నిహోత్రుడు ప్రవేగించిన 
దగ్రంభై పోదా[” 


“దేవ్యా పెద్దతనంబునంజేసి మిమ్ము మెప్పించెదనంటిన్నా, 
జాంబవంకుండు, మోాసన్నిధినే యున్నాండే దేవా, బుద్దినే 
మెప్పించెదనంటినా, విభీషణుండు మాసన్నిధినే యున్నాయడే. 
దేవా బంటుతనంబుజేసి మిమ్ము మెప్పించెదనంటిన్సా అంజనీ 
దేవిసుతుండు హనుమంతుడు మో నన్నిధినే యున్నాండే. 
దేవా తీర్రంబు లాడి మిమ్ము మెప్పించెద నంటినా, సూర్య 
చంద్రాదుళు మోసన్నిధిశే యున్నారే. దేవా, వేదవేద్యుండనై 
మిమ్ము 'మెప్పించెదనంటినా, బ్రహ్మ మా నాభికవములమం 
దుద్భవించి యున్నాడే!” 


“దేవా ఇంద్రాదిదేవతలు, నూజునుు, ,హిరణ్యగర్భు రిన్నూ 
ఆున్సు కాశ్మీరగిరులు మున్నూజును తిలదాంచన గిరులు 
నన్నూజున్సు పతివ్రత లేనూజున్సు నగ్రహారంబు లారునూ 
జ్లును, స్త్రీమూర్తు లేడు నూజ్టునుు నుభయస్తోమకు లెనిమిది 
నూఖ్లును, కపిలధేనువులు వేయిని, కాలచక్రంబులు లక్ష్మ 
యును, తులాపూరుషంబులు కోటియును, కన్యాదానంబులు 

పదికోట్టును, నివి యన్నియుంగూడిన మా దివ్యనామసంక్షీర్తన 
వినినండుకు వేయిలో నొక్కభాగంబును సరి గావు. ఈ సంకీ 
ర్హనఫలం బెవరు వ్రాసిరి యెవరు చదివిర్శి యెవరు వినిరి, 
వారి కాయురారో గ్ర్యైశ్వర్యంబులు కృవ చేతువు. మా యతి 
రాజమునివరము. దాతారు. అనాథమత్సి స్వామా, సింహగిరి 
నరహరీ, నమో, నమో, దయానిధి” 
'ప్రసక్తానుప్రసక్తముగా నీ కృష్ణమార్యుని కవితాసుమసౌరభము నాంధ్ర 
మహాలోకమున వ్యాపింపజేయనెంచి శాఖాచం[క్రమణము చేసిన యీ 
రచయిత రసికభక్తలోకముచే క్షంతవ్యుడు! 


తిరుమలను విమ్ణుక్షేత్రము చేయుట 


సింహాచలమునుండి బైలుదేరిన యతిపతి గారుడాద్రి యనబడు 
నహోబలక్షేత్రమును ప్రవేశించిరి. అచటి నరసింహస్వామిని సేవించి 
వేంకటాద్రి యను తిరుమలకు ప్రయాణమైరి. తిరుపతిచేరి యేడు 
కొండలనెక్కి శ్రీనివాసుని సమిపించిరి. 'శంఖచక్రాదులు. ధరింపని 
శ్రీ/ వేంకటేశ్వరుని గాంచి యచటి వు లా దేవుడు మా వాడని 
వైష్ణవులతో కలింపసాగిరి. " 1 


భాష్యకారులు శై శవులతో నిట్టునిరి- “మోరీ దేవుని సుబ్రహ ల్యేశ్వరు 
డని గదా వాదించుచున్నారు. గివ్లుడు ధరింపదగిన (తిహూలడమరుక 


ములున్సు, విష్ణువు ధరింపదగిన శంఖచ[క్రములును నీ దేవుని. వద్ద నుంచి 
మనము. వెడలిపోవుదము. _ఆ దేవుడు శ్రైవచిహ్నాములు ధరించినచో 
శివుడుగాను వైష్ణవచిహ్నములు ధరించినచో విమ్ణువుగాను_ భావించుటకు 
మా కక తతంయు లేదు గదా[” 


శేవులును, వైష్టవులును గూడ నీ ప్రస్తావమున కంగీకరించిరి. 
శూలాదులను, శంఖచక్రాదులను నచటనుంచి తలుపులు గట్టిగా బంధించి 
'యందరును వెడలిపోయిరి. మర్నా డుదయం యతిపతితో పాటంద 
రును స్వామిసన్నిధికి వచ్చి చూడగ్గా “స్వామి శంఖచక్రములు ధరించి 
శూలాదులను దూరముగా నెట్టినేసెను. అది చూచి లజ్జితులై శైవు 
లటనుండి 'వెడలిపోయిరి. 

రామానుజులు హర్షాతిరేకముతో స్వామికి మంగళాశాసనము చేసి 
స్వర్ష నిర్మిత లక్ష్మిని వక్షఃస్తలమున ధరింపుడని సమర్పించిరి. నాటి 
నుండి యా దేవునకు రామానుజులు మామయును గురువును కూడ 
నాయిరి. 


ఆ దివ్యదేశము రక్షించుట కచట నిద్దరు సన్యాసి పీఠాధిపతులను 
నియమించి యతిపతి యా కొండలు దిగి కాంచీశ్నేత్రమునకు చేరి 


వరదుని 'సేవించిరి. అనంతరము మథురాంతకమున వీరనారాయణ 
స్వామిని "సేవించి 'శ్రీరంగము- చేరిరి. 


ఈ విధముగ యతిపతి భ్యూప్రదక్షిణముతో బాటు పండితదిగ్విజ 
యము గూడ చేసివచ్చి శ్రీరంగనాథుని చేరి బహువిధములుగా నుతించి 
తమ మఠము ప్రవేశించిరి. 


కూ రేశుని శ్రీరంగనివాసము 


(శ్రీరామానుజుల కాంతరంగికు డయిన కూరేశుడు కూరగ్రామ 
నివాసి. ఆ గ్రామము కంచికి" చాల సమీపమున నున్నది. కూర 
గ్రామమున కాయన యధిపతి గాననే యాయన కూరేశు డాయెను. 
ఆయన సతతాన్నదానపరుడు. సంపత్తికి కుబేరుడు. బుద్ధికి. బృహస్పతి. 
సూరోదయ 'మారంభించి రా[తి రెండు జాములవరకును నాయుదారుని 
యింట నెడతెగకుండ ననాథులకు వికలాంగులకు నన్నదానసంరంభము 
సాగుచునే యుండును. 


ఆయన భార్య యాండాళమ్మ భర్తకు తగిన భార్య. చేతికెముక 
లేని యా యిల్దా లఅతిథిసత్కారమున నన్నపూర్షనే పోలి. యుండెను. 
ఆమె కుదయమునుండి రాత్రివరకు తెరపియే. యుండెడిది కాదు. 


ఒకనాడు కూరేశుని యతిథిశాల తలుపులు. మేఘగర్హనను బోలిన 
ధ్వనితో మూయబడుట సుదూరముననున్న శ్రీరంగమునకు. చేరి 
శ్రీరంగ నాయకి చెవుల బడెను. “అర్హ రాత్రివేళ యింత గొప్ప 
ధ్వని యెక్కడనుండి వచ్చినది” అనియా చేవి తనవతి నడిగెను. 
కూరేశుని నిరతాన్నదానమును గూర్చి (శ్రీరంగపతివలన విని యామె 
“అట్టి మహోదారుని నేను తప్పక చూడ్రపలసియున్నది. కాన నిచటి 

కాతని పిరిపింపు”డని యామె పలికెను. అంతట రంగనాథుడు కాంచీ 
పూర్జులను పిలిచి కూరేశుని వెంటనిడుకొని రమ్మని యాదేశించెను. 
వారును కూరగ్రామమున కేగి శ్రీరంగేశు నాజ్ఞ నాతని కెరిగించిరి. 
కూరేశుడది విని కాంచీపూర్జుల కిట్టు విన్నవించెను 


“ఆహ్హా ఏమి నా భాగ్యము! కృతఘ్నుడన్సు పాపిష్ణుడన్సు దుర 
హంకారుడను నగు నేనేడ? (బహ్మరు[దేంద్రాదివందితయును, జగన్మా 
తయును సాక్షాల్లక్ష్మియును నగు రంగనాయకి నన్ను చూడ దలచు 
టయేడ? ఇది యెంత చిత్రము! ,శ్రీమహావిష్ణువుయొక్క వక్షఃస్థలమునే 
విహారప్రాంగణముగా చేసికొన్న లక్ష్మీదేవి యనుగ్రహపొత్రుడను కాదగిన 
యర్హత నా కెక్కడిది? విద్యా ధనాభిజనమదములతో కొట్టుమిట్టా 
డుచున్న నే నా తల్లిని జేరదగుదునా? కాన నీ క్షణమే యీ 
సంపదన్సు నిండ్లను, వాకిండ్లను తృణప్రాయముగా విసర్దించి రిక్తుడనై 
నా తల్లియొడిని చేరుటకు (శ్రీరంగమునకు ప్రయాణమయ్యెదను.” 


కూరేశుని యీ నిర్ణయమున  కాయన భార్య యాండాళమ్మ గూడ 
నెంతో యానందించెను.  ఆమెకూడ కట్టుబట్టులతో పతి ననుగమించెను. 
సర్వమును తనవలెనే విడనాడి తన్ను వెన్నాడి వచ్చుచున్న యా పతివ్రతా 
శిరోమణి పై కటాక్షవీక్షణములను బరప్పుచునే కూరేశుడు ముందుకు 
సాగెను. "ఒక యరణ్యమార్గమున నా దంపతులు నడచిపోవలసివచ్చెను. 
అవు డా యింతి నా మనకు భయ మేమియు లేదు గదా” 
యని ప్రశ్నించెను. “అసలు మనవద్ద నేమైన నున్నదా భయప్రసక్తి? 
కొంపతీసి నీ వేమైన వెంటగ్గొనితెచ్చినావా యేమి?” యని కూరే 
శుడు ప్రతి ప్రశ్నవైచెను. “మోరు . పాలు (త్రాగుట కొక్ష బంగారు 
పాత్రను మాత్రము తెచ్చినాొనని యామె బదులు పల్కెను. దాని" 
నామెనుండి తీసికొని కూళ్రేశుడు దూరముగ బారవైచి నిశ్చింతగా 
ముందుకు సాగిపోయెను. 


ఈ విధముగ తన కనుకూలాచారయగు సహధర్మచారిణిని వెంట 
నిడుకొని కూరేశుడు శ్రీరంగము. _ చేరెను. కూరేశాగమనవార్త 
విన్న భాష్యకారులు తన “ఫష్యులను వారి కెదురు పంపి సగౌరవముగా 
రప్పించి యాతిథ్యసత్కారములు చేసిరి. కూరేశు డిక నచటనే నిత్య 

నివాస ముండి యుంఛవృత్తితో  నుదరపోషణ చేసికొనుచు రంగనాథ 
"సేవాపరాయణుడై కాలక్షేపము చేయసాగెను. 


పరాశ రవ్యాసభట్టా రకులు 


సర్వశా,స్త్రవిశారదు డగు కూరేశుడు కోరి తెచ్చుకొనిన దారిద్ర్య 
ముతో శ్రీరంగమున. నుంఛవృత్తితో కాలము గడుపసాగెను. వర్షాకాల 
మున నొకనాడు కుంభవృష్టి కురిసినందున నిల్ల వదిలి యెటు కద 
లుటకును వీలులేకపోయెను. కాన స్నానసంధ్యాదులు నిర్వర్తించి యేదో 
పండు దేవతా నివేదన మిడి సాలగ్రామ తీరము మాత్రము స్వీకరించి 
యాయన సంతృప్పినందెను. సాయంకాలము రంగనాథుని సేవించి వచ్చి 
శఠారిసూక్తులను పఠించుకొనుచు శయనించెను. 


రంగని మహానై వేద్యసమయ మది. ఆ వాద్యధ్వని విని కూరేశుని 
పత్ని పతిప్రాణయయిన యాండాళమ్మ తన మనమున రంగని గూర్చి 
“ఏమి స్వామా, ఏమి న్యాయ మిది? నీ యీ భక్తు డాకలితో నుండి 
యా మాట యైనను తలపెట్టుక పస్తు పరుండి యుండగా నీకు షడ్ర 
పోపేతభోజన మెట్టు నోటికి పోవుచున్నదయ్యా” యని మొర పెట్టుకొ 
నెను. ఆశ్రితవత్సలుడగు రంగని చెవి నా మొర తత్‌క్షణమే. చేరెను. 
ఉత్తమ పూర్చు. డను నాలయాధికారికి కలలో కనుపించి “వెంటనే 
నా ప్రసాదమును మేళతాళములతో తీసుకొనిపోయి. కూరేశు నింట 
నిచ్చి రమ్ము” అని యాదేశించెను. అస్టే జరిగెను. 


అయాచితముగ లభించిన భగవత్పర్సిసాదమును స్వీకరించిన కూరే 
శునకు భగవంతుని యవ్యాజభక్తవాత్సల్యమున కొడలు పవులకరించెను. 
ఆయన దానితో. కడువు నింపుకొని “యిపు డీ ప్రసాదమును రంగ 
నాథుడు నాకు 'ఫంపుట యన్యాజముగా మాత్ర మయియుండ” దని 
తలచి భార్యతో “రంగని నీ వేమయిన కోరుకొంటివా యేమి?” యని 
యడిగెను. “అట్టి పని యేమియు తెలిసి చేయలేదు. కాని రంగ 
నాథుని నైవేద్య ఘంట వినబడగనే *నా పతిదేవు డన్నము లేకుండ 
పరుండి యుండగా నీవు కడుపార భుజించుట న్యాయమా?” ' యని 
మాత్ర మను -కొంటి” నని. యామె సమాధానమిచ్చెను. “జగత్చితను 
ఎగూర్చి మనమున నైన నిట్టి దుర్భావన రానిచ్చుట మహాపచారము 

గదా” యని కూరేశుడు భార్యను మందలించి ప్రసాదశేషము నామె 
కిచ్చెను. 


తన యపచారమునకు పశ్చాత్తప్తమై భక్తితో భగవత్ప్రసాదము 
స్వీకరించిన యా సాధ్వి గర్భవతి యాయెను. నవమాసములు 
పూళ్షము. కాగా నొక శుభలగ్నమున సీతామతల్లికి కుశలవులవలె నా 
తల్లిక్‌ శ్రీరంగనాథు ననుగ్రవాముచే వ్యాసపరాశరుల యంశమున నిరు 
వరు పుత్రులు కవలలై యుదయించిరి. ఈ శుభవార్త వినగనే రామా 
నుజు లెంతో యానందించిరి. పురుటిస్నానము కాగొనే భాష్యకారు 
లా బిడ్డలను తమవద్దకు తీసుకొని రమ్మని గోవిందుని కూరేశునింటికి 


పంపిరి" అతడును మం తరత్నమును జపించుచునే యా' పుత్రులను 
తెచ్చి వారి కప్పగించెను. 


సర్వాంగసుందరు అయిన యా బాలకుల ముఖకమల లావణ్య 


మునకు యతిపతి ఎంతో _ పొంగిపోయిరి. పంచాయుధాకారమున 
నిర్మించబడిన సువర్షభూషల నా శిశువుల కంఠములయందు తమ 


'శ్రీహాస్తములతో యతిరాజు ధరింపజేసి గోవిందునితో శంఖచక్రాంక్తన 
లాంఛనము జరిపించిరి. -పెద్దవానికి వరాశరభట్టారకు డని చిన్నవానికి 
వ్యాసభట్టారకు డని తామే 'నామకరణమంగళము గావించిరి. ఆ ్యిరు 
వురిలోను సుందరతరుడైన - జ్యేష్టునకు రామదేశికు డని _ ప్రత్యేకముగ 
ముద్దుపేరు. పెట్టిరి. ఒక వైష్ణవబాలునకు పరాశరమునిపేరు పెష్టైద 
మని యామునార్యుల యంత్యసమయమున తాము చేసిన రెండవ ప్రతిన 
"నీ విధముగ నెరవేర్చి యతిరాజు తమ్ము ధన్యాత్మునిగా. భావించుకొనిరి.' 


రామదేశికనామాంతరు డగు నా పరాశరభట్టారకుడు శ్రీ రంగ 
నాయకిచే దత్తవుత్రుడుగా  పోషింపబడుచు గోవిందుని శష్యాల్రసుడై 
వ దినదినాభివృద్ధి గాంచుచు 'యతిపతి తర్వాత 


' వ దర్శనము నీతడే వా పిచేయగలి డను విశా(సమును ీ/వై 
షే గల్గింపేను. యే వ్‌ ఆందై 


గోవిందునకు తమ్ము డొకడు గలడు. అతని పేరు బాలగోవిం. 
దుడు. అతని కొక. పుత్రుడు జన్మించెను. అది విని రామానుజు 
లాతని యింటి కేగి యా బిడ్లను గాంచి యానందించిరి. ఆతనికి 

పరాంకుశపూర్జు డని నామకరణ మిడి యామునార్యుల మూడవ మనో 
రథమును గూడ నెరవేర్చిరి. 


పరాశరుని బాల్యము 


పరాశరభట్దార్యుడు  (శ్రీరంగనాయకీ _ రంగనాయకుల కటాక్ష 
పాత్రుడై తన్ని వేదితాహారముచేతనే వృద్ది నందుచుండగా భక్తిజ్ఞాన వైరా 
గ్యాది కల్యాణగుణసంపద గూడ నా బాలునిలో వికసింపసాగెను. 
ఆ బాలునకు నాల్గవ వత్సరముననే. శఠకోపముని రచిత _ సహ్మస్రగీతి. 
శ్రుత పాండిత్యముచే కంఠపాఠమాయెను. ఆ . గ్రంథస్థవిషయముల 
నా బాలుడు తర్కించుచుండగా యతిపతి గూడ ముక్కుపై (వ్రేలు 
వేసుకొనువారు. 


.. ఒకనా. డొతడు తోడి బాలురతో వీధిలో ఆడుకొనుచుండెను. 
అవుడు సర్వజ్ఞ భట్టును- పండితుడు వచ్చినా డని పెద్దపెద్ద పండితులు 
'సైతమాతనిని చూచుట కచట గుమికూడిరి. ఇంతలో పరాశరుడు 
పిడికిలి నిండ నిసుక తీసుకొని గొప్పపరివారము వెన్నంటి వచ్చుచున్న 
యా _ సర్వజ్జభట్టును సమిపించి- “అయ్యా, మారు, సర్వజ్ఞులు 

జా న్న జా 

గదా! నా చేతిలోని యిసుక పరిమాణ మెంతో తెలుపుడూ” అని 
ప్రశ్నించెను. దానికి. తగిన జవాబు వెంటనే చెప్పలేక యాపండితుడు 
బిక్క మొగమువైచుకొని దిక్కులు చూడసాగెను. “ఇదేమండ్సీ పిడికి 
లితో నేను పట్టుకొనిన యిసుకను పిడికెడని చెప్పుట గూడ మాకు 
చేతకాలేదే! ఇక మీ రెట్టి సర్వజ్ఞులు; ఎట్టి పండితులు? ఇక నా 
"పేరుతో బాటు మాకుగల పటాటోపముగూడ వదలివేసిననే యీ 
యూర మీ పరువు నిలువగలద్ద” అని పేళనచేసెను. 


అసమాన మేధానిధి యయిన యా బాలుడు ప్రసిద్ధ పండితు 
డగు కూరేశుని వుత్రుడేయని తెలిసికొన్న యా సర్వజ్ఞభట్టు బాలుని 
చేరబిలచి శిరము ' మూర్కొన్సి చుంచు దువ్వి, చుబుకయు వుడిక్సి, 
(ప్రేమతో. తన వెంట బెట్టుకొని పోయి కూరేశుని యింట దిగవిడచి 
యట్టి సుపుత్రుని గన్న యా తండ్రి భాగ్యము నభినందించెను. తల్లి 
యా బాలుని లోనికీ గొనిపోయి దృష్టితీసి యెంతో యానందింవెను'" 

కూరేశుడు పరాశరునకు గర్చాష్ట్రకముననే యుసనయనము గావించి 
వేదాధ్యయమునకై గురుసన్నిధి కంపెను. రెండురోజులు మాత్ర మాతడా 
పాఠశాలకుపోయి. తర్వాత మానివేసి వీథులలో నాటలు సొగించెను. 
ఇది తెలిసికొని కూరేశు డాతనిని పిలిచి *నాయన్తా, నిన్ను వేదములు 
నేర్చుకొ మ్మని గురువువద్దకు పంపగా నది వదలి వీథుల వెంబడి నీ 
రీతిగా _తిరుగవచ్చునా” యని మందలించెను. అందుకాతడు “తండ్రీ 
నిన్న చెప్పిన పాఠమే నేడును మరల చెప్పుచున్నారు. పాడినదే పాట 
యన్నట్లు చదివినదే చదువుట విసుగనిపించి వచ్చి వేసినాను. అంతే 
గాని చదువు రాకగాదు. చదువుపై శ్రద్దలేక యంతకంళు గాదు నేను 
బడిమానుటొయని వినయముతో జవాబు చెప్పెను. 


తండ్రి “అయిన నిన్న నీవు చదివిన వేదపాఠ మప్పగింపగలవా” 


యని యడిగెను. *సందియమేల? ఇదిగో విన డని యేక సంధా 
గ్రాహి యగు నా బుడుత డెల్లరు నబ్బురపడునట్టు వేదసూక్తములను 


సస్వరముగా, శ్రావ్యముగా వినిపించెను. ఇక నీ బాలునకు సామాన్యులు 
చదువు చెప్పలే రని కూరేశుడు నిర్ణయించెను. మరునాటి నుండి 


యా బాలునికి తామే తర్క. వేదాంత వ్యాకరణ శ్యాస్త్రాదు లందును 
కావ్యనాటకాలంకారాదులందును చక్కని గ్క్షణ యిచ్చిరి, ప్రతిభావంతు 


డైనందున నాత డా విద్య లన్నియు నశ్రమమున నల్బ కాలముననే 
నేర్చుకొనెను. 


“అంగాని వేదా శృత్వారో మొమాంసా న్యాయవిస్తర, 
పురాణం ధర్మశ్యాస్త్రం చ విద్యా '్యేతా శృతుర్తశం” 


బుగ్యజుస్సామాథర్వ్యణ వేదములు నాలుగు; గిక్ష్ర వ్యాకరణము, 
ఛందము, నిరుక్తము, జ్యోతిషము, కల్పము అను వేదాంగము లారు; 
మోమాంస్క తర్కము, అష్టాదశ మవహవాీపురాణములుు మనుస్మృతి మొద 
లగు ధర్మశా,స్త్రృములు, ఇవి పదునాల్లు విద్యలు. చతుర్షశ ఎద్యావిశార 
దుడై సకలకళాపూర్జుడగు పరాశరభట్టూరకు డనునా "బాలచరద్రుడు 


షోడ వసంతమున “ప్రవేశించెను. నంప్రాప్రయౌవనుడగు కుమారుని 
చూచి. లోలోన మురియుచున్న కూరేశు, డొకనాడు యతిపతిని చేరి 
యా బిడ్డని యభ్యుదయము వారికి నివేదించి యా బాలుడు వివా 
'హోచితవయస్కు డాయె నని విన్నవించెను. 

ఈ శుభవార్తకు లక్ష్మణార్యు లెంతో సంతోషించి కూరేశునితో 
ననిరి- *అయిన నాతనికి త్వరలోనే వివాహము చేయుదము. అభిజాత్య 
సంపదగల మహాపూర్జుని వంశీయుడగు నొక ద్విజోత్తముని యింట శుభ 
లక్షణాంగియగు నాక" కన్యకామణి గల దని విన్నాను. ఆ బాలికకును 
మనవానికిని పాణీ గ్రహణ మహోత్సవము జరిగినచో లెస్సగా నుండు 
నని నా యభిప్రాయము.” 


వెంటనే కూరేశుడు బాలగోవిందున్సి మరికొందరు పెద్దలను వెంట 
బెట్టుకొనియేగి యా వధువును తన కుమారున కిమ్మని యా వైష్ణవు 
నడిగెను. వరుని విద్యావినయసంపద నెరిగియుండి కూడ కన్యాపిత 
క్రొత్త సంబంధ మని సంశయించి తన బిడ్డనీయ నిరాకరించెను. 


ఆ రాత్రి శ్రీరంగనాథు డా పిల్ల తండ్రికి స్వప్నమున ప్రత్యక్షమై 
“నా దత్తపుత్రుడగు పరాశరభట్టారకునకు నీ కన్య నిచ్చి పెండ్లి గావించినచో 
నీ కుటుంబమున కభ్యుదయ పరంపరాభివృద్ది కలుగు నని యానతి 


చ్చెను. ఆయనయు దైవాదేశము శిరసావహించి కొద్ది రోజులలోనే 
పెద్దలు నిర్ణయించిన నుముహర్తమున తన కన్యను వరాశరభట్టారకున 


కిచ్చి మహావై భవముతో పరిణయము జరిపి కృతార్జుడాయెను. 


ఈ విధముగ యతిపతి పరాశరుని పాణిగ్రహణము నెరవేర్చి కూరేశ 
దాశరథి గోవిందాది శిష్యులకు శ్రీభాష్యభగవద్విషయాది వేదాంత 
గ్రంథములు బోధించుచు 'శ్రీరంగమున సుఖముగా నుండిరి. 


ధనుర్జ్హాసు 


అతిమానుష వై భవో పేతుడై న శ్రీరంగనాథుని కైంకర్యము. నడ్డు 
లేకుండ జరువుచున్న రామానుజుల కా ప్రాంతము వారు మాత్రమే 
గాక దూరదేశాగతులగువారు గూడ శిష్యులయి.. వారి న 
పాత్రు లయి యిహపరలాభము నందుకొనుచుండిరి. * 


నిచుళానగరమున _ ధనుర్జాసుడను మల్లు డొకడు కలడు. దేహ 
బలమున నాతడు చాణూరుని్‌ గూడ మించినవాడు. ఎంత గొప్ప మల్ల 


'విద్యావిశారదులు 'గూడ నాతనికి - తిసికస్టే. పామాంబ యను నర్త శ 
యొకర్తాతనికి. ప్రియురాలు. పేరున మాత్రమే గాక యామె. శరీర 

మున గూడ సువర్షశోభయే నర్తన మాడుచుండును. అనన్యసామాన్య 
లావణ్యవతియగు తన (వ్రేయసి గాసిచెందినచో తత్తనూసౌందర్య రేఖ 
యెక్కడ శ్షీణించునో యని యామెను కన్నులలో బెట్టుకొని యా 
మట్టుడు కాపాడుచుండెడివాడు. అంత మహోత్కృష్ట మైన దామెయెడ 
నాత్‌ని (ప్రేమపరిపాకము! దాని పరాకాష్ట నాతడే కనుగొనజాలకపోయి 
నాడన నిక మన మెంతవారము! 


ఒకపరి రంగనాయకునకు వనంతోత్సవము చేయదలపెట్టిరి. సకల 
జననయనానందకరమగు నా యుత్సవము గాంచు కోరికతో పేమాంబ 
గూడ నిచుళాపురమునుండి ,శ్రీీరంగమునకు బైలుదేరెను. సహజ సుంద 
రియగు నామె తనూవల్లిని సువర్షరత్నాభరణములతో నలంకరించు కొని 
నడచుచు చూపరుల కనులను మాత్రమేగాక హృదయములను గూడ 
నయస్కాంతమువలె నాకర్షింపసాగెను. 


స్వామిసందర్శనము చేసుకొని యింటికి తిరిగి వచ్చువరకు గూడ 
'పేమాంబను వదఠియుండలేక ధనుర్దా సామెను వెంటనంటి శ్రీరం 
గము వచ్చెను.. ఆమె ముఖకమల మేండ దెబ్బకు గందిపోవునేమో 
యని భితిజెంది యా కామాంధు డామెవై గొడుగుపట్టి యామె మొగ 
మును చూచుచునే. నడువసాగెను. 


కావేరిలో స్నాన మాడి శిష్యులతో స్వామిసన్నిధికి మరలి వచ్చు. 
చున్న రామానుజు లీ వింత దృశ్యము చూచి తన వారితో “చూచి 
తిర్హా ఈ విచిత్రము! ఉచితానుచితములు లెక్కింపక  వివేకమునకు 
తిలోదకము లిచ్చి నడివీధిలో నా .మగువషై గొడుగుపట్టి నడచుచున్న 
యా సిగ్గుమాలినవా డెవరో గదాి "యని పలికిరి, అవు డా 
మనుజుని వవరములు తెలిసినవా రాతన వృత్తాంతమును యతిపతికి 
నివేదించిరి. 


అపుడు రామానుజులు “చాటున తమ. ప్రియురాండ్ర కవరైన 
"సేవచేయుట నేహజము. కాని యింతమందిలో 'స్త్రీలోలతను చాటు 
నీ యకార్య మత్యంతగర్హ్యము గదా! కామార్తులు లజ్జను పరిత్యజించి 
ప్రవర్తింతు రనుట కింతకు మించిన యుదాహరణ మేమి యుండును? 
అయినను వీనిని రంగనాథకృ పై కపాత్రుని చేయ యత్నింతును'-- అని 

పలికి తమ మఠము ప్రవేశించి ధనుర్జ్దాసును తమ వద్దకు రమ్మని 
యొకరితో వార్తనంపిరి. 


చెంత కేతెంచి నమస్కరించిన ధనుర్జాసును దివించి యతిపతి 
యాదరముతో “వత్సా మా దే యూరు? ఏమి చేయుచుందువు? 
ఇచ్చటి కేల వచ్చినావు?” అని ప్రశ్నించిరి. ధనుర్దాసు వినయముతో 
వారికి- “స్వామా నేను నిచుళావుర నివాసిని. మల్టుడను. నా 
పేరు ధనుర్దాసు. శ్రీరంగనాథుని యుత్సవము దర్శింప నా భార్యతో 
నేతెంచినాను' అని సమాధాన మిచ్చెను. మరల యతిపతి “ఓయీ, 
నీమేలుకోరి యొక మాట చెప్పదలచినాను. కోపగించుకొనవు గదా?” 
యనిరి. అందుకాతడు “ఎంత చూట స్వామీ, పెద్దలు చెప్పన మాటలు 
శ్రద్దతో వినుటయే నా స్వభావము. కాన నిస్పంకోచముగా సెలవిండు 
అని పలికెను. అపుడు యతిరా జాతనిని “కామాతురులు తమ (ప్రేయ 
సులకు చాటున సేవలు చేయుట సహజము. కాని నీ వీ విధముగ నీ 
భార్యకు రాజవీథిలో గొడుగు పట్టి నడచుట చూపరులకు విడ్దూరముగ 
కన్పట్టును గదా! మహావీరుడవగు నీ విటి జుగుప్పావహమగు కార్యము 
చేయనగునటయ్యా” యని ప్రర్నించిరి. 


యతిరాజుపలుకులకు నాతని మొగము లజ్జచే నించుక యొజ్టవా 
టెను. వినమవదనముతో నాత _ డిట్టు సమాధానమిచ్చెను- “యతి 
వర్యా నేను స్త్రీలోలుడను కాను కామాంధుడ నంతకంభొను గాను. 
నా భార్య పేమాంబ కుసుమసుకుమారి. ఆమె నేత్రములు పద్మదళా 
యతములు. కాననే యవి న న్నత్యంత మాకర్షించినవి. కాదు కాదు 
-- అవి నా యెదనే దోచుకొన్నవి. మహాతపస్వులగు మా యెదుట నస 
త్యమాడ నోరాడుట లేదు. ఖరకర కరస్పర్శచే నామె ముఖపంకజము 
సంతప్త మైనచో నామె నేత్రములు వాడిపోయి నిస్తేజము అగును గదా! 
అపుడు నా హృదయమున పెను తుఫాను రేగక మానదు. ఆ బాధ 
నూహించుకొనుటకు గూడ జంకి యామె ముఖకమలమున కెండదెబ్బ 
తగులకుండ. గొడుగు పట్టుచున్నాను. కారణమును మనవి చేసినాను 
గదా! ఇది విన్న మా రెట్టాదేశించిన 'న ట్లాచరించెద సెలవిండు.” 


ఆతని హృదయావేదన "నవధరించిన యతిపతి యిదియే యాతని 
మనసు మార నదనని తలచి- “ఓయీ నీ వాదము సహేతుక 

మైనదే కావచ్చును. కాని యా తరుణి నేత్రసొందర్యమును మించిన 
లోచనద్వయిని చూపెద నాతో వచ్చెదవా”? యని ప్రశ్నించిరి. 


“నా ప్రియురాలి కన్నులయందమును మించిన నయనములే లభ్యము 
కావలె గాని యంతకు మించినది నాకు కావలసినది యేమి యుండును? 
మొ కటాక్షముచే నట్టి వ్యక్తి నాకు లభించినచో తత్సేవలోనే యావజ్జీవ 


మును గడపి నా జన్మము. చరితార్హము చేసికొనగలను. వెంటనే చూసి 
పుణ్యము. కట్టుకొనుడు”అని పలికి మల్లరాజు ధనుర్జ్దాసు యతిరాజును 
తొందరసపెస్టైను. 


'శ్రీ/శామానుజులు వెంటనే యాతని తనవెంట 'నిడుకొని శ్రీరంగ 
నాథుని సన్నిధానమున కేగిరి. ఫణీంద్రతల్పమున శయనించి యున్న యా 
'దేవాధిదేవు డాజానుబాహువు అరవిందదళాయతాక్సుడు, మందహాససుందర 
వదనారవిందాంచితుడు, మాణిక్యరంజితభూషణాలంకృతసుందరదేహుడు. 
అట్టి యా శ్రీ/హరియొక్క దివ్యమంగళవి[గ్రహము దర్శింపగనే ధనుర్జా 
సానంద రసాంబుధి నోలలాడెను. విశేషించి యా విశాలనేత్రుని దృష్టి 
ప్రసారభంగీమధురిమ యా సహృదయుని హృదయపంజరమున ప్రవేశించి 
యచటనే స్టిరనివాస 'మేర్పరచుకొనెను. 


శ్రీరంగనాథుని న్వేత్రలావణ్యముచే ధనుర్దాసుహృదయమును పరవ 
శింప జేసి యతివరుడు “ఇప్పుడు చెప్పుము. ఈ స్వామి" దృష్టిసాంద 
"ర్యమును మించిన నేత్రద్వయిని' నీ వెచటనైన చూచితివా?” యని 
యాతని నడిగిరి. అందుల కాతడు- “స్వామీ, మో రానతిచ్చినది 
ముమ్మాటికిని నిజము. ఇక నీ రంగనాథుని సేవలోనే నా జీవిత 
శేషమును గడుప నిశ్చయించినాను. ఇంతవరకు నజ్ఞానాంధకారముచే 
కన్ను గానక _ విషయలోలుడనై కాలమును దుర్వినియోగపరచినందుల 
కెంతయో నొచ్చుకొనుచున్నాను. కాన నా పాపమును 'మాపు నుపా 
యము మారే యుపదేశించి యీ జీవిని కడతేర్చక తప్ప” దని. పలికి 
యానందబాష్పములు లోచనద్వయినుండి వెలువడి చెక్కుల మీదుగా 
(ప్రవహింపగా నా ధారలతో రామానుజుల పాదకమలద్వయి నభిషేకిం 
మం క - భక్తిపారవశ్యముచే. పైకిలచుట యనుమాటయే 
మరవెను. క్ర 

లక్ష్మణార్యులు శిష్యవాత్సల్యముతో భుజములు పట్టుకొని యాతని 
లేవనెత్తి “వత్సా, లెమ్ము. నేటికి నీ పాతకాగ్నికీలలు 'శ్రీరంగనాథకటా 
క్షొమృతవర్షధారలచే నుపశమించినవి. ఇకమిద నిచటనే నివసించి యా 
స్వామిసేవలోనే కాలమువుచ్చుచు జన్మసార్హక్య ' మందుదువు గాక 
యని యనుగ్రహించిరి. 


ఈ తీరుగా యతిపతి సంబంధబలముచేతను, రంగపతి కృపా 
బలము చేతను కామక్రోధలోభ మోహమదమాత్సర్యములను నరిషడ్వర్ల 
మును జయించి ధనుర్జాసు భక్తా(్రేసరుడై రామానుజుల శిష్యవర్గమున 
గణనీయుడయ్యెను. త్‌్చిష్య సంబంధబలముచే భాగవత ప్రతిపత్తి గూడ 
నాతనిలో బలపడెను. శ్రీ/రంగనాథ నేత్రమాధురీదిదృక్షతో నే దివానిశ 
ములు గడపుచు నాతడు నిద్రాహారముల మాటయే తలపెట్టడాయెను. 


కొంతకాల మాతని చిత్తశుద్దిని, నచసీచలభగవత్కె ంకర్యనిష్పను పరి 
శీలించి లక్ష్మణార్యు లొకనా గడాశనిని తన మలీమొనకు పిలిపించి 
పంచసంస్కారములతో బాటు మంత్రరత్నమును గూడ నాతని కనుగ్ర 
హించిరి. ఈ విధముగా నవ్యాజకరుణచే తన యజ్ఞానాంధకారమును 
బాసి కోరి తన "శిష్యునిగా చేసుకొనిన లక్ష్మణార్యుల దయకు -'ధనుర్జా 
"సెంతో పొంగిపోయె నని వేరుగా చెప్పనక్కరలేదు గదా! క్రమముగా 


నాతడు భగవద్భాగవతాచార్యకై ంకర్యప్రవణుడై. గురు సన్నిధినే కాలము 
గడుపసాగెను. 


ధనుర్జాసుని ఈ మనఃపరివర్తన వృత్తాంతము విన్న యాతని (ప్రేయసి 
"హేమాంబ సొంతకాలమువరకు ప్రియవియోగమునకు మిగుల దురపిళ్లైను. 
కాని యెట్టివా డయినను పతియే సతికి గతి యని నమ్మిన యా సాద్దీ (తి 
లకము కామాదులను. జయించి భకి 'క్తిజ్ఞాన వై రాగ్యములు తన హృదయమున 
. ముప్పిరిగొనగా నొకనాడు. రామానుజులవద్ద కేతెంచి దుఃఖాతిశయముశచే 
'మొదలునరికిన చెట్టువలె నాయనపాదమూలమునబడి లేవలేక "పోయెను. 
యతిరా జామెను' "లెమ్మని పలికి తగురీతి నూరడింపగా నామె పతిని 
విడిచి తా నొంటిగా జీవింపజాల నన్మి తనను గూడ ధనుర్జాసువలెనే 
. కరుణించి తమ పజ్జకుచేర ననుగ్రహింపు డని మరి మరి వేడుకొనెను. 
ఆ మెచిత్తశుద్ధిని పరికీలించి రామానుజులు పామాంబకు గూడ పంచసం 
స్కారముల ననుగ్రహించి తన పొదదాసిని గావించుకొనిరి. ధనుర్హాసుతో 

బా టాతని యిల్దాలుగూడ జ్ఞానవైరాగ్యాది సద్దుణసంపదగూడ యాఖభ 
రణములుగా దాల్చినదై _ భర్తకుతగిన భార్య యని నిరూపించుకొనెను. 
లక్ష్మణదేశి కేంద్రపాదారవిందామృతపాన మత్తు లగు 'హేమాంబాధను 
ర్హాస దంపతులు తదీయకైంకర్య (వ్రతులై . భాగవతోత్తముల మన్ననల 
నమితముగా నందుకొనజొచ్చిరి. 


హీేమాంబ 


'త్రీ/.మద్రామానుజాచార్యులవారు శ్రీరంగమున నపారశిష్య కోటితో 
ననంతగరుడవిష క్సేనాదిపరిజనపరీవృతుడగు భగవానుని (శ్రీరంగ 
నాథుని) వలెనే విరాజిల్ల సాగిరి. కాననే వారిని తద్భక్తులు భగ 
వద్రామానుజలని 'పేర్కొనుచుండువారు. శ్రీ/రామచంద్రుని నిత్యకైంక 
ర్యమున నా రామానుజుడు లక్ష్మణస్వామి యెట్టో, ఈ రామానుజుల 
"సేవలో ధనుర్దాసా లక్ష్మణుని యట్లు నిమగ్నుడై వారి 'కే' లోపసమును 
కలుగకుండ చూచుకొనుచుండెను. 


ఒకసారి శ్రీరంగనాథుని (బ్రహ్మోత్సవము. జరుగుచుండెను. ఆ 
కల్యాణోత్సవశుభసమయమున _చివరిదినమున లక్ష్మణార్యులు దాశరథి 
చేయిపట్టుకొని కావేరి స్నానమునకై పరివారసహితుడగు రంగనాథునితో 
పాకేగిరి. స్నాతుళై యూర్ష్వ్యవుండ్రములు ధరించి సంధ్యాదులు నిర్వ 
ర్పించుకొని _ తిరిగివచ్చునపుడు ధనుర్దాసుహస్త మవలంబించి శిష్యులతో 
మఠము చేరిరి. +" 


ఆ దృశ్యమును చూచి విస్మయముతో నచటి బ్రాహ్మణులు యతి 
గ్‌ ప 
పతితో “ఆచార్యా, ఇది యెంత విపరీతము, స్నానాంతరము శూద్రుని 
తాకుట సదాచారమేనా?్‌ యని ప్రశ్నించిరి. వారికి యతిరా జిట్టు. 
సమాధాన మిచ్చిరి-- 


ఉవిద్యామదో. ధనమద స్తృతీయో౭.భిజనో మధ్య, 
ఏీతైర్మదావలిప్తానా మేత వీవ నతాం దమాణ” 


విద్యామదము, _ధనమదము, అభిజనమదము అను మూడును 
దురహంకారులకు చెరువు గల్గించును. ఇవి సత్పురుషుల యెడ విపరీ 
తము లయి -- అస్తవ్యస్త మయి - దమముగా శింద్రియ నిగ్రహముగా 
మారును. " 

ఈ మల్లుడు ధనుర్దాసు నీ మదములు మూడును తమ యంత 
తామే వదలివేసేనవి. కాననే యాతని చేతిని గ్రహించి నేను నడచి 
నాను. ఫ్ర 


ఆ' మాటకు చెవులుమూసికొని యా వైష్ణవు లిట్టునిరి- “రామ 
రామ, ఈ శూద్రుడా మదత్రయహీనుడు? కామాంధుడును జన్మచేతనే 
యశుచియునగు నితనికి వేదాంతపారంగతు లగు బ్రాహ్మణోత్తములతోనా 
సామ్యము? 


ఇట్లు పలికి వా రుభయవేదాంత విశారదులై యుండియు నాచా 
ర్యాభిమానపాత్రు డని కూడ _ దలపక ధనుర్జ్దాసును నిష్కారణముగా 
నిందింపసాగిరి. అవకాశము వచ్చినపు డాతని నెట్టయిన నవమానించి 
యధోగతిపాలు చేయవలె నని వారందరు కుట్రలు పన్నసాగిరి. వారి 
"యీ దుగ్చింత రామానుజులు క్షణములో పసిగట్టి వారికి తగిన శాస్తి 
చేసి బుద్ది గణపుసమయమునకై వేచియుండిరి. 


ఒకనాడు లక్ష్మణార్యులు తమ యాంతరంగిక శిష్య నొకనిని బిలిచి 
వానికి రహస్యముగా నిట్లాదేశించిరి. “*ఓయ్రా నేటిరాత్రి ధనుర్జ్దాసును 
నిందించిన యీ వైష్ణవు లారవేసుకొన్న కామాయ నన ర 


కౌపీనమునకు సరిపడునంత గుడ్డముక్కలను చింపి తీసుకొని రమ్ము.” 
సర్కి శిష్యుడు వారి యానతినో యథావిధిగా నిర్వర్తించెను. 


తెల్లవారెను. తమ కాషాయాంబరములందు వన్న చిన్న ముక్కలు. 
చింవబడియుండుట చూచి యా సంన్యాసి పీఠాధిపతులు క్రోధా 
విష్టులై పరస్పరము నిందించుకొనుచు కలహింపసాగిరి.  చిలికిచిలికి 
నుం. నన్నట్లు చివరకది కొట్టాటగా. రూపొందెను. చేతులు 
చేతులు కలుపుకొని యుద్ధము చేయుచున్న యా వైష్ణవపండితులను 
లక్ష్మణార్యులు సాంత్వనపాక్యములతో శాంతపరచిరి. చేయునది లేక 
ఎట్లో యా వైష్ణవులు గూడ శాంతించిరి. 


కొంత కాలము గడచెను. ఒకనాటి రాత్రి యతిరాజు ధనుర్జా 
సుని పిలిచి యాతనితో వీథి యరుగుపై నిష్టాగోప్టి చేయసాగిర 
మొదటి. జాము గడువగనే కాషాయవ,స్త్రవఖలు చిరిగిపోయి... బాధప 
డుచున్న వైష్ణవులలో నిద్దరను చాటుకు పిలిచి వారితో నిట్లు పలి 

కిరి- “*ధనుర్జాను.. డిచటనే యున్నాడు గదా! అతని భార్య యీ 
పాటికి నిద్రపోవు చుండును. మా రాతని యింటి కేగి నిద్రించు 
చున్న "హేమాంబ సొమ్ము అన్నియును నెమ్మదిగా సంగ్రహించి నావద్దకు 
వానిని కొనితెండు. కాని యిది పరమగోప్యముగా జరుగునట్టు చూచు 
బాధ్యత మాత్రము మాదే!” 


గుర్వాజ్ఞను శిరసావహించి యా వైష్ణవులు ధనుర్జాసు నింటి కేగిరి. 
అచట తలుపు చేరవైచి. భర్తరాకకై ఎదురు చూచుచు మంచముపై 
మేను వ్రాల్చిన -హేమాంబ కప్పుడే ౩ కునుకుపఘ్టైను. ఆమె గాఢనీద్రలో 
నున్న దని యా వైష్టవచోరులు తలచి తమ గురువు తమకు. ఒప్పగించిన 
పని సులభముగనే చేయనగునుగదా యని యానందించిరి. ఎడమ్రక్క 
కొత్తిగిలి పరుండియున్న యా _ సుందరాంగి సొమ్ము లన్నియు వారు 
నేర్చుగా తీయసాగిరి. చేతిమురుగులు, మెడలోని హారములు చెవికమ్మలు 
మొదలగున వన్నియును సంగ్రహించిరి. ముక్కుపుడక తీయుచుండగా 
నా లలితాంగి కితరకరస్పర్శచే మెలకువ వచ్చెను. కొలదిగా కనులు 
తెరచి యామె తన సొమ్ములను తీసుకొనుచున్న వైష్ణవులను గుర్తించి 
రిచ్చవడి యచ్చెరు వందెను. కాని భాగవతోత్తములు కోరినట్టు ప్రవ 
ర్హింపవలెనే గాని యీ ' జీవునకు స్వాతంత్య్ర మనునది లేదు అను 
నాచార్యనూక్తిని హృద్దతముచేసుకొన్న యా. భక్తురా: లెంతమాత్రమును 
కదలక్క తన దేహమందలి కుడి[ప్రక్క సొమ్ములను గూడ వారు తీసుకొ 
నుటకు వీలుగా నెమ్మదిగా రెండవప్రక్క కొత్తిగిలెను. “ఇతరు లెవరును 
చూడకుండ నీ కార్యము నెరవేర్చుకొనిరంి డని గురు వాజ్ఞాపించిన 
మాట చెవిలోనే _మోగుచున్నందున వా రిరువురు నా యాభరణ 
సంగ్రహకార్యము నడుమనే వదలివైచి పిల్లివలె నడుగులు వైచుకొనుచు 
నిజ్హ వదలి బ్రతుకు జీవుడా యని బయటపడి మఠము దారి బట్టిరి. 
మళమును చేరిన యా శిష్యులను చూచి రామానుజులు ధనుర్జ్దాసు 
నాతనింటికి పంపివై చిరి. 


అత డటు వెడలగనే శిష్యులు తాము గుర్వాజ్ఞనెంత నేర్పుతో 
నెరవేర్చిరో .యా విషయమును వివరించి రామానుజుల యెదుట బీర 
ములు పలుకసాగిరి. అపుడు యతిపతి వారిని *సర్హి మీరు ధనుర్జాసు 
వెంట నేగి యాతని యింట నా భార్యాభర్తలకు జరుగు సంభాషణము 
చొటునుండీ విని నా కెరుకపరపు” డని నియమించిరి. ' వారును 

నాచార్యాదేశము శిరసావహించి దద్రుతగతితో ధనుర్జాసును కలసికొని 
యజ్ఞాతగమనులై యాతనివెంట నడచిరి. 


చేరవైచియున్న తన యింటితలువు తెరచుకొని ధనుర్జ్దాసు లోన 
ప్రవేశించెను. కనులు మూసికొని జరిగిన యా విచిత్ర చౌర్యములోని 
పరమార్హ  మేమయి యుండునా యని, యాలోచించుచున్న హేమాంబ 
యలికిడి విన్నంతనే లేచి కూర్చొనెను. ఒక (ప్రక్కమాత్రమే సొమ్ములు 
ధరించియున్న తన భార్యనుకాంచి యాత డాశ్చర్యముతో “ఏమి జరిగి 
నది? ఇట్టున్నా వేమి?” యని యాతురుడై ప్రగ్నించెను. "హేమాంబ 
యా రాత్రి యాత డిలువీడి యతిరాజువద్ద కేగిన తర్వాత జరిగినది 
జరిగినట్టు దాచక యాతనికి వివరించెను. 


అధి విని క్రుద్దుడై ధనుర్దా సామెతో ననెనుూ- “శీ/వైష్టవులు 
నీ సొమ్ములు తీసికొనుచుండగా నీ వేల ప్రక్కకు తిరుగవలసి వచ్చినది? 
నీవు మేల్కొన్న సంగతి తెలిసికొనియే గదా వచ్చినవారు నీ శరీరముపై 
మిగిలియున్న నగలను తీసికొనకుండ నడుమనే వెడలి పోవుట సంభంఎంచి. 
నది. నీవీ స్వాతంత్ర్య మేల యవలంబించితివి?ి భాగవతోత్తముల 
యెడ స్వాతంత్య్రము వహించుట పాతకహేతువని నీకు తెలియదా? 


ఛీ ఇక నీ మొగము నాకు చూపకుము.” తరువాత నామె చేసిన 
యకార్యమునకు మనస్సు విరిగి చివర కెచ్టో నిద్రెంచెను. 


ఇది యంతయు జాగ్రత్తగా చాటున నుండి విన్న శిష్యులు వెంటనే 
రామానుజులవద్ర కేగి యా భార్యాభర్తల నడుమ జరిగిన సంభాషణ 
మంతయు నివేదించిరి.. అపుడు. లక్ష్మణార్యులు వైష్ణవులతో.. నిట్ట 
నరి- “చూచితిర్హా ధనార్జాస దంపతుల భాగవత ప్రతిపత్తి! సొమ్ములు 
దొంగిలింప వచ్చినవారు వ్‌ష్షవు లని తెలిసికొని తన శరీరమున నొక 
ప్రక్కనున్న వన్నియు వారు. దోచుకొనుట చూచుచు నూరకుండు 
టయే. గాక మిగిలిన సొమ్ములు గూడ తీసుకొనుటకు వీలుగా నామె 
ప్రక్క కొత్తిగిల్లిన దని మీరే.-చెప్పుచున్నారు! “వచ్చినవారు. భాగవతో 
త్తము లని నీవు " తెలిసికొని యుండిగూడ ప్రక్కకు నొత్తిగిట్బ స్వాతం 
త్రము నీ వేల .వహించినావు?' అని ధనుర్ద్హాసు ఆమెను దండించుట 
సూడ మిరు మా కనులతోనే చూచి 'వచ్చినారు గదా! లోగడ 
మోరు కాషాయవ,స్త్రములనుండి యెవరో ముక్కలు చింపి తీసుకొని' 

పోయినా. రని మీరు చేసిన కలహకాండ నొక్కసారి జ్ఞప్తికి తెచ్చు 
కొని పునర్విమర్శ చేసికొనుడు. మా యపరాధ మెంత -గురుతరమో 
మోకే తెలియును. సర్వసంగపరిత్యాగమును సూచించు కాషాయము 
కట్టినంత మాత్రమున 'వ్రయోజనమేమి? “తలలు బోడు లైన తలపులు 
బోడులా” యను. సూక్తిని మీరు సార్హకపరచినారు గదా! కావిగుడ్డ 
ముక్కలు పోయి నందుకే మా రంత బాధపడినారే! మరి ధనుర్దాసదం 
పతులు తమ సువర్ష రత్నాభరణములు పోయినందు కెంత బాధపడవలసి 
యుండును? ఆ బాధ లేక పోగా పై పెచ్చు వారు మన నగలు 
వైష్ణవులే. గదా తీసికొని పోవుచున్నారని యెంతో యానందించుట 
మోరే కాంచివచ్చినారు కదా! 


దీనిని బట్టి యేమి తెలియుచున్నది? “గుణాః పూజాస్టానం గుణిషు 
న చ లింగం న చ వయా - సద్గుణములు గల వాడే గొప్ప 
వాడు. జాతిమాత్రముచే నెవడును గొప్పవాడు కాడు అను మాట 
రూఢమగుట లేదా! కాన నిక మీదనైన సత్పురుషులను ద్వేషించుట 
మానుడు. అప్పుడే మీరు బాగుపడగలరు” 


'శ్రీమద్రామానుజుల యీ మందలింపుచే నా సంన్యాస శిష్యులు 
కనులు తెరచుకొని జ్ఞానవంతులెరి. 


తెల్లవారెను. _ధనుర్దాసును యతిపతి పిలిపించి “రాత్రి జరిగిన 
విషయమంతయు నాతనికి విశదపరచి తాము తెప్పించిన సొమ్ము లాతని 
కిప్పించిరి. గురుపరతంత్రుడు గాన నాతడును వారిమాటకు మారు 


మొటాొడ వెరచి యవి తన యింటికి తీసుకొనిపోయి యర్హాంగి కిచ్చి 
జరిగిన దంతయు నామెకు వూస గుచ్చినట్టు వివరించెను. ఆమైయు 


తమ దంపతులపై రామానుజులకు గల వాత్సల్యాతిశయమున "కెంతో. 
యానందించెను. ఆ దంపతులు యతిపతి నితోధిక  శ్రద్దాభక్తులతో 
నారాధింపసాగరి. నో 


ఈ' విధముగ ' సర్వ విషయములందును. నాచార్య పరతంత్రులై 
ప్రవర్తిల్లినందుననే ధనుర్దాసదంపతులు వారి శిష్యులలో విశిష్టస్తానము 
నంది విఖ్యాతిగాంచిరి. యతిపతియు. నప్పుడప్పుడు కా వేరీస్నానమున 


కాతని చేయి పట్టుకొని యేగుచు “నిది యేమి వింత?” యని యడిగిన 
వారి. కా దంపతుల 'యాచార్య ప్రతిపత్తిని విశదవరచుచుండువారు. 

గురుకటాక్ష మహిమ 


మారనేర్నంబి యను మహాజ్ఞాని పరమపదించెను. మహాపూర్జులు 
(బ్రహ్మ మేధవిధానముతో నాయనకు సంస్కారము చేసిరి. అది చూచి 
“శూద్రునకు బ్రాహ్మణుడైన వాడు పితృమేధ సంస్కారము చేయు 
టయా? వర్ణాశమాచార ధర్మము లెట్లు మంటగలియుచున్నవో! ఏమి 
కలిమహిమ!” అని కొందరు మూర్చులగు వైష్ణవులు చెవులు కొరుకుకొన 
సాగిరి. మహాపూర్జుల పుత్రిక యత్తుళ్ళాయమ్మ తండ్రికి సంక్రమించిన 
యీ దుష్కీర్తికి చాల వ్యథ చెంది దానిలో కొంత రంగనాథునిపై 
గూడ. నారోపించెను. ఆమె కోవెల కేగి రంగని తీర్హప్రసాదములు స్వీక 
రించుట గూడ మానివేసెను. 


ఈ సంగతి లక్ష్మణార్యులు తెలిసికొని మహాపూర్జ్చుల వద్ద కేగి 
నమస్కరించి “ఆచార్యా, లోకాచారమునకును, శాస్త్ర్యమునకును భిన్న 
ముగ మో రిక్లేల చేయవలసి వచ్చినది? మా ప్రతిపనికిని నేదో యొక 
గూఢార్హముండకపోదు.. మా కభ్యంతరము లేనిచో దాని నీ దాసునకు 
తెలుస ప్రార్థన” యని ప్రశ్నించిరి. అపుడు మహాపూర్జు లిట్టునిరి- 
“వత్సా, ధర్మము సామాన్యము, విశేషము అని రెండు విధములు. 


ఒకప్పుడు ధర్మ మయినది మరొకప్ప మడ డధర్మము కావచ్చును. అట్లే 
అధర్మము గూడ ధర్మము ..కావ ఇక్ష్వాకువంశాలంకారు డగ 


శ్రీ రామచంద్రుని ల నేను నట. గృధరాజు జటాయు 
వ్‌షబ నీ మారనేర్నంబి తక్కువవాడా? సామాన్య ధర్మనిరతు డగు 
థర్మరొజుకంటి నేను గొప్పవాడనా? విదురుని కంకు యా నంది 
తక్కువ వాడా!” 1 


ఈ మాటలు విని ఉడయవరుల సందేహము తీరిపోయెను. మహా 
త్ముల వృత్తము లిట్లయుండును గదా 'యని వారు తలఛిరి. 


ఒకప్పుడు లక్ష్మణార్యు లొక మూగవానిని చూచి వానిని తమతో 
నింటిలోనికి తీసుకొనిపోయిరి. తలువులు మూసి వేసి యా మూగ 
వానికి *నా యీ పాదములే రక్షకముగా గ్రహింపు” మని సంజ్ఞతో 
తెలియజేసిరి. అత డస్టే చేసెను. అతనితో రామానుజులు - నా 
పాదములే రక్షకమని నమ్మి యుండు మని పల్కిరి. ఇది కూరేశుడు 

తలుపు సందులో నుండి చూచి “అయ్యో, నే నీ పాటి యూచార్య 
కటాక్షమునకు గూడ నోచుకొనకపోతిని గదా! నే నగ్రవర్షమున జన్మించి 
మాత్ర మేమి లాభము? నేను గూడ మూగవాడనైై జన్మించి 
యుండినచో యతిరాజు నిర్హేతుక దయకు పాత్రుడనై యుండెడినాడను 
గదా! నా జీవితము వ్యర్హమై పోయినదే! నా యీ. శాస్త్రజ్ఞానము 
కాల్పనా?” యని సంతాపము చెందిరి. 


పూర్వ. మొకపరి రామానుజులు గోప్టీపూర్జుని దర్శింపనేగిరి.. 
అపుడు వారు తలువులు మూసుకొని చాలసేపు గురుధ్యానముచేసి 
తర్వాత రామానుజులను కుశలప్రశ్నలు వేసిరి. అప్పుడు సాంజలిబద్దులై. 
రామానుజులు గురువును * ఆచార్యోత్తమా, మా ధ్యాన మేది? "మా 
మం(త్రమేది? వివరించి న న్ననుగ్రహింపుడు” అని ప్రార్దించిరి. 


గోష్టీవూర్జుల సమాధాన మిది- “*కావేరీనదిలో మద్గురువర్యులు 
యామునార్యులు స్నాన మాడి జపము చేసుకొనుచుండగా వారి వీపు 
కూర్మప్పవృమువలె భాసించుచుండెడిది. వారి . వీపే నా "ధ్యానము. 
తన్నామస్యరణమే నా మంత్రము. గురుశరీరమే ధ్యానింపతగినది, 
తన్నామమే జపింపదగినది. మూగవారు, చెవిటివారు,. గ్రుడ్డివారు, 
కుంటివార్సు పిల్లలు పెద్దలు - వారు వీ రననేల -- అందరును పై 
జెప్పినట్టు చేసిన వా రాచార్యకటాక్షపాత్రులై పరమగతి నందుదురు,. 


సుర 
.  గురువుచెప్పిన మాటను బట్టియే లక్ష్మణార్యులు సర్వులకును పై 
జెప్పినరీతిగా మోక్షము ననుగ్రహించిరి. ఇట్లే బధిరపంగ్యంధాదులకు 
గూడ మోక్షమార్గ ముపదేశించి తమ కర్తవ్యమును లెస్సగా నాచరిం 
చిరి. కూరేశ దాశరథి ప్రముఖ శిష్యాదులకు శీ/భాష్యాదుల యర్హము 
విశదీకరించుచు నుడయవరులు శ్రీరంగమున నుండిరి. " 
ఉస్బర్ర్రుప్రాదాంబుజం ధ్యాయేత్‌ గురో ర్నామ సదా జపేతు” 


అను నూక్తివ్రకారము తమ యాచార్యులపాదపద్మములనే స్మరిం 
చుచు తన్నామమునే జసించుచు వారి యంగభంగిమను నాచారావిచా 


రములను సదా తలచుకొనుచు గురువే తమ సుఖజీవనమున కుపాయ 
మని నమ్మి యుండువారి కెల్లరకును మోక్షము కరతలామలక మని 


బోధించుటయే తమ జీవితలక్ష్యముగా తలచి యతిపతి దానిని పూర్తిగా 

నాచరణలోనికి తెచ్చినందుననే యాదర్శ జగద్గురువు, మతకర్త యని 
విఖ్యాతి గాంచింి. శ 


చోళరాజు 


రామానుజులు నిర్వ్యాపారులై కూర్చుండుట రంగనాథున కిష్టము 
లేదు. చోళదేశమును హిరణ్యకశిపునిబోలిన క్రూరరాక్షసరా జానాడు 
పరిపాఠలింపసాగెను. అతిని పేరు క్రిమికంఠుడు. అతడు కేవలము ధర్మ 
విధ్వంసముకొరకే జన్మించి నటు లుండెను. దక్షిణ దేశమునంతను 
తన _కబంధహస్తములతో. బంధించి మంచివారిని బాధించుట యాతని 
వినోదక్రీడలలో నొకటి. అతడు _ శివభక్తుడు. పరమవిమ్లుద్వేషి. 


అగ్నికి వాయువు తోడయినట్టు వానికి దొరకిన పురోహితుడు 
గూడ. నట్టి వాడే యయినందున వాని పాలనలో ధర్మపరాయణు 


లయిన పప్రజలింకను బాధపడసాగిరి. అందును విమ్షుభక్తులకు దిన మొక 
యుగముగా గడచుచుండెను. 


ఆ రాజు సకలదుర్షుణాకరుడు; తన రాజ్యములోని ప్రజలందరను 
శ్రైవులు కండని _ నిర్భంధించువాడు. తన 'దేశమునందలి పండితుల 
నందరను పిలిపించి వారిచే “శివాత్పరతరం నాస్తి” శివుని మించిన వరత 
త్యృములేద్కు అని వ్రాయించి వుచ్చుకొనువాడు. అట్లు వ్రాసి యిచ్చిన 
వారెనరయిన శివనమతమునకు విరుద్దముగ నడచినచో వారి గ్రుడ్డు పీకిం 
చుట్క కాలుసేతులు తెగగొట్టించుట మొదలగు క్రూరగిక్షలతో వారి 


ననేకరీతులయిన చిత్రవధలకు గురి చేయుచుండువాడు. 


కొంతమంది. తాము కోరిన ధనగ్భహారామాదిసంపత్తి లోభము 
చేతను, వాని క్రూరగిక్షలు పడలేక మరి కొందరును, తమ యంత. 
రాత్మను చంపుకొని యాతడు చెప్పినప్లే 'నడచుకొనుచుండువారు. 


శాస్త్ర'వేత్తయగు. ద్విజూ డొకడు క్రిమికంఠునివద్ద మంత్రిగా 
నుండెను. - అతడు రాజుతో -- “మహారాజా ఈ సామాన్యపండి 
తులలో “శివాత్పరతరం నాస్తి యని వ్రాయించిన నేమి లాభము! 
ఈ కాలమున వైష్ణవమతమునకు మూలస్తంభమగు రామానుజులచే 
గానీ యాతని శిష్యుడు. కూరేశునిచేత గాని యిట్లు మీరు వ్రాయిం 


2/78 ద్వాదశసూరి చరిత్ర 


చినవుడు గదా మాకు దిగ్విజయముతో బాటు త్రిలోకైక ప్రశస్తి 
గూడ లభించుట!” అని పలికి ఆ దుష్టుని దుష్కార్యాచరణకు మరింత 
ప్రోత్సాహమిచ్చెను. 


సర్కి రామానుజులను పిలిపించి వారిచే “శివుని మించిన పరత 
త్త్యము లేదు అని వ్రాయించి తీరవలె నని ఆ రాజుకు, కోరికకలిగెను. 
వెంటనే యాతడు యతిపతి యెచ్చట నున్నను వెదకి పట్టి తెం డని 
కొందరు. భటులను పంవెను. వారు శ్రీరంగము చేరి “రామానుజు 
లెచ్చటి యని యడుగుచు వారి మఠము తెలిసికొని యందు జొచ్చిరి. 


ఆ సమయమున రామానుజులు దండకమండలువులను కొషాయ 
. వస్త్రములను వదలి స్నాన మాడుటకై వెడలిరి. చోళరాజభటులు 
యతిపతిని పట్టుకొని పోవుటకై వచ్చినారన్‌ కూరేశుడు - తెలిసికొనెను. 
వెంటనే తమ 'సురువుయొక్క  కాషాయవస్త్రములు ధరించి వారి దండ 
కమండలువులు చేబూని తానే రామానుజుడ నని పలికి యా వచ్చిన 
రాజభటుల వెంట చోళరాజువద్దకు పయనమాయెను. 


యతిరాజు స్నానమాడి వచ్చిరి. వారికి. తమ కావి బట్టులు, దండ 
కమండలువులును యథాస్తానమున కనుపింపలేదు. అవియే మైనవని వార 
డుగగా దాశరథి జరిగిన వృత్తాంతము. వారికి నివేదించెను కూరేశుడు 
వానిని ధరించి చోళరాజు వద్ద కేగెనన్న వార్త విని “యయ్యో, నాకై 
నా. శిష్యుడు ప్రమాదమున ”విక్కె ను “గదా” వెతగూరికూడ 'యాళతేన్‌ 
గురుభక్తికి క స. లైరి. అయినను చేయునది 
లేక లక్ష్మణార్యులు కూరేశుని సామాన్యవస్త్రమును తాను ధరించి: 


చోళరాజుబారినుండి తాత్కాలికముగా తప్పించు కొనుటకు, పడమటి 
దిక్కుగా ప్రయాణ మైరి, | 


శబరుల యాతిథ సము 


నిద్రాహారములుగూడ కరువు కాగా నారుదినము. లహోరాత్రములు 
రామానుజులు కతిపయశిష్యులు వెంటరాగా పయనము చేసిరి. ఆర 
వనాటి రాత్రి వా రొక ఘోరారణ్యము ప్రవేశించిరి అచట నొక 
కొండగుట్ల కనుపించెను. దానికి సమీపమున నొక. నెగడు మండుచుం 

డెను. చలికి గడగడ వణకుచున్న యతిపతి చలికాచుకొనుచున్న కొంద 
రిని చూచి *యిచట నేదైన గ్రామము కలదా” యని ప్రగ్నించిరి. 
మంచెపై కూర్చొనిన మనుష్యులు కొందరు క్రిందికి దిగి వచ్చి వారు 
దారి తప్పి వచ్చిన బ్రాహ్మణు 'లఅని గుర్తించి వారి నా నెగడువద్దకు 
తీసుకొని పోయిరి. చలిచే వణకుచున్న వారందరకును నా కోయలు 
పొడి బట్టులు కట్టనిచ్చి ఊచభబియ్యము, తేనె మొదలగునవి భుజింప 
నర్చించి యథాశక్తి నాతిథ్యమిచ్చిరి. 


__ వప్రయాణశ్రమనుండి యాగంతుకులు తేరుకొన్న తర్వాత నా 
భిల్లులు “మీ. రెవరు? ఏ దేశమునుండి వచ్చుచున్నారు? ఇట్టీ 
యరణ్యమార్గమున ప్రయాణము జేయు గారణ _ మేమి?” యని 
యాదరముతో ప్రశ్నించిరి. అవుడు వైష్ణవులు వారితో “మేము ,శ్రీరం 
గమునుండి యొకానొక కారణముచే. నిట్టు వచ్చినాము” అని పలికిరి, 
“అట్టనా, అయిన రామానుజులు సుఖముగా నున్నారా” యని మరల 
నా కిరాతులు ప్రగ్నించిరి. “రామానుజులను మా రెబ్బరుగుదు” రని 
వైష్ణవులు ప్రశ్నింప బోయలిట్టు సమాధాన మిచ్చిరి- 


“నదీప్రవాహమున కొట్టుకొని వచ్చిన శవము పంచ సంస్కార 
చిహ్నిత మగుట చూచి యది. వైష్ణవుని దని తెలిసికొని యెవరు 
దాని కగ్ని సంస్కారము చేసినారో అట్టి రామానుజులనే యెరుగమా 
మేము? వారి పరిపూర్మ కటాక్షముచేతనే మా దేశమున పంటలు 
పండుచున్నవి. మేము సుఖముగా నున్నాము. నల్లాన్‌ కుల శేఖరుడగు 
మా గురువుగారు మాకు పంచసంస్కారములు .-చేయుచు రామానుజుల 
పాదములే మాకు రక్షకములు అని పలికినందున వారి నామమును 
మే మెప్పుడును జపించుకొనుచునే యుందుము. ఆ మహాత్ముడగు 
జగద్గురువు దర్శనము మౌ కెప్పటికి లభించునో గదా!” . 

ఈ మాటలు. పలుకునపు డా కోయల' కన్నులనుండి యానంద 
బాష్పములు జాలువారెను, అవు డా వైష్ణవులు వారి భక్తి ప్రపత్తులకు 
ప్రీతులై “వీరే యా రామానుజులు”, అని తమలో నున్న యతిపతిని 
పారిక్‌ చూపిరి. అవు డా శబరులు పొందిన పరమానందము వర్శింప 
నేరి తరము? వా రందరును రామానుజుల పాదములపై బడి తమ* 
కన్నీటిధారలతో వాని నభిషేకించిరి. అపుడు యతిపతి వారి నందరను 

లేవనెత్తి యభినందించిరి. తర్వాత నా వ్యాధులు ఊచ బియ్యము, 
మొక్కజొన్నలు, తేనె మొదలగువానిని యతిరాజుకు సమర్చించి తమ 
భక్తిప్రపత్తులను తెలియజేసిరి. 


“అహో, నా శిష్యులలో ముఖ్యులగు నల్దాన్‌ వారి దయచే. నజ్ఞా 
నాంధకారమగ్నులగు ఘోరకిరాతులు గూడ నా పాదాక్రాంతు లైనారు 
గదా! నల్లాన్‌ కాలమేఘ మిట్టి ఘోరారణ్యములలో నంచి మాకెంత 
యుపకారము చేయుచున్నది! ఎంత మహదానందకరవార్త” అని తలచు 
కొని రామానుజు లానందతుందిలు లైరి. వా రిచ్చిన పండు పాలు 
మొదలగు వానిని దేవతార్చితము చేసి భుజించి లక్ష్మణార్యులు తమ 


శిష్యసంఘముతో గూడ నా రాత్రి యచ్చటనే సుఖముగా గడసిరి. 
అకల్మషహృదయులగు నా శబరుల యాతిథ్యసత్కారము చూచి వారి 


హృదయ మానందసాగరమున మునకలు "వేసెను. 


తెల్లవారగనే యతిరాజు కాలకృత్యములు తీర్చుకొని తాము సుఖ 
ముగా నున్నామని, తమకై విచారింపవల దని సా వార్త 
నంపిరి. 


ఆ కొండకు రెండు క్రోసులదూరమున నొక కోయపల్లి కలదు. 
ఆ కోయలు రామానుజులను వారి శిష్యులను నచటకు తీసుకొని 
పోయిరి. శూద్రుల యింట వంట చేసుకొని భుజింపరు గాన వీరికి 
భోజనసదుపాయములు సమకూర్చుట యొట్టా యని కోయదొరలు విచా 
రింపసాగిరి. అంతలో _ నొకడు “సమాపముననే యొక పల్లెలో నొక 
బ్రాహ్మణగ్భహము కలదు. అక్కడకు వీరిని తీసికొనిపోయిన' నచటనే 
వంట చేసికొని భుజింపగలరు” అని పలికెను. 


చేలాంచలాంబ 


ఆ (బ్రాహ్మాణుని భార్య పంచసంస్కారములను పొంది వైష్ణవ 
ధర్మమును స్వీకరించిన _సుజ్ఞానసంపన్నురాలు. చేలాంచలాంబ యను 
నా మహాసాధ్వి “కొంగుపిరాట్టి. యని . పిలువబడుచుండెడిది. ఆమె 
యా భాగవతోత్తములను చూడగనే యానందముతో నొడలు పొంగి 
వారికి శ్రద్దాభక్తులతో నర్ష్యపాద్యాదుల నొసగి పూజించెను. . 'మాకైై 
వంటకములు సిదము చేసెదను. ' సానసంధ్యాందు లింతలో . నిర(రించు. 

కొని యీ దాసురాలి యింట భుజించి మమ్ములను కృతార్జ్ణులను 
చేయుడు అని యామె వారికి నివేదించెను. 


వా రామెతో 'సాధ్వీశిరోమణ్సీ మూ యీ పూజాదులతోనే 
యానందమైనది. మా భోజనమునకై నీవు శ్రమపడవలిదని పలికిరి. 
అపుడామె యనెను -- నేనును రామానుజ పాదదాసినగు ,శ్రీవై 
ష్మవిన. మా యింట భుజించుటకు మా కనుమూన మేల? నా 
పూర్వకథ వినినచో మా యనుమానము తీరగలదు. ఆలకింపుడు-- 

“పూర్వ మొకప్పు డీ దేశమున 'పెద్ద కరువు సంభవించెను. దానికి 
భయపడి యిచ్చటనుండి ప్రజ _ లాహారాన్వేషణకై పలు దేశములకు 
వెడలిపోయిరి... నేనును నా భర్తతో నపుడు _శ్రీరంగమున కేగితిని. 
ఒకనాడు నేను మా యింట నుండగా శిష్యసంఘపరివృతులగు రామా 
నుజ యతిరాజు నా దృష్టికి గోచరులైరి. ్రతిదినమును వా రేడు 
వైష్ణవ గృహములలో భిక్షాటన చేయువారు. ఒకనాడు. నేను భిక్షను 
తీసుకొని యింటి. కేగుచున్న వారీ దారి నడ్డగించితిని. 


"అమ్మా, నన్నేల యాపినొ వని వారు నన్ను ప్రశ్నించిరి. 
“స్వామ్కా మీరు భిక్షాటన రతులు గదా! అట్టి మిమ్ము రాజాధిరాజు 
లును వేదవేదాంతపారంగతులునగు పండితులును "గూడ కొలువ కారణ 


'మేదియో యెంత యాలోచించినను నాకు తెలియుట లేదు. తమ 
కభ్యంతరము లేనిచో కాదనుకుండ నా యీ సందియము బాపి నన్ను 


ధన్యను జేయ ప్రార్హించుచున్నాను. అని నేను వారికి విన్నవించితిని. 


“సాధ్వీ అదియా నీ సందియము? సరే ఆలకింపుము. నేను' 
వారందరకును  నారాయణాష్ట్రాక్షరీమం(త్ర ముపదేశించినాను. కాననే 
వారు 'నన్నింతటి శ్రద్దాభక్తులతో పూజించుచున్నారు అని యతిపతి 
నాకు సమాధాన మిచ్చిరి. అపుడు నేను వారిని “అయిన ఆ మంత్రము 
నాకు గూడ ననుగ్రహించి ధన్యాత్మను చేయుడని” ప్రార్హించితిని. అపుడు 
రామానుజు _ లవ్యాజ శిష్యవాత్సల్యముతో నా  నురత్రమును నాకు 
గూడ ననుగ్రహించిరి. - 


కొంతకాలమున కీ దేశమున కరువు దూరమయి పంటలు చక్కగా 
పండసాగెను.. ఈ సంగతి విని. మేము మరల నీ యూరు వచ్చివేయ 

దలచితిమి. కాని యతిరాజు చెప్పిన మంత్రము మరచిపోయినందున 
నేను వారివద్దకు మరల నేగి నమస్కరించి యిట్లు స్రార్దించితిని -- 
“ఆచార్యా, మొ రుపదేశించిన మంత్రము మరచినాను. కాన ధయతో 
శమ యనక మరొకపరి యా మంత్రము నా కుపదేశింప. వేడు 
చున్నాను. నా భర్తతో స్వదేశమున _ కేగుదును. కాన: దేవతార్చ 
నలో నిడి యర్శ్చించుకొనుటకు వీలుగా నాకు మూ పాదుకలు గూడ 
ననుగ్రహింపుడు.” 


అపుడు దయ వహించి గురువర్యుడు యతిరాజు గురుపరంపరయు 
తిరుమంత్రద్యయ చరమశ్థోకములును .మరల నా. చ పంచల 
పాటు తమి ్పాదుకలు గూడ నిచ్చిరి” 


ఎప్పుడో జరిగిన యా వృత్తాంత మీ విధముగా నా వైష్ణవులకు 
చెప్పి చేలాంచలాందిక “అహా, శిష్యవత్సలుడగు నా గురువు దర్శనము 
మరల నెప్పటికి లభించునో గదా[ి' యని పలికి దుఃఖానందములు 
మనస్సున పెనగొనగా కన్నీరు కార్చెను. 


ఆమె చెప్పిన యీ వృత్తాంతము వినగనే లక్ష్మణార్యులు గూడ 
పూర్వ మామె తనకు శిష్యురా లయిన సంఘటనను జ్ఞప్తికి తెచ్చి 
కొనిరి. ఆమె నిర్మలభక్తి కెంతో యానందించిరి. *ఈవరలో గురువు 
నందు భక్తిగలవారి నెందరనో కన్నాము, విన్నాము. కొని యీమె భక్తి 
మాత్రము నిరుపషమానము; పరాకాష్ట వహించినది" అని. మనసులోనే 
, యామెను (వశంసించి “సర్కే వంట చేయము. మొ యింటనే 
భుజించెదము”' అని యామె నాదేశించిరి. తమ శిష్యులగు వైష్ణవులకు 
“ఆమె యే రీతిగా నాహారపదార్థ్హములు పాకము న చూడు” 
డని యాజ్ఞాపించిరి. 


కొంగుపిరాట్టియు.. గురువు నానతిప్రకారము స్నానమాడి యార 
వేసిన వస్త్రములు ధరించి శుచియై రామానుజ పాదపద్మములనే 
మదిలో ధ్యానించుకొనుచు యతిపతి తన కిచ్చిన పాదుకలను దేవతా 
రృన గృహమున నుంచెను. గురుపరంపరను, ద్వయమంత్రమును జపించి 
యనంతర మా పాదుకల కధిషేకము చేసి యా తీర్థమును శిరమున 
జట్లకొనెను. తర్వాత గంధపుష్పాక్షతలతో యథావిధిగా వానిని పూజించి 

గురుధ్యానపరలయై తలువులు మూసి తాను వండిన పదార్దముల నా 
పాదుకల కారగింపు చేసెను. తర్వాత నామై వంటయింటినుండి లోనికి 
వచ్చి యచట నున్న వైష్టవస్వాములందరకు నమస్కరించి హర్షోత్చుల్ల 
వదనపద్మ యై భక్తితో వారందరి పాదపద్మములను తానే లెస్సగా 
కడిగెను. తర్వాత “స్వాములు భుజింప విచ్చేయవచ్చు” నని మనవి 
చేసెను. 


ఇది యంతయు తనవారివలన వినిన యతిపతి యామె యాతిథ్య 
పద్దతి కానందించి “యేదీ యా పాదుకలు నాకు తెచ్చి చూపవుమని 
యానతిచ్చిరి. అపు డామె వెంటనే లోనికేగి వానిని తెచ్చి వారికి 
చూపెను. తన _ శిష్యురాలి యట్టి విశిష్టమైన భక్తిప్రకర్షకు లోలో 
ననే పొంగిపోయినవారై యతిపతి - “అమ్మా, రామానుజులు చెప్పిన 
యా మంత్రము నీవు నా కివుడు చెప్పనిదే నీ వైష్ణవులు నీ యింట 
భుజించుటకు సందేహించుచున్నారు. కాన నా మంత్రము నా చెవిలో 
చెప్పుము” అని పలికిరి. వారి కెట్టయిన నాతిథ్యమిచ్చి కృతార్జ్డురాలు 
కాదలచిన యా భాగవతోత్తమురాలు యతిపతి కా మంత్రము చెప్పెను. 
అపుడామె రామానుజులవద్ద పంచ సంస్కారములనందిన స్త్రీయే యని 
వారందరకు నమ్మకము కల్షిను. “అమ్మా, నీవు వైష్ణవ దీక్షితు రాల 
వగుట నిశ్చయము. . కాన వీరిలో నీ మంత్రోపదేష్ట రామానుజు 
లున్నారేమో పరిశీలించి కనుగొని మని లక్ష్మణార్యు. లామెతో 
పలికిరి. ఆమెయు తనకోరిక ఫలింపవవచ్చు నను సంతోషముతో ప్రతి 
వారిపాదములను శ్రద్ధగా చూచెను. (క్రమముగా నామె రామానుజుల 
వారివద్దకు వచ్చి వారి పాదములను _పరీక్షించెను. వారే రామానుజు 
అయి. యుండవచ్చునని నిర్ణయించు కొని తాను తెచ్చిన పాదుకలను 
వారి పాదములకు తొడిగెను. చిత్రముగా నవి వారికి సరిగా సరిపో 
యెను. అవు డామె “దండకమండలములున్తు కాషాయవ,స్త్ర,ములును 
లేనందున గుర్తు తెలియుట లేదు. కాని వీరే నాకు మంత్రప్రదాత 
యగు రామానుజులు” అని పలికెను. 


అపుడు యతిపతి “కల్యాణీ నీకు మంత్ర ముపదేశించిన రామా 
నుజుడను నేనే గాని మరొకరు కారు. శ్రీరంగమునుండియే నే 
నివుడు వచ్చినాను” అని పలికిరి. 

తమ గురువే యెదుట నున్నా రని. తెలిసికొన్న యా సాధ్వి 
యానంద మేమి చెప్పను! ఆమె వెంటనే “స్వామా మాయీ 
పాదదాసిని క్షమించి రక్షింపక తప్ప” దని పలికి వారి పాదములపై 
వ్రాలెను. అట్టు వ్రాలిన యామెను యతిపతి లేవనెత్తి తగుమాటలతో 
తృపిపరచిరి. 
ల ఖ్‌ 

తర్వాత యతిపతి తనవారితో ననిరి - “దుర్యోధనాది భూపతుల 
యింట భుజించుట మాని శ్రీకృష్ణుడు విదురునింట విందారగించిన ట్టు 
భోగ్యత్వపావనత్వాధది గుణసంపన్నమగు _ వైష్ణవపాకము భుజించుట 


యెంతవారికో గ్లాని లభింపదు. కాన సందియపడక మోరందరు నిచట 
భుజింపదగును. గుర్వాజ్ఞ శిరసావహించి యా సాధ్వి యిడిన భోజన 


మా శీ/వైష్ణవు లందరును తృప్తిగా నారగించి సుఖముగా నిద్రించిరి. 


తద్భుక్త శేషము నామె యొక పాత్రలో భద్రపరచి' తీసుకొనిపోయి 
భర్తచే భోజనముతోబాటు దానిని. 'భుజింపజేసెను. తాను మాత్రము 
భుజింపకయే భూమిపై వేరుగా శయనిించెను. అపు డామె భర్త నీ 
వేల భుజింపవైతివి? నేలపై నేల శయనించితివి?” , అని యామెను 
ప్రశ్నించెను. - 


అపుడామె తన భర్త కిట్లు సమాధాన మిచ్చెనూ “శ్రీరంగము 
నుండి మా గురువు రామానుజులు వచ్చినారు. నేను ప్రార్దించినను 
వారు మన-యింట భుజింపలేదు. కారణమడుగగా “నీ భర్త వైష్ణవుడు 


కాలేదు. కాన మో యింట భుజించుట కుదరదు” అని పలికిరి. 
ఇంటికి వచ్చిన గురువును వస్తు పరుండబెట్టి నే నెట్టు భుజింపగలను?” 
అని యామె సమాధాన మిచ్చిను. 


“అయిన నందుకు నేను చేయదగిన దేమి కలదు. అని భర్త 
యడిగెను. “మోరు గూడ చక్రాంకనసంస్కారము నందిననే వారు 
మన యింట 'భుజింపగల” రని యామె సమాధాన మిచ్చెను. “సరే, 
రేవుదయము రామానుజుల నాశ్రయింతు”. నని యాతడు శపథము 


చేసెను. భర్త వాగ్దాన మీ రీతిగా బడసీ చేలాంచలాంబ యా రాత్రి 
గడ పెను. ఫ్య 

తెల్లవారగనే  యామెభర్త స్నానసంధ్యాదులు. నిర్వర్తించుకొని 
భార్యను ముందిడుకొని యతిపతి చెంతకు చేర తన్ను గూడ మంత్ర 
దానముచే ననుగ్రహింపు డని యర్హించెను. యతిపతి యాతనితోబాటు 
గృహధర్మచారిణి యైనందున మరల నామెకు గూడ పంచసంస్కార 
ములు చెసి మంత్ర ముపదేశించి యాతనికి రంగదాసని నామకరణము 
చేసిరి. రంగదాసుడును యతిపతిని తత్పరివారమును వస్త్రాభరణాదు 
లతో లెస్సగా పూజించెను. 


అచటనే యతిపతి, నాల్గుదినములు శిష్యసంఘముతో గూడ సుఖ 
ముగా గడిపిరి. కాషాయవ,స్త్రములు దండకమండలువులు తెప్పించి వానిని 
తమ కులదైవము వరదరాజు సన్నిధి నుంచి ధరించిరి. రంగదాసుతో 
బాటు చాలమంది వారి కా గ్రామమున శిష్యులైరి. చేలాంచలాంబ 
యాతిథ్యము యతిరాజుచే రంగనాథుని "సేవను గూడ మరపించెను. 


వి్ణువర్హ నుడు 


ఆ దంపతులు కొంతదూరము తనను సాగనంపగా రామానుజులు 
పరివారముతో బయలుదేరి పశ్చిమముగా సాగిరి. వహ్నిపుష్కరిణివద్ద 


మూడు దినములుండి మిథిలా ప్రాంతముననున్న యొక గ్రామము చేరిరి. 
అచట బ్రాహ్మణు లదె  (తమతావలంబులై నందున లక్ష్మణార్యుని పూజిం 


పరైరి. ఆ జనుల యిజ్ఞానము పోగొట్టి మోక్ష మను(గ్రహింప నెంచి తన 
శిష్యుడు దాశరథితో యతిపతి “ఈ గ్రామవాను లందరు నెచటనుండి 
నీరు తెచ్చుకొనుచుందురో యా _ సరోవరము వద్దకేగి నీ పాదము 
లుంచుకొని కొంతసేపచట కూర్చొని యుండుము". అని యాదేశిం 


చిర. తత్సాద తీర్ణ గహణ (ప్రభావముచే నొ (గామవాసు లందరును 
జ్ఞానవంతులై రామౌనుజుల నాశ్రయించిరి. అవు డా (గ్రామమునకు 
లక్ష్మణార్యులు సాలగ్రామమని నామ' మిడిరి. 


అటనే. వారాంధ్రపూర్జుడను. శిష్యుని విశేషముగా కటాక్షించి 
యాయనకు తన శ్రీపాదముద్రల ననుగ్రహించిరి. అచటనుండి నార 
సింహశ్షేత్రము చేరి యా స్వామిని సేవించి యా యూరనే. కక్రిమికంఠ 
నిర్మూలనముచే లోకహితము -కల్గించుటకైై యభిచారహోమము గావించిరి. 

__ భక్తగ్రామపూర్చుని చూచు నుద్దేశ్యముతో నచటినుండి వారు భక్త 
గ్రామము చేరిరి. యతిపతి తన యూరిని తన యింటిని వెదకికొ 
నుచు వచ్చుచున్నారను వార్త తెలిసికొని యా వైష్ణవుడు మిగుల 
నానందముతో నెదుర్కొని ఘనముగా వారి కాతిథ్య మిచ్చిరి. అచట 
లక్ష్మణార్యులు తమ పరివారముతో కొంతకాలము సుఖముగా నుండిరి, 


ఆ దేశమును విఠలదేవు డను భూపతి పాలించుచుండెను. ఆత 
నికే బిట్టిదేవు డని చరిత్రప్రసిద్దద్దామము. ఆ రాజు పుత్రికను 
బ్రహ్మరక్షస్సు పట్టుకొనెను. రాజాజ్ఞచే ననేక మాంత్రికు లా గ్రహ 
బాధనుండి "యామెను వదలించుట శన్నో ప్రయత్నములు చేసికూడ 
విఫలమనోరథు ైరి. దుష్ట్రగ్రహావిష్ట యగు తనబిడ్డ దిగంబరయై తిరు 
గుచు కనిపించిన ' వారినెల్ల నక్తీలాలాపములకు గురిచేయుచుండుటి చూచి 
పాప మామె తల్లి లోలోన్‌ యెంత కుమిలిపోవుచుండెనో వర్షింప 
నెవరితరము? 

భక్త[గ్రామపూర్జు డుంఛవృత్తి చేసుకొనుచు యాదృచ్చికముగా నా 
యూరికేగెను. అచట తన కుమార్తె దుఃస్థితికి వగచుచున్న రాజ 
వుత్రికతల్లిని చూచి యామె నూరడించి యా (బ్రాహ్మణుడు “వచ్చి 
మోాదపడిన యాపదయను కొండను తొలగించికొన యత్నింపవలెను 
గొని విచారించుచుండిన నెట్టు? మా గురువు రామానుజుల మహిమా 
ప్రభావము లమేయములు. "వారి. నిటకు రప్పింప గలిగినచో వారిని 
చూచినవెంటనే యా _ దుష్టపిశాచము మా బిడ్డను వదలి పారిపోగ 
లదు. పూర్వము గూడ _ రామానుజుల ప్రభావముచే నొక పిశాచ 
'మొక బాలికను వదలి పోయినది అని యాదవప్రకాశుని వద్ద చదువు 


కొనుచున్న కాలమున రాజకుమారిని పట్టుకొన్న 'బ్రహ్మరాక్షసుని వారు 
వదలించిన వృత్తాంతమును వివరించెను. 


ఆ మాటలు రాణి రాజుకు తెలియజేసెను. రామానుజు లంత సమ 
ర్హులయినచో వారిని వెంటనే యాశ్రయింతు నని పలికి “మా యింటికి 


దయ చేయుడ”ని రామానుజులవద్దకు రాజు దూతన్ను పంపెను. వ్నా 
రచటకు పోవలెనా వలదా యని "యాలోచించుచుండగా నాత్మీయులు 
కొందరు వారితో *ోఈ రాజును శిష్యునిగా చేసుకొన్నచో మీరు తల 
'చుకొన్న _వైష్టవదర్శనవ్యాప్తికి చాల ప్రోత్సాహము లభింపగలదు” అని 
పలికిరి. యతిపతి దాని నంగీకరించి తన శిష్య సమూహముతో నా రాజభ 
వనమును ప్రవేశించిరి. విఠలదేవుడు మంత్రి సామంతాది పరివారముతో 

వారికి కొంతదూర మెదుళేగి కోటలోనికి తీసుకొనివచ్చెను. ఉన్నతా 
సమున కూర్చుండజేసి వార్‌కి సాక లతపక్యాంత నతిథిసత్కారము 
జేసెను. అపుడు 'యతిపతి ప్రీతుకై యా భూపతికి తమ శ్రీపాద 
తీర్ణ మను[గ్రహించిరి. తత్తిర్హస్పర్శచె నా (బ్రహ్మరక్షస్పు రాజకుమారిని 
వదలిపారిపోయెను. 


తన కొమరిత గ్రహబాధానిర్ముక్తలయై పూర్వమువలె స్వస్థచిత్తురా 
లయినందున విఠలదేవదంపతు అలెంతో యానందము నందిరి.. భార్యతో 
గూడిన యా నరపతికిమాత్రమే గాక యతిరాజా రాజ పరివారమున 
కంతకును పంచసంస్కారముల ననుగ్రహించి తమ హృదయవై శాల్యము 
చా 
నెరుక పరచిరి. ఆ రాజుకు వారు విష్ణువర్తను డను నామ మిడి యా 
వంశమునకు గొప్ప ఖ్యాతి కల్షించిరి. 


ఈ విషయము విఠలదేవుని గురువగు బౌద్దాచార్యునకు తెలిసెను. 
అతని. శిష్యులు మొత్తము వేయిమంది. వారందరును మా వాడగు 
విఠల, దేవుని రామానుజుడు తన మతమ్మున చేర్చుకొనుట. మేము 
చూచుచు నూరకుండ గలమా యని పలికి వాదమున మమ్ము జయిం 
చిన యెడలనే మిమ్ము వదలిపెట్టగల మని పలికి రామానుజులను 
చుట్టుముట్టేరి. ఇది పని కాదని రామానుజు లా సభలో నొక తెర 
కట్టించిరె. "దాని మాటున నిలచి తమ సహజమగు వేయితలల యాది 
శేషుని రూపము దాల్చి ఒక్కొక్క ముఖముతో నొక్కాక్క బౌద్దుని 
వాదముచే జయించిరి. ఈ విధముగ కొలది క్షణములలోనే వాదమున 
నా బౌద్దుల నందరను ననంతుని యవతారమగు లక్ష్మణార్యు లోడించి 
తన యాత్మయులకును విమ్ణవర్హనునకును మాత్రము మ. 
చూపి యనుగ్రహించిరి. 


ఈ విధముగ రామానుజులు తమ సహజదివ్యశక్తితో నా సహస్ర 
సంఖ్యాకబౌద్దులను శ్రీ, గీ ,)రాముడు  ఖరదూషణాదులను వలెనే జయిం 
చిరి. వఠలడేవవిష్ణువర్ణ్‌న మహారాజున కానందము గల్గించి యాతనిచే 
పూజితు లగుచు కొంతక్రాల మాతని శాజభవనమున' నివసించిరి. 


యతిరాజసంపత్కుమారుడు 


భక్తగ్రామమున విష్ణువర్హనుచే పూజింపబడుచు రామానుజు లితర 
బాధలు మరచిరి. కాని వారు _శ్రీరంగమునుండి యూర్ష్వ్యపుండ్ర 

ధారణమునక్రై తెచ్చిన తిరుమణి ' అయిపోయెను. దానిని మరల నెట్టు 
సంపాదించుటయా యని వారికి చింత పట్టుకొనెను. కాన నొక నాటి 


వ వారు తిరుమణి యెచట దొరుకునా యని వ్యాకులతతో నిదు 
రించిరి. 


ఆ (గ్రామమునకు కొంతదూరమున యదుగిరి యను పర్వతము 
కలదు. అట నున్న నారాయణుడు స్వప్నమున ప్రసన్నుడై యతిప 


తితో నిట్లు పలికెను - “వత్సా, నీ కేల యీ విచారము! ఇతరుల 
కగపడకుండ నేను నివసించుచున్న యాదవాచలము. కడకు రమ్ము. నీ 
కచట వలసినంత శ్వేతమృత్తిక లభింపగలదు. ' నే నచట నాకచోట 
పూజాపురస్కారములు లేక మజుగుపడి యున్నాను. నన్ను వెలికి 
తీసి ప్రతిష్టించి యచట నొక గుడి కట్టించుముగ” 


తెల్లవారెను. రాత్రికలలో జరిగిన సంగతి యతిపతి జ్ఞప్తికి తెచ్చు 

కొని దానిని తన శిష్యుడు _ విఠలదేవునకు చెప్పిరి. రామానుజుల 

యితర శిష్యులున్సు విఠలదేవుడును గూడ యదుగిరికి పోవు విషయమై 

- వారికి పూర్తిగా సహకరింతు మని వాగ్దానము చేసిరి. ఒక మంచి ముహా 
ర్తమున పెద్ద పరివారమును వెంటనిడుకొని విఠలదేవభూపతి వెంటరాగా 

తన శిష్యసమూహముతో రామానుజులు యదుగిరికై బయలుదేరిరి. కాని 

మార్గ మంతయు చెట్టుచేమలతో దుర్గ్షమమై యుండగా విఠలదేవుడు 

బాటపట్టు ప్రదేశమును నరకించి మార్గమేర్చరచెను. 


గమ్యస్థానము చేరిన రామానుజులు వేదపవుష్కరిణీ తీరమున పరి 
ధానశిలాతలమున కాషాయవ,స్త్రములు ధరించి యా శలపై కూర్చొని 
దత్తా(త్రేయునివలెనే వెలుగొందిరి. . 


కాని యా కొండపై దేవుని వెదకి గూడ వారు కనుగొనలేక 


పోయిరి. ఆ స్వామి నా కేల దర్శన మాయలేదా యని చింతా 
కొాంతుళై. యా రాత్రి. నిద్రించిరి. అప్పడు, యాదవాచలపతియగు 


నారాయణుడు. నారికి స్వప్నమున -- “*కల్యాణతీర్హమను సరోవరతీర. 
'మున నీ కొండక్రింద దక్షిణభాగమున చంపక వృక్షముల గుంపొకటి 
కలదు. దాని. కుత్తరమున తులసీవృక్ష మున్నది. దాని క్రిందనున్న 
పుట్టలో నే నున్నాను. గరుత్మంతుడు నా యాజ్ఞచే _ శ్వేతద్వీపము 
నుండి శ్వేతమృత్తిక దెచ్చి యా కల్యాణతీర్హమున కుత్తరదిక్కున కొండ. 

మొదట నిక్షేపించినాడు. దానిని నీ వూర్ష్వ్యవుండ్రధారణ కుపయోగించు 
కొనుము. అది యక్షయనిధి యని యానతిచ్చెను. 


ప్రత్యక్షముగ_ పల్మినట్టు స్టుటముగ వినబడిన యా పలుకులు 
విని లక్ష్మణార్యులు వెంటనే యా సంగతి యంతయు విఠలదేవున 
కెరిగించిరి. .వారంద రప్పటి కప్పుడే స్నానమాడి శుచితో తులసీ 
వృక్షమూలముననున్న . వల్మీక్షమువద్దకు చేరి నారాయణుని దర్శించిరి. 

విధముగా బహధాన్యవత్సర పుష్యమాసమున శుక్షషక్ష చతుర్హశీనాడు 
గురువారమున పునర్వసు నక్షత్రమున తిరునారాయణస్వామి యాదవాచ 
లమున నావిర్భవించెను. ఆ స్వామిని కనుగొన్న వా రందరు 
నానందాతిరేకముతో సింహనాదములు. చేసిరి. శంఖభేరీ మృదంగాది 
మంగళ వాద్యధ్వనులు మిన్నుముఘమ్టైను. స్వామిని యతిపతి గోక్షీర 
ముతో నభిషేకించిరి. మూడుదినములు స్వహస్తములతో నర్చనాదులు 
జరిపి కృతార్జులైరి. 


తర్వాత కల్యాణసరస్సు కుత్తరదిక్కుననున్న పర్వత ప్రాంతమును 
త్రిదండముతో త్రవ్వగా _ వారికి తిరుమణి కనుపించెను. ఆ శ్వేత 
మృత్తిక తీసుకొని యూర్ష్యపుండ్రములు ధరించి త్రిదండమండితకర 
కమలుడై యా. వన మంతయు నరకించి రామానుజు లా కొండపై 
నొక నగరము నిర్మించిరి. అదేనేడు తిరునారాయణపురము .--. మేలు 
కోట -- యని పిలువబడుచున్నది. విఠలలభూపతి యా మందిరమును, 
ప్రాకార _మండపములతోను నత్యున్నత _గోపురములతోను నిర్మించెను. 
చాతుర్వర్ష్యములవారును నచట గృహములు కట్టించుకొనిరి. 


పాంచరాత్రాగమమునందలి _ సాత్వతసంహితోక్త _ ్రకారమఘున 
శ్రీరంగ రాజభట్టురునే నా స్వామికి వారు. యథావిధిగా సంప్రో 
క్షణాదికార్యములు చేయించిరి. నిత్యోత్సవాదులు వారికృషితో నారంభ 
మయ్యెను... ఆ స్వామికి బ్రహ్మోత్సవము గూడ యతిపతి చేయింప 
నెంచిరి.. కాని .స్వామి కుత్సవవిగ్రహము _ లేనందున నది యెట్లు 
లభించునా యని విచారింపసొగిరి. 


అవుడు మరల వారికి న్వప్నగతుడై తిరునారాయణస్వామి “నా 
యుత్సవదేవుడు రానుప్రియుడు. ఢిల్లీశ్వరు డగు యవనచ[క్రవర్తి యంతః 
పురమున . నున్నాడు. నీవు వెళ్ళి దానిని వెంటనే తెమ్ము” అని 

యానతిచ్చెను. వెంటనే యతిపతి లేచి విఠలదేవుని నిద్రలేపి కర్తవ్య 
మాలోచించిరి. భూపతి కృతాంజలి లై యిట్టనెను-- 


“యతిరాజా మీరు సర్వజగద్దురువులు. సాక్షాన్ఫ్రీ మన్నారాయణ 
స్వరూపులు. అట్టి మీ కసాధ్య మేమి యుండును? శిష్యసంఘములతో 
మోరు ఢిల్లీ _చేరినచో యవనచక్రవర్తి తనంత తానే యా దేవుని 
మోకు సమర్పించి మా వాంఛిత మీడేర్చగలడు. ఈ జైత్రయాత్రకు 
కావలసిన ధనాదు లీ దాసునివిి మోరు "స్వేచ్చగా నుపయోగించుకొన 
వచ్చును. ఈ రాజ్యమే మిది. నేను నిమిత్త్రమాత్రుడను. నా ప్రజ 
లందరును గూడ మా శిష్యులే గదా! కాన ఢిల్లీకి వెంటనే ప్రయా 
ణము కట్టుడు. మా యడుగుజాడలనే మేమును అనుసరింతుము.” 


విఠలదేవుని యీ నిరుపమానభక్తి రామానుజులను పూర్తిగా లో 
గొనెను. “*నీబోటి శిష్యుని బడసిన నా కసాధ్య మేముండును” అని 
యతిపతి యా రాజును తగురీతిగా సంతోషింపడజేసిరి. 


వెంటనే సైన్యములు సిద్ధము చేయబడెను. బ్రాహ్మణ క్షత్రియ 
వై శ్యశూద్రజాతులవా రందరును వారివెంట ప్రయాణ మగుటకు పిలువ 
కృండగనే వచ్చిరి. ఈ విభముగా రామానుజులు రామఫ్రియుని యుత్సవ 
బేరమును కొనితెచ్చుటకై యొక సుముహూర్త మున ఢిల్లీకి బయలు - దేరిరి. 


'సైనికు లందరును ' నితరులతో బాటూర్హ్యపుండ్రములును, పద్మాక్ష 
మాలికలున్సు తులసితావళములును ధరించి తలపాగలు దాల్చి ధాటీపంచ 
కము పఠించుచు మెరపువలె కనులు జిగేలు మనిపించునట్టి రామానుజ 
నామాంకిత. మగు కరవాలములు కేల బూని వేలసంఖ్యలో ముందుకు 
సాగిరి: పం(డ్రెండు వేల యేకాంతులునుు చతుస్పప్తతి పీఠాధివతులును 
నితరు లనేకులును తమ వెంటరాగా యతిసార్వభౌములు ఢిల్లీకి బయలు 
దేరిరి. నేల యీనినట్లు వచ్చుచున్న జనవాహిని తమ 'సేనాసముద్ర 
మున కలియుచుండగా వారు ఢిల్లీ. చేరిరి. 


అసంఖ్యాకమగు నా యతిపతిసేనను గూర్చి విని ఢిల్లీశు డత్యంత 
విస్మితుడై - వెంటనే మంత్రులను రావించి పరామర్శించెను. ఆ బల 
మజేయ మన్కి సామముతోనే వారి పని సాధించి పంపినచో తమ 

రాజ్యమునకు త్షేమము కలుగు నని, వారివలన తెలిసికొనిన  ఢిల్లీశుడు 
యతిపతిరాకకు కారణము తెలిసికొనుటకు తన చారులను వారివద్దకు 
పంపెను. అపుడు రామానుజులు తగు రీతిగా నా చారులకు సమాధాన 
మిచ్చి పంపి నీతివిశారదులగు తమ శిష్యులతో తమ యాగమనకారణము 
తెలుపుటకు మా యతిసార్వభౌములే వచ్చుచున్నారని _ ఢిల్లీశునకు 
ముందుగా వార్త నంపిరి, 


రామానుజులు ఢిల్లీదర్చారు చేరగనే యవనచక్రవర్తి వారి కెదురేగు 
దెంచి సగౌరవముగా లోనికి గొంపోయి యాతిథ్యసత్కాఠముల నొనర్చెను. 
తర్వాత నుచితాసవాసీనులను జేసి వారిని వచ్చిన ' కారణమడిగెను. 
ఆ చక్రవర్తి ప్రవర్తనకు సంప్రీతులై యతిరాజు “మా యంతఈపురమున 
మా. దేవు డున్నా డని తెలిసి వచ్చినాము. కాన నా విగ్రహమును 
మా. క్రిప్పింపుడు” అని కోరిరి. 


అపుడు ఢిల్లీశ్వరుడు తాను పూర్వము నానాదిక్కులనుండి జయించి 
తెచ్చిన స్త. వైస్ణవవిగ్రహములు లోనుండి తెప్పించి చూపెను. కాని 
వానిలో రామ్రియుని విగ్రహము. "లేనందున యతిరాజు విచారింప 
సాగిరి. అందు కా యవనచక్రవర్తి మొ దేవు డిక్కడ నున్నచో 
మోరు పిలచిన రాకమానునాొ యని చమత్కరించెను. 


ఈ మాటకు. కొంచెము బాధపడి యతిపతి “ఇది యేమి ఇట్టు 
జరిగినది" అనుకొనుచు నిజనివాసము చేరిరి. ఆ ర్యా రామ 
ప్రియుడు నిద్రలో వారికి కనుపించి *ఓయీ, ఏల యీ విచారము! 
నేను ఢిల్లీశుని పుత్రికయంతపురమున నామెచే చక్కగా పూజిర్ణవ బడు 
చున్నాను. కాన నీ వచ్చటకు వచ్చి నన్ను తీసికొనిపొమ్యు” అని 
వచించెను. వెంటనే వారు లేచి ఢిల్లీపతి కీ సంగతి యెరిగించిరి. 
అది విని యందు కచ్చెరువంది యాతీడు _లక్ష్మణార్యుని తన కొమరిత 
యంతుపురమునకు గొనిపోయెను. 


అచట కేగి యతిరాజు బయట నిలబడి “రామప్రియా,. రమ్ము” 


అని పీలచిరి. తోడనే యా _ దేవుడు పసిబాలునివలె పీతాంబరధరుడై 
కస్తూరీతిలకము'. మొగమునకు వింత చెలువను కల్షింపగా కాలియంది 
యలు గల్లుగల్లున నాడగా నాడలు వులకరింప ముస్హులు మూటగట్టు. 

భువనమోహన రూపముతో నడచి వచ్చి రామానుజుల తొడపై కూర్చొ 
నెను. అపుడు యతిరా జానందమున నొడలు మరచి “రమ్ము. నా 
సంపత్కుమారా” యని పలికి పుత్రవాత్సల్యముతో నా దేవుని కౌగి' 
లించుకొనిరి. కాననే యా దేవుడు యతిరాజసంపత్కుమారు డని 
సార్ధకనామము ధరించెను. ఆ దేవుడు యతిరాజుకు పుత్రుడనియే 
యచటి వారందరకును తోచెను. 


యతిరాజు ప్రభావము నీ రీతిగా కన్నులార గాంచిన ఢిల్లీశ గరుడు 
వారి నెన్నో రీతులుగా పూజించి. గౌరవించెను. తగు మర్యాదలతో 
వారిని తన నగరినుండి సాగనం పెను. 


కాని రామప్రియునే తన సర్వస్వముగా భావించి, యాతనితోనే 
యాడుకొనుచు నన్యకాలక్షేప మెరుగని యా ఢీల్లీశ (రుని పుత్రిక తద్వి 
యోగబాధను భరింపలేక దుఃఖముతో నేలవైబడి పోరలసాగెను. ఈ 
వార్త. యామె చెలికత్తె లెరిగింపగా చక్రవర్తి వెంటనే. వ్యాకులితాంత 
రంగముతో నామె వద్దకేగి “తల్లీ, నీ దుఃఖమునకు. కారణ మేమి? 
' వెంటనే నీక్సు. కావలసిన దానిని తెప్పించి యిచ్చెదను, 'తెలుపుము” 
అని పలికెను.అందు కామె “తండ్రీ నా కత్యంతము ప్రీతిపాత్రుడును 
నా జీవిత సర్వస్వమునునగు రామప్రియు నెవరివెంటనో పంపితివి గదా! 
ఇక నేనెట్లు జీవింపగల” నని దుఃఖభారముతో గుండియలు బ్రీలగా 
_విలవిలలాడసాగెను. ఆ బాలికదుఃఖము (శ్రీరాముడు వనమున వదలిన 
నాటి సీతమ్మ కన్నీటి గాథనే తలపించిన, దన్న బాగుండు నేమో? 
ఉ. “ఎన్నటికిన్‌ రఘూద్వహాుని నేనును నన్నింక రామచంద్రుండున్‌ 
గన్నుల జూడం గల్గునొకొ! కల్లకయుండినం బ్రాణ మేల పో 
దన్న రఘుప్రవీరు చెవులారంగ నింతయు. దెల్పు నాదు మే 
నున్నది, చెంత గంగమడు. గున్నది యైనటు లయ్యెడున్‌ దుదిన్‌.” 
--కంకంటి - పొపరాజు. 


“అపి గ్రావా- రోదిత్యపి దళతి వజ్రస్య హృదయం” అని భవభూతి 
మహాకవి వర్షించినట్లుగా _ నేలపైబడి దొరలుచు విలసించుచున్న తన 
పుత్రిక 'దుఃఖమును. చూడలేక ఢిల్లీసార్వభౌముడు యతిసార్వభౌముని 
వద్ద కేగెను. తన పుత్రిక రామప్రియునకై పడు పరితాపమును వారికి 
నివేదించి “యయ్యా, మా దేవుని మరల మా కిచ్చి మా బిడ్డ, ప్రాణ 

ములు నిలువబెట్టు” డని పలికి విషయ మంతయు విన్నవించి వారి 
పాదములపై బడి (ప్రార్ధించెను. 


అందులకు రామౌానుజు లిచ్చిన సమాధాన మిది- “రాజా, నీ 
కోరిక సమంజసమేే కాదనను. కాని యా దేవుని కొజకే గదా, మే 
మింత (శ్రమపడి యిచటకు వచ్చినది! అట్టి మా దేవుని మరల మా 
కిచ్చుట యెట్లు 'పొసగును? మా దేవుడయినచో మిరే కొనిపొండని 
లోగడ నీవు మా కిచ్చిన వాగ్దానము. జ్ఞప్తికి _తెచ్చుకొనుము, మా 
దేవుడు గనుకనే గదా రామప్రీయుడు "మొరందరు చూచుచుండగనే 
నా వద్దకు నడచి వచ్చినాడు! అట్టి నా ముద్దుబిడ్డను మరల మాకు 
నప్పగించిన నే నుండగలనా?” 


ఇక మారుపలుకక ఢిల్లీపతి యంతివురి చేరి మంత్రి సామంతాదు 
లతో నాలోచించి మార్గాంతరము తోచనందున తన బిడ్డను మంగళ 
శిదికపై నెక్కించి వస్తువహనాదులతో దాసదాసీజనముతో రామప్రియుని 
వెంట పంపెను. సుఖముగా నామెను యదుగిరికి చేర్చవలసినదిగా పలికి 
తన కుమౌరుని చతురంగబలముతో వెంట బంపెను. 


సంపత్కుమారు ననుగమించిన ఢిల్లీశ్వరాత్మజ యీ విధముగా 


భర్త ననుసరించిన_భార్యను _ జ్ఞప్తికి తెచ్చుచు (షేక్షకుల. కెంతో 
యానందము కల్షించెను. 


యదుగిరిలో నుత్సవాదులు చేయుట కుపయోగించు . రామప్రియు 
నొక్కనిని మాత్రమే గాక నయాచితముగ లభించిన ,స్త్రీరత్న మగు 
ఢిల్లీశ్వరుని పట్టిని గూడ తనతో బాటు గొని వచ్చు రామానుజులు 
శ్ర రొమాదులకు వివాహము చేసి. మిథిలానగిరినుండి యయోధ్యాపట్టుణ 
మనకు మహాసంతోషముతో తమ కోడండ్రను వెంటబెట్టుకొని ' వచ్చు 
శ్రీదశరథ చక్రవర్తి నే చూపణకు జ్ఞప్తికి తెచ్చిరి. 


కాని యా సుందరాంగి 1 మార్గమధ్యముననే . చూచువారెల్లరు వింత 
పడునట్టుగా నా దేవునిలో. నైక్యమై పోయెను. రామోనుజులును 
తామెంతో కస్టపడి వెంటతెచ్చిన ' సంపత్కుమారదేవుని యుత్సవ విగ్ర 
'హమును యథావిధిగా ప్రతిష్పించి సంహ్రోక్షణాది కార్యములు: నెరవేర్చిరి. 

హరిపాదై క్యము చెందిన ఢిల్లీశుపుత్రిక విగ్రహము గూడ చేయించి సంప 
“త్క్యుమారుని  పాదమూలముననే ్రతిష్టించిరి. ఆమెయే బీబీనాచ్చి 
యారు! . 


తమ కొమరిత హరిలో నైక్య మందిన వార్త విని ఢిల్లీశుడు దుఃఖ 
ముతో బా టామె చేసుకొన్న సుకృతమున కానందము గూడ నందెను. 


ఆ దేవుని ఢిల్లీనుండి తెచ్చుటకు సాయపడిన వర్షబాహ్యలగు విమ్లు 
భక్తులకు యతిపతి శాశ్వతమైన మర్యాద నొక దాని నేర్చరచిరి. పంచ 
మజాతివా రందరును బ్రహ్మోత్పవసమయమున ప్రతిసంవత్సరమునను 
కల్యాణ సరసిలో న యూర్హ్వ్యపుండ్రధరుళై యా విష్ణ్వా 
లయమున ప్రవేశించి బలిపీఠము సమాపించి యటనుండి సా సమిన్ని 
దర్శింపవచ్చు. ననుటయే యా మర్యాద! హరిజను లా దేవమంది' 
రమునకు ప్రదక్షిణ మాచరించి. నూనె బియ్యము నా స్వామికి 
సమర్పించి కళై తమ తమ యిండ్ల కరుగుట, తర్వాత స్వామి 


వారికి సం్రోక్షణాదులు చేసి మిగిలిన యుత్సవము చేయుట నేటికిని 
నచట ననూచానాచారముగ వచ్చుచున్నది. 


యాదవాచలమున మఠము నొక దానిని నిర్మించుకొని లక్ష్మ, 
ణతార్యు అచటనే చాలకాలము గడసిరి. (శ్రీభాష్యభగవద్విషయాదులను 
శిష్యసంఘమునకు బోధించుచు వా రచట నివసించుచునే 'శీ/వైష్ణవ 
సిద్దాంతము దశదిశలందును 'దట్టుముగా వ్యాసింపజేసిరి. 


రంగనాథ సేవాహీనతచే కలిగిన దుఃఖము సంపత్కుమారుని యుత్ప 
వాదులచే దూరము కాగా రామానుజులు బ్రవ్మోనందామృతసింధువున 
నోలలాడిరి. రంగనాథునివై గల _ప్రేమబంధముకంటు రామానుజులకు 
సంపత్కుమారుని'వై ' పాశము సుదృఢము కాసాగెను. ఎవరికైనను 
తండ్రిపై కంటె కొడుకుపై ప్రసరించు (పేమ ఘనిషము. దా! 
రామానుజ రహితమగు శ్రీ ల్‌ంగము శ్రీరాముడు లేని యయోధ్య 
వలెనే శోభావిహీన మ ఆహ్హా కాలమహిమ యొట్టిది? దాని 
చేతనే కదా యోడలు బండ్లును బండోడలును నగుచుండుట! 

మహాపూర్త కూరేశుల నేత్రోత్పాటనము. 


శ్రీ/రంగమునుండి వైష్ణవు డొకడు రామానుజులను దర్శింప 
వచ్చెను. ఆయన కూరేశ మహీపూర్జుల వృత్తాంతమును రామా 
నుజుల కిట్లు విన్నవించెను-- . 


“కూరేశుడునుు మహాపూర్జులును చోళరాజువద్ద 'కేగుట మోారెరు 
గుదురు. కదా! వా రిద్దరును తమ యాస్తానము చేరిన తర్వాత 
'కూరేశ్లుడు తన గురువు బదులుగా వచ్చి తనను మోనగించినాడని 
తెలిసికొని [క్రిమికంఠకుడు మహాకోపముచే ప్రళయకాలర్వుద్రుడే యాయెను. 
అయినను నెట్లో నిగ్రహించుకొని “శివాత్పరతరం నాస్తి” యని వ్రాయు 
మని వా రిద్దరి “నాజ్ఞాపించెను. శ్రీమన్నారాయణుడే పరతత్త్వ మనుటకు 
కూరేశు డెన్నో శాస్త్రవచనములను శరపరంపరగా నుపన్యసించెను. కాని 
యవి యన్నియు నా క్రూరుని యెదుట చెవిటివాని చెవిలో నూదిన 
శంఖమువలెనే వ్యర్హమాయెను. కాన నాతడు మండిపడి “నీ మాయ 
మాటలు నాదగ్గర సాగవు. హనుమంతుని య్త్హెదుట కుప్పిగంతులా? 
నీవు నేను చెప్పినట్టు వ్రాయక తప్ప” దనీ కూరేశుని నిర్చంధిం 
చెను. అవుడు కూరేశుడు “ద్రోణమస్తి తతః పరం” అని వ్రాసెను. 
దాని యర్హమే మని [క్రిమికంఠకుడు తన యాస్తాన పండితుల నడుగగా 
వారు శివము, ద్రోణము కొలపాత్ర యనియు. శివమును మించినది 
ద్రోణ మను పాత్ర కల దని కూరేశుని మాటల యర్హ్ర మనియు 


వారు తెలిపిరి. ఈ పరిహాసమున కుడికిపోయి యా నీచుడు కూరేశ 
మహాపూర్చు లిద్దరి కనులను తన భటులతో నిర్హయగా పీకించి వారిని 
పొం డనివదర్‌' వై చెను. 


ఆ బాధతోనే వా రిద్దరును (శ్రీరంగమునకు మరలిరి. బాధ 
దారిలోనే మిక్కుటమై మహాపూర్జ్చులకు ప్రాణోత్క్మ్రమణ మాయెను. 
నూటయిదు వత్సరములు జీవించిన మహాపూర్జు లీ విధముగా శరీర 
త్యాగము. గావించి స్వాచార్యపాదమూలము చేరిరి, వెంట వచ్చిన 
వైష్ణవులు దుఃఖముతో వారి కచటనే దహనసంస్కారము గావించి 
కూరేశుని _శ్రీరంగమునకు గొని వచ్చిరి. “అయ్యో, మహాపూర్జులకు 
మోక్ష మనుగ్రహించిన రంగనొథునకు నావై నింకను దయ రాలేదు 
గదా” యని కూరేశుడు మిగుల ఖిన్ను డాయెను. 

ఈ విధముగా కూరేశమహాపూర్జుల కన్నులు ' క్రిమికంఠుడు పీకిం 
చెనన్సి మార్గమధ్యముననే తమ _ గురువు మహాపూర్జు అస్తమించి రని 
యతిపతి. విని దుఃఖాకులిత చేతస్కులైరి. విధినిర్ణయ మిది. జరిగిన 
దానికి మీబోటి. ధీరులు చింతింపరాదని శిష్యు లోదార్చగా. నెట్లో 
తేరుకొనిరి. తర్వాత స్వామిసన్నిధిలో నుభయ వేదములను, ,శ్రీమద్రా 
మాయణ మహాభాగవతములును, _విష్ణుపురాణశ్రీభాష్యములను పారా 
యణము చేయించిరి. షద్రసో పేతములగు భక్ష్యభోజ్యాది పదార్హములతో 
భాగవత తదీయారాధన చేయించిరి. ఈ విధముగ తిరువధ్యయనో 
త్పవము (శ్రాద్ధము) జరిపి మహాపూర్జులపై తమకు గల గురుభక్తిని 

_ సార్హకపరచుకొనిరి. 


ఒక' ప్రక్క పరమపదించిన మహాపూర్జులను, మరొక ప్రక్క తమను 
రక్షించుటక్రై నేత్రములనే పోగొట్టుకొని దుర్చరబాధ ననుభవించుచున్న 
గురుభక్తిపరు డగు కూరేశుని తలచుకొని వారు దుఃఖింపని క్షణమే 
లేకపోయెను. వెంటనే కూరేశుని తమవద్దకు తీసికొని రమ్మని వారు 
తమ శిష్యులను (క్మీరంగ్‌ మునకు పంపిరి. 


(క్రిమికంఠ దుర్మరణము , 


కనులు పోయిన. కూరేశుడు నెమ్మదిగా నడచుచు కొలది దిన 
ములకు ,శ్రీరంగమునకు చేరుకొనెను. చోళరాజ భటులు రామానుజ 
'పక్షపాతులగు వైష్ణవుల నందరను ,శ్రీరంగమునుండి వెడలగొట్టిరి. కొంద 
రర్చకులు మాత్రము రంగనాథుని పూజాది కైంకర్యము చేయుచు 
ముండ్లమాద. నున్నట్టు కాలము గడుపసాగిరి. " 


ఇది విన్న కూరేశుడు రామానుజులసేరు గూడ వనికి రాని యా 
ప్రదేశము తనకు ్రవేశార్హము కా దని నిర్ణయించి యచటనుండి *వాన 
మామలి యను నామాంతరము. గల సుందరాచలము జేరి. యచటి 
సుందరబాహుస్వామి సేవలో కాలము గడుపజొచ్చిరి. అచ్చటనే వారు 
వంచస్తవములలో నాల్లింటిని - శ్రీస్తవము, సుందరబాహస్తవము, అతి 
మానుషస్తవము, ,శ్రీ,వైకుంఠస్తవము అను వానిని మృదుమధురశైలిలో. 
స క్తి రసము జాలువారగా సంస్కృతమున రచించిరి. _ గ 
.__ రామానుజులు పంపిన వైష్ణవుడు కూరేశుని శ్రీరంగమున కానక 

యచటినుండి వా రున్న సుందరాచలము. చేరి యతిపతి సందేశము 


ఆయన కెరిగించెను. అది విని కూరేశుడు తన యాచార్యునకు తనపై 
గల వాత్సల్యాతిశయమునకు మిగుల నానందించెను. 


ఇంతలో క్రిమికంఠుని పాపము పండెను. అతని కంఠమున ఘోర 
వ్రణము పుట్టి యది పగిలి యందు పురుగులు పడెను. దానిచే లోక 
కంటకు డగు నా రాక్షసుడు దయనీయమగు మరణమునకు పాల్పడెను. 
ఈ వార్తను కొందరు శ్రీ/రంగమునుండి యదుగిరి కేగి రామాను 
జులకు నివేదించిరి. లక్ష్మణాచార్యు లా లోకప్రియవృత్తాంతము విని 
“నేటికి గదా! ధర్మమున కేర్చడిన విఘాతము తొలగిన దని సంతృప్తి 
నంధిర్‌. ఇక వారు (శ్రీ/రంగమునకు ప్రయాణ మగుటకు సన్నాహ 


ములు చేయసాగిరి. అప్పటికి వారు (శ్రీరంగము వదలి పం(డైండు 
సంవత్సరము లాయెను. 


కాని యదుగిరిలో వారికి చాలమంది శిష్యు లేర్చడిరి గదా! 
వారందరును. లక్ష్మణార్యుని వీడియుండుట కెంత మొత్రము నంగీ 
కరింపరైరి. అపుడు యతిరాజు వారికోరిక యెట్టుతీర్చ్సనగునా యని 
యెంతో యాలోచించి తమ విగ్రహము. చేయించి పూజార్హము వారి 
కిచ్చుటయే పరిష్కార మార్గ మని చివరకు నిర్షయించిరి. అందుచే 
నిపుణులగు శిల్చులచే తమ + యర్భామూరర్తిని చేయించి తమ కళల 
నందావాహనము చేసి వారి కిచ్చిరి. *నా విగ్రహమును నన్నుగానే 
భావించి పూజించుచు మొ మా వాంఛితముల నందు” డని యతిపతి 
వారికి కట్టుడ యిడి తిరునారాయణు నతికష్టముతో వీడ్కొని కతిపయ 
శిష్యులతో ,శ్రీరంగము చేరిరి. 


రామానుజ పునరాగమనము 


'శ్రీరామానుజులు. దాశరథ్యాది శిష్యసమేతులై శ్రీరంగమునకు 
విచ్చేసినపుడు' నగరవాసులు సంతోషపరవశులైరి. - లక్ష్మణార్యులకు 
దాశరథి ఛత్రము పమ్టైను. గోవిందుడు వీవనతో విసరెను. శంఖఖేరి 
కాహళాది ధ్వనులతోడనుు వందిమాగధుల జయశబ్దములతోడను, శోత్రి 
యుల _ వేదపాఠములతోడన్సు దిగంతములు ముఖరితము లగుచుండగా 
యతిపతి వాచామగోచర వెభవముతో శ్రీరంగము ప్రవేశించిరి. 

వెంటనే స్వామిని సేవింపనేగిన రామానుజులను గాంచి పగడపు 
కెమ్మోవితో రంగనాథుడు పలుకరించి కుశల మడిగి “వత్సా, క్రిమి 
కంఠుడు చనిపోయినాడు గదా! వైష్ణవుల భయ మిక తీరిపోయి 
నది. లెమ్ము” అని పరామర్శ చేసినట్లు యా దేవుని వదనారవిందము 
దర్శించిన వారి కనుభూతి కల్లెను. పెంపుడు తండ్రిని బోతిన రంగా 
నాథుని దర్శించిన యానందముతో యతిరాజు తమ శరీరమునే మర 
చిరి. కొంతవడికి చైతన్యము గాంచిన రామానుజుల కర్చక స్వాములు 
తీర్హ ప్రసాదములును, శఠకోపమును ననుగ్రహించిరి. 


తర్వాత "వెంటనే వారు కూరేశుని యింటి కేగిరి. యతిపతి 
వచ్చుచున్న వార్త విని యంతకు ముందే కూరేశుడు సుందరాచలము 
నుండి. _శ్రీరంగము చేరెను: లక్ష్మణార్యుని యాగమనవార్త వినగానే 
కూరేశుడు తడుముకొనుచు బోయి వారి పాదములను తన య్రు 
జలముతో నభిషేకించెను. తమ పంచసప్రాణములలో నొక ప్రాణమైన 
కూరేశుని నేత్రహీన పరిస్తితిని చూడగనే యతిరాజు గుండె గతిత ప్పెను. 
రామానుజు లా గురుభక్తీపరాయణుని వెంటనే లేవనెత్తి “శిష్యశేఖరా, 
కూరేశ్సా నాకై నీ కన్నులు పోగొట్టుకొన్నావు గదా. నా పాపపరిపా 
కమే నీ కిట్టి దుర్షశ తెచ్చి పెట్టినది అని తండ్రి బిడ్డకై దుఃఖించునట్లు 
మిగుల వగచిరి. తర్వాత కూరేశుని చేయి పట్టుకొని తమ మఠము 
ప్రవేశించిరి. 


క్షేమముగా భాష్యకారు. లింత కాలమున కిల్హ సేరిన వార్తవిని 
త్రీరంగవాసులే. గాక సుదూర గ్రామవాసులు గూడ తండోపతండ 
ములుగా వచ్చి రామానుజుల సందర్శించి యానందాపారపారావారమున 
నోలలాడిరి. వారి నందరను లక్ష్మణార్యులు తగు రితిని సత్కరించిరి.” 


_. ఒకనొడు కొందరు వైష్ణవు 'లేతెంచి వారి కిట్టు నివేదించిరి- 
“స్వామాా మేము. చిత్రకూటమునుండి వచ్చుచున్నాము.. అచటి 
విష్ణుదేవతావిగ్రహములను, క్రిమికంఠుని మనుష్యులు ధ్వంసము చేసి వాని. 
స్థానమున శివలింగములను. శైవవిగ్రహములను ప్రతిష్పించినారు. అచటి 
గోవిందరాజ స్వామి విగ్రహమును శైవులు సముద్రమున పారవేయ 
యత్నింపగా తిల్ల్ణయను పేరు గల మానినీమణి యెచ్లో యా విగ్రహ 
మును సంపాదించి చాటుగా తిరుపతి చేర్చెను. కాన నా గోవింద 

రాజస్వామిని తిరువతిలో మారు సుప్రతిప్పితుని చేయు భారము వహిం 
పక తప్పదు” 


ఆ మాటలు విని యతిరాజు గోవిందరాజస్వామికి సంభవించిన 
ప్రమాదము తమ కుటుంబమునకు కలిగినస్టే భావించి వెంటనే కతిపయ 
శిష్యులతో బైలుదేరి మహాసొహసమును చేసిన యౌ తిల్లను ప్రస్తుతించి 
నోవిందరాజస్వామిని దిగువ తిరుపతిలో నొక సుశ్షేత్రమున ప్రతిష్ఫించిరి. 
తిల్లచే రక్షింపబడిన స్వామి గాన నా దేవునకు తిల్లగోవిందరాజస్వామి 
యని వారు నామకరణము చేసిరి. 


తర్వాత తిరుమలకొండ లెక్కి శ్రీనివాసుని దర్శించి యటనుండి 
కాంచిపురి కేగి కన్నతండ్రిని బోలిన వరదరాజస్వామిని "సేలించి మరల 
స ,రంగము చేరిరి. అట రంగనాథుని సేవాకైంకర్యముతోను శిష్యు 
/ ల్‌ 
లకు వైష్ణవసంప్రదాయార్థములు బోధపరచుటలోను మరల సుఖముగా 
కాలము పుచ్చసాగిరి. 


కూరేశుని నేత్రప్రాప్తి 


రామానుజు లొకపరి కూరేశునితో “నీవు నీ కవితా విభవమును 
వరదరాజస్వామి కర్పించినచో నీ _ దృష్టిని యథాస్రకారముగా పొంద 
గలొవని పలికి యాయనను నిర్బంధించి కరిగిరివరదుని'పై స్తోత్రము 
రచింపజేసిరి. అదే కూరేశ విరచితమగు _ పంచస్తవములలో చివరిదగు 
వరదరాజస్తవము.. మచ్చున కందలి యొక శ్ఞోకము 


ఉన్లీల స్పేఘునిభమంజనపుంజ శ్యామకుంతల మనంతశయం త్వామ్‌ 
అబ్బపాణీపద మంబుజనేత్రం నేత్రసాత్కురు కరీశ సదా మేం” 


ఓ కరివరద్యా నీల మేఘనిభమున్సు కాటుకను బోలిన నల్లని కేశ 
పాశము. కలదియు శేషశాయియ్యు. పద్మముల నంటి కరచరణములు 
గలదియు నగు నీ శరీరదర్శనము నా కనుగ్రహింపుము. 


ఈ స్తవము పూర్తిగా విని యతిపతి యానందించిరి. దీనిని 
కరిగిరివరదునకు విన్నవించినచో ' తప్పక నీకు దృష్టి అభింపగలదని పలికి 
కూరేశునీ తనవెం్లట+ నిడుకొని కంచికేగిరి కూరేశు డా స్వామి 


300 ద్వాదశసూరి చరిత్ర 


సన్నిధి కేగి యాస్తవము. పఠింపగనే వరదుడు సంతోషించి దయతో 
నాయనకు దృష్టి ననుగ్రహించెను. 


కరిగిరివరదలబ్ద నేత్రదృష్టియగు కూరేశు డానందముతో నాసా మి 
నా పాదమస్తకము సేవించి _ తనివితీర నుతించి తర్వాత లక్ష్మణార్యుని 
వెంట 'శ్రీశంగమునకు మరలెను. 


గోదాభీష్ట పూరణము 


పూర్వము గోదాదేవి 140 పాశురములు గల నాచ్చియార్‌ తిరు 
మొళి యను గ్రంథముతో శ్రీమహావిష్ణువును పలు. తెరగుల స్తుతిం 
చెను. అందొకదానితో నామె సుందరాచలమునందలి సుందరబాహ 
స్వామికి - “నాకు రంగనాథునితో పాణిగ్రహణము జరిగినచో నీకు 
నూరు. వెన్న భాండములను, నూరు చక్కెరపాొంగలి ఘటములను 
నారగింవు సేయింతు” నని (మొక్కుకొనెను. (మొక్కుకొన్నదే గాని 
యామెకు దానిని తీర్చుట కవకాశము లేకపోయెను. ,శ్రీరంగనాథు 
నితో పాణిగ్రహణము"” జరుగగనే యామె ఫత్వా మళ 2. వైక్యమై 
పోయెను గదా!. ఓ | 


గోదాదేవి యీ (మొక్కును రామానుజులు తీర్చుటకు సిద్దమైంి. 
వారు వానాద్రి చేరి యామె (మొక్కు తాము చెల్లించిరి. త్‌రా త 
నామె జన్మించిన ,శ్రీవిల్లిపుత్తూరు. కేగి వటపత్రశయనుని "సేవించి 
విష్ణుచిత్తాత్మజ చెంతకేగి బద్దాంజలియై 'నిలువబడిరి. అపు డా, దేవి 
తీర్హప్రసాదము లర్చకముఖమున వారి కను[గ్రహించి యన్నవలె తన 


కోరికను తీర్చిన రామానుజులకు గోదాగ్రజు డని బిరుద మిచ్చి నత్క 
రించెను. 


అచటనుండి వారు. కురుకాపురి చేర నమ్మాళ్వారులను సందర్శిం 
చిరి. అవుడు వారు *“ప్రపన్నజన్యాగేసరులగు నీ శఠకోపులు మహర్షి. 
అనేక కారణములచే మరుగుపడియున్న యనాదియైన యీ వైష్ణవ దర్శ 
నమును మరల నుద్ధరించి ప్రపంచమున వ్యాపింపజేసిన మహాముని వీరే! 
అమరులకు గూడ దుర్లభమగు చతుర్వేదార్హములను ద్రావిడ భాషలో 
నిబఠధించిన మహాకవి గదా వీరు - నా కొక కుమారుడైన లేకపోయెనే? 
ఉన్నచో లోకసంరక్షకుడ్‌గు నీ, మహామహాని పేరు పెట్టే ముద్దుగా పిలచు 

కొనుచుఠిడువాడను గదా! ఆ  మహామహాని బుణము తీర్చుకొను 
నుపాయమే కానరాకున్నదే; ఏమి చేయుట” యని పరితపించిరి. 


అపుడు భూరి,శ్రీ/ైై లపూర్జు డను పేరు గల వారి శిష్యు డొకడు 
లేచి యాల దిడ్డలు _ లేఠని మాకు విచారమేల? నన్నే మా 
దత్తపుత్రునిగా స్వీకరింపుడు” అని వారి వద్దకు వచ్చి ప్రార్ధించెను. 
రామానుజు అందులకు సంతసించి. యాయనకు నమ్మాళ్వారు లను 
నర్ధమిచ్చునట్లుగా _“కురుకేశు డని పేరు పెట్టిరి. తర్వాత కొన్నిదిన 
ములచట నివసించీ యతిపతి శ్రీరంగమునకు మగిడిరి. 

న. నున్దుటం చ భుజయో ర్హ్రతశంభచక్రాః 

సమ్య గ్గ గలౌటఫలకే లసదూర్హ్యపుం డ్రాఇ 

కంఠే విలగ్న తులసీనళినాక్షమాలాః 

భేజు ర్ముకుందవదవీం యతిరాజ భక్తాఃం నే 

“నవం మహాత్మా యతిచక్రవర్తీ 

రంగేవులే లక్ష్మణ దేశి కేంద్రం 

ఆేతుశీతాచల భూమిభాగే 

జిత్తారివర్గ స్పుతరాం విరాజే.” 


యతిపతి ,శ్రీ,రంగవాసము చేసిన కాలమున ప్రతివారును వైష్ణవులై 
శంఖచక్రాంకిత భుజు లైరి. ఊర్హ్వ్యపుండ్రములను నొసట తిర్చిదిద్దరి. 
కంఠములను తులసితావళములచే నలంకరించుకొనిరి. తాను రామానుజ 
దాసుడ నని ప్రతివాడును నిరూపించుకొనెను. 


ఈ విధముగ యతిశేఖరులైన రామానుజులు + (శ్రీరంగమున 


నుండియే యాసేతు హిమాలయమును తన బోధలచే లొంగదీసికొని 
శత్రువుల కజేయులై చక్కగా విరాజిల్లిరి. 


పూర్వాచార్యప్రకాశిత రామానుజ వైభవము. 


సృష్టిస్టితలయకోరకుడగు శ్రీహరి యనేకావతారము లెత్తి. గూడ 


లోకమును బాగుచేయలేకపోయి ప పేచారించుచుండగా నాయన ' సేనాపతి 
విష్యక్సేనుడు నేను మా చింతతీర్చెదనని పంత మాడి కురుకాపురిలో 


శఠకోపుడై యవతరించెను. కాని పాముకాటు తిన్నవాడు వికారచేస్టలు 
చేయునట్లు కలిదోష్టసమాక్రాంతమగు లోకము _ దుర్విషయాసక్త మగుట 
చూచి. దూ శ పులు గూడ సహింపలేకు యా పాపకార్యములు 

చూడనోడి కనులు మూసికొనియే పదునాజటు వత్సరములు చింతచెట్టు 


తొల్టలో కూర్చుండి యోగాభ్యాసపరులై కాలము. గడిపిరి. అప్పుడు 
వారీట్టు : తలచిరిా- 


ఉక్యశ్వరునకు గూడ నసాధ్య మయిన లోకరక్షణమను గురుతర 
భారమును శిరసావహించుట నా యవిచారచేస్ట్ర యని తేలినది. నా 
ప్రతిజ్ఞ వ్యర్థమే యయినది. అయిన 'నేమాయెను? కలియుగమున 
నాల్ల్గువేల వత్సరములు గడచిన తదుపరి యాదిశేషులే రామానుజులై 
యవతరింతురు క నా. చేతనే మౌనవులు పాపపరిక 
నిర్ముక్తులె పునరావృత్తి రహిత పరమపదము నందగలరు.” 


తాము మనమున తలచిన ఈ భావమునే వారు తమ సహస్ర 
గీతిలో “పొలిక పొలిక పొలికి యను పాొశురమున “భాగవతోత్తములు 
నేల యీనిన ట్లవతరించి భూమిపై స్వేచ్చగా సంచరించుచు. సంతత 
హరినామోచ్చారణతో పాపాత్ముల నందరును వుణ్యాత్ములనుగా చేయు 
మంచి దినములు వచ్చితీరును. ప్రజలారా! అట్టి దృశ్యమును (గాంచి 
మోరు తప్పక _ ధన్యాత్ములు కాగలరు అని గానము చేసిరి. ' 


రామానుజు లవతరించి లోకమును తరింపజేయగలరని 'పైవిధముగా 
మొట్టమొదట సూచించినవారు నమ్మాళ్వారులు. 


వ్యాసమహర్షి చతుర్వేదములు వర్గీకరించి వేదవ్యాసుడని యెట్లు 
,టసిద్ది గాంచెనో యప్లే చతుస్స్పహస్ర గాథాత్మకమగు ద్రావిడ వేదమును 
“సంపాదించి మించిన “నాధముని' యొకపరి వీరనారాయణ (గ్రామమున 
తటాకతీరమున నిలబడి ప్రజలందరితో నిట్టనెను- “ఈ చెరువునుండి 
కొలువలగుండ వెలువడిన నీ రే రీతిగా సస్యములను తడిసి పంటలను 
పండించుచున్నదో యస్టే శ్రీవారి యను జలధినుండి వెడలిన వేదార్హ 
ములను నీరములు, మహాజ్ఞాని యైనట్టి యొక మహాత్ముడను మడుగున 
ప్రవేశించును. అటనుండి 'పూర్వాచార్యు లను కాలువల గుండ బైలు 
దేరి ప్రాణిసస్యములను పండింపగలవు.” 


రామానుజుల వైభవమును విన్న యామునార్యులు కాంచి కేగి 
దూరమునుండియే వారిని చూచి. తమ శిష్యులతో “ఈ మహాపురు 

షుడు వైష్టవమతావలంచియగుచో జనులందరును. నీతని యుద్యమ 
మఘుచే మహాభాగవతోత్తములు కాగలరు” అని పలికిరి. 


రామానుజు లొకపరి శిష్యసంఘసమావృతులై రాజవీథిలో నడచి 
వచ్చుచుండిరి. అపుడు గురువు మవోపూర్జులు వారికి సాష్టాంగ ప్రణా 
మమాచరించిరి. రామానుజులును _ ్రతినమస్కారము చేసిరి. అపుడు 
సల యతిపతిని “స్వామొ, మిరు మీ గురువు నమస్కరింపగా 
దానిని స్వీకరించుట భావ్యమేనా?” యని ప్రశ్నించిరి. అపుడు లక్ష్మ 
ణార్యులు వారికి “గుర్వాదేశ ప్రకారము నడచుటయే శిష్యుని కర్తవ్యము. 
అది యధర్మ మైనను సరే. కాననే నా యాచార్యుల యిష్ట్రానుసారము 
నేను ్రవర్తించుట జరిగినది” అని సమాధాన మిచ్చిరి. 


అపు డా వైష్ణవులు మహాపూర్జులను “స్వామా, మీ శిష్యుడగు 
రామానుజులకు మోరు నమస్కరించుట శాస్త్రీయమేనా?” యని 
ప్రశ్నించిరి. దాని కా గురువు సమాధాన మిది- “రామానుజులు 
మా గురువు యామునార్యుల కే మాత్రము తీసిపోరు. ఈయనను 
చూడగనే యామునార్యులే జ్ఞప్తికి వచ్చినారు గాన వారికి నమస్కరిం 
చినాను. నా గురువుతో సమానుడగు నా శిష్యునకు నమస్కరించుట 
శాస్త్రవిరుద్దము కాబోదు. 


మం(త్రరాజము నుపదేశించు. నపుడు గోప్పీపూర్జులు రామానుజు 


లతో “నిది యెవరికి నుపదేశింపరాదు సుమా” యని పలికిరి. దానిని 
పెడచెవిని బెట్టి వా రా మంత్రమును ,శ్రీవైన్టవులకు భూరిదానము 


చేసిరి. అపుడు గోప్టీపూర్జులు క్రుద్దులై “నీ వేల యిట్టాచరించితి” 
వన్లి శిష్యు నడుగ వారు “నే నొక్కడను నరకమునకు పోయన నేమి? 
అ మంత్రము నాచే. విన్నవా రందరు మోక్షార్డులే గదా!” యని 
సమాధాన మిచ్చిరి. “అయ్యో, నీకున్నపాటి వివేకము నాకు. లేకపోయె 
గదా[” యని గోప్టీపూర్జులు విచారించిరి. 

ఈ రీతిగనే యనేకులు రామానుజుల గురువులైయుండి గూడ వారి 
ఘనత నంగీకరించిరి. కాననే శీ (శ్రీమద్రామానుజులు పూర్వాచార్యు 
లందరిలో ముఖ్యు అనుట నిర్వివాదము. వారి యా యపూర్వ త్యాగ 

మహిమను పురస్కరించుకొనియే విశిష్టాద్యెతసంప్రదాయమునకు రామా 
నుజసంప్రదాయ మను పేరు రూఢమయ్యోను. 


రామానుజుల సర 1(ముఖ్యత (ము 


రామానుజుల వై భవము శ్రీ/రంగనాథాది దేవతలు గూడ ప్రకాశిం 
పజేసినారు. కాననే నాథముని మొదలగు పూర్వాచార్యులకంకె 
ణార్యులు (శ్రేష్ణు లనుటలో సందియ మిసుమంతయును లేదు. అనేక 
గ్రంథములందు ప్రతిపాదిత మైన యీ విషయ మిట చర్చింతము-- 


శ్రీీమహావిమ్టువు దుష్ట్రగిక్షణ శిస్టసంరక్షణాది కార్యములు నెర 
వేర్చుటకై యసంఖ్యావతారము. లెత్తెను. _ వానిలో శ్రీరామకృష్ణ 
నరసింవావతారములు ముఖ్యములు.  తపస్స్వ్యాధ్యాయనిరతులగు మునీ 
శ్వరులలో పారాశర్యాదులు ప్రధానులు, శ్రీహరి యష్టోత్తరశతదివ్య 
దేశములందును. శ్రీరంగము, తిరుమల, హాస్తిగిరి (కంచివరదుడు 
యాదవాచలము ఇవి ముఖ్యము. పదుగు రాళ్వారులలోను శఠకోపులు 


ప్రథమగణ్యులు. పూర్వాచ్తార్యులగు నాథయామున్తార్యాదు అందరిలో 
భగవద్రామానుజాచార్యులు ముఖ్యాతిముఖ్యులు. " 


ఒక పసివానిమాటకు విలువ నిచ్చి “ఓరి తులువా, ఏడి రానీ 
హరి? ఎందున్ననాడో 'చూవు” మన్న హిరణ్యకశిపునకు కక్రుద్దుడై 
స్తంభమునుండి తత్‌క్షణ ముదృవించి యాతని సంహరించి” ప్రహ్లాదుని 
రక్షించుటయే నృసింహావతారము ఘనత. 


“నీ వార” మని తన్ను శరణు జొచ్చిన విభీషణ సుగ్రీవుల కభయ 
ప్రదానము చేసి వారిని ప్రాణమిత్రులనుగా స్వీకరించుట; అడవిజాతి 
వాడగు గుహనియెడ గూడ సోదర భావము నెరపుట; “ప్రాజేభ్యోపిఒ 
గరీయసీంొ అన్నట్టు .తన _ ప్రాణముకంకెను మిన్నగా (ప్రేమించిన 
తన యిల్గాలిని కాపాడుటకై యసువులు గోల్పోయిన: జటాయువును 
షక్షిమాత్రునిగా గాక తన తండ్రిగానే తలచి' “గచ్చ లోకా నన్తుత్తమాన్‌” 
“తండ్రీ, నా తండ్రి దశరథునకు గల్గిన యుత్తమగతియే నీకును గలుగు 
గాత!" యని పలికి రాజబంధువగు నా గృధ్రరాజు కగ్నిసంస్కారము 
చేయుట, అత్యంతభక్తి నే మహాభాగ్యమని స్వీకరించి సభ్యతా సంస్కార 

ముల్కు శుచి శుభ్రతలను నెరుగని శబరిచేతి యెంగిలి పండ్లారగించుట-- 


మొదలగు ఘనకార్యములచే శ్రీరామచంద్రుని యవతారము ప్రశస్తి 
గాంచినది. 


ఈ రక్తసంబంధులను సంహరించి నెత్తురు కూడెట్లు భుజింతు 
నని కురుక్షేత్రసంగ్రామమున దుఖవికలుడై “యచ్చే్యయస్స్యా న్నిశ్చితం 
బూహి తన్మే శిష్యస్తేఒహం శాధి మాం త్వాం 'ప్రపన్నం” -ా 
“నా కేమియు పాలుపోవుట లేదు. ఈ శిష్యునికి (శేయోమార్ల్షము 
నుపదేశించి యనుగ్రహింపుము” అని పలికి యగతికుడై తన్ను శరణు 
జొచ్చిన యర్జ్హునునకు ఫలాసక్తి రహితముగా విహితకర్మ నాచరింపు మని 
యుపదేశించుట; దుర్యోధనాదులు వెట్టిన రాజభోజనము తృణీకరించి 
“విదురాన్నాని బుభుజే శుచీని గుణవంతి చ” అన్నట్టుగా భక్తితో పెట్టి 
నది పమ్టైడైనను చాలు నని పలికి విదురుని యింట విందారగించుట 
మొదలగు పనులచే శ్రీకృష్ణుడు గొప్పవాడై నాడు. 


లోకసారంగమహామునిని పంపి యస్పృశ్యుడై నను మహాభక్తు డయి 
నందున ,శ్రీపాణయోగిని ' తనవద్దకు పిలిపించుకొనెను కాన రంగనా 
థుడు ఘనుడు.. (శ్రీ/వేంకకేశ్వరుడు తొండమాన్‌ చ[క్రవర్తితో సంభా 
షించువాడు. కాంచీపూర్జునితో కంచి వరదరాజస్వామి ముచ్చటించు 
చుండువాడు. యాదవాచలమందలి తిరునారాయణస్వామి రామానుజు 
లను కోరి. తనవద్దకు పిలిపించుకొని. తన యుత్సవవి[గ్రహము ఢిల్లీనుండి 
తెప్పించుకొని వారినే తండ్రిగా గౌరవించెను. కాన నాయన ' గొప్పవాడు. 
ఈ విస్ణుదేవత అందరును నీ రీతిగా (శ్రేష్టులైరి-- 


బుగాది చతుర్వేదములను లోకమందు వ్యాపింపజేసినందున వేద 
వ్యాసుడై “వ్యాసో నారాయణః స్వయం” అని ప్రశస్తి గాంచిన 
పారాశర్యమహర్షి యా వేదములను మరల కర్మకాండ _ బ్రహ్మకాం. 
డలుగో వర్గీకరించి బ్రహ్మప్రతిపాదకములగు ఛాందోగ్యవురుషసూక్తాదుల 
నాధారముగా గొని గూఢార్హ ప్రతిపాదకములగు బ్రహ్మసూత్రములను 
నిర్మించుటయే గాక యష్టాదశప్లురాణములను నృష్టించి-- 

“నిత్యం సత్యం వునస్పత్య ముద్భృత్య భుజముచ్యతే, 

వేదాచ్యాస్త్ర,ం వరం నా౭స్తి న దైవం కేశవాత్పరవ్‌ు.” 

ఆ చేయి యెత్తి యుచ్చెఃస్వరముతో శపథముచేసి పలుకుచున్నాను. 
"వేదమును మించిన శాస్త్రము గాని కేశవుని మించిన దైవముగాని 
లేరని యుద్దోషించెను కాననే వ్యాసుడు గొప్పవాడయ్యెను. 


'వేదవేత్తయగు పరాశరమహర్షి చిదచిదీశ్వరతత్త్రమును వివరించు 
నట్టి విష్ణుపురాణము. నిర్మించి మహోేదారు డని యామునార్యులచే 
కీర్తింపబడెను. కాన పరాశరుడు మహామహుడయ్యెను. 


మం.*నముండై యెవ్వడు ముక్త కర్మచయుండై పరవ్యాసిం యొంటింబో 


వ మహాఖీతి నొహో కువూర యనుచున్‌ వ్యానుండు సీరంగ వ్ప 
శ్షములున్‌ దన్మయతన్‌ బ్రతిధ్వనులు చక్కం జేసె మున్నట్టి వే 
దమయున్‌ 'యొక్కెద బాదరాయణిం దపోధన్యాగ్రణిన్‌ ధీమణీన్‌” 


అని పోతనార్యునిచే క్రీర్తింపబడిన శుకమహర్షి బాలుడై. యుండి 
గూడ పరీక్షిత్తుకు గంగాతిరమున నొక్కవారము దీనములలోనే భాగవత 
మహావురాణమును వినిపించిన జ్ఞానాధికు డగుటచేతనే యీ జగత్తున 
శుకు డొక్కడే జీవన్ముక్తుడు అని ప్రసిద్ది బడసెను.. కాననే శుకుని 
'ప్రాముఖ్యమును బ్రహ్మజ్ఞానులైన విద్వాంసు లఅంగీకరించిరి. . 


, శౌనకమహాముని విష్ణుధర్మోత్తర ఖండమునను నింకను ననేక పురా 
ణములందును (తిమూర్తులలోను జగజ్జన్మాది. కారణము హరియే యని, 


యాతడే, సర్వజీవులకును మోక్షప్రదాత యని ధ్రువపరచెను. కాన 
నాతడును వపీఖ్యుడాయెను. 


ఉబ్బు జయుగమపి చిహ్నె రంకితం యస్య విష్ణోః 


వరమపురుషనామ్నాం రి కీర్తనం యస్య వాచ్చి 
. సురుచిర మపీ పుండ్రం మస్త కే యన్య కంఠే 
సరసిజమణిమాల్హా యస్య త్‌స్యాన్మి దాసః” 


ఎవని 'భుజయుగము శంఖచక్రాంకన సరిశోభితమో, ఎవరి ముఖ 
పద్మము లా. పరమపురుషనా మోచ్చారణాలంకృతము లయియుండునో, 
ఎవరి ఫాలతలముల కూ ర్హ్వపుం[డ్రములు నిండుదనము నిచ్చునో, ఎవరి 
కంఠములు తులసీమణిమాలా . విభూషితముల్కో, యట్టివారికి మాత్రమే 
నేను. దాసుడ నని_సల్కిన దేవర్షి నారదుడు నర్వశ్రేష్టుడు. 

సహస్రశాఖలలో విభక్తమయి దుర్గంహార్హములు గల సూక్తమణి గణ 
మునకు నిధానములగు వతుర్వేదములందలి సారమును సంగ్రహించి 
శఠకోపమహర్షి (వాసధాషల నాల్లు[గ్రంథములను నిబంధించెను. వాని 
యధ్యయన "సఏషయమున 'స్తీశూగ్ర దాది వివక్ష చూపక సరు లకు నధికా 
రము కల్గించుటయే గాక నాథమునికి వాని నుపదేశించి సర్వదర్శనసార 


మగు విష్త దర్శనము వృద్దిచేసెను. కాననే నమ్మాళ్వారు లాళ్వారులలో 
ప్రముఖుల రి. 


కాని పై జెప్పిన దేవత లందరిలోను, మహర్షు లందరిలోను, 
భక్తులందరిలోను, నాచార్యు లందరిలోను ' గూడ రామానుజాచార్యులు 
మిగుల గొప్పవారు. ఏలయన పై జెప్పిన వారందరు. చేసిన ఘనకార్య 
ములను లక్ష్మణార్యులు తా మొక్కరే చేయగలిగిరి. 


'శ్రీరామచక్రవర్తి విభీషణున కుపదేశించినట్టు- - 
“సకృృదేవ ప్రపన్నాయ తవాఒస్మీతి చ యాఛత్తే 
అభయం సర్వభూతేభ్యో దదా మ్యేత్సద్వం్రతం "మమ.” 


- ఒక్కసారి నీవాడ నని శరణు వేడిన వాని నెట్టి 
నను కాపాడుటకే నేను కంకణము కట్టుకొన్నాను అను వాక్యముల 
నక్షరాల ననుష్టించి చూపినారు. 

“సర్వధర్మాన్‌ పరిత్యజ్య మామేకం శరణం వ్రజ, 

అహం త్వా సర్వపా పేభ్యో 'మోనక్షయిష్యామి మా శుచి 


“సర్వధర్మములను వదలి నన్నొక్కనినే శరణుపొందుము. ' నిన్ను 

న సర్వపాపములనుండియు నుద్దరింతును. విచారము వలదు ఖని 

శ్రీ/కృమ్ణు డర్జునున కుపదేశించిన శ్డోకము గల భగవద్గితకు భాష్యము 
వ్రాసి యందలి యనేక తత్త్యార్థములను విశదపరిచిరి. 


ఖీ 


శఠకోపాదులగు “నాళ్వారులు నిర్మించిన దివ్యప్రబంధములందలి 
యర్హములను "తా "మాచరించి యితరుల కుపదేశించి వానిని విరివిగా 
ప్రచారము చేసిరి. 


వ్యాససూత్రముల భావమును 'శ్రీభాష్యాది గ్రంథముల రూవముగా 
దయాళువులై లోకహితార్హము నిర్మించిరి. 

ఇతరమతములను తమ వాదముతో జయించి విశిష్ట్రాద్వెతమతము 
స్థాపించి వైష్ణవదర్శనమునకు ,శ్రీరామానుజదర్శన మని “పరు వచ్చు 
నట్టుగా మానవులకు సాధ్యము గానంత మహాకృషి చేసిరి. 


ఇట్టే లోకహితకార్యముల ననేకము లాచరించుటచేతనే వారు భగ 
వద్రామానుజు లని రామానుజాచార్యులని సార్ధకనామముల నందిరి. 

ఉత్రస్మా దయం లక్ష్మణ దేశి కేంద్రః 

సాక్షాద్దరి ర్లోకగురు ర్మహాత్మా 

తస్యెవ సంబంధ బళేన తేన 

మోన్షో హి సిద్దో నిఫిలాత్మకానామ్‌.” 


(శ్రీ/.మహావిష్ణువునకు శయ్యాసవాహనాదులుగా నుపయోగించు నాది 
శేషుడే (శ్రీరామచంద్రున కనుజుడైన లక్ష్మణుడై యనేకరీతులుగా భగ 
సి షా వ. 
వంతుడగు తన యగ్రజుని. సేవించి కృతార్జ్ణుడైనాడు. రామానుజుడైన 
యా లక్ష్మణుడే మరల నీ రామానుజమునిగా నవతరించి విష్ణు భక్తిని 
విరివిగా వ్యాసింపజేసి సాక్షాద్విమ్టుస్వరూపు డని జగద్గురు వని క్రీర్తింపబడి 
నాడు. కాననే వారి సంబంధబలముచేత మాత్రమే సర్వ జంతువులకును 


ముక్తి కరతలామలకము కాగలదు. ఇతరు లెవ్వరు నీ కలియుగమున 
'మోక్షప్రదాతలు కాజూలరు. ఇది (త్రికాలసత్యము. 


భగవత్కవితాసౌరభము. 


శ్రీరామానుజు లాదిశేషుని యవతారము. కాననే వారి కవిత 
సర్వకావ్యలక్షణములకును కాణాచి. సంస్కృత సారస్వత సౌరభము వారి 
కవితాసుమములద్వారమున దశదిశలందును సదా. వ్యాపించుచుండును. 


సంస్కృతముననే గాక వారు దద్రావిడమున గూడ [గ్రఇథరచన 


చేసియే యుందురు. కాని యవి యేవియు నింతవరకును లభింపక 
పోవుట మన దురదృష్టము. కొని వారు ద్రావిడ కవితానిర్మాణమున 


గూడ సిద్దహస్తులనుటు కీ గ్రంథమున కులశేఖరచరిత్రలో నుదాహరించిన 
వారి పాశురమే. స్నాక్షి! + 


వీరు వ్యాసకృతబ్రహ్మసూత్రములకు 'శ్రీ/ఛాష్యము రచించిరి. అంతే 
గాక వేదాంతసారము వేదాంతదీపము అను గ్రంథములలో నా బ్రహ్మ 

సూత్రములకే లఘువ్యాఖ్య వ్రాసిరి. నిత్యభగవదారాధనము, వేదార్హ 
సంగ్రహము, భగవద్గితాభాష్యము నను (గ్రంథములు గూడ నిర్మించిరి. 


కొని వీరి గ్రంథము లన్నింటను గద్యత్రయ మపూర్వ కవితా 
చమత్కారములకు నిధి. “గద్యం కవీనాం నికషం వదంతి అను 
వాక్యమునకు “వాక్యం రసాత్మకం కావ్యం అను సూక్తికి నీ గద్య 
కావ్యము నిదానము. ఇందలి రీతి రసము, శయ్య, అలంకారములు, 
శైలి మొదలగున_ వన్నియు పరమరమణీయములు. ఆ (గ్రంథములోని 
యుదాహరణములు కొన్ని మచ్చుగ నిందీయబడుచున్నవి. సంస్కృత 
భాష యెరిగిన వారికి మాత్రమే యిందలి మాధుర్య మనుభవైక 
వేద్యము. కాన నీ యుదాహరణములకు తెలుగున నర మాయ లేదు. 


శరణాగతి గద్యము 


ఓం భగవన్నారాయణాభినుతానురూప స్వరూపరూప  _ గుణవిభ 
వై శ్వర్యశీలాద్యనవధికాతిశయాసంభ్యేయ కల్యాణగుణగణాం పద్మవనాల 
యాం భగవతీం -.శ్రియం దేవీం నిత్యానపాయినీం నిరవద్యాం దేవదేవ 
దివ్యమహేషీ మఖిలజగన్మాతర మన్మన్మాతర మశరణ్యశరణ్యా మనన్యశ 
రణశ్శరణమహం ప్రపద్యే పారమార్థిక భగవచ్చరణారవిన్హయుగ  శైకాన్సికా 
త్యన్నిక పరభక్తిపరజ్ఞాన పరమభక్తి కృత పరిపూర్జానవరతనిత్యవిశదతమా 
నన్య ప్రయోజనానవధి కాతిశయ ప్రియభగవదనుభవజని తానవధికాతిశయ 
ప్రీతికారి తాశ్రేషావస్లోచి తాశేషశేషతైక రతిరూపనిత్య కై జ్కర్యప్రాష్య 
"షేక్షయా పారమార్థికీ భగవచ్చరణారవిన్షశరణాగతి ర్యథావస్టితావిరతాస్తు 
మే. . 


ఉ 


(శ్రీరంగగద్యము 


స్వాధీన త్రివిధచేతనాచేతనస్వరూప స్థితి ప్రవృత్తి భేదం, క్షేశకర్మాద్య 
. శేషదోషాసంస్పృష్టేం స్వాభావికానవధ్శి కాతిశయజ్ఞానబలై శ్వర్యవీర్యశక్తి 
తేజస్సాశీల్యవాత్పల్యమార్హ _ వార్టవ సౌళ్ళర్షసామ్యకారుణ్యమాధుర్యగామ్బీ 
ర్యౌదార్య చాతుర్యస్టై ర్యధై ర్యశౌర్యవతోక్రమ సత్యకామ సత్యసజ్కల్ప 
కృతిత్వకృతజ్ఞతా ద్యసజ్మ్యేయ కల్యాణ్‌గుణగణాఘ మహార్షవం పరబ్రహ్మ 
భూతం పురుషోత్తమం, ,శ్రీరబ్లశాయిన, మస్మత్స్యామినం, ప్రబుద్ధనిత్య 

నియామ్య నిత్యదా "స్యెకరసాత్మ స్వభాహోఒ హం తదేకానుభవ స్తదేక 
ప్రేయః పరిపూర్ణమం భగవన్తం విశదతమానుభవేన నిరన్తర మనుభూయ, 
తదనుభవజనితా నవధికాతిశయ ప్రీతికారి తాశేషావస్టోచితా శేష శేషతై కరతి 
రూప. నిత్యకిజ్బరో భవాని. 
శ్రీ/వై కుంఠగద్యము 
“కదాఒహం భగవంతం నారాయణం, మమ కులనాథం, మమ 
కులదైవతం, మమ క్రులధనం, మమ భోగ్యం మమ మాతరం, మమ 
పితరం మమ సర్వం సాక్షాత్యారవాణి చక్షుషా ,కదాహం * భగవత్సా 
దామ్భుజద్వ్యయం శిరసా సబ్షుహీష్యామి, కదాఒహం భగవత్స్చాదామ్నుజ 
ద్వయ పరిచర్యాకరణయోగ్యస్త దేకభోగస్త త్చాదౌ పరిచరిష్యామి కదాఒహం 
_భగవత్పాదామ్భుజద్యయ పరిచర్యాశయా నిరస్తసమ స్తేతర భోగాశోఒపగ 
తనమస్త సాంసారిక స్వభావ తత్పాదామ్భ్చుజద్వ్యయం ప్రవేక్ష్మామి, కదా 
మా మృగవాన్‌ స్వకీయయా౬ఈీతలయా దృశా అవలోక్య స్నిగ్ధ గమ్బీ 
రమధురయా గిరా పరిచర్యాయా మాజ్ఞపయిష్యుతీతి భగవత్పరిచర్యాయా 
మాశాం- వర్ణయిత్వా, తలై వాశయా తత్ప౦సాదోపబ్బంహితయా భగవన్త 
ము వేత్య దూరాదేవ భగవన్తం శేషభోగే శ్రియా సహాసీనం వైనతేయా 
దిభి స్పేవ్యమానం, “సమస్తపరివారాయ శ్రీమతే నారాయణాయ నమళి 
ఇతి ప్రణమ్యోత్హాయోత్చాయ పునః పునః ప్రణమ్యా త్యన్త్నసాధ్య సవిన 
యావనతో భూత్వా భగవత్సారిషదగుణనాయ[ై ర్ట్యారపాలైః కృపయా 
"స్నేహగర్భయా వక సృమ్యగభివన్దితై స్పై స్పై 'రేవానుమతో 
_భగవన్హ ముపేత్య నం మూలమన్తేంణ మా మైకాని కాత్యన్నికపరి 
చర్జ్యోకరణాయ పరిగృహ్హీష్యేతి యాచమానః ప్రణమ్యాత్మానం భగవతే 
నివేదయేత్‌ .” 


అతిగంభీర మైన వీరి “వేదాంత గ్రంథములందలి విషయ చర్చ తిది 
తావ కాదు. ఈ రచయిత ,కట్టి సామర్ష్యమును లేదు. కాన నా 
విషయము లెరుగదలచినవా, తీ యా గ్రంథములు పరిశీలించి యందలి 
సారము తెలిసికొందురు గాక్ర! 

రామానుజ దర్శనము 


శ్రీరామ్తానుజులు విశిష్టాద్వెతమతమును ప్రచారము చేసిరని యెల్ల 
రకును తెలియును. కాననే విశిష్తోద్వెతము రామానుజదర్శన మాయెను. 
ఈ (ప్రకరణమున దాని స్వరూపస్వభౌవములను సిద్దాంతములును స్తూల 
ముగా తెలిసికొందము. 


అద్వెత మన నేమియో తెలిసిన తర్వాత విశిష్ట్రాద్వెతము సులభ 
ముగా తేరియును. “ద్యయోర్భావః ద్వితా” రెండు వస్తువులు వేరుగా 
నుండుటయొక్క భావమే ద్విత. ద్వితయే ద్వెతము. “*న + ద్వెతం 
= అద్వెతమ్‌” రెండు లేనిది లేక రెండు కాన్‌ది అద్వెతము. జీవ్‌డు, 


దేవుడు అని ఇద్దరుండ రని ఈశ్వరు డను వా *డొక్కడే కలడని 
అద్వెతమను. పదమునకు భావము. 


విశిష్ట + అద్వెతము. = విశిష్టాద్వెతము. రెండు వస్తువులు 
విశేషణముగా గల్షిన యొక వస్తువు (ప్రపంచ్‌మున శాశ్వతముగా. నుండు 
టయే విశిష్ట్రాద్వెతము. దేవు డొక్కడే యున్నాడు. ఇతర 'వేమియును 
లేదు అనుట్‌ యసంబద్ధము. ఏలయన దేవుడు మనకు కనబడుట 
లేదు గాని _దేవుడుగాని ఇతరవస్తువులు మనకు కనబడుచున్నవిగదా! 
ఒక మట్టేచెట్టును చూచినపుడు దాని యుత్పత్తికి మూలమైన విత్తన 
మొకటి యుండు నని తోచునప్లే ఈ ప్రపంచ మను మహావృక్షమును 
చూచినపుడు కూడ దీని సృష్టికి మూల మేదో యొకటి యుండు 
నని తోచకపోదు.. కాన దేవుడు ఈ దృశ్యమాన ప్రకృతిని దాని నను 


భవించు. జీవుని గూడ స్వరూపముగా గలిగియున్నా డని విశిష్టాద్వెత 
మను పదమునకు భావము. లా 


దశరథ చక్రవర్తి యీ .భూలోకము నేకచ్చత్రాధిపత్యముగా పాఠిం 
చెనన్నప్పుడు దశరథచ[క్రవర్తితో సమానుడు గాని గొప్పవాడు గాని లేడని 
మాత్రమే యర్హము గాని యాతనికి రాజ్యముగాని - దానిని నడుపు 
మం(త్రులుగాని లేరని యర్హము కాదు గదా! అప్టే యయినచో నా 
చక్రవర్తిత్వమునకు ప్రయోజన మే ముండును? అమ్టే 'లోకమనున 
'దున్నమ్పుడ్లు దాని, నునుభవించువారు గూడ నుండక తప్పదు గదా! 
ఈ లోకమును సృష్టించునది మనము _ కానప్పుడు సృష్టికర్త మరొక 
డుండక తప్పదు. అడుగో ఆ. సృష్టికర్తయే దేవుడు. 

దేవుడు. కనిపించడు గదా! అట్టివా డున్నాడని యెట్సు నమ్మ 
వచ్చును? అని ్రశ్నింప వచ్చును. నీటిలో వేసిన పంచదారకరగి 
పానకమై యా నీటిని తీయగా చేయును గాని యవ్పుడు పంచదార 
కనిపించునా? మరి యా పంచదార నీటిలో కనుపీంవనంత మాత్ర 


మున నది యందులో లేదన వీలగునా? పంచదారయే కదా యా నీటికి 
మాధుర్యము గూర్చినది! పానకములోని పంచదారవలెనే దేవుడు గూడ 


తల్లిలో, తండ్రిలో, గురువులో, అతిథిలో ఉండి మనలను పతకం 
మును కాపాడుచుండును. దినినే గదా వేదము -- 'మార్పడేవ్‌ భవి 

“పితృదేవో భవి “ఆచార్య దేవో భవి “అతిథి దేవో భవి అని ఘోషిం' 
చినది! 


ప్రపంచములోని కష్ట్రసుఖముల ననుభవించువాడే జీవుడు. (ప్రపం 
చము పాంచభౌతిక. మయినందున నశ్వరము. కాని జీవుడును దేవుడును 
శాశ్వతులే. దేవు డనిన స్వయముగా _ ప్రకాశించువా డని వ్యుత్పత్తి. 
ఈ దేవునకే యీశ్వరుడని గూడ వ్యవహారము. 


జీవేశ్వరులకు సచ్చిదానందములను మూడు ధర్మములును సమా 
నము. సత్‌ = శాశ్వతత్వము, చిత్‌ = జ్ఞానము, అనందము = 
మిక్కుట మగు సంతోషము. కాని యీ సమాన లక్షణములు కల్లి 
యున్నంత : మ్నోత్తమ్రున నీ యిద్దరిలో భేదము లేనే లే దనరాదు. 
సూర్యుడు. వెలుగు. నిచ్చును. దివిటీ గూడ. వెలుగు నిచ్చును. వెలుగు 
నిచ్చినంత మాత్రమున నా రెండును నొకటి కావు కదా!. 


దేవు. డీశ్వరుడు కాననే యీ జగత్తుకు ప్రభువు. ఆతని సేవ 
కుడు. జీవుడు. ఆతని సేవ మాని. దారవుత్రాది వ్యామోహమున 
మునిగియుండు కారణముచేతనే జీవుడు పలు బాముల బడి _ భమ్హడగు 
* చున్నాడు. విషయలంపటునకును, మోక్షమునకును చుక్కెదురు గదా!' 

కళత్రవుత్రాది బంధములు వదలించుకొని పరమపదము చేరి సమస్త 
కల్యాణగుణాకరుడును. నం ల న. నగు తమన్నా 
రాయణునే, ధారకపోషకభోగ్యములుగా స్వీకరించి యనుభవించుచు వాని 
గుణగణాదులు గానము చేయుచు ప్రొద్దుపుచ్చుటయే మోన్షము. 

ఈశ్వరుడు (శ్రీమన్నారాయణుడే. అతడొక్కడే. నిత్యుడు. ఇతర 
దేవతలు. గాని జీవులుగాని యందరును నాతనికి విశేషణములే -- 
అ్రధానములే. భక్తియొక్కటియే వాని జేరు మార్గము. తైలధారవలె 
నవిచ్చిన్నముగ భగవంతుని దెసకు ప్రవహించు భావధారయే భక్తి. అట్టి 
భక్తియే పరిపక్కమై ప్రపత్తిరూపము. దాల్బును. స్వప్రవృత్తి నివృత్తియే 
ప్రపత్తి. అనగా భగవంతుని చేరుట నా చేతిలోని పని అను భావము 
వీడుటయే ప్రపత్తి. భగవంతుని శరణు చెందుటయే ప్రత్తి. ప్రపత్తికి 
జాతిభేదము గాని లింగభేదము గాని లేదు. 


ప్రపత్తిచేత మాత్రమే జీవునకు భగవద్దర్శనము లభించును. జ్ఞాన 
నేత్రముతో భగవంతుని దర్శింపగల్లుటయే దర్శనము. దీనికి వెరవు 
కల్గించు దర్శనమే విశిష్టాద్వైత దర్శనము! 

“స్వధర్మే నిధనం (శ్రేయః వరధర్మో భయావహణ” 


స్వధర్మసంరక్షణమున (ప్రాణము పొగొట్టుకొన్నను మేలే గాని పర 
ధర్మము మాత్ర మాశ్రయింపరా దను గీతాసూక్తి ననుసరించి వైష్ణ 
వునకు విశిష్టాద్వెత సిద్దాంతమార్గమే యనుసరణీయము. 


జీవు డజ్ఞానముచే ననేక దోషములు చేయును. కాన దేవుడు 
నానిని శిక్షించుటకే ప్రయత్నించును గాని రక్షింప బూనడు. కాన యా 
జీవుని తప్పులను భగవంతునిచే క్షమింప చేసి యాతని రక్షింపజేయు 
“భారము గురువు తనపై వేసికొనును. తల్లి తన చిడ్డల దోషము కప్పి 
పుచ్చి _ తండ్రిచే వారిని శ్షమింపజేసి రక్షింపజేయున ప్లే యాచార్యు 
డొక్కడు మాత్రమే. జీవకోటి దోషము లీశ్వరునిచే క్షమింపజేసి వారికి 
'మోనక్షమిప్పింప సమర్జ్హు డగును. 


నొలాయిర దివ్యప్రబంధము 


శ్ర వ్రైష్టవధర్మమును శ్రీ మహావిష్ణువు 'శ్రీ/దేవి కుపదేశింపగా 
నామె దానిని విషక్సేనునకు. చెప్పెను. ఈ విధముగా నిది గురుపరం 
పరానుగతముగా శ్రీ/రామానుజులకు సంక్రమించి వారివలన చతుస్పప్తతి 
సింహాసనాధిపతులగు నాచార్యులద్వారా లోకమున వ్యాపించెను. ' 
|. 

భగవంతునకును భాగవతులకును నడుమగల సంబంధమును విశద 
పరచునది గాన భాగవత సంప్రదాయమనియు, ,శ్రీదేవిద్వారా వ్యాపిం 
చినదిగాన ,శ్రీసంప్రదాయ మనియు, దీనికి నామాంతర్హములు. భగవ 
'ద్రామానుజులు దినిని విశాల విశ్యమున విరివిగా వ్యాపింపజేసినందున 
రామానుజసంప్రదాయ మని గూడ దీని నందురు. 


కాన నీ సంప్రదాయమునకు మూల మాళ్వారుల సూక్తులే యనుట 
మరువరాదు. అట్టి యాళ్వారులలో ముఖ్యులు పన్నిద్దరు. కాని వీరిలో 
గూడ నమ్మాళ్వారులు శరీరి యని -- 'ప్రాఖమని =. ఇతరులు వారికై 
కరచరణాద్యంగ ప్రాయులని ప్రథ! . 


ఈ యాళ్వారుల (శ్రీముఖముల నుండి వెలువడిన జ్ఞానగంగా 
ప్రవాహమే ద్రావిడ వేదము. ఇది చతుస్సహ స్రగాథా పరిమితము. 
ఇందులో నాల్లువేల పద్యము లుండును. కాన దినికి నాలాయిర మని 
ద్రావిడ నామము. సుమారు నాల్లువే లుండు నని మాత్రమే యర్హము. 
ఆ గంగవలె నీ జ్ఞానగంగ కూడ “ నున్నతధారుణేద్రశిరోత్పతదచ్చపయ 
స్వినీ ర్సురీ సన్నిభము -- గలగల (ప్రవహించు నమిత వేగము గల 
గంగా నదిని బోలినట్టిది. వీరిది భగవత్కట్నా 'క్షజన్యవాగ్గోరణి. కాననే 
యందు నిర్మలభక్తిరసమే యన్ని రసములకంకి. నుజ్జ్వ్యల నీలమణిలై 
"వింత వెలుగుల నీనుచుండును. పాపమాలిన్యము దూరము న ప్రాణే 
కోటీని తరింపజేయుటయే వీరి కవితకు చరమలక్ష్యము. 


దైవీ శక్తి యుక్షులగు నాళ్వారులు సృష్టించిన దగుటచే నీ గ్రంథ 
సమూహమునకు దివ్యప్రబంధ మని పేరు వచ్చినది. ఈ నాలాయిర 
'ప్రబంధమున “ముదలాయిర” మనబడు 1) ప్రథమసహ(స్రమున వేయి 
పాశురము లుండును. పెరియాళ్వార్‌ రచించిన “'పెరియాళ్వార్‌ తిరు 
'మొళ” మొదటి సగపా లాక్రమించుకొన్నది. తర్వాత నాయన సుప్పుత్రిక 
యాండాళ్‌ అని పిలువబడు గోదాదేవి రచనలు 2) నాచ్చియార్‌ తీరు 
మొళి 3) “తిరుప్పావై” అనునవి గలవు. అనంతరము కులశేఖరుల 
4) పెరుమాళ్‌ తిరుమొళి, అటు తర్వాత తొండరడిప్పాడియాళ్వారుల 
5) తిరుష్పళ్ళియెళుచ్చి 6) “తిరుమాల” గణనకు వచ్చును. తదుపరి 
తిరుప్పాణాళ్వారుల 7) “అమలనాదిపిరాన్‌” మధురకవి యాళ్వారుల 
8) _“కళ్లినుణ్‌. శిరుత్తాంబు”. కలవు. “కళ్లినుణ్‌.. శిరుత్తాంబు” భగ 

వంతుని కంటె భగవంతుని చూపిన గురువే గొప్ప వాడని వివరించి 
యాచార్యప్రతిపత్తిని నిరూసించును.. చివరి రెండు గ్రంథములందును 
,_నుమారు పదేసి పద్యములు మాత్రమే గలవు. ముదలాయిరమున 


చిట్టచివర కూర్చబడిన 9) “తిరుచ్చందవిరుత్తం” అను (గ్రంథమునకు 
రచయిత తిరుమళి యాళ్వారులు. 


ద్వితియసహస్రమునకు “ఇయఅసోొ అనిపేరు. ఇందు ముదల్‌ 
తిరువందాద్కి  తిరువిరుత్తం, తిరువాశిరియం, పెరియ తిరువందాది, 


"పెరియ తిరుమడల్స్‌ గిరియ తిరుమడల్‌, తిరు వెళుక్కూత్తిరుక్కెయను 
పది [గ్రంథములు గలవు. మొదటి నాల్లును వరుసగా పోయగయాళ్వారు, 


పూదత్తాళ్యారు, పేయాళ్యార్హు తిరుమళిశయాళా,రు రచించినవి. తిరు 
విరుత్తం, తిరువాగిరియం, “పేరియతిరువందాది నమ్మ్నూళా;రులు రచించిరి. 
చివరి మూడును తిరుమంగయాళ్వారులు రచించినవి 


తృతీయసహస్రమున పేరియతిరుమొళి, తిరుక్కురుందాండకం, తిరు 


నెడుందాండకం గలవు. ఈ మూటికిని గూడ తిరుమంగయాళ్వారే 
కర్త. 


నాల్లవసహ(స్రము సహస్రగీతి యనబడు తిరువాయ్‌మొళి. దినికర్త 
ప్రత్యేకించి నమ్మాళ్వారులే! 


శఠకోపు లనబడు నమ్మాళ్వారులు శరీరి యని చెప్పబడినప్లే 
వారి సూక్తి యగు _తిరువాయ్‌మొళి గూడ నీ ద్రావిడ వేదమున 
శీర్షస్థ్రానీయము. కాననే దీనికి చరమప్రబంధ మని ప్రసిద్ది. వీరు 
తమ నాల్లుగంథము లందును బుగ్యజుస్పామాథర్వవేదముల సారమును 
ప్రతిపాదించినా రని వైష్ణవాచార్యుల విశ్వాసము. 


ఈ నాల్లు 'ప్రబంధముల యర్హము వివరించుట కై తిరుమంగ 
యాళ్వారులు వేదాంగములను బోలిన గ్రంథముల నారింటిని రచిం 
చిరి. శిక్ష వ్యాకరణము, ఛందస్సు, నిరుక్తము, జ్యోతిషము, కల్చము' 
అను వేదాంగములను బోలినట్టి వే వీరి షట్పంబంధములును. వీరు 
చతుష్కవిశిఖామణియని ప్రసిద్దులు. ఆశు మధుర చిత్ర విస్తర కవి 
తలే చతుష్కవితారీతులు. ఇవి యన్నియు వీరి కావ్యములందు కాన 

నగును. వీరి పెరియతిరుమొళి భగవత్కావ్యములలో మిగుల ప్రాఢము, 
రసవంతము. నాలాయిరమున సంఖ్యలో వీఠి కృతులే యధికము. 


ఈ _బ్రావిడ వేదమునకు పరిశిష్టముగా “తిరువరంగత్త ముదన్తార్‌ ” 
అను కవి రచించిన *ఇరామానుశ నూత్తందాది” మణవాళమహాముని 


రచించిన *ఉపదేశరత్తినమాలై” పరింపబడుచుండును. మొదటి గ్రంథ 
మునకు (ప్రపన్నగాయత్రి యనే నామాంతరము. 


రామానుజాచార్యులవారే యీ ద్రావిడ వేదమును, బహళ. ప్రచా 
" రములోనికి తెచ్చినవారు. అయినను వారు తమ రచన లేవియును నీ 
దివ్యప్రబంధమున చేర్చకుండుట గననింపదగిన విశేషము. 


వీరు ద్రవిడభాషలో గాక సంన్భ్రైళమున గ్రంథరచన చేసిరి గదా! 
మరి వారికి దద్రవిడవేదముపై నంత ప్రీతి యున్నచో నా భాషలోనే 
యేల (గ్రంథరచన చేయ లేదని సందేహించువారును కలరు. కొని 
యది సరికాదు. యావద్భారతీయభాష యగు సంస్కృతమున తమ 
సిద్దాంతము ప్రచారము చేసినచో నా సేతుశీతాచలము నది వ్యాప్తి 
చెందు నను నుద్దేశ్యముతోనే వారు సంస్కృతమున గ్రంథరచన చేసి 
యుందురు కాని మరొకటి కాదు. 


రామానుజులు ద్రవిడమున వ్రాయలే దనుట గూడ, సరికాదు. 
వారు "పెరియ తిరుమొళికిని, పెరుమాళ్‌ తిరుమెొళి కిని వ్రాసిన ద్రావిడ 
స్తుతి పద్యములు (తనియన్లు) పరిశీలించినచో వారి కా భాషయందుగల 
వైదుష్యముమ కవితాపటిమయు గోచరించును. వళళ ని 
(గ్రంథమందే వీరి పాశుర మొకటి యుదాహృతము,. 


అర్బావి [గ్రహ ప్రతిష్ట 


శ్రీ, రామానుజులు కాంచీపురిలో నరువదివత్సరములును శ్రీ, రంగ 
మున నరుపిదివత్సరములును నివసించిరి-- 


“శతాయుః వురుషఃి అను సూక్తానుసారము తమకు నూరువత్స 
_రములు దాటినందునను, తా మి వుడమిపై నవతరించిన ప్రయోజనము 
పూర్తిగా నెర వేర్చగలిగి నందునను, నిక పారు' స్వస్థ్రానము చెందగోరిరి. 

ఈ సంగతి శిష్యకోటికి తెలియగనే వారు పొందిన  పరితాపమున 
కరతే లేకపోయెను. అపుడు యతిపతి వారిని ట్టూరడించిరి. 


“శిష్యులారా జొతస్య మరణం ధ్రువం” అను నూక్తి మారెరు 
గనిదా? నశ్వరమగు నీ శరీరమునకై ప్రాకృతులవలె మిరు గూడ 
ప్రాకులాడ దగునా? నిజమునకు పూజించి (వేమింపవలసినది వ్యక్తు 
లను గాదు. మరి యా వ్యక్తుల గుణగణములను, ఆదర్శములను. 
నాపై మాకు శ్రద్దాభక్తు లేర్పడినచో నవి వ్యక్తిగతముగ చూపుటలో 
మాత్రము తృప్పినందక నేను చేసిన బోధలలో నే మాత్రము పరమార్ధ 
మున్నదని తోచినను దాని నాచరింప యత్నింపుడు.” 


ఇట్లు పలికి వారు శ్రీవైష్ణవుల కత్యంతావశ్యక ధర్మములు సంగ్ర 
హించి 74 వార్తలు వారికి బోధించిరి. వారు పల్మిన బోధ లీశ్లోకమున 
గలవు. 

ప్రి భాష్యం ద్రవిడాగమప్రవచనం శ్రీ/శస్త్రలే ష్వన్వహం 

శ్రైంకర్యం యదుై లనిత్యవనతి స్నార్ధల ద్వయోచ్చారణమ్‌, 

యద్వా భాగవతాభిమాన వసతిః గ్లీదున్నా మిత్యయం 

శిష్యాన్‌ ప్రాహ యతీశ్వరః పద మగా ద్విష్ణోఃవదం శాశ్వతవ్‌. 


దీనిభావ మాచార్యసూక్తిముక్తావళిలో నీ పద్యమున సుందరముగా 
కూర్చబడినది. 


సీ ల్త్ర, భాష్య మౌచార్య సేవచేం బకీయించి 
శిష్యముఖంబుగా౬ జెప్పవలయు, 
నదియొనర్చ నశక్తుండాయెనా శఠవైరి 
శ్రీ నూక్తులే విశ్వసింపవలయు, 
నట్టు రంగాదులం దమరి యా పారికింబై 
సిద్ధకైంకర్యమే చేయవలయ్యు 
మం(శ్రరత్నార్థ ము మననంబు సేయుచు. 
గలిగిన కొలంబు గడవవలయు, 
గీ.సతతవైష్టవవూజలే నలుపవలయు, 
నొదిగి యదుగిరి చెంతనుండవలయు, 
సేమ మిదియని యతిపతి చెప్పె ననుచు 
వాదిభీకరగురుండనె మోద మళలర. 


రామానుజు. లిన్ని విధములుగ తమకు నచ్చజెప్పినను మో వియోగ 
బాధను మేము భరింపజాల మని శిష్యులు మొర పెట్టుకొనిరి. "వారి 

ప్రాణత్యాగ. నిశ్చయము. విని వారి _జన్మస్థలమగు శ్రీ, భూతవురి 
నుండి గూడ వారి శిషు లనేకు లేతెంచి విచారము తెలియజేయసాగిరి. 
ఆ శిష్యులకు మనశ్యాంలీ కల్చించుటకై రామానుజులు తమ స్వరూప 


మును బట్టి రెం డర్చావిగ్రహములు సమర్జులగు శిల్చులచే చేయించిరి. 
వానిలో కళల నావాహన చేసి ప్రాణవ్రతివ చేయించిరి. ఒక దానిని 
భూతపురికి పంపి యట దాశరథిచే దానిని ప్రతిష్కింపజేసిరి. రెండవది 
'శ్రీరంగమున ప్రతిషింపబడెను. 


భూతప్పురిలో కేశవస్వామిసన్నధిలో నా విగ్రహము ప్రతిష్టించిన 
సమయమున లక్ష్మణార్యులకు శరీరాయాస- మధిక మాయెను. దానికి 
నేత్రోస్మీలనము చేయు సమయమున వారి నేత్రములనుండి _ రక్తము 
స్రవించెను. _ కాననే, భూతపురిలోని రామానుజుల యర్భావి[గ్రహము 
సంపూర్తకళలతో _ విరాజిల్లైను. 


చరమదశ 


తమ యవసానకాలమున ' 'శ్రీ/మద్రామానుజులు పరాశర భట్టారకుని 
రంగనాథాదాస్యసా[మాజ్యమున పట్టము గట్టి విశిష్ట్రాద్వె ర్రతసిద్దాంతమున 
కొాయనను కిరీటము లేని చక్రవ్తిగా జేసెను. 


నాడు మాఘ శుద్దదశమి.. ఆ దినము దేహత్యాగమునకు మంచి 


దిగా వారు నిక్షయించి. ఠా నిక - జీవింప నని శిష్యులతో పల్కిరి. ఆ 
మాట విని శిమ్య్‌లకు దుఃఖము తలమున్క లయ్యెను. వారి నందరను 


తగురీతిగా నోదార్చి లక్ష్మణార్యులు గోవిందుని తొడపై శిరము నుంచ్చి 
యాంధ్రపూర్జుల యొడిలో పాదపద్మములు. చాపి శేయనించిరి. 


మన గురువు మనలను వీడిపోవుచున్నాడు గదా యని దుఖముతోనే 
సమొపముననున్న ద్విజశ్రేష్టు అందరును భృగువల్లి, యానందవల్లి మొద 
లగు వేదనూక్తములన్సు గద్యత్రయములను, తిరువాయ్‌ మొళి “మొదలగు 
దివ్యప్రబంధములను పఠించుచుండగా రామానుజులు. (బ్రహ్మకపాలము 
ఛేదించుకొని బ్రహ్మరంధ్రమార్గమున పరమపదము జేరి నారాయణ 
సాయుజ్య మందిరి. అది క్రీస్తుశక [ప్రకారము 1187వ సంవత్సరము. 
వారు నూటయిరువది. సంవత్సరములు జీవించిన ద్రీర్దాయుష్మంతులు. 

అపుడా నగరమున నున్న జను లందరును పొందిన దుఃఖము 
వర్షనాతీతము. ఎంతో కాలమునుండి తమను తల్లిగ్సా తండ్రిగా గురు 
వుగా దేవునిగా సాకిన యాచార్యుడు తమ కిక లేనే లేడా? అస 
లా భావము నైనను తాము సహింప గలరా! కాననే వారందరును 
“నిక నే మున్నద్శి ధర్మము నశించిపోయని దని యుచ్నెస్వరముతో 
కంటికి కడవెడు కన్నీరుగా విలపింపసాగిరి. వ 


దుఃఖించువారి నచట నోదార్భ్చువారే కరవయిరి. అందరును 
రామానుజ వియోగముచే దుఖము ననుభవించువారే గదా! దాశ 
రధ్రి ఆంధ్రపూర్జుడు, ' గోవిందుడు, కురుకేశుడు - ఈ నలుగురును 
వారి యుత్తరక్రియలలో పాలుపంచుకొనిరి. కురుకేశుడు పుత్రప్రాయు 
డయినందున తమ గురువు శరీరమునకు యథావిధిగా నుత్తరక్రియ 
లాచరించెను. కూరేశుడు ముందే పరమపదించెను గదా. కాన నాయన 
గురువియోగ బాధనుండి తప్పించుకొని గురువునే బాధించెను. గోవిం 
దునకు మాత్ర మాచార్యుని వియోగవేదన భరింపక తప్పలేదు. పరాశ 
_రభట్టార్యుడు రామానుజవియోగదుఃఖమునుండి యెట్లో తేరుకొని శ్రీ;రం 
గమున రామానుజార్యదివ్యాజ్ఞ - నవ్యాహతముగా పరిపాలింప సాగెను. 
ఆ కవిచంద్రుడు శ్రీ రంగనాయకిని నుతించుచు సంస్కృతమున 
రచించిన “శ్రీగుణరత్నకోశ”మను స్తోత్రగ్రంథము. వైస్టవభక్తలోకమున 
సుప్రసిద్దము. మృదుమధురశైలీ విరాజితమును 'ప్రతిపద్యరసోదయమును 
నగు నా కావ్యరత్నము సాహిత్యరసికులకే గాక యా తల్లి కటాక్షము 
నర్హించు ' ప్రతి మనుజుడును కంఠహారముగా ధరింపదగిన మనోహర 
మణిమాల! అందలి యొక శ్ఞోకరత్నముచే నీ కృతిరత్నమునకు మంగ 
ఛాశాసనము చేయుదుము గాక! 
ఉట్టిల్లానవల్ల వితపాలితసప్తలోకీ 
నిర్వాహకోరకిత నేమకటాక్షలీలామ్‌, 
శ్రీ రంగహర్మ్యతలమంగళదీప 'శేఖభాం 
శ్రీ, రంగరాజమహిషీం. శ్రియ మాశ్రయామః” 


ఇ 


అర్హకటాక్షపాతమాత్రము. చేతనే సప్తలోకములను హేలగా పరి 
పాలించు. నదియును, జంగమ హేమవల్లిని బోలిన తనూవిలాసముతో 
'శ్రీ,రంగనాథాలయముననే గాక యా _ దేవునిహృదయసదనమునగూడ 
మంగళ దీపరేఖవలె సంచరించు శ్రీరంగనాథుని పట్టుపురాణియును నగు 
'శ్రీరంగనాయకినే మన మందరము నాశ్రయింతముగాక! 

శా. మొ కాషాయము మొ త్రిదండమును మో 'స్మేరాంకురాన్యంబు మ్‌ 
శ్రీ/కొంతాంఘ్రి సరోజదాస్యమును మో 'శ్రీ/ఛాష్యవై దుష్యమున్‌ 
మా కళ్యాణగుణ ప్రభావమును స్వామి! లక్ష్మణాచార్య! యిం, 
దా కల్నాంతము నిత్యమంగళము నిత్య,శ్రీగ వర్ణిల్దతన = 


ఆ శీ/ గుదిమెళ్ళ రామానుజాచార్యులు. 


ఉం వేదశిరోర్టసంతతుల 'వెంతయునున్‌ దరిగానలేని యా 
ద్వాదళసూర్యరూపుండగు వామను దివ్యగుణాళింబల్కు నీ 
ద్వాదశ దివ్యనూరి చరితన్‌ విబుధస్పృహణీయరీతిగా 
నీ దయం జెప్ప గంటి నిటు నీలఘనాభ! ముకుంద!! శ్రీహరీ!!! 


సాగరసంగమము త21 


సాగరసంగమము 


ఉబ్టన్ల॥ వైనః రనగ్‌ం హ్యేవాయం లబ్బ్వా౭.౬నందీ భవతి. 
-- త్తెత్తిరయోపనిషత్‌ 


భక్తోత్తములారా!  భాగవతోత్తములగు మన యాళ్వారుల జీవిత 
చరిత్ర ముగింపు చేయవలసిన సమయము వచ్చినది సుమండీ! ,శ్రీమ 
ద్వాల్మీకరామాయణమును గూర్చిన ఈ శ్చోకము సుప్రసిద్దము. 

“చరిత్రం రఘనాథన్య శతకోటిప్రవిస్త రమ్‌, 

ఏ2ైక మక్షరం ప్రోక్తం మహాపాతకనాశనమ్‌.” 

“ఖ్ళణ్వళ్‌ రామాయణం భక్త్యా యః పాదం పద మేవ వా, 

న యాతి బ్రహ్మణః స్టానం బ్రహ్మణా వూజ్యతే సదా” 


శతకోటిగ్రంథపరిమిత మగు శ్రీరామచంద్రుని చరిత్రయగు శ్రీ, 
రామయణమునందలి యొక్కొక్క.  యక్షరమే మహాపాతకములను భస్మీ 
పటలము చేయును. రామాయణమున నొక్క పాదము గాని పదము 


గొని విన్నవాడును చదివినవాడును బ్రహ్మసాయుజ్యమునంది వానిచే 
పూజితుడు కూడ కాగలడు. 


అట్టి రామకథను గొడ మించినట్టిది ఈ  ద్వాదశసూరి చరిత్ర, 
భగవంతునికంటె భక్తులే యధికప్రభావవంతు లను విషయము సాక్షాత్తుగ 
గ్రే నుహామ్మువే యంబరీషోపాఖ్యానమున కంలోక్తిగా చాటియుండగా 
ఇందుకు వేరు నిదర్శన 'మేల-- 


,ఆంనాకు మేలు కోర నాభక్తులక గాని 
భక్తజనుల కేన వరమగతియ, 
భక్తుడెందు6 జనిన బఆతెంతు వెనువెంట 
గోవు వెంట దగులు కోడెభంగి, 

--పోతనార్యుడు 


ఒక సిల్లి వలసినన్ని పాలు త్రాగి తృప్తి కాంచవచ్చునను తమితో 
క్షీఠరసొగరమును చేరినదట. కొని దాని కడు పెంత? అది త్రాగ గల 
పాలెన్ని? ఈ భావము విద్వత్కవికుల తిలకులు _,శీపూతలపట్టు 
శ్రీరాములు రెడ్డిగా రెంత మధురముగా వర్షించినారో! 


3౩22 దా (దశ సూరి చరిత్ర 


ఉ.బేలతనంబు గల్లు నొక పిల్లీ ప్రయత్నముతోడ వేడ్మమై 
పాలసము[ద్రముం దరిసి పట్టుగ నిందలి పొలు మొత్తముం 
గ్రోళెదం గాక యంచు బనిగొన్న వితంబున రామచంద్ర లీ 
లా లలితప్రభావబహళం బగు దీనిని వ్రాయంబూనితిన్‌ న 


హరినామామృతమాధుర్యము ననుభవింప జేయుటయే ఉత్కృష్ట 
కావ్యముల లక్షణము, లక్ష్యము -- అని మొత్రమే నా పై వక్తవ్య 
మునకు సారాంశము. ం 


బాలు డయినను పూర్షబ్రహ్మజ్ఞానియు . భగవత్నేేమార్హంచిత్తుడును 
నగు ప్రహ్హాదుడు హరినామచింతనామృతపానమును సరా (తిశొయిగా 
నెట్టనుభవించి మన కన్నులకు గట్టినాడో తిలకించి ఆనందపులకితుల 
మగుదమా! వ 
సీ. నుందారమకరందమాధుర్యమున దేలు 
మధువంబు వోవృనే మదనములకు 
నిర్మలమందాకినీ వీచికలందూగు 
రాయంచ చనునె! తరంగిణులకు 
లలిత రసాల పల్లవ ఖాదిచైై సాక్కు 
"కోయిల సేరునే? కుటజములకు 
పూ్షేం ద్రుచం ద్రికాస్థురతచకోరకం 
' బరుగునే? సాంద్రనీహోరములకు 
అంనంబుజోదర దివ్యపాదారవింద 
చింతనామృతపొనవిశేష మత్త 
చిత్త మే రీతి నితరంబు సేర నేర్చు? 
వినుత గుణశీల!ీ మౌటలు వేయు నేల? | 
. --పోతనార్యుడు 


సత్యము! నారాయణచరణారవిందేందిరాయమానమగు మత్త 
చిత్తము మరొక' వస్తువుపై కెట్టు మరలగలదు! కనుకనే యీ 
యాళ్వార్గు భగవన్నామము నెంత "సేవించినను తృప్తి కల్గింపని యమృ 
తముగా వరించినారు. 
ఉగ*నా మెయి నీ మెయిన్‌ గణంగి నల్లడలం జని నల్లం జేసితో 
సామి! సుధాభిరామ! వరిసాగులు నెట్టని, వడ్ల యెన్నులున్‌. 
జొమరలట్లు వీవు బలసంపద నొందు “తిరుక్కడంది శో 
భామయ్గు భూషల నె లనీ పండుక యుండగ నిన్నుం గాంచితిన్‌ ౯” 
- --శఠకోపగీతామృతము 


పాగరసంగమము 3౨28 


విద్యకు ప్రధానలక్ష్య మమృతప్రాప్తియే. చూడుండీ సూక్తము. 
ళవిద్ర్యాం చ. చ య న్తద్వేదోభయం తత 


అవిద్యయౌా మృత్యుం తీర్షా ర్యా విద్యయా౭మృత మశ్నుతే” 


మానవుడు విద్యను అవిద్యను రెంటిని నేర్వవలెను. అవిద్యచే నిహ 
దుఖాదులను పోగొట్టుకొని విద్యచే నమృత స్వరూప మయిన అనగా 
నాశము. లేనట్టి = మోక్షము నందవచ్చును. విద్య యనగా బ్రహ్మ 
విద్య - లేక మోక్షోపాయవిద్య - అని ఫిండితార్హము. మెస్టెక్కనిదే 
కొండశిఖరము నెప్టెక్కలేమో, అసప్ట్లీ లౌకికవిద్య నేర్వనిదే బ్రహ్మవిద్య 
గూడ నర్హము చేసికొనలేము. లౌకికవిద్యయే యవిద్య- 


దేవతల యాహార మమృతము. దానికొణకే గదా దేవదానవులు 
భీషణసంగ్రామ మొనర్చినది. ఎన్నో కడగండ్ల పాలయిన తర్వాతగాని 
దేవతల కది లభింపకపోయెను గదా! ఆ సంగ్రామమున జయించుట 
గాని అమృతము సంపాదిచుటగాని శ్రీమహావిమ్షువు దయచేతనే సురలు 
సాధింపగల్షినారు. 


చెప్పవచ్చిన దేమన నిట్టి యమరులకు గూడ లభధింపనిది సుడీ 
భగవద్గుణానుభవోమృతము! దేవతలశత్రువైన బలిని డత్రివిక్రముడై పాతా 
ఛమున కణగద్రొక్కి వామనుడాతని యింటికి కాపలాకాచి యాతని 
కమృతస్వరూపమగు . మోతశ్షము. నిచ్చినా డనుట మనము మరువరాదు. 
హరినామామృత పానము చేసినందుననే రాక్షసకుమారుడగు 'ప్రవ్హోదుడు 
భాగవతోత్తములలో మూర్తన్యస్టాన మలంకరించినాడు. విను డీ శ్లోకము, 
దీనిలో రాక్షసవంశజు లెంతమంది విస్ణుభక్తులు గలరో తలపోయుడు-- 

ఉప్రహ్హాదనారదవరాశరప్పుండరీక 

వ్యాసోంబరీషశుకశానకలీ దాల్యాన్‌) 

రుక్మాంగదార్హునవసిష్టబలిర్విభిష 

తొదీ నిమాన వరమభాగవతాన్‌ స్మరామి 


కాననే భగవదృ్భక్తుల ప్రసక్తిలో దేవదానవుల' భేదము లేదు. ఉచ్చ 
నీచభావ మసలే లేదు. జుతిభేద మంత కంటె గణనకు రాదు. 


. సంతతభగవత్సాక్షాత్కరమే 'బ్రహ్మవిద్యకు ఫలము. ఈ భగవద్దర్శ 
నమే అమృత సేవనమువలె (బ్రహ్మానందమును సంధానించును. నేత్రాంజ 


త్ర2ైత్త ద్వాదశసూరి చరిత్ర 


లలతో తదీయముఖకమలామృత పానము చేయుచు నొడలు మరచునట్టి 
వారే నిత్యసూరులు. దీనినే వైదికసూక్త మిట్టు నిర్వచించినది-- 
ఉత్రద్విష్ణోః పరమం పదం సదా పశ్యంతి సూరయల” 


ఈ నిత్యసూరులు సూర్యసమధిక తేజోవంతులు. నిరంతర భగ 
వత్సేవచే నొడలు మరచి యుండువారు. న . 


అసలు జీవకోటి మూడు విధములు - నిత్యులు - బద్దులు - 
ముక్తులు నని. సదా దారవుత్రవిషయాదిలంపటులై! 
ఉ. “*అచ్చపుం జీకటిం బడి గృహవ్రతుళై విషయపప్రవిష్టులై 
చచ్చుచు6 బుట్టచున్‌ మరల జర్వితచర్వణు లైనవారికికొ = 
జెచ్చెరం బుట్టునే? పరులు చెప్పిననైన, నెజేచ్చనైన, నే 
మిచ్చిన నైనం గానలకు నేగిన నైన హరిప్రబోధముల్‌.” 
--పోతనామాత్యుడు 


అను భగవతపద్యములో వర్షింపబడిన జీవకోటికి చెందినవారు 
బద్దులు: సదాచార్యసమాశ్రయణముచే కుటుంబజంబాలపటలమునుండి 
ముక్తులై పరమపదనాథుని జేరనరుగువారు ముక్తులు; నిత్యులు ముందే 
జెప్పబడిరి గదా! -- కాని' భగవంతుని జేరు మార్గము మాత్రము 
సుకీరము గాదు. 

క్షరస్య ధారా నిశితా దురత్యయా 

దుర్గం పథ స్తతృ్మవయో వదంతి.” 


కత్తివాదరవలె సదనై నదని * బ్రహ్మ ప్రాప్తి మార్గమును తత్త్య వేడాంత 
వేత్తలు వర్షించినారు. 


"అయిన మన కర్తవ్య మిక నెద్ది? జన్మమరణాది దుఖములనే 
ప్రసాదించు నీ తనువును నశింపజేయు మని మరణ పర్యంత మాశ్వరుని 
(ప్రార్హించుచుండుటయే! 6 

ము*దయ నొందం దగు దాససత్తములకుం దానుండ నాయందునళ౯్‌ 
దయం జేయళ్‌ బనిం బూనె చక్రి; యదియు న్నా యిచ్చమైం జేయు; నీ 
"పయి నీ భూమినిం బుట్టు గోర మనసా! పైంబాయు నజ్ఞాన మె 
వ్వియు నడ్డంకుల గట్టే పెట్టి కొలువూ! విష్ణ్వంధఘ్రి వాట్టారునన్‌” 
---శఠకోపగీతామృతము 

నేను విష్ణువునకు దాసానుదాసుడను, నాపై చక్రి తప్పక దయ 
చూపును. ఇకపై నీ భూమిపై పుట్టు కోరిక నాకు లేదు. కాన 
జన్మరాహిత్యమునక్తై యో మనసా! ఆ శ్రీమహావిమ్షువు _శ్రీపాదము 
లనే సదా భజించుచుండుమూ! 

ఉ.*మిన్నున నున్నవారలును మేదినివారలు నానంజేయు సం 

పన్ను6 డె వచ్చి నా మనసుంజస్టైను, నా కిక మచ్చెకంటి, వి 

త్తోన్నత్సి సత్పుతుల్‌ మిగుల నోరిచి నాపయిం నూర్మిచేయు న౯ 

గన్న మదంబ మత్పతియు, నా నకలంబును నాతండే యగున్‌ల 


ఈ ప్రపంచములోని సర్వవస్తువులలో శ్రీమహావిష్ణువే నాకు 
ముఖ్యుడు. దివి మోదగాని భువిమాదగాని, యున్నవారందరును కోరు 
నట్టి సంపత్కు మారుడే నా మనస్సు నావేశించినాడు. ఇక నా 
క్రీ. భార్య యేల? తుచ్చ మగ్గు నీ య్రైహిక సంపదతో నా కేమి 
పని? ఈ బిడ్డలు రక్షక మని _నమ్మనేల! మిక్కిలి కూరిమితో నన్ను 
కని సాకిన తల్లితో నాకు పొత్తు వలదు. సర్వాధికుడగు తండ్రికూడ 
నా కక్కరలేదు. 'పైజెస్పిన వారందరి కర్తవ్యములను తానే నెరవేర్చు 
నా స్వామియే నన్ను సాకగలదు. 


ఈ (గ్రంథాదిని రసతరంగిణియను ప్రకరణమున వివరింపబడిన విష 
యములు పాఠకులు మరచియుండ రనుకొందుము. భక్తినది పరమాత్మను 
చేరుననియే గదా యందలి సారాంశము. దక్షిణభారతమున మహర్షు లగు 
ఆళ్వారు కవుల ముఖకమల వినిస్బృత మయిన యీ భక్తిరస తరంగిణీ 
సర్వలోకోపరిస్టితుడై పరమపదమున విరాజిల్లచున్న పరతత్త్వము శ్రీమ 
న్నారాయణు డను శ్రీరసాగరమున నైక్యమగు ననుట గూడ విజ్ఞు లెరుగని 
విషయము కాదు గదా! 

ఉత్ర్రత్రో వాచో నీవర్తంతే అప్రావ్య మనసా నహి” 


-- యను వేదాంతసూక్తి ననుసరించి యవాజ్మానసగోచరు డైన 
పరబ్రహ్మ యను నానందసాగరమున లీన మగుటయే యీ వైష్టవఖక్తి 
మందాకినికి పరమచరమలక్ష్యము. 


సంసార మను నశ్వళ్హవృక్షమువంటిదే యీ భక్తినది. కాని యిది 
తద్విలక్షణము. ఆ వృక్షమునకు మూల మూర్హ్వ్యముఖము కాగా నీ 
నదికి మూల మధోముఖము. (బహ్నజ్ఞానము గల జీవకోటిని పర 

1 . 
మానందసాగరమున నోలలాడించి హర్ష నిర్భరులను చేయగల ఇట్టి ద్వాద 
శసూరుల స్వరూపస్వ్రభావముల' నొాముక్త మాల్యదాకారు డెంత హృద్య 
ముగా చిత్రించినాడో సిష్ట వేషణ మనక మరొకపరి స్మరించుకొందుము 
గాక! ఈ యొక్క వద్యమణి చాలదా సాహితీసమరాంగణ సార్వభౌము ' 
డును కవితా ప్రావీణ్య ఫణీశుడును నగు శ్రీకృష్ణ దేవరాయ కవిచ(క్రవర్తి 
యపూర్వశేముషీవిభవమును చాటుటకు! 

మోఅల పన్నిద్దజనూరు లందును సముద్యల్లీల౬ గావున్న బె 
గ్‌లికం దాపము బాపనా నిజమనఃకంజాతనంజాత వ్పు 
ష్కలమొధ్వీకర్సురి న్మురారి సొగియంగా జొక్కి ఖా 
నిల పన్నిద్దజనూరులం దలంతు మోశ్షేచ్భామతిం దివ్యులన్‌.” 


సూర్యుడు ద్వాదశాత్ముడని ప్రసిద్ధము. కాని యీ ద్వాదశసూ 
రులు టం దేశకాలపాత్రరీత్యా విభిన్నులై నను భగవదేకాత్ము అగుట 
చిత్రాతిచిల ము. తామర పూవులు సూత్రబద్ధమై యెట్టు ధారణ 
యోగ్యము లగుచున్నవో యళ్లై యీ దేవ్యసూరుల సూక్తి సుమములు 
సూడ భక్తిసూత్ర (గ్రథితములై సహృదయకంఠధారణయోగ్యతకు నోచు 
కున్నవి. దివ్యపేమసురభికల్పతరు ప్రనూనము లివి! . 


అలౌకికప్రతిభాసంవను అగు నీ పన్నిద్దరు వరమయోగుల చతు 
' సృహస్రగాథాత్యక దివ్యప్రబరిధ మందలి భగవద్గుణానుభవామృతమును 
తనివితీర [గ్రోలగలిగి నవుడు మాత్రమే మనము చరితార్జులమై బ్రహ్మా 


నందసాగరమున నోలలాడి వునరావృత్తిరహిత మగు నమృతఫలమందు 
కొనగలము. " 


“దుర్లలో మౌనుషో దేహో దేహినాం క్షణభంగుర, 
తత్రాఒపి దుర్లభం మన్యే వైకుంఠ ప్రియదర్శనవ్‌, ౫ 


ఎనుబదినాలుగులక్షల జీవరాసులలో మనుష్యజన్మ ముత్తమము. 
కాని విష్ణుభక్తి విహీను తగు _ మానవ్చని జన్మ వ్యర్థము. విమ్ణువు 
ప్రీతికి మాత్రమే పొత్రు డగుట చాలదు; విష్ణుభక్తుల యను[గ్రహము 
గూడ పొంద .నర్హతగల మానవు డీ లోకమున చాల దుర్లభుడు.. ఇట్టి 
నరజన్మము సార్థకము చేసికొనవలె నన్న వై కుంఠపాదయుగళీవిభూషిత 
శిరస్కులగు  వకుళభూషణుల నుతించు' క్రింది సూక్తియే సదా మన 
నీయ మని సలుకుచు నిక వీ సువర్ష _ సుందర కృతికన్యకు గురు 
మంగళగీతిక _ నాలపింతమా! 

“నమజ్జనన్య చిత్తభిత్తి భక్తి చిత్రతూలికా 
భవాహిపీర్యభంబనే నరేంద్రమంత్రియంత్రణా, 
ప్రవన్నలోకకై రవప్రనన్న చారుచంద్రికా 
శథారిహస్త ముద్రికా హఠాత్కరోతు మే తమః” 


శఠకోపుల వరదాభయహస్తముద్రిక యాశ్రితుల హృదయకుడ్యము 
లపై భక్తకథాచిత్రముల లిఖించు తూలిక. సంసారభోగిసందష్టజీవుల 
విష ముడచుటలో నది నరేంద్రుని (విషవైద్యుని)ి మంత్రప్రయోగము 
వలె నమోఘముగా పని చేయును. ప్రపన్నజనోత్పలములపాలిటి కీ 
కవిచంద్రుని _హస్తముద్రిక రాకాచంద్రికను బోలినట్టిది. అట్టి యా 
ముని యభయ హస్తముద్రైికయే మన యజ్ఞానాంధకారము దూరము 
చేయుగాక! 


ఉవక్టుళాలంకృతం ,శ్రీమచ్చళకోప వదద్వయమ్‌, 
అన్మత్కుల ధనం భోగ్య మస్తు మే మూర్హ్ని భూషణన్‌. 


వకుళకుసుమాలంకృతమును అస్మత్కుల ధనమునునగు .,శ్రీశఠ 
కోపుల పాదారవిందద్వయమే నా శిరోభూషణమగు. గాక! 


“యత్పదాంభోరుహధ్యాన విధ్వస్తా శేషకల్మషః, | 
వస్తుతా ముపయాతో౬. హం యౌామునేయం నమొమి తన్‌.” 


“మాతా పితా యువతయ న్త్ననయా విభూతి 
నృర్వం యదేవ నియమేన మదన్వయానామ్‌్‌, 
ఆద్యన్య నః కులపతే ర్వకుళాభిరామం 
(శ్రీమత్తదంఘ్రయుగళం ప్రణమామి మూర్మా” 


“యత్కరోషి యదశ్నాసి యజ్ఞహేషి దదాసి యత్‌ 
యత్తపన్యసి కౌంతేయ! తత్కురుష్వు మదర్చణమ్‌.” 


యదక్షరపదభ్రష్టం మొత్రాహినం చ యదృవేత్‌, 
తత్చ్సర్వం క్షమ్యతాం దేవ నారాయణ నమో౭౬న్తుతే 


“కాయేన వాచా మనసేంద్రిలైై ర్వా 
బుద్ద్యాఒ౬. త్మనొ వా ప్రకృతేః స్వభావాత్‌, 
కరోమి యద్యత్‌ సకలం పరస్మె 
నారాయణాయెతి సమర్పయామి” 


328 ద్వాదశసూరి చరిత్ర 


కమ్రంగళం శఠకోపాయ కలికల్మషశోషిత్తే 
-శ్రీ.యుత్కారి తనూజాయ సదా భవతు మంగళవ్‌ఎ క 


నర్వం' 'శీ/కృష్ణార్పజమస్తు. 
మంగళంమహత్‌ 

